

એપ્રિલ, ૨૦૧૬

પાવન હૃદય



હૃદય

મૂળ સામયિકની સ્થાપના: ૧૯૧૧

વાર્ષિક લવાજમ રૂ. ૧૫૦/-



પુનરુત્થાન-પાનખરથી પાંગરેલી વસંતની પુહાર



જેસુઈટ એપોસ્ટોલિક સ્કૂલ



આશરે પાંસઠ વર્ષ પહેલાં જેસુઈટ(ઈસુસંઘી) એપોસ્ટોલિક સ્કૂલ, કનીસ્યૂસ હાઉસ, ગામડી-આણંદ. તેમજ ચાલીસેક વર્ષ પહેલાં લોયોલા હાલ, અમદાવાદ ખાતે કેથોલિક વિદ્યાર્થીઓ જે ઈસુસંઘી બ્રધર કે ફાધર બનવા માગતા હોય તેમને માટે વિશેષ તાલીમ આપવામાં આવતી હતી.

હાલનાં સ્થાનિક તેડાંઓને ધ્યાનમાં રાખી આવનાર વર્ષ જૂન - ૨૦૧૬ના શૈક્ષણિક સત્રથી, સાધનાસદન, સુઘડ ખાતે જેસુઈટ એપોસ્ટોલિક સ્કૂલ શરૂ કરવામાં આવશે.

જેસુઈટ એપોસ્ટોલિક સ્કૂલ, સાધનાસદન, સુઘડ.

- ▶ લાયકાત : જે ઉમેદવાર ઈસુસંઘમાં બ્રધર કે ફાધર બનવાની ઈચ્છા ધરાવતા હોય અને ધોરણ ૮ પાસ કર્યું હોય.

જેસુઈટ એપોસ્ટોલિક સ્કૂલ : સાધનાસદન, સુઘડ, જિ. ગાંધીનગર

અભ્યાસ માટે શાળા : સેંટ ઝેવિયર્સ સ્કૂલ, ગાંધીનગર

શરૂઆત : જૂન, ૨૦૧૬

- ▶ ફાધર લાઝરસ પરમાર એસ.જે. અને ફાધર અલ્પેશ મેકવાન એસ.જે., વિવિધ ધર્મવિભાગમાં ઉમેદવારની, તેમનાં માતાપિતા, સભાપુરોહિત, તથા આચાર્યની વ્યક્તિગત મુલાકાત લઈ તેમની પસંદગી કરશે. આથી જે વિદ્યાર્થી ઈસુસંઘમાં બ્રધર કે ફાધર બનવાની ઈચ્છા ધરાવતા હોય તેમણે તારીખ ૧૦મી એપ્રિલ પહેલાં નીચેના સરનામે સંપર્ક સાધવો.



Fr. Alpeh Macwan SJ
Sughadpanth, Hillnagar,
Drive-in Road,
Ahmedabad - 380 052
Mob. 94263 51537
E-mail: sjvpguj@gmail.com



JESUITS
GUJARAT PROVINCE



અનુક્રમણિકા

Publisher's Name

Jerry Leo Sequeira, S.J.
Indian
Gujarat Sahitya Prakash
P.B. 70, St. Xavier's Road,
Anand - 388001, Gujarat

Place of Publication

Anand
Gujarat Sahitya Prakash
P.B. 70, St. Xavier's Road,
Anand - 388001, Gujarat

Printer's Name

Jerry Leo Sequeira, S.J.
Indian
Gujarat Sahitya Prakash
P.B. 70, St. Xavier's Road,
Anand - 388001, Gujarat

Printing at

Anand Press
P.B. No. 95,
Gamdi - Anand - 388001, Gujarat

Editor's Name

Jasvant Macwan
Indian
Gujarat Sahitya Prakash
P.B. 70, St. Xavier's Road,
Anand - 388001, Gujarat

માનદ્ તંત્રી:

ફાધર ડો. વિનાયક જાદવ એસ.જે.

તંત્રી:

જસવંત મેકવાન (મો: ૯૪૨૭૩ ૮૨૯૯૭)

સહતંત્રી:

શૈલેષ કિસ્તી (મો: ૯૪૨૭૦ ૦૪૦૦૨)

તંત્રી મંડળ

ડો. સિલાસ પટેલિયા
રાજેશ કિશ્ચિયન, બકુલ મેકવાન,
ઈન્દુ રાવ, આગનેસ વાઘેલા,
ફાધર ડો. આરસકુમાર રાયખ્ખન
સ્નેહલતા ભાટિયા

લવાજમ, જાહેરાત અને પ્રસાર

ઈલોમીના એ. મહિડા

ટાઈપ સેટિંગ: મંબુ એમ. મેકવાન

ડિઝાઈન: વિજય મેકવાન

તંત્રીલેખ

પરાવર્તક ❖ જસવંત મેકવાન ૦૫

કાવ્યધારા (સંપાદક: ડો. સિલાસ પટેલિયા)

રમણ નડિયાદી ❖ જયંત સુતરિયા ❖ આઈ.પી. મેકવાન ૦૮
❖ રમેશ મેકવાન ❖ સવિતા પરમાર

તમારો પત્ર

અમીત ચૌહાણ ❖ રજનીકાન્ત જોસેફ રાહોડ ❖ ધર્મબંધુ થોમસ એમ.સી.
❖ ડો. સિલાસ પટેલિયા ❖ જેકબ સિલ્વેસ્ટર મેકવાન ❖
❖ સિ. મનીષા મેકવાન ❖ ફ્રાન્સિસ ગાલુસ મેકવાન ૦૯

લેખો

પ્રેમ અને શ્રદ્ધાની સાક્ષી ❖ બ્રધર યોવાન ૧૨
બાળપણનું બાળમરણ ❖ સિ. રેશ્મા મેવ્યુઅલ મેકવાન ૧૪
સંવેદનશીલતા દયાની ગંગોત્રી ❖ જોન કાનીસ પરમાર ૧૬
બાળમજૂર ❖ ધીરુભાઈ જે. પટેલિયા ૧૮
સેવાસીના તપસ્વી ❖ જસવંત એસ. જાદવ ૨૦
દયાનું ઝરણું ❖ ડો. થોમસ પરમાર ૨૧
અછત છે ધર્મસભામાં દયાની ❖ ફાધર ડો. કુમાર ૨૨
વડોદરા ધર્મપ્રાંતના નવાપુરોહિત ❖ ફાધર જેસુરાજ/ફાધર પોલરાજ ૨૪
ગરવી ગાથા ધંધુકા મિશનની ❖ ફાધર ડો. વિનાયક જાદવ એસ.જે. ૨૬
કર્તવ્ય-કાયમી સ્મારક ❖ 'રાજબંધુ' જયંત એમ. ૨૮

કિશોરમિત્ર (સંપાદક: રાજેશ કિશ્ચિયન)

૨૯-૩૨

ઈસુસંઘના વડા ગુજરાતમાં ❖ અનુવાદ: જસવંત મેકવાન ૩૩
ગમતાનો ગુલાલ... ❖ સિસ્ટર મંબૂલા ઓ.પી. ૩૬
કમ્યુનિટી ડેવલોપમેન્ટ સોસાયટી CDS ❖ રંજનબેન એમ. મેકવાન ૩૭
મુલાકાત ❖ સહતંત્રી ૩૮
સંકટમાં સાંત્વના ❖ સિસ્ટર મેરી ડાભી એલ.ડી. ૪૨
પુસ્તક પરિચય ❖ સંકલન: તંત્રીશ્રી ૪૩

પંખીની પાંખે (સંપાદક: શૈલેષ કિસ્તી)

૫૨

આવરણ: પાનખરની સુષુપ્ત કળીઓ, વસંતના આગમનથી મ્હોરી ઉઠે છે.
પ્રભુ, આપના પુનરુત્થાનથી, માનવમનની પાંદડીઓને પાંગરવાનું વરદાન આપો.

કવર ફોટોગ્રાફ્સ સૌજન્ય: બી.બી.એન.
અંદરના ફોટોગ્રાફ્સ સૌજન્ય: ગુગલ



‘આવો, આપણે ઈસુની પાસે જઈએ, ડરોએ નહીં. “ઈસુ, તમારા પર હું ભરોસો રાખું છું” એવા દૃઢ અંતરતલથી પ્રભુની પાસે જઈએ.’

ગુજરાતના કેથલિકોનું સર્વાંગી માસિક



✠ ‘પાવન હૃદય દૂત’ ઈસુ ભગવાનના હૃદયને એટલે કે મનુષ્યાવતાર પામેલા પ્રેમસ્વરૂપ ઈશ્વરના અંતઃસ્વરૂપને સમર્પિત છે. ઈસુના પાવન હૃદયમાંથી વહેતાં જ્ઞાન, શક્તિ અને તેજ મારફતે માનવહૃદયનું અને માનવસમાજનું સર્વક્ષેત્રે નવઘડતર કરવામાં નિમિત્ત બનવું તેને ‘દૂત’ પોતાનું કર્તવ્ય સમજે છે.

✠ ‘પાવન હૃદય દૂત’ ગુજરાતના ઈસુસંઘ દ્વારા સ્થાપિત-સંચાલિત, સમગ્ર જીવનને ઈસુપંથી દૃષ્ટિથી સંસ્કારતું સર્વાંગી માસિક છે. ઈસુસંઘ એ કેથલિક ધર્મસભામાં આંતરરાષ્ટ્રીય સ્તરે કામ કરતો એક સાધુસંઘ છે.

✠ ‘પાવન હૃદય દૂત’ સમસ્ત ગુજરાતના કેથોલિકો માટે છે. ઉપરાંત અન્ય ઈસુપંથીઓ અને અન્ય ધર્મીઓનું હિત પણ યાદે છે. ઈસુધર્મના સિદ્ધાંતોને અનુરૂપ માનવજીવન શૈલી ઘડવા ઉપરાંત વિવિધ ધર્મો અને સામાજિક વર્ગો વચ્ચે સમજણ, સદ્ભાવ અને સહકાર વધારતા રહેવાની મહેય્થા પણ સેવે છે.

લેખ, કાવ્ય, લવાજમ, પત્રવ્યવહારનું સરનામું

‘પાવન હૃદય દૂત’ ગુજરાત સાહિત્ય પ્રકાશ,
પ્રેસ કોલોની, સેન્ટ ઝેવિયર્સ રોડ, આણંદ - ૩૮૮૦૦૧

કાર્યાલયનો સમય:

૮.૦૦ થી ૧૨.૦૦ અને ૧.૦૦ થી ૫.૦૦ કલાક સુધી.

Ph. (Office) : (02692) 241578 / 240161

Mob. 94084 20847

<http://www.gspbooks.in/periodicals.php>

e-mail : phdoot@gmail.com

લવાજમ

ભારતમાં વાર્ષિક : રૂ. ૧૫૦/-

પાંચ વર્ષ માટે : રૂ. ૭૦૦/-

પરદેશમાં (વાર્ષિક) : (U.S. \$ ૩૦) રૂ. ૧,૮૦૦/-

એપ્રિલ, ૨૦૧૫ ‘દૂત’ અંકથી જાહેરખબરના નવા દર

છેલ્લું કવરપેજ : રૂ. ૧૨,૫૦૦

અંદરની બાજુના બધાં જ કલર પેજ : રૂ. ૧૧,૦૦૦

અંદરના સામાન્ય પેજ

આખું પેજ : રૂ. ૭,૨૦૦

અર્ધ પેજ : રૂ. ૩,૬૦૦

૧/૪ પેજ : રૂ. ૧,૮૦૦

ટ્યુકડી : રૂ. ૦,૬૦૦

જાહેરાત સ્વીકારવાની છેલ્લી તારીખ ૧૫મી રહેશે.

દર મહિને ૨૦મી તારીખે આપની જાહેરાતનું

પૂરું જોવા રૂબરૂ આવવા વિનંતી.

લવાજમ/જાહેરાતની રકમના નાણાં ભરવા બાબત

‘દૂત’ ગ્રાહકો/જાહેરાતદાતાઓ, આપ સમય અને નાણાંનો વ્યય કર્યા વગર સીધાં જ લવાજમ/જાહેરાતની રકમ અમારા બેંક ખાતામાં જમા કરાવી શકો છો. જેની વિગત આ પ્રમાણે છે.

A/c Name: Gujarat Sahitya Prakash

Name of the Bank: ICICI Bank,

V.V. Nagar 388120

Account No.: 008501008925

IFS Code: ICIC0000085

રકમ બેંકમાં જમા કરાવ્યા પછી ઈમેઇલ/ફોન કે પત્ર દ્વારા અમને જણાવવા વિનંતી.

‘પાવન હૃદય દૂત’ ગુજરાત સાહિત્ય પ્રકાશ,
પ્રેસ કોલોની, સેન્ટ ઝેવિયર્સ રોડ, આણંદ - ૩૮૮૦૦૧

Ph. (Office) : (02692) 241578 / 240161

Mob. 94084 20847 e-mail : phdoot@gmail.com



તંત્રીલેખ...



પરાવર્તક

રાજા નબૂખદનેસ્સરે સોનાની એક મૂર્તિ ઘડાવી, બાબિલ પ્રાંતમાં તેની સ્થાપના કરાવી, સર્વ વાજિત્રોનો નાદ સાંભળતાં જ સાષ્ટાંગ પ્રણામ કરી પૂજા કરવા અને તેમ નહિ કરનારને તરત જ બળબળતા અગ્નિની ભઠ્ઠીમાં નાખવામાં આવશે એવું ફરમાન કર્યું. એ વખતે કેટલાક બાબેલવાસીઓએ શત્રાખ, મેશાખ અને આબેદનગો, રાજાની આજ્ઞાનો ભંગ કરે છે. તેવી ફરિયાદ કરી. રાજાએ ચેતવણી આપી પણ નિષ્ઠાવાન ભક્તો, શક્તિમાન ઈશ્વરનો આદર કરી અગ્નિપરીક્ષા માટે આગળ આવ્યા. ભઠ્ઠીને સાતગણી ગરમ કરી, પ્રણેય ભક્તોને ભઠ્ઠીમાં નાખ્યા, એ સમયે ભઠ્ઠીમાં નાખનાર લશ્કરના બળવાન માણસો અગ્નિની જ્વાળામાં ભસ્મ થઈ ગયા પણ પેલા પ્રણ બાંધ્યા હતા તેવા જ ભઠ્ઠીમાં પડ્યા. તેઓ જ્વાળાઓ વચ્ચે ઈશ્વરનાં ભજન ગાતા અને પ્રભુનો જયજયકાર કરતા ફરવા લાગ્યા. ચમત્કારનો રાજા પર પ્રભાવ પડ્યો અને તે આશ્ચર્યચકિત થઈ ગયો. દેવાદિદેવના ભક્તોને બહાર બોલાવી, આફતમાંથી ઊગારનાર ઈશ્વરનું શરણ રાજાએ સ્વીકાર્યું.

(દાનિયેલ : ૩ : ૧-૯૬)

ઈસુના ક્રૂસારોહણ, મરણ અને દફન પછી, અઠવાડિયાના પહેલા દિવસે બે જણ યરુસાલેમથી એમ્માઉસ જતા હતા અને બનાવોની વાતોમાં મશગૂલ હતા. એવામાં ઈસુએ અજાણ્યા પ્રવાસીના વેશે તેમની સાથેસાથે ચાલવા માંડ્યું પણ તેમની આંખો તેમને ઓળખી ન શકી. ઈસુએ પર્યંબરનો શાસ્ત્રાર્થ અને ખ્રિસ્તે મહિમા પ્રાપ્ત કરવા ક્રૂસનું મરણ આવશ્યક હતું તે સમજાવ્યું. તેમની સાથે જમવા બેઠા ત્યારે તેઓએ ઈસુને ઓળખ્યા પણ તેઓ અંતર્ધાન થઈ ગયા! તે જ ઘડીએ ઊઠીને તેઓ યરુસાલેમ પાછા આવ્યા અને અગિયાર શિષ્યો પાસેથી ‘પ્રભુ સજીવન થયા છે એ વાત સારી છે’ જાણી રસ્તે શું થયું અને રોટલીના ટૂકડા કરતાં પોતે પ્રભુને કેવા ઓળખી કાઢ્યા હતા તે કહી સંભળાવ્યું. (લૂક : ૨૪ : ૧૩-૩૫)

૧૮૯૩માં દક્ષિણ આફ્રિકામાં ડરબનથી પ્રિટોરિયા જતાં, મેરિત્સબર્ગમાં સિપાઈએ રંગભેદને કારણે એક ભારતીયને ઘક્કો મારીને રેલવેમાંથી નીચે ઉતાર્યા. એ અપમાનમાંથી જાગ્રૂત સ્વમાન-મનોમંથનમાંથી મોહનચંદ કરમચંદ ગાંધીમાંથી ‘મહાત્મા’નો જન્મ થયો અને ભારત દેશના ‘રાષ્ટ્રપિતા’ બન્યા.

મહત્ત્વકાંક્ષી પિતાના પ્રતાપે શિક્ષણ મેળવવા જતાં વર્ણવ્યવસ્થાનો શિકાર બન્યા અને સમગ્ર જીવન દરમિયાન ઠેકઠેકાણે અશ્પૃશ્યતાને કારણે કેવળ સહન કરવાનું જ જ્ઞાણે આવ્યું અને છેવટે દેશના પ્રથમ

કાયદા પ્રધાન બની, બંધારણના ઘડવૈયા બન્યા, તે ડો. ભીમરાવ આંબેડકર આજીવન અન્યાય સામે લડતા રહ્યા અને અંતેવાસીઓને અધિકાર માટે લડતા રહેવાનો આદેશ આપતા ગયા.

એક વરસાદી રાતે, બાબા આમટે ઘેર જઈ રહ્યા હતા ત્યારે તુલસીદાસ નામનો એક રક્તપિતવાળો માણસ રસ્તાથી બાબુમાં નગ્ન અવસ્થામાં પડ્યો હતો. હાથનાં આંગળા ખરી પડ્યાં હતાં. શરીરમાં કીડા ખદબદતા હતા. દેખાવ જ એટલો ભયંકર હતો કે તે દોડીને ઘરભેગા થઈ ગયા. અંતરના અવાજે તેમને પાછા મોકલ્યા. તેના ઘા સાફ કર્યા, પોતાના હાથથી જમાડ્યો, આશ્રય આપ્યો અને થોડાક દિવસમાં તો તે રોગી કાયમી સંભારણું છોડી, દુનિયાથી અલવિદા થઈ ગયો. આ અનુભવ પછી બાબા આમટેએ રક્તપિત વિશે ઘણું વાંચ્યું અને ‘વરોરા લેપ્રસી કલિનિક’માં અનુભવ મેળવ્યો. ૧૯૪૯માં કલકત્તા સ્કૂલ ઓફ ટ્રોપિકલ મેડિસિનમાં રક્તપિત અંગે વધારે અભ્યાસ કર્યો. રક્તપિતના જંતુઓને વિકસાવવા તથા નિષ્ફળ પ્રયોગો માટે પણ પોતાનું શરીર સુદ્ધાં આપી દીધું.

૧૯૫૧માં ‘આનંદવન’ નામે ઓળખાતા, રક્તપિતના રોગીઓ માટે પોતાના ખર્ચે, સાર્વજનિક આશ્રયસ્થાન ઊભું કર્યું. મહારાષ્ટ્ર રાજ્યની આ ખડકાળ જમીન કાંટા ઝાંખરાથી છવાયેલી અને વિપુલ માત્રામાં વીંછી અને સાપના રહેણાંકવાળી હતી! નજીકનો કૂવો એક માઈલ દૂર હતો. તેમની પત્ની, યુવાન દીકરાઓ, છ રક્તપિતના રોગી, એક લંગડી ગાય અને એક કૂતરાના સાથમાં, વેરાન જમીન આજે ગીચ જંગલ બની ગયું છે. પાછળથી ડાન્નેક દેશના ૫૦ જેટલા સ્વયંસેવકોએ પ્રણ મહિના સુધી શ્રમયજ્ઞ આદર્યો હતો પણ છેવટે તો બાબા આમટેની ઝુંબેશને પરિણામે જ ‘આનંદવન’ તેમના દૈર્ય, મનોબળને કસનારું કેન્દ્ર બની ગયું ! રક્તપિતના દર્દીઓને સારવાર આપવી, તેમનામાં આત્મવિશ્વાસ પેદા કરવો તથા સહઅસ્તિત્વના માર્ગે સર્જનાત્મક નેતાગીરી ઊભી કરવી તેમનો અંતિમ ધ્યેય હતો. ૧૯૫૦માં રક્તપિતના રોગ માટે નવી શોધાયેલી સલ્ફોન દવા પ્રાપ્ત બનતાં, વારોરાની આબુબાબુનાં ૬૦ જેટલાં ગામમાં દર્દીઓની સારવારનો તેમણે આરંભ કર્યો હતો.

જીવનના ઉત્તરાર્ધમાં પીઠના દુઃખાવાની માંદગી છતાં બાબા આમટેએ જીવનભર પર્યાવરણ, ધાર્મિક સહિષ્ણુતા, ન્યાય અને શાંતિ માટેના આંદોલનમાં ઉત્સાહભેર ભાગ લીધો હતો. સ્થાનિક આદિવાસી પ્રજાના સમર્થનમાં, અવારનવાર ઘણા ગામડાંનો નાશ કરનાર, ભારતની એક વિશાળ નદીના બહુહેતુક બંધના

બાંધકામનો તેમણે વિરોધ કર્યો હતો. સામાન્ય લોકોના સશક્તિકરણ અને ગ્રોમોદોગને ઉત્તેજન આપતા ભગીરથ કાર્યમાં તેઓ જોડાયા અને ગાંધી પ્રભાવમાં હાથવણાટનું વસ્ત્ર પહેરતા, સાદગીભર જીવન જીવી ગયા. ‘ટેમ્પલેટન પ્રાઈઝ’(૧૯૯૦)માં મેળવ્યા ઉપરાંત ૧૯૯૮માં યુનાઈટેડ નેશનસ હ્યુમન રાઈટ્સ પ્રાઈઝ પણ તેમણે પ્રાપ્ત કર્યું હતું. (www.nytimes.com)

સેવાકાર્યમાં અંતર્ગત સેવાકાર્ય (A call within call): મધર થેરેસા ૧૦મી સપ્ટેમ્બર, ૧૯૪૬ના દિવસને ‘પ્રેરણાદિન અને નિર્ણયદિન’ તરીકે ઓળખાવે છે. કારણ પ્રભુ ઈસુ પાસેથી તે દિવસે જ તેમને વિશિષ્ટ ફરમાન(સંદેશ) પ્રાપ્ત થયું હતું. તેમને લાગ્યું કે લોરેટો કોન્વેન્ટ કલકત્તામાં મળતી સુવિધાઓ તેમણે સ્વીકારેલા ધ્યેયને અનુરૂપ નહોતી, જેથી આ તમામ સુવિધાઓનો ત્યાગ કરવો જોઈએ. એક દિવસ ૧૯૪૬માં તેઓ વિશ્વાંતિ અર્થે જ્યારે દાર્જિલિંગ જઈ રહ્યાં હતાં ત્યારે માર્ગમાં ગરીબોની યાતના તથા દુઃખીઓનાં દુઃખો તેમણે નજરે નિહાળ્યાં, ઘરડાં અને માંદાંઓને રસ્તા પર મરતાં જોયાં. આ બધાંની સારસંભાળ લેનાર, તેમના પ્રત્યે લાગણી દર્શાવનાર કે તેમનાં આંસુ લૂંછનાર કોઈ નહોતું. આ જોતાં જ તેમનું કરુણાર્દ્ર હૃદય દ્રવી ગયું. તેમને લાગ્યું કે ઈસુએ આપેલ આદેશ પ્રમાણે આ દીનદુઃખી દરિદ્રોની સેવા એ જ પોતાનું પરમ કર્તવ્ય છે, “આ મારા ભાઈઓમાંના અદનામાં અદના માટે જે કંઈ કર્યું છે તે મારે માટે જ કર્યું છે.” (માથ્થી ૨૫:૪૦) ઈસુનો આ સંદેશ તેમના અંતરને સ્પર્શી ગયો. પરિણામે સર્વસ્વ ત્યજી અનાથના નાથ બનવાનો આદેશ સાથે ચઢાવી, દરિદ્રનારાયણ જ્યાં વસે છે તેવા કંગાળ ઝૂંપડપટ્ટીના વિસ્તારમાં રહેવા ચાલી નીકળ્યાં. (વાત્સલ્યની વીરડી મધર થેરેસા)

મધર થેરેસાએ મિશનરીઝ ઓફ ચેરીટી (સદ્ભાવના સેવાસંઘ) નો આરંભ કર્યો અને એક પછી એક સેવાકેન્દ્રનો વિસ્તાર થતાં લગભગ સમગ્ર વિશ્વમાં સંઘનો વ્યાપ ફેલાયો. દુનિયાએ તેમની સેવાને વધાવી લીધી અને પદ્મશ્રી(૧૯૬૨)ના એવોર્ડથી માંડી નોબેલ પ્રાઈઝ(૧૯૭૯) મળ્યું, અને ધર્મસભાએ પણ સંતપદ આપવાનું જાહેર કર્યું છે.

નારાયણ ક્ષિપ્ત, નામનો એક આશાસ્પદ યુવાન ‘પંચતારક હોટલ ગ્રૂપ’ દ્વારા પુરસ્કૃત, સ્વિઝરલેન્ડમાં મઝાની નોકરી કરતો હતો. ઉતાવળે ઘરની મુલાકાત બાદ યુરોપ પાછા ફરવાની તૈયારીમાં હતો ત્યાં જ બધું બદલાય ગયું ! ‘એક વૃદ્ધ માણસ પોતાનું મળ આરોગી રહ્યો છે એ જોઈને ક્ષણભર હું સ્તબ્ધ બની ગયો ! મારી આંખો આ સાચું છે તે માનવા તૈયાર ન હતી પણ નરી વાસ્તવિકતા હતી! મને પારાવાર દુઃખ થયું. હવે મેં પેલા વૃદ્ધને જમાડવાનું શરૂ કર્યું અને આજીવન એ જ કરતા રહેવાનો મનોમન સંકલ્પ કર્યો.’

૨૦૦૨માં નારાયણ મદુરાર્થમાં એક પુલ નીચે એક માણસને જોયો. તેની ત્રાસદાયક પરિસ્થિતિએ તેને બેચેન બનાવી દીધો. એકાદ અઠવાડિયાના સમયગાળામાં નોકરી છોડી ઘેર પરત આવ્યો અને ‘ભૂખ્યાંને ભોજન’ માટે સેવાયજ્ઞ શરૂ કર્યો. ‘તે ઘડીનો ઝબકારો અને પ્રેરણા આજે પણ મારા અંતરમાં પ્રજ્વલિત છે, જે મારું ચાલકબળ છે. માનસિક બીમાર, કંગાળ અને જેઓ જાતે

પોતાની દેખભાળ કરી શકતાં નથી તેમની સેવા એ જ મારો ધર્મ છે,’ નારાયણે પ્રતિભાવ આપતાં જણાવ્યું હતું. ૨૧ નવેમ્બર, ૨૦૦૩માં નફા વગરનું ‘અક્ષયા ટ્રસ્ટ’ શરૂ કર્યું. ભારતના ઘરવિહોણા, દરિદ્ર, પરિવારજનોએ ત્યજી દીધેલા પીડિત- શોષિત વૃદ્ધજનોને તે નાસ્તો, બપોરનું અને સાંજનું ભોજન આપે છે. સવારે ૪:૦૦ વાગે નારાયણનો દિવસ શરૂ થાય છે. પોતાના સહાયકતાઓ સાથે અંદાજે ૧૨૫ માઈલનો પ્રવાસ ખેડે છે અને ઠેકઠેકાણેથી ભૂખ્યાને શોધી કાઢી ભોજન પીરસે છે. ગરમાગરમ, રુચિકર, શાકાહારી, જાતે જ તૈયાર કરેલો સામાન્ય ખોરાક રોજના ૪૦૦ જણને તેઓ જમાડે છે. નારાયણ પોતાની જોડે કાંસકો, કાતર તથા રોઝર અને આઠેક તાલીમબદ્ધ સ્વયંસેવકોની સહાયથી ભોજન સાથે, માનવગૌરવની સ્થાપનાનું ઉમદા કામ પણ કરે છે. (CNN.com)

ઘરબાર વગરના, જેઓ ટંકે ભોજન ન રળી શકે તેવા ગરીબ લોકો રોજ દાબીરપુરા પુલ નીચે હેદરબાદમાં કતારબદ્ધ ભોજનની રાહ જુએ છે. પ્રત્યેક પુરુષ, સ્ત્રી કે બાળક થાળી મળે એટલે સાફ કરી વ્યવસ્થિતપણે ભોજન મેળવે છે. હારમાંથી કેટલાક તો ત્રણચાર દિવસના ભૂખ્યા હોય છે ! પોતાનો વારો આવતાં દાળભાત કે ખીચડી પીરસવામાં આવે છે. છેલ્લા ત્રણેક વર્ષથી આ ઠેકાણે ભૂખ્યાંને ભોજન મળે છે. અઝહર મક્સૂઈ નામનો ૩૬ વર્ષીય મુસલમાન રોજ બપોરે આ અન્નક્ષેત્ર ચલાવે છે.

‘ત્રણેક વર્ષ પહેલાં અચાનક આ શરૂ કર્યું. એ રસ્તે હું ભાગ્યે જ જતો હતો પણ તે દિવસે ગાડીમાં પંકચર પડ્યું એટલે લોકલ ટ્રેન પકડવા મેં સ્ટેશનના અન્ડર બ્રીજનો રસ્તો લીધો. કપાયેલા પગ સાથે એક શારીરિક રીતે અપંગ મહિલાને મે જોઈ!’ અઝહર એ ઘટનાને યાદ કરતાં કહે છે, ‘ઘણાએ તેના પહેલાં આ મહિલાને જોઈ હશે! તેનું નામ લક્ષ્મી હતું, અસહ્ય ભૂખના કારણે તે રડતાં રડતાં પૈસા નહીં કંઈક ખાવાનું માંગતી હતી! મારા પિતાજી મરણ પામ્યા ત્યારે હું ચાર વર્ષનો હતો. ભાઈ-બહેનોના ઉછેરમાં મમ્મીને ભારે સંઘર્ષ કરવો પડ્યો હતો. ભૂખ્યા ઊંઘવું એટલે શું તેનો મને અનુભવ છે.’ અઝહરે વાત આગળ વધારતાં જણાવ્યું. તેણે પોતાનું ટીફિન તેને ખાલી કરી આપ્યું. અઝહરના દયાકૃત્યનાં વખાણ કરતાં તેની પત્નીએ બીજે દિવસે પંદરેક લોકો માટે ભોજન બનાવી આપ્યું.

અઝહર એ જ જગ્યા પર ગયો અને ભૂખ્યા જનોને ભોજન આપ્યું. શરૂઆતમાં તૈયાર ફૂડપેકેટ વહેંચતા હતા પણ ત્યાર બાદ ફલાયઓવર નીચે જ રાંધવાનું અને પીરસવાનું શરૂ કર્યું. પ્લાસ્ટર ઓફ પેરિસના ઈન્ટીરિઅર ડિઝાઈનનો વ્યવસાય કરતા એક સામાન્ય માણસને, રોજબરોજ વધતી સંખ્યાને નિયમિતપણે ભોજન આપવું કઠિન બનવા લાગ્યું. બે મહિનામાં તો આંકડો પચાસે પહોંચ્યો. હવે તેણે પગારદારી માણસ રાંધવા રાખ્યો હતો. દોઢેક વર્ષ સુધી પોતાના ખિસ્સામાંથી ખર્ચ કરતાં લગભગ બંધ કરવાની અણી પર હતો ત્યાં જ અમેરિકાથી ભારત પધારેલા એક વ્યક્તિએ રસ્તો ભૂલી જતાં અચાનક પુલ નીચે આવી જતાં આ દૃશ્ય જોયું અને તત્કાળ ૪૦૦ કિલો ચોખા આપ્યા અને ત્યાર પછી દાનનો પ્રવાહ ચાલુ જ રહ્યો છે. રમઝાન(રોજા) સિવાયના દિવસોમાં અંદાજે ૧૦૦ જણને ભોજન મળે છે. ‘પ્રતિદિન વધારે અને વધારે મિત્રો આ સેવાકાર્યમાં જોડાયા. દાન

માટે સીધી વાત કરવાને બદલે નગરમાં ઘણા લોકો ભૂખ્યા ઊંઘે છે એવી તસ્વીરો સભાનતા જાગૃત કરવા ફેર્સબૂક પર મોકલું છું અને પરિણામે.....' જમી રહ્યા પછી થોડી જીવનમૂલ્યોની વાત કર્યા પછી સૌ છૂટા પડે છે. (www.thenewsminute.com)

૧૯૭૬માં ઓલ એસ.એસ.સી. પાસ કર્યા પછી અમદાવાદમાં સેન્ટ ઝેવિયર્સ કોલેજના નેજા હેઠળ ચાલતા બિહેવિયરલ સાયન્સ સેન્ટર(બી.એસ.સી.) સાથે સંકળાયેલા, તેમનાથી ઉમરમાં દસ-પંદર વર્ષ મોટા કેટલાક સંવેદનશીલ મિત્રોના પરિચયમાં માર્ટિન મેકવાન આવ્યા. આ અનુભવ તેમના જીવન અને દલિત ચળવળ માટે નિર્ણાયક બન્યો. ભાલ પંથકના દલિતો અને ખેતમજૂરોના સહવાસે, આર્થિક ગુલામીમાંથી મુક્તિ મેળવવામાં મંડળીની સ્થાપના અને ગોલાણા હત્યાકાંડ(૧૯૮૬) પછી, દલિત ક્રાન્તિના દસ વર્ષના ફીલ્ડ વર્કના અનુભવના અંતે ડિસેમ્બર-૧૯૮૮માં 'નવસર્જન'ની સ્થાપના કરી અને ત્યાર પછી તો ગુજરાતના દલિતોની અવદશામાંથી દલિત શક્તિ ઉભી કરવાનો શ્રેય માર્ટિનભાઈને જાય છે, જેણે હજારો યુવા-યુવતીઓને રોજગારી સાથે સ્વમાનભેર ભારતના નાગરિક તરીકે જીવવાનું ગૌરવ અપાવ્યું છે.

જૂના કરાર(દાનિયેલનો ગ્રંથ)ના નિષ્ઠાવાન ભક્તો, નવા કરારના એમાઉસના પ્રવાસીઓ, મહાત્મા ગાંધી, ડો. ભીમરાવ આંબેડકર, બાબા આમટે, મધર થેરેસા તથા આપણા જમાનાના માર્ટિન મેકવાન, નારાયણ અને અઝહરના જીવનમાં કેટલીક ઘટનાઓએ તેમનો જીવનરાહ ઉદ્વેગામી બનાવ્યો છે. એકાદ અનુભવનો આંચકો-ચોટ અનેકને રાહત આપનાર-દીશાસૂચક બની ગયો. સાંપ્રત વડાધર્મગુરુ ફ્રાન્સિસ, સર્જકની દયાને જીવનમાં પરાવર્તન કરવા શીખ આપે છે. દયાળુ પિતાનાં બાળકોને - પછી તે કોઈપણ હોય ખ્રિસ્તી, હિન્દુ, ઈસ્લામ, યહુદી, સ્ત્રી કે પુરુષ હોય - તે પિતાની જેમ દયાળુ બનવા તેઓ અનુરોધ કરે છે. વડાધર્મગુરુએ કહ્યું : 'દુનિયામાં પ્રભુના પ્રેમની વાસ્તવિક અભિવ્યક્તિ એટલે દયા.' દયાકૃત્ય મારફતે જ પ્રભુના અસીમ પ્રેમની અનુભૂતિ આપણે છેવાડાના ગરીબ-પીડિત-શોષિત માણસને કરાવી શકીએ. ઈશ્વરની કૃપાનો ભરપેટ અનુભવ કરનાર જ દયાનો સ્ત્રોત બની શકે, દયાનો પરાવર્તક બની શકે !

પોન્તિફિકલ એકેડમી ફોર લાઈફના અધિવેશનમાં વડાધર્મગુરુએ જણાવ્યું હતું: 'માનવ સેવારત કેટલાંક સંગઠન, અદના આદમીની ભલાઈ કરતાં સંગઠનની આર્થિક ઉન્નતિમાં વધારે રુચિ ધરાવે છે. ભૌતિક સુવિધામાં વધારો કરવાને બદલે માનવતાના રક્ષક બનવાને પ્રાથમિકતા આપો.' તમામ સંજોગોમાં માનવજીવનનું જતન કરવાની તાતી જરૂરિયાત પર તેમણે ભાર મૂક્યો હતો. આપણા હૃદયમાંથી અપ્રમાણિક ઈચ્છાઓ જડમૂળથી ઊપેડી નાંખી, ગંભીરતાપૂર્વક દયાકૃત્ય-ભલાઈનાં કામ શોધી કાઢવાનો અહીં આગ્રહ છે. જીવનની જટિલ પરિસ્થિતિમાં વૈજ્ઞાનિક જ્ઞાન અને ટેકનિકલ પારંગતપણું ક્યારેક પાગળાં પુરવાર થાય છે, ક્યારેક માનવતાની અછત ઊભી થાય છે, ત્યારે નૈતિક જ્ઞાન પ્રમાણેના ભલાઈના કામ ઉપરાંત બરડ થયેલા જીવનને માવજતની વધારે જરૂર છે. અન્ય સદ્ગુણો સાથે સત્વશીલ અનુકંપાની અભિવ્યક્તિ જ જીવનદાતા પરમાત્માની દયાની મૂલ્યવાન સાક્ષી બની રહેશે.

વંચિતવર્ગ, વડીલ સ્ત્રીપુરુષો અને બાળકોના સેવક બનવા માટે ખ્રિસ્તનો પ્રેમ જ આપણને પ્રોત્સાહન આપે છે, જેના દ્વારા જીવનના મૂળભૂત અધિકારની ઓળખ અને રક્ષણ થાય છે. માણસો વિજ્ઞાનની સેવામાં નહીં પણ વિજ્ઞાન માણસની સેવામાં કાર્યરત બને તે જરૂરી છે. સંગઠનની જીવન રક્ષણની સક્ષમતા થકી જ તેની પ્રગતિનો આંક નોંધી શકાય છે. અત્યાધુનિક સુવિધાઓની વૃદ્ધિના મોહમાં પડ્યા વિના માનવજીવન પરના આક્રમણને બાળવામાં જ સંગઠનની સિદ્ધિ શક્ય છે. ગર્ભપાતનો અભિશાપ અને કોઈપણ પ્રકારનું ઘાતક કૃત્ય પણ જીવન પરનો હુમલો જ છે! કારણ તે માણસની જરૂર પૂરતી સલામતીનો પણ છેદ ઊડાડે છે! અપૂરતું પોષણ, આંતકવાદ, યુદ્ધ, હિંસા અને પીડારહિત મૃત્યુ (યુથનેઝિયા)પણ માનવજીવનને ભરખી જનાર દુશ્મન છે! માનવજીવનના રહસ્ય પ્રત્યે ખુલ્લુ દિલ રાખતાં વિજ્ઞાન અને નાસ્તિકો સાથે પણ સંવાદ-ધરોબો રાખવા વડાધર્મગુરુએ ઠાકલ કરી હતી. (Courtesy: Examiner)

તપશ્ચરુમાં પ્રાયશ્ચિત અને સંસ્કારોના અંગીકાર થકી આપણે આધ્યાત્મિક સ્નાન કર્યું છે. પરમેશ્વર, પડોશી અને પોતાની સાથે સમાધાન સાધ્યું છે. હવે એ જ આત્માના પ્રભાવમાં જીવનના- દયાના પરાવર્તક બનીએ એ અનિવાર્ય છે. 'સૌંદર્યની નદી નર્મદા' માં નિબંધકાર અમૃતલાલ વેગડ નોંધે છે: 'પ્રપાત ભલા આપણને આટલા આકર્ષે છે શા માટે?' પ્રત્યુત્તર વાળતાં લેખક નોંધે છે: 'પ્રવાહ નદીનું પ્રયોજન છે. નદી જે વહે નહીં તો એ નદી ન રહે. એના અસ્તિત્વ માટે એણે વહેવું જ જોઈએ પરંતુ પ્રપાત નદીનું ઐશ્વર્ય છે, એનું અતિરિક્ત પ્રદાન છે. પ્રકાશ અને ગરમી સૂર્યનું પ્રયોજન છે પણ ઈર્ધ્વદાનુના સાત રંગ એનું અતિરિક્ત પ્રદાન છે. વર્ષા વાદળનું પ્રયોજન છે, ગાજવીજ અતિરિક્ત પ્રદાન છે. આ વધારાનું પ્રદાન જ વસ્તુને સૌંદર્ય બક્ષે છે. જ્યાં પ્રયોજન પૂરું થાય ત્યાં સૌંદર્ય શરૂ થાય. સૌંદર્યનો દરજ્જો પ્રયોજન અથવા ઉપયોગિતાના દરજ્જા બરાબર તો ન હોઈ શકે પરંતુ એ એનાથી બહુ નીચે પણ નથી હોતો. જ્યારે કોઈ વસ્તુમાં એ બંને મળી આવે છે ત્યારે એ વસ્તુ એક સંપૂર્ણતા પામે છે.'

પ્રભુ દયાળુ અને કૃપાળુ છે, આપણે તેમની અનુકંપા પર ભરોસો રાખી સહિષ્ણુ, સત્યવચની અને કરુણાસાગર બનવાની કોશિશ કરીએ.

શક્ય હોય તો દરરોજ ખ્રિસ્તયજ્ઞમાં ભાગ લઈએ, પરિવાર સાથે પવિત્ર ગુલાબમાળાની ભક્તિ કરીએ.

'જેમ પ્રાણ વગરનો દેહ મરેલો છે, તેમ કાર્યો વગરની શ્રદ્ધા પણ મરેલી/વાંઝણી છે.'(સંત યાકોબ ર:ર૬)ની શીખ માથે ચડાવી, દયાકૃત્ય દ્વારા શ્રદ્ધાને કાર્યમાં પ્રગટાવીએ.

બાહેર ટીકા-ટીપ્પણીથી દૂર રહી, જેમાં સર્વનું સુખ છે તેમાં ધર્મસભા/સમાજના કાર્યને ટેકો આપીએ. જીવનમાં અતિરિક્ત પ્રદાન કરી પ્રભુ જેવા પરિપૂર્ણ બનવા સતત મંડ્યા રહીએ.

પુનરુત્થાન પ્રાપ્ત ઈસુના સંદેશના પરાવર્તક બનીએ.

— જસવંત મેકવાન

Email : jasantmacwan@ymail.com




પાવન હૃદય
દૂત

કાવ્યધારા



ટોચેથી.....

રોસાળના બે મણકા
વચ્ચેની ખાલી જગ્યામાં
ત્યાં રહેલા ગાઢ અંધકારમાં
હું
ડૂબી જાઉં છું -
એ મણકાનો પુનિત સ્પર્શ
મને રાહત આપે છે.
પણ... ..
મને તો તિમિરમાં
ખોવાની ટેવ પડી છે !
એ પ્રકાશપૂંજની ટોચેથી
પાછો અંધારી ખીણમાં
ગબડી પડું છું
હું.
- કેટલો સુખી છું !
— રમણ નડિયાદી




તુલસીનું રૂપ

ઓ ગુલાબી વેદનાઓ
ક્યારેક તો આવો,
એ ઉઝરડાને સહેજ,
મલમ તો લગાવો !
અંધકારમાં રહીને,
હું કાળો પડી ગયો,
બીજનો ચંદ્ર બની,
ક્યારેક તો આવો !
આ બાગનું ગુલના,
બની શકતા તમે,
ઘરીને તુલસીનું રૂપ,
ક્યારેક તો આવો !

— જયંત સુતરિયા

મૃત્યુંજય ઇસુ

ઘરતી ઘુછી ને પવન ફૂંકાયો,
થઈ પ્રકાશ પ્રજ્વલિત સર્વત્ર ફેલાયો.
માનવપુત્રે કબર છોડી ત્રીજે દિને,
સજીવન થયો ઈશ્વરપુત્ર પવિત્રદિને.
રહ્યો ના મૃત્યુના કબજામાં,
બન્યો ના માટી એ કબરમાં.
પામી વિજય મૃત્યુ પર માફી દેવા કાજ,
ખોલ્યાં સ્વર્ગદ્વાર સર્વ માનવકાજ.
કર્યું તારણ માનવજાતનું આપી બલિદાન,
વેઠી દુઃખ ક્રૂસ પર સહી અસહ્ય અપમાન.
ચમકે લલાટ અને આંખોમાં તેજ,
દર્શન દીધાં મા-શિષ્યોને બતાવ્યું ઈશ્વરી તેજ.
— આઈ.પી. મેકવાન 'આઈઈ'



કમાલ કરી નાંખીએ

આવ, આજે આપણે ધમાલ કરી નાંખીએ,
પ્રેમથી આ જિંદગીને ન્યાલ કરી નાંખીએ.
પચાસ તો વીતી ગયાં વનમાં કર્યો પ્રવેશ,
બચ્યું છે જેટલું તે ચલ વહાલ કરી નાંખીએ.
સંભારણાં વાગોળીને તાજાં જો કરી લઈએ,
દુઃખોનો એક પળમાં ગુલાલ કરી નાંખીએ.
રહે જો પ્રશ્ન બાકી કોઈ અમારી વચ્ચે,
બેસી જઈ નિરાંતે સહુ સવાલ કરી નાંખીએ.
જવાબ ભલે ના મળે પૂછવાનું તો પત્યું,
બચેલા સવાલોને બસ હલાલ કરી નાંખીએ.
આકાશ સમો આમ તો અગાધ મળ્યો પ્રેમ,
ખોયાની વ્યથા છોડીને કમાલ કરી નાંખીએ.

— રમેશ મેકવાન

નવલું પ્રભાત

પ્રભાતની વેળા
દુમ્મસ ભર્યું આકાશ
નિખાણ સાવ ઝાંખું.....
ને અચાનક
સોનેરી સાગર રેલાવતો
પ્રગટ્યો રવિ પૂર્ણ ગોળાકાર !
ને ત્યાં તો પળભરમાં
નાની-શી વાદળીઓ પાછળ
દબાયો કપાયો ભાગે
ને થયો ત્રિકોણાકાર....
હવે જોઈ તો
વીંધી વાદળીઓ
ઉઠી ગયો ઉપર
ઝળહળ નિજ પ્રતાપે શોભતો !
અનંત આભે
પળપળ ચીતરાતાં
રંગીન દૃશ્યોમાંહી
મોહિત મુગ્ધ મન મારુ...

— સવિતા પરમાર



સંસ્કારકર્તા:

To,
ડૉ. સિલાસ પટેલિયા
૨૦૧-સેફ્ટોન ક્લાસિક
SBS Colony, ડિલક્ષ ચાર રસ્તા
નિગમપુરા વડોદરા - ૩૯૦૦૦૨
મો: ૯૩૭૭૨૬૬૮૨૮



તમારો પત્ર



(૧)

જાન્યુઆરી, ૨૦૧૬ના 'દૂત'ના અંકમાં તંત્રી લેખ 'સહિષ્ણુતા' વાંચ્યો. મેઈન સ્ટ્રીમમાં જે મુદ્દાએ ખૂબ જ ચર્ચા જગાવી એ જ મુદ્દાને તંત્રીશ્રીએ અહીં ચર્ચા કરી છે. મને અંગત રીતે અસહિષ્ણુતા સામેની સહિષ્ણુતાની વાત આવકારદાયક લાગી. 'કોઈપણ સારુ કામ કરવા માટે કષ્ટ ઉઠાવવું જ પડે...' આ વાત યથાર્થ લાગી. બિંદાથી બચવાના વિનોબાજીના વિચારો પ્રસ્તુત લાગ્યા. કર્મયોગમાં મંડ્યા રહેવાની વાત ગમી. કર્મ કે પ્રવૃત્તિ પ્રત્યેક વ્યક્તિને પ્રવૃત્ત રાખે છે. નવરૂ મન એ શેતાનનું કારખાનું છે એ સમજાઈ જાય એટલે જે તે વ્યક્તિ પોતાના મનને સખણું રાખતા શીખી જાય છે. લેખકને લેખ લખવા બદલ અભિનંદન.

આગનેસ વાઘેલાનો 'કોડિયે દીવો' લેખ પણ વાંચ્યો. લેખિકાના મૌલિક વિચારો વાંચવા મળ્યા. યથાર્થ અવલોકન સાંપડ્યું. લેખિકા કહે છે એ મુજબ સારો જ સમાજમાં સુખી થવાનો શોર્ટકટ શોધતો એક નવો જ વર્ગ જોવા મળે છે. પ્રા. ડો. રોમાન ભાટિયાએ 'ખ્રિસ્તી નૂતનવર્ષ'માં એક જ પાનામાં સરસ-ઉપયોગી જાણકારી પૂરી પાડી છે.

લેખક પ્રજ્ઞેશ દેવાંશીને કહેવાનું કે 'ઘ કોક્ષોચ ચિચરી' લેખમાં તે સાચે જ લાઈફ મેનેજમેન્ટની વાત કરી દીધી છે. ગૂગલના વર્તમાન સીઈઓ સુંદર પિચાઈએ એમના વક્તવ્યમાં જે ઉદાહરણ ટાંક્યું એનો અહીં ઉલ્લેખ જોવા મળ્યો. મુશ્કેલીમાંથી માર્ગ કાઢી આપતો લેખ વાંચવા મળ્યો એની ખુશી છે. 'દયાનો લેખ'ના સંદર્ભમાં કહેવાનું કે ટાઈટલ વાંચીને આખેઆખો લેખ વાંચવાની ઇચ્છાને રોકી શક્યો નહીં.

શૈલેષ ક્રિસ્ટીનો લેખ 'સ્વયંસેવકોને અનુરોધ' વાંચ્યો. વાંચતા એવું મહેસૂસ થયું કે લેખકના માંહ્યાલામાં 'દૂત'ના ગ્રાહક-વાચક વધતા જાય એવી ભાવના રહેલી છે. સ્વયંસેવકોને કહેવાની વાત પણ એક લેખનો વિષય બની શકે છે! આનું નામ ક્રિએટીવ માણસ કહેવાય. 'દૂત'થી અજાણ એવા બિનકેયલિક ભાઈઓને 'દૂત'થી વાકેફ કરી 'દૂત'નું લવાજમ ભરવા માટે તેમને પ્રેરણા આપવાની જરૂર છે અને એ રીતે પણ આપણે શુભસંદેશનો પ્રચાર કરી શકીએ છીએ.

સિસ્ટર અલકા એ.સી. (મહેસાણા)નો લેખ 'સફળ સંન્યસ્તજીવનની ચાવીઓ' વાંચ્યો. સામૂહિક જીવનનો ઉમદા વિચાર રજૂ કરવા બદલ સિસ્ટરને અભિનંદન પાઠવું છું. અહીં બતાવેલી ચાવીઓ ગૃહસ્થ જીવન જીવવા માટે પણ કામે લગાડી શકાય એમ છે.

પીટર મેકવાનનો લેખ 'સચ્ચ કે સીવા' વાંચ્યો. એક બાબત ઊડીને આંખે વળગી. અંગ્રેજી શબ્દોનો ઉપયોગ ટાળીને ગુજરાતી ભાષાની ગરિમા જાળવી રાખવા બદલ અભિનંદન. ફાધર મયંક પરમાર એસ. ડી.બી.નો લેખ 'પ્રથમ સંતાન' વાંચ્યો. ગુકરબર્ગ (FACEBOOK) ના દાનની વાત વાંચવા મળી. આજકાલ કેટલાક લોકો દાનની વાત આવે ત્યારે આઘાપાછા થાય છે ત્યારે ગુકરબર્ગનું ઉદાહરણ પ્રસ્તુત લાગ્યું. થેક્સ ટુ ફાધર મયંક પરમાર, આવો ઉમદા લેખ લખવા બદલ.

'ગાંધીજી અને બાઈબલ' ડો. થોમસ પરમારનો આ લેખ મને અંગત રીતે વાંચવો ગમ્યો. અહીં એક વાક્ય ખૂબ જ પસંદ પડ્યું, "જગતમાં તમે સારરૂપ છો. તમારાથી આ જગત મીઠું રહી શકે એમ છે" લેખકે કેટલી જહેમત ઉઠાવી હશે એનો અંદાજ આ લેખ વાંચતા જ આવી જાય છે. લૂક ૬:૩૬-૪૨ની વાત ગમી. 'તમારા પિતા જેવા દયાળુ છે તેવા તમે પણ દયાળુ બનજો.'

ફેબ્રુઆરી, ૨૦૧૬ 'દૂત'ના અંકમાં તંત્રીલેખ 'સ્વપ્નદૃષ્ટા' વાંચ્યો. હિન્દી લેખક પ્રકાશજીએ પોતાના ચાર મિત્રોને જે પ્રશ્ન કર્યા હતા અને ચારેય મિત્રના જે જવાબો હતા એ સાચા અર્થમાં દરેક જણ આત્મનિરીક્ષણ કરવા જેવા લાગ્યા. હાલનો સમય અને લોકોની એક ચોક્કસ પ્રકારની માનસિકતા સાથે મેળ ખાય એવો આ લેખ સમયોચિત રહ્યો. ઓસ્કાર એવોર્ડ વિનર ફિલ્મ 'રોકી'નું ઉદાહરણ યોગ્ય લાગ્યું. મહાન ફિલ્મ સ્ટાર સિલ્વેસ્ટર સ્ટેલોને પોતાના સ્વપ્ન સાથે સમાધાન કરવાના બદલે જીવન સાથે જંગ છેડ્યો અને વિજેતા બન્યા. ફિલ્મ સ્ટાર સિલ્વેસ્ટરનું ઉદાહરણ પ્રેરક લાગ્યું.

ગુલાબમાળા અંગેનું રાજેશ ચૌહાણનું ચિંતન અને અવલોકન યથાર્થ છે. સહતંત્રીનો લેખ 'માણસ' ટૂંકો અને મુદ્દાસર છે. 'ચેન્નઈ એક્સપ્રેસ' ફિલ્મના સંવાદથી લેખનો પ્રારંભ કર્યો છે એટલે કોઈને પણ વાંચવો ગમે એવો આ લેખ છે. આ લેખ બીજું કશું નહીં પણ સરેરાશ માણસનો એક્સ-રે છે. 'તમે શું છો?', 'તારાં જ હતું' અને 'સાંજ પડી ગઈ' કાવ્યો પ્રાસસભર અને મર્મસભર હોઈ વાંચવા ગમ્યાં. 'દૂત'માં પ્રકાશિત કાવ્ય-લેખ માટે કવિ/લેખકે કોઈ ચૂકવણું કરવાનું નથી હોતું. જાહેરાત માટે તેના અલગ નીતિનિયમ-ધારાધોરણ પ્રમાણે રકમ ભરપાઈ કરવાની હોય છે (જુઓ પાન ૪). કવિ/લેખક પોતાના સર્જન દ્વારા 'દૂત'ને સમૃદ્ધ કરે છે, તે પ્રસંશનીય છે.

— અમિત ચૌહાણ (વલાસણ)

(૨)

ભસ્મ બુધવારની સાંજે ફેબ્રુઆરી, ૨૦૧૬ના 'દૂત'ના મુખપૃષ્ઠ અંગે એક બિનકેથલિક બહેને સાદર પ્રતિભાવ આપ્યો. 'પ્રેમભર્યો પશ્ચાતાપ'માં પતિતાને, તેના પશ્ચાતાપે, જીવનભરના પાપની માફી રળી આપી છે, જે અસરકાર રીતે વ્યક્ત થયો છે. રામચરિતમાં કેવટ રામને આજીજી કરે છે: 'પગ ધોવા દો રઘુરાય મને'માં કેવટનો રામ પ્રત્યેનો આદરભાવ વ્યક્ત થયો છે. બન્નેમાં પગ ધોવાની વાત છે પણ અત્રે અનુકંપા પણ પ્રગટ થઈ છે.

તંત્રીલેખ 'સ્વપ્નદૃષ્ટા' ખૂબ જ લાભદાયી રહ્યો, કાર્ય એજ પૂજા (Work is Worship) નો ઉલ્લેખ કરતાં રોબર્ટ કલેમેન્ટ, ફિલ્મ સ્ટાર સિલ્વેસ્ટરના જીવંત ઉદાહરણ અસરકારક રહ્યાં. દયા વર્ષમાં વડાધર્મગુરૂની શીખ આંખ માથા પર. 'કાવ્યધારા' આહ્વાદક રહી, ડો. સિલાસ પટેલિયાને ધન્યવાદ.

'દૂત'ના માનદતંત્રી ફાધર વિનાયકના પુસ્તક 'ગુજરાત સાહિત્યિક પત્રકારત્વ : પ્રવાહો અને પ્રયોગો' નું મહામાહિમ રાજ્યપાલ ના વરદહસ્તે લોકાર્પણ...અદ્ભૂત...અભિનંદન ફાધર વિનાયકને.

- રજનીકાન્ત જોસેફ રાઠોડ (વડોદરા)

(૩)

ફેબ્રુઆરી, ૨૦૧૬ના 'દૂત'ના મુખપૃષ્ઠએ, તપશ્વરુ અને ઈશ્વરની દયાના વર્ષમાં, આપણને પ્રાયશ્ચિત સંસ્કારમાં ઈશ્વરની દયા અને ક્ષમાનો અનુભવ કરવા પ્રેરણા પૂરી પાડી છે, તંત્રીશ્રીનો આભાર. તપશ્વરુ દરમિયાન વિશ્વાસીઓની પ્રાર્થના તંત્રીલેખમાં દર્શાવ્યા પ્રમાણે 'પ્રભુ મને દુઃખ સહન કરવાની શક્તિ આપો' હોત તો કેટલું સારું! પુનિત મધર ટેરેસા વારંવાર કહેતાં: 'દુઃખ પ્રભુના પ્રેમની નિશાની છે. આપણું દુઃખ બીમાર માટે અર્પણ કરીએ, શાંતિનો અનુભવ કરીએ.'

'પ્રલોભન'લેખમાં જયંતિભાઈ મેકવાનું વિધાન 'સાચા હૃદયની પ્રાર્થના જ સાચો નિર્ણય લેવામાં સહાય કરી શકે છે અને સારા નરસા વચ્ચેનો ભેદ પારખવામાં સહાય કરે છે.' હૃદયને સ્પર્શી ગયું. મારી એકલતા કે પ્રલોભનની પળોમાં પ્રાર્થના જ મારો ઉપાય છે.

સંન્યસ્ત જીવન વર્ષના સમાપન ટાણે લખાયેલા લેખ 'સમર્પિત જીવનની હાકલ' આજના યુવાન-યુવતીઓને સંન્યસ્તજીવન માટે પ્રેરણારૂપ છે. સિસ્ટર જોસફાને અભિનંદન.

અમિત મેકવાનની 'જસૂદનો છોડ' વાર્તા પ્રેરક લાગી. બીજાને મદદરૂપ બનતા વિનયભાઈના જીવનમાં ખુશી વ્યાપી જાય છે. 'લેવા કરતાં આપવામાં આનંદ વધારે છે.' મધર ટેરેસાનું વિધાન યાદ રાખવા જેવું છે. અન્ય લેખ-કાવ્ય વાચકો માટે પ્રેરણાદાયી છે. સૌને અભિનંદન.

- ધર્મબંધુ થોમસ એમ.સી. (ઝારખંડ)

(૪)

ફેબ્રુઆરી, ૨૦૧૬ના 'દૂત'નો તંત્રીલેખ 'સ્વપ્નદૃષ્ટા' વાંચીને વિચાર અને પ્રેરણાના વાતાવરણમાં વિહાર કરતા હોઈએ એવો અનુભવ થયો. ઉદાહરણો ટાંકીને તમે માનવ અને એના જીવનના હેતુને સાકાર કરવા માટે, એ જે રીતે સ્વપ્નને કાર્યમાં જોવા મળે છે, એ સમજાવ્યું છે. સ્વપ્ન તો અનેક જોઈએ પણ પુરુષાર્થ ના હોય તો એ ઝાકળની જેમ ઊડી જાય છે! સ્વપ્નને ચરિતાર્થ કરવામાં જ જીવન સાર્થક્ય છે. લેખના અંતે સ્વપ્નદૃષ્ટાની વાતને તમે તપશ્વરુની સાધના, દયાભાવના અને આધ્યાત્મિક જીવન સાથે સાંકળી છે. આખીય ચર્ચાને આ ત્રણ બાબતોથી ઘણું ઊંડાણ મળે છે.

આખોય નિબંધ આમ ગંભીર વિચારને લઈને ચાલતો હોવા છતાં આપની શૈલીની મજા છે. ગંભીરતાના ભાર તળે એ દબાઈ દટાઈ જતો નથી.

આપને અભિનંદન! સ્વપ્નને હોય અનેક આંખ!

પુરુષાર્થથી મળે એને અનેરી પાંખ !

ને એ ઊંડે આકાશે પણ વળી વળી એ વળે ધરા પર...

કેમકે સ્વપ્નમાં ઘબકતો હોય માનવ !

- ડો. સિલાસ પટેલિયા (વડોદરા)

(૫)

'દૂત' ફેબ્રુઆરી, ૨૦૧૬ના અંકમા શ્રી જયંતિભાઈ મેકવાનનો લેખ 'પ્રલોભન' ઘણો ગમ્યો. ક્ષણભરની મોજ માટેનાં પ્રલોભનો જે ભવિષ્યની ભયંકર અસરોનું કારણ બને છે, તેના ઉપર કાબૂ પામવા માટે લેખકે સામાન્ય લોકોને આપેલી સલાહ-લલચાવનાર જગ્યા અને સોબતથી તત્કાળ દૂર ભાગી જાઓ' - એ ખરેખર વ્યવહાર અને આવકારદાયક છે.

બ્રધર પ્રદિપનો લેખ 'મૃત્યુ બાદ અસ્તિત્વ' તેના શીર્ષકથી આકર્ષાઈ તરત જ વાંચી ગયો પણ સપેદ લખવું પડે છે કે વાંચ્યા પછી છેતરાઈ ગયા હોવાની નિરાશા અનુભવી. તેમના પહેલા વાક્ય પછી જ જાણે કે લેખનું શીર્ષક બદલાઈને 'અંતિમ ન્યાય' રહી ગયું હોય એમ આખા લેખની દિશા દલાઈ ગઈ હતી.

લેખનો ઉત્તરાર્ધ 'મૃત્યુ બાદ અસ્તિત્વ' હિન્દુ ધર્મનો અભિપ્રાય બિનજરૂરી, નિર્થક લાગ્યો. હિન્દુ ધર્મના પુનઃ જન્મના સિદ્ધાંતનું ખ્રિસ્તી ધર્મ ખંડન કરે છે, એમ લખવું અનૂચિત છે કારણ કે તે ખ્રિસ્તી ધર્મસભાના 'સર્વ ધર્મ સમ્માન'ના સિદ્ધાંતની વિરુદ્ધ જાય છે.

લેખમાં છેલ્લા બે અલગ અલગ જગ્યાએ પરમેશ્વર પિતા સંબંધી બે પરસ્પર વિરોધાભાસી નિવેદન લાગે છે.

(૧) પિતા તેમના પ્રત્યે બેવફાદારી બતાવનારાના વિરુદ્ધમાં વેર વાળશે. (પેજ ૩૩, ફકરો ૭, વાક્ય ૩)

(૨) ભલે તે ખ્રિસ્તી હોય કે બિનખ્રિસ્તી, કરુણાસિંધુ અને દયાળુ પરમેશ્વર આપણી બધી જ ભૂલોને માફ કરી આપણને ભેટ

તરીકે સ્વર્ગમાં સ્થાન આપશે. ભલે આપણે સ્વર્ગમાં, દાખલ થવા, લાયક ન રહીએ. (પે૪ નં. ૩૪, ફકરો-૫, વાક્ય ૨-૫) ખ્રિસ્તી ધર્મ જેનો પાયો પ્રેમ છે. તમારા દુશ્મનોને પમ પ્રેમ કરો તેના પ્રભુ પરમેશ્વર પણ વેરવૃત્તિ રાખે તેવું કથન આ લેખક જ ધારવાપૂર્વક દેવવિદ્યાના વિદ્યાર્થી અને ભવિષ્યના ખ્રિસ્તી પુરોહિત હોઈ શકે તેમના તરફથી અનપેક્ષિત ગણાય.

- જેકબ સિલ્વેસ્ટર મેકવાન (મુંબઈ)

પ્રિય પત્રલેખક,

પાસ્ખાપર્વની હાર્દિક શુભેચ્છાઓ. પત્ર બદલ આભાર. આપના પ્રશ્નનો જવાબ આ પ્રમાણે છે: ઈશ્વર કોઈને સજા કરતો નથી કે વેર વાળતો નથી. એ તો દયાસાગર છે, ભલાઈનો ભંડાર છે જેનાં અસંખ્યા દાખલાઓ જૂના કરાર તથા નવા કરારમાં જોવા મળે છે. અને તેમ છતાંયે શાસ્ત્રમાં આપણને સજા કરવાના કે વેર વાળવાના ઉલ્લેખ જોવા મળે છે. એનું મુખ્ય કારણ યહૂદી કે ઈસ્રાયેલી પ્રજાનો દૃષ્ટિકોણ છે. તેના મુજબ સર્વ પરિણામોનું કારણ વાસ્તવિક જોતાં માનવી પોતે, પોતાની જાતને ઈશ્વરથી વિખૂટી પાડીને સજા, દુઃખ વહોરી લે છે. વિગતે વાત કરવામાં ઘણી મર્યાદા છે. આપની મૂંઝવણ માટે સંપર્ક કરી શકો.

- ફાઇર રિચર્ડ લોપીસ એસ.જે.

(પ્રાધ્યાપક ગુજરાત વિદ્યાલય સેવાસી-વડોદરા)

Email: richylopes@gmail.com

(૬)

ઈન્ટરનેટ અને વાઈફાઈના આધુનિક સમયમાં સવાર સાંજ 'whatsapp'ના સંપર્કથી તથા અન્ય applicationથી જાતજાતના મેસેજ જીવનને જાણે આગળ ધપાવે છે! થોડું બહુ પ્રોત્સાહિત કરે છે અને જીવનમાં આનંદની નાની નાની ઢાણ માણી લેવાય છે. એટલે હવે આવા સમયમાં કોઈપણ સાહિત્ય વાંચવા કે જોવામાં આગસ આવે છે. તેમ છતાંય 'દૂત' સાથેની એક આત્મીયતા હોવાથી તેમાં ડોકિયું કર્યા વગર રહેવાતું નથી. ૨૦૧૬ ફેબ્રુઆરી માસના 'દૂત'ના તમામ લેખકોને તેમનાં લખાણો બદલ અભિનંદન અને ઉજવણ ભાવિ માટે શુભેચ્છાઓ! 'દૂત'ના તંત્રીશ્રીને અભિનંદન. તેમના પ્રેરણાદાયી લેખ માટે.

શ્રી જયંતિભાઈ મેકવાનનો 'પ્રલોભન' લેખ ગમ્યો. સુંદર વિચારો સીધી અને સરળ અસરકારક ભાષા. કોઈપણ જાતના અતિશયોક્તિ વગરનું લખાણ બદલ અભિનંદન અને હજી વધારે સારુ લખતા રહો તેવી શુભેચ્છાઓ. બીજો એક લેખ 'જસુદનો છોડ' શ્રી અમિત ચૌહાણનો (on positive thinking) હકારાત્મક વિચારો પ્રોત્સાહિત કરે છે. કોઈપણ મહાન કે વિખ્યાત વ્યક્તિની વાત કર્યા વગર કોઈપણ અવતરણ ચિહ્નનનો ઉપયોગ કર્યા વગર લેખ સુંદર છે. જે ચાલીચાલુ આપણા જ સમાજની, આપણી જ વાતોને તેમણે આલેખી છે અને એક નમૂનેદાર પ્રસંગને પ્રકાશમાં લાવ્યા છે. અભિનંદન શ્રી અમિત ભાઈ. શ્રી વિલ્યમભાઈ જાદવના 'પંખીની પાંખે' ધર્મગુર્વરીના વિભાગમાં 'રજતજયંતી વર્ષનો આરંભ' વાંચીને આનંદ થયો. ધર્મસભાનો તેમાંય આપણા ગુજરાતનો ઇતિહાસ

જાણવો હંમેશા ગમે છે. તેમણે ભાલ, ખંભાત પ્રદેશની વાતો કરી છે. અંતે સર્વનો આભાર અને અભિનંદન.

- સિસ્ટર મનીષા મેકવાન (રાજસ્થાન)

(૭)

ફેબ્રુઆરી ૨૦૧૬ના 'દૂત'નો તંત્રીલેખ 'સ્વપ્નદૃષ્ટા'આંખો ઉઘાડનારો છે. જેમાં આઝાદીના દુટ વર્ષ પછી પણ આપણા દેશના લોકોની માનસિકતા કેવી છે તે ઉજાગર કરી છે. જુદાજુદા મહાનુભાવોનાં મંતવ્યો દ્વારા માણસની ઓળખ પ્રસ્થાપિત કરી છે. અન્યની ભલાઈમાં આપણી ખુશી હોવી જોઈએ, એ ભાવ તંત્રીશ્રીએ વ્યક્ત કર્યો છે. અભિનંદન.

શ્રી જયંતિભાઈ લિખિત 'પ્રલોભન' લેખ, ટૂંકો પણ આવકારદાયક છે. માણસની મોટી નબળાઈ પ્રલોભન છે. પ્રલોભનથી પર રહી જીવન સાર્થક કરવું હિતાવહ છે. નિત્યસહાયક માતાની ભક્તિમાં પણ આપણે માતાજીને પ્રલોભનમાં ન પડવાની વિનંતી કરીએ છીએ. લેખકશ્રીને અભિનંદન. શ્રી રાજેશ ચૌહાણ લિખિત 'ગુલાબમાળાનો જપ, જંપ કે આજંપ?' લેખમાં પવિત્ર ગુલાબમાળાનો મર્મ ગૂઢાર્થ રીતે સમજાવ્યો છે. લડાઈમાં સૈનિક જેમ બંદૂક, શસ્ત્ર તરીકે ઉપયોગ કરે છે, તેમ આપણા જીવનસંગ્રામમાં વિજયી થવા ગુલાબમાળાનું શસ્ત્ર જરૂરી છે. પરમપૂજા પછી ગુલાબમાળાની ભક્તિ ઉત્તમ ગણાય છે. લેખકશ્રીને અભિનંદન.

ઉપરાંત અન્ય લેખો, કાવ્યો, વગેરે પ્રશંસાને પાત્ર છે. સર્વ લેખક-કવિ મિત્રો આભાર સાથે અભિનંદન.

- ફ્રાન્સિસ ગાલુસ મેકવાન (ચાવડાપુરા)

જૂન - ૨૦૧૬

મહત્વના દિવસ :

- ૦૧ જૂન - સ્વચ્છતા સપ્તાહનો પ્રારંભ/ બાળ સુરક્ષા દિન
- ૦૫ જૂન - વિશ્વ પર્યાવરણ દિન
- ૧૯ જૂન - ફાઇર્સ ડે(જૂનનો ત્રીજો રવિવાર)
- ૨૦ જૂન - વિશ્વ નિરાશ્રિત દિન
- ૨૬ જૂન - માદક પદાર્થ વિરોધી દિન
- ૩૦ જૂન - શ્વસુર દિન

ધર્મસભાના મહત્વના દિવસ :

- ૦૪ જૂન - નિષ્કલંક માતા મરિચમનું પવિત્ર હૃદય
- ૦૫ જૂન - ઈસુના પરમ પૂજ્ય હૃદયનું પર્વ
- ૧૩ જૂન - પાડુવાનાં સંત એન્તોન
- ૨૪ જૂન - સ્નાનસંસ્કારક ચોહાન

પ મે, ૨૦૧૬ સુધી લેખ 'દૂત' કાર્યાલયને તેમજ કાવ્ય, કાવ્યધારાના સંપાદકને મોકલવા વિનંતી.

પ્રેમ અને શ્રદ્ધાની સાક્ષી

(એપ્રિલ મહિનાનો પ્રાર્થનાનો હેતુ)

 **બ્રધર ચોવાન**

ગુજરાત વિદ્યાલય - સેવાસી, વડોદરા

આફ્રિકાના ખ્રિસ્તીઓ : રાજકીય-ધાર્મિક સંઘર્ષો વચ્ચે પણ આફ્રિકાના ખ્રિસ્તીઓ પ્રભુ ઈસુમાં પ્રેમ અને શ્રદ્ધાની સાક્ષી આપી શકે.

નાના ખેડૂતો : પોતાનાં અમૂલ્ય શ્રમ માટે નાના ખેડૂતો વાજબી સિરપાવ મેળવે.

આફ્રિકાના ખ્રિસ્તીઓની આજની હાલત: દુનિયાના ઘણા દેશોમાં હિંસા, ત્રાસવાદી પ્રવૃત્તિઓ અને સંઘર્ષ જોવા મળે છે. આ લેખમાં ખાસ કરીને આપણે આફ્રિકાના ખ્રિસ્તીઓ ઉપર થતી સત્તામણી ઉપર વિશિષ્ટ નજર નાખીએ અને તેમના માટે અને તેમનો ઈસુ પરનો વિશ્વાસ દૃઢ બને તે માટે પ્રાર્થના કરીએ.

આફ્રિકા એક વિશાળ રમણીય અને સુંદર ખંડ છે. આફ્રિકા દુનિયાની સૌથી પ્રાચીનતમ સભ્યતા અને સંસ્કૃતિનું જન્મસ્થળ છે. જેની નામના દુનિયામાં ફેલાયેલી છે. આફ્રિકા ખંડનું નામ આપણા કાને પડતાં જ ગરીબ અને કચડાયેલા ખંડ તરીકેનું દ્રશ્ય આપણા માનસપટ પર ઉપસી આવે છે અને આ હકીકતથી આપણે વાકેફ છીએ પરંતુ હવે પરિસ્થિતિ બદલાવા લાગી છે. આજના પ્રવર્તમાન સમયમાં આફ્રિકાને દુનિયાના બીજા દેશો તરફથી સતત સહાય મળે છે. સાથે સાથે માર્ગદર્શન પણ મળે છે. આફ્રિકાએ પણ અન્ય દેશોની જેમ લોકશાહી અપનાવી છે. આ બધા પરિબલોને કારણે આફ્રિકા ઝડપથી પ્રગતિના પગથિયા સર કરી રહ્યું છે.

આ વિકાસશીલ દેશોમાં વિકાસની પ્રવૃત્તિ સાથે ઘણાં દૂષણો પણ જોવા મળે છે. આફ્રિકા ભ્રષ્ટાચાર, સત્તામણી, આતંકવાદી પ્રવૃત્તિ, રાજકીય, આર્થિક અને ધાર્મિક મુશ્કેલીઓનો સામનો કરી રહ્યું છે. સૌથી વધારે ગરીબો અને ખ્રિસ્તીઓ ભોગ બને છે. તેઓ સત્તામણી અને તકલીફોનો સામનો કરી રહ્યા છે. ખ્રિસ્તી હોવાને કારણે અન્ય આજુબાજુના મુસ્લિમ કટ્ટરવાદીઓ તેમના પર બળબરી કરે છે.

યુવાવર્ગને બળબરીપૂર્વક ખરાબ રસ્તે ચાલવા માટે દબાવ કરે છે. ખ્રિસ્તીઓની ઉપેક્ષા કરવામાં આવે છે. ધર્મના નામે હેરાનગતિ કરવામાં આવે છે. પજવવામાં આવે છે. તેમનું અનેક રીતે શોષણ કરવામાં આવે છે. આવી પરિસ્થિતિમાં આપણે સૌ તેમના માટે પ્રાર્થના કરીએ. પ્રભુ ઈસુનું બળ, હિંમત અને શક્તિનો તેમનામાં સંચાર થાય તેવી ખાસ પ્રાર્થના કરીએ. તેઓ પ્રભુ ઈસુની પીડા, તકલીફો અને દુઃખોને સમજી શકે, અનુભવી શકે અને તેમાંથી પ્રેરણા લઈ, તેમની શ્રદ્ધા ઈશ્વરમાં વધારે મજબૂત બનાવે તે માટે આપણે પરમેશ્વરને વિનંતી કરીએ.

પ્રભુ ઈસુનું દુઃખ પ્રત્યેનું વલણ: પ્રભુ ઈસુ પણ આવાં પ્રકારના દુઃખો અને સત્તામણીમાંથી પાર ઉતર્યા હતા. ઈસુ ચાલીસ દિવસ અને રાત ઉપવાસ કર્યા બાદ રણમાંથી પાછા ફરે છે. ત્યારે શેતાન આવી તેમની જાતજાતની કસોટી કરે છે. અનેક લાલચો અને પ્રલોભનો આપે છે પણ ઈસુ તેમાંથી પાર ઉતરે છે, ત્યારબાદ દેવદૂતો આવીને તેમની સંભાળ લે છે. એ જ રીતે જૈતુન વાડીમાં ઈસુને આવનાર પીડામાંથી ઉગારવા શેતાન દુઃખનો ધ્યાલો ના પીવા માટે પ્રલોભન આપે છે. પણ પ્રભુ ઈસુ એ કસોટીમાંથી પાર ઉતરી ક્રૂસની પીડા અને ક્રૂસ ઉપરનાં મૃત્યુને વરી જાય છે. ત્યારબાદ તેઓ પુનરુત્થાનની પ્રભાત જોવા પામે છે.

આપણા આફ્રિકન ભાઈ બહેનો પણ ઈસુના જીવનમાંથી દુઃખ અને પીડાનો ઉમદા પાઠ શીખી પરમેશ્વરમાં તથા પ્રભુ ઈસુખ્રિસ્તમાં વધારે દ્રઢ શ્રદ્ધા રાખે અને હાલમાં ચાલતી સત્તામણીને સહન કરી શકે અને પ્રભુ ઈસુના ઉત્તમ શિષ્યો પૂરવાર થઈ શકે. આમ પ્રભુ ઈસુની હાજરીની સાક્ષાત સાક્ષી પુરવાર થઈ, આખી દુનિયામાં એક ઉત્તમ કેથલિક ખ્રિસ્તી જીવનનો નમૂનો બની શકે તે માટે પ્રભુ તેમને પ્રેરણા અને આર્શીવાદ આપે તેવી અરજ આપણે પરમેશ્વર સમક્ષ રાખીએ.

ઈચળમાંથી પતંગિયુ: દુઃખ વગર સુખની કિંમત સમજી શકાતી નથી. જો આપણે ક્રૂસની પીડાનો અનુભવ કરી ના શકીએ તો આપણે પુનરુત્થાનના અને નવજીવનના અનુભવથી વંચિત રહીશું. પીડા, દુઃખ, મુશ્કેલીઓ આપણા નવજીવનનું, આપણી પ્રગતિનું કારણ બની શકે છે. પતંગિયાને ઈચળમાંથી પતંગિયાનું સ્વરૂપ પામવા માટે ઘણી કઠીનાઈઓમાંથી પસાર થવું પડે છે. તેને ઘણું બધું સહન કરવું પડે છે. કવચમાંથી બહાર આવતા પતંગિયાને ઘણા બધા સંઘર્ષો સર કરવા પડે છે અને છેલ્લે તે કવચમાંથી એક સુંદર પતંગિયાના સ્વરૂપે બહાર આવે છે. જીવનના સંઘર્ષો જ પતંગિયાને સરસ, સુંદર અને રંગબેરંગી પાંખો આપે છે અને ઊડવા માટે સમર્થ બનાવે છે. નવજીવન આપે છે. આ પાંખોની મદદથી તે દૂર દૂર સુધી ઉડી શકે છે, અદભૂત દુનિયાને નિહાળવાનો લહાવો લઈ શકે છે. આમ, પતંગિયાની જેમ આપણા આફ્રિકન ભાઈઓ અને બહેનો ધર્મના નામે થતી સત્તામણી અને પીડા સહન કરી શકે, તેમાં પરમેશ્વર અને પ્રભુ ઈસુના પ્રેમનો અનુભવ કરી શકે તેવી શ્રદ્ધા તેમને પ્રાપ્ત થાય તે માટે પ્રભુને પ્રાર્થના કરીએ.

નાના ખેડૂતોની આજની કરૂણ હાલત: આજે બીજી એક પ્રજા અસહ્ય દુઃખો હતાશાનો શિકાર થતી રહી છે. તે છે નાના ખેડૂતો. તેઓ અનેક સંતાપથી પીડાઈ રહ્યાં છે. ખેડવા માટે પુરતી જમીન નથી. ઘણો બધો ખર્ચો કરે, દેવું કરે અને બિચારણ લાવે, ખાતર દવાઓ લાવે આમ છતાં સારો વરસાદ ન થવાના કારણે અથવા સારો પાક ન થવાને કારણે આર્થિક રીતે તેઓ પડી ભાંગે છે. આત્મહત્યાનો ભોગ બને છે. બીજી બાજુ સરકાર વિકાસના નામે તેમની જમીનો નજીવા ભાવે પડાવી લે છે. રસ્તાઓ, નહેરો અને કારખાનાં સ્થાપે છે. ખેડૂતો જમીન અને ઘર વગરના થઈ જાય છે. આ કચડાયેલો વર્ગ મોટા પ્રમાણમાં જોવા મળે છે. આજે ગામડાઓના ખેડૂતની પરિસ્થિતિ

બોઈએ તો દરેક ઘરમાંથી એક પુરુષ અને બે સ્ત્રી ખેતીમાં રોકાયેલાં છે. ૧૨૦ મિલીયન જેટલાં ખેડૂતો અને ૧૪૪ મિલીયન જમીન વિનાના ખેડૂત મજૂરો છે. ખેતીમાં ઉત્પાદન ઓછું થવાને કારણે આર્થિક તંત્ર પણ નબળું પડતું જાય છે. વિશાળ વસ્તીનું ભરણ-પોષણ યોગ્ય રીતે થઈ શકતું નથી. ખેતીમાં નિષ્ફળ થવાથી અનેક લોકો શહેરો તરફ પ્રયાણ કરે છે. ઔદ્યોગિક ક્ષેત્રે પણ બેકારીનો ભોગ બનવું પડે છે. શહેરોમાં સ્થળાંતર થવાને કારણે વસ્તીવધારો, ગરીબી, અસામાજિક તત્વો વધતાં જાય છે. આત્મહત્યાનું પ્રમાણ વધતું જાય છે.

આપણા ભારતમાં ગરીબોનું અને ખેડૂતોનું શોષણ કરવામાં આવે છે. તેઓ ઘણી રીતે પીડાઈ રહ્યા છે. છંતા તેઓ પ્રભુ ઈસુમાં શ્રદ્ધા રાખે છે અને શુભસંદેશની ઘોષણા કરવામાં પાછા પડતા નથી. ખેડૂત ખેતરમાં વાવણી કરે છે. પરંતુ તેને ખબર નથી કે કેવો અને કેટલો પાક પેદા કરે! આપણા જીવનમાં પણ આમ જ બને છે. આપણે સવારે ઊઠીએ છીએ ત્યારે એ દિવસ આપણા જીવનમાં શું લઈને આવશે તેની આપણને ખબર નથી. છતાં ખેડૂત કુદરતમાં ભરોસો રાખી મહેનત કરે છે. આપણે દિવસને આવકારીએ છીએ.

આપણે આપણી જાતમાં શ્રદ્ધાનાં બીજ વાવી જીવન જીવવા પ્રયત્ન કરીએ. વાવાઝોડાને આવતું રોકી ના શકાય; દુઃખો અને મુશ્કેલીઓને ના રોકી શકાય; પરંતુ પ્રભુમાં વિશ્વાસ રાખવો એ આપણા માટે શક્ય છે અને તેમના આધારે આપણે આ જીવનરૂપી સાગરના તોફાનમાં જીવનની નાવડી ઠંકારી શકીશું. ●

WANTED St. Francis de Sales English Medium Primary (Std. 1 to 6) School, Chandasar Rd., Thasara 388450 requires teachers with P.T.C. / B.A., B.Ed., / B.Sc., B.Ed. with good knowledge of English. Send your resume with attached mark sheets within 10 days to Principal.
Principal

કરૂણાનિકેતન હાઈસ્કૂલ, બાલાસિનોર
(ગુજરાતી માધ્યમ - ગ્રાન્ટેડ)
૧) એમ.એસ.સી. બી.એડ. ગણિત / ફિઝીક્સ / કેમેસ્ટ્રી / બાયોલોજી
૨) ઉચ્ચતર પ્રાથમિક વિભાગ (નોન ગ્રાન્ટેડ) ગણિત/વિજ્ઞાનના શિક્ષકો (૨)
ઉપરોક્ત વિષયોની લાયકાત ધરાવતા ઉમેદવારોએ નીચેના સરનામે પ્રમાણિત નકલો સાથે દિન-૧૦માં અરજી કરવી.
આચાર્યશ્રી, કરૂણાનિકેતન હાઈસ્કૂલ, સેવાલિયા રોડ, બાલાસિનોર, તા. બાલાસિનોર, જિ. મહીસાગર, પીન કોડ નં. ૩૮૮ ૨૫૫

શિક્ષણ સહાયક
શહેરી વિસ્તારની ગ્રાન્ટેડ હાઈસ્કૂલમાં ભવિષ્યમાં ખાલી પડનારી B.Sc., B.Ed. શિક્ષણ સહાયકની જગ્યા માટે લાયકાત ધરાવતા માત્ર મહિલા ઉમેદવારોએ ફક્ત સંપૂર્ણ બાયોડેટા સાથે axb1church@gmail.com ઉપર મેઈલ કરવો. આ જાહેરાત માત્ર યોગ્ય પસંદગી માટે જ હોય ઓળખ તથા લાગવગ થાય તેવા પ્રયત્નો કરવા નહિ. કોઈ પ્રમાણપત્રો Upload કરવા નહિ.

ધર્મપ્રાંતીય પુરોહિત હાકલ

‘મારી પાછળ આવો, હું તમને માછલાંને બદલે માણસો પકડતા કરીશ.’ (માથ્થી ૪:૧૯)



હાકલ શિબિર

તા. ૨૨-૦૪-૨૦૧૬ સવારે ૧૦.૦૦ કલાકથી
તા. ૨૪-૦૪-૨૦૧૬ સાંજના ૪.૦૦ કલાક સુધી.

:: સ્થળ ::

સેંટ જોસેફ સેમિનરી, નિર્મલ નગર,
ડુમરાલ રોડ, નડીઆદ - ૩૮૭ ૦૦૨



આવો, અમદાવાદ ધર્મપ્રાંત આપને આવકારે છે.

અમદાવાદ ધર્મપ્રાંતમાં જોડાવવા માટે સંપર્ક કરો

ફાધર નિલેશ પરમાર: (૦૨૬૮) ૨૫૫૪૧૭૦, ૯૪૨૭૫ ૪૮૪૪૨
ફાધર સંદિપ: ૯૬૬૨૨ ૪૬૪૦૦
ફાધર નરુ: ૯૮૯૮૩ ૫૮૬૯૦
ફાધર જિગ્નેશ: ૭૩૮૩૮ ૯૯૩૪૪
ફાધર રાજન: ૯૯૨૫૪ ૩૯૬૬૩

બાળપણનું બાળમરણ

સિસ્ટર રેશ્મા મેન્યુઅલ મેકવાન

વાયોડિયા



મુસાફરી દરમિયાન રેલ્વે પ્લેટફોર્મ ઉપર, ઘણાં નાનાં ભૂલકાંઓ અચૂક જોવા મળે છે કે જે ગાડી ઊભી રહેતાં ગાડીના ડબ્બામાં કે પ્લેટફોર્મ ઉપર પાણી, ઘાણી જેવી ખાદ્યસામગ્રી કે રમકડાં જેવી ચીજવસ્તુઓ વેચીને પોતાનો ગુજારો કરતાં હોય છે. આવા નાનાં ભૂલકાંઓની પોતાની કે પોતાનાં ઘરની કોઈ ઓળખ હોતી નથી, ફક્ત એમની દારૂચી ગરીબી, ભૂખ, તથા તદ્દન નિસહાયતા જ એમનો સહારો તથા એમની ઓળખ બની ચૂકી હોય છે. આ વાત દરેક પ્લેટફોર્મ કે બજારની ગલીઓમાં સહજ અને સામાન્ય બની ચૂકી છે, કે જ્યાં આવાં નાનાં ભૂલકાંઓનું અમૂલ્ય બાળપણ આમ બાળમજૂરીમાં જ પાંગરી રહ્યું છે.

બાળપણ - દેશના વિકાસની આધારશિલા: કહેવાય છે કે કોઈપણ દેશના ભવિષ્યનો આધાર તેનાં ઉત્સાહી, ઉમંગી તથા મહત્વાકાંક્ષી બાળકોનાં ખુશખુશાલ બાળપણથી અંકાય છે. ઉછળતાં - ફૂદતાં, તંદુરસ્ત બાળકો જ ભાવિ રાષ્ટ્રનાં નિર્માણ કાર્ય માટે પ્રગતિનું ઉજળું દર્પણ બની રહે છે. આવાં ભૂલકાંઓનો તેજસ્વી કે કરમાયેલો ચહેરો જ દેશની પ્રગતિ અને વિકાસની ચાડી ખાય છે. ઘણું કરીને બાળકોનાં તંદુરસ્ત ભવિષ્ય પર જ દેશમાં વિકાસની આધારશિલા રચાયેલી છે તથા એ જ આધારશિલા પરથી દેશની સારી-નરસી દશાનો માપદંડ નક્કી કરવામાં આવે છે.

બાળમજૂરી-દેશની વિકટ સમસ્યા: આજે બાળમજૂરી એ દેશ માટે એક વિકટ સમસ્યા છે. દેશના મોટા ભાગનાં બાળકોનું બાળપણ આર્થિક સંઘર્ષ તથા અસામાન્ય પરિસ્થિતિમાંથી ગુજરી રહ્યું છે, અને સૌથી વિકટ પ્રશ્ન એ છે કે આવી વિશાળ સંખ્યામાં બાળમજૂરી કરી રહેલાં આવાં બાળકોનાં ભવિષ્યનું શું? શું આ રીતે મજૂરી કરીને પેટનો ખાડો પૂરતાં આ નાનાં ભૂલકાંઓ ક્યારેય ભણી શકશે ખરાં? શું તેઓ સમાજ તથા રાષ્ટ્રનાં નિર્માણમાં પોતાનું યથા યોગદાન આપી શકશે? આ બાળશ્રમિકની સમક્ષ પણ ગંભીર સમસ્યાઓ ડોકાતિ રહી છે. કાં તો તેઓને બજારબંધીથી બાળશ્રમિક બનાવી દેવાયાં છે, કે કાં તો તેમની પોતાની આર્થિક પરિસ્થિતિને વશ થઈને સ્વેચ્છાએ મજૂરીએ લાગી ગયાં છે, કે કાં તો આ બાળશ્રમિકો શોષણકારક પ્રવૃત્તિઓનો ભોગ બની ચૂક્યાં છે. સામાન્યતઃ બાલ્યાવસ્થા એક એવો કાળ છે, જ્યાં દરેક બાળકને કુટુંબમાં ખૂબ જ દેખભાળ, પ્રેમ, સહાનુભૂતિ તથા અતિ લાલન પાલનમાં ઉછેરવામાં આવે છે અને એટલે દરેક મનુષ્યનાં જીવનમાં બાળપણની એક અલગ, અનોખી અને નિરાળી દાસ્તાન હોય છે. ખેલકૂદ, રમતગમત, શિક્ષક તથા વિવિધ ઈતર પ્રવૃત્તિઓમાં વિતાવેલું બાળપણ જીવનપર્યંત એક અતિ

રળિયામણું સંભારણું બની જાય છે અને બાળપણમાં ગ્રહણ કરેલી સઘળી શિક્ષા-દીક્ષા, ભવિષ્યમાં ભાવિને જોઈને વળાંક આપવા તથા ચૌવન અને વૃદ્ધાવસ્થાને નિખારવા માટે પૂરતો માપદંડ બની જાય છે. મમ્મી-પપ્પા તથા દાદા-દાદીને આંગળીને ટેરવે શાળામાં પા-પા પગલી કરતાં બાળપણની બાળમજૂરી માટે માત્ર કલ્પના સમાન બની રહે છે. નક્કર વાસ્તવિકતા તો એ છે કે આ બાળમજૂરી આર્થિકભીંસની સંકડામણમાં શાળાની ચોખટ પણ જોવા પામી શકતા નથી અને જુએ તો ક્યારેક અનેકાનેક કારણોસર અઘવસ્થે જ શાળા-ભણતરને તિલાંજલિ આપી દે છે, આમ કરતાં જતાં, આ બાળમજૂરી પાયાનું શિક્ષણ તથા કાર્યકૌશલ જેવી જરૂરિયાતોથી વંચિત રહી જવા પામે છે. પરિણામે, આવાં બાળકોનો માનસિક તથા બૌદ્ધિક વિકાસ અશક્ય બની જાય છે. ઘણું કરીને જે બાળકોનો બાલ્યાવસ્થા સલામતીમાં ગુજરે છે, તેનું ભાવિ વ્યક્તિત્વ રચનાત્મક સમાજને ઓપ આપવામાં અનોખું યોગદાન પ્રદાન કરે છે.

પ્રાચીનકાળથી જ બાળમજૂરીની જટિલ સમસ્યા દેશના વિકાસમાં અવરોધરૂપ રહી છે. આપણો રૂઢિચૂસ્ત સમાજ, ઘરેલું વેપાર તથા ખેતીકામમાં જોતરાયેલ પરિવારમાં, બાળકો જાણે કે બાળપણથી જ મજૂરીની વેદી પર હોમાઈ જાય છે અને એટલે જ એ નાબુક નમણાં હાથોમાં, પુસ્તક તથા પાટી-પેનની જગ્યાએ હળ અને પાવડા જેવાં સખત પરિશ્રમનાં ભારેખમ ઓજારો પર હાથ જમાવતાં થઈ જાય છે અને આમ, તેમનું નાબુક નમણું બાળપણ મજૂરીની ઓથમાં ઘરોળાઈ જાય છે.

બાળમજૂરીમાં વધારો કરતાં પરિબળો: દેશમાં ઉત્તરોત્તર વધતી જતી બાળમજૂરીની સંખ્યા માટે ઘણાં બધાં પરિબળો કારણરૂપ છે. આ માટે મુખ્યત્વે ગામડાંઓમાં મુખિયા, જમીનદારો તથા અંતરીયાળ વિસ્તારોમાં જમીનની માલિકીનું એકદમ શાસન કરનાર સોદાબાજીઓ, શહેરમાં અગ્રણી ઉદ્યોગપતિઓ, કારખાનાં-ફેક્ટરીના માલિકો જ મોટેભાગે આવી બાળમજૂરીને પ્રોત્સાહન આપવામાં અગ્ર ભાગ ભજવે છે. કારણ કે ફક્ત બાળમજૂરી જ અડધી કે એકદમ તુચ્છ મજૂરીએ કામ કરી આપવાની કાયમી તૈયારી બતાવે છે. એથીયે વિશેષ ગંદા અને અસુવિધાજનક વાતાવરણમાં પણ કલાકો સુધી નિ:શબ્દ કામ કરવાની તત્પરતા ફક્ત આ બાળમજૂરી જ બતાવી જાણે છે. મોટાભાગે ખેતીપ્રદાન દેશ હોવાને નાતે, આવાં બાળકો ક્યારેક કૌટુંબિક પરંપરાગત વ્યવસાય અપનાવી લે છે. આજે તો બદલાતાં ઔદ્યોગિકચુગમાં બાળમજૂરીની મજૂરી કરવાનું સ્વરૂપ પણ બદલાઈ ચૂક્યું છે. પારિવારિક વ્યવસાયનું બંધન તોડીને

પણ હવે આ બાળમજૂરો પોતાની અલગ અને સ્વતંત્રરૂપે મજૂરી કરીને આર્થિક ભીંસને નાથવા કોશિશ કરે છે. કૌટુંબિક જીવનમાં કલેશની તિરાડો, શારીરિક તથા માનસિક શોષણ બાળકને એકલવાઈ જિંદગી તરફ દોરી જાય છે.

યુનિસેફ (UNISEF)ના વાર્ષિક અહેવાલ અનુસાર આવાં બાળશ્રમિકો ઉપર બળજબરીથી હદપાર વગરની મજૂરી અને તે પણ તદ્દન નજીવા વેતનથી કરાવીને શારીરિક દુષ્કૃત્યો પણ આચરવામાં આવે છે. જે દેશ માટે ખરેખર કલંકરૂપ બાબત છે. ૧૯૮૬માં સંશોધન અનુસાર હોટલો, ઢાબા તથા ઘરોમાં બાળમજૂરો રાખવાનો “ઈંડનીય અપરાધ” અધિનિયમ લાગુ કરવામાં આવ્યો હતો. આ નિયમ અનુસાર શ્રમિકોના માલિકોએ તાત્કાલિક પોતાની ફેક્ટરી, રેસ્ટોરન્ટ, હોટલ, ઢાબા તથા કારખાનાંઓની બહાર “બાળમજૂરી ઈંડનીય અપરાધ છે” તથા “અમારે ત્યાં કોઈ જ બાળમજૂર નથી” જેવાં બોર્ડ ટાંકી દીધાં હતાં. પરંતુ બંધબારણે આ બાળમજૂરોનું શોષણ આજ સુધી થતું આવ્યું છે.

ભારતમાં વર્ષ ૨૦૦૧ની જનગણના અનુસાર ૫ થી ૧૪ વર્ષની વયનાં બાળમજૂરોની સંખ્યા સરેરાશ ૧,૨૬,૬૬,૩૭૭ હતી. જેમાં ૯૭% બાળમજૂરો બીમાર હતા. તેમાંથી કેટલાંયે બાળકો નશાખોરી તથા બૂરી આદતો અને જાતીય શોષણનો શિકાર બની ચૂક્યાં હતાં.

દેશની આવી વિકટ સમસ્યાને નાથવા ઘણી સંસ્થાઓ કાર્યરત છે તથા આવા બાળમજૂરો શિક્ષણ મેળવી શકે તે માટે free Sponership Project દ્વારા શિક્ષણ સહાય પૂરી પાડવામાં આવે છે. મોટાભાગની કેથોલિક સંસ્થાઓ દ્વારા કંઈ કેટલાંયે ભૂલ્યાં ભટક્યાં જીવનની સારી ઓળખ તથા તેઓને પગભર કરવા માટેના વિવિધ Projects ચલાવવામાં આવે છે.

પરંતુ દેશના વિકાસને આડે આવતુ આ બાળમજૂરીનું કલંક પૂરેપૂરી રીતે જડમૂળથી નાબૂદ કરવા માટે તથા વર્ષો જૂની ઘર કરી ગયેલી આ સમસ્યા માટે સહુએ કમર કસવી પડશે તથા બાળમજૂરીના વિરોધમાં જાગૃતતા લાવવા માટે સરકાર તથા જનતા એમ દરેકનો સહિયારો સાથ મહદ અંશે મદદરૂપ નીવડશે. શાળા-મહાશાળાઓમાં બાળમજૂરી વિરોધ દિનનું સફળ આયોજન, રેલી તથા આંદોલન જેવાં અભિયાન દ્વારા સર્વને સજાગ કરવા “સહુનો સાથ-સહુનો વિકાસ”નું સૂત્ર દરેકે અપનાવવું રહ્યું. આ સાથે પ્રત્યેક કુટુંબદીઠ કે જેઓ બે પૈસે સુખી થયા છે, તેઓ પોતાનાં સંતાનોનાં ભણતરને બાદ કરતાં માથાદીઠ માત્ર એક બાળકને શિક્ષણ આપીને મજૂરીની આડમાં ધકેલાઈ રહેલ દરેક બાળકનું બાળપણ બચાવીને તેને શિક્ષણરૂપી સંપન્ન એવાં ઉજ્જવળ ભાવિની ભેટ ધરશે તો આવનાર નજીકનાં વર્ષોમાં, આ સમસ્યા નાબૂદ થઈ શકે છે. આપણે સહુ બાળશ્રમ કરી રહેલાં આ બાળકોને તેમનું બાળપણ પાછું આપવા દૃઢ સંકલ્પ કરીએ... અસ્તુ. ●



Loyola Training Centre

ઈન્દીરા નગર પાસે, લોયોલા રોડ, નડિયાદ-૩૮૭૦૦૨
ફોન નં: (૦૨૬૮) ૨૫૫૮૫૬૫

ફક્ત બહેનો માટે

સેક્રેટરીયલ કોર્સ

(Front Office Management)

સ્પોકન ઈંગ્લીશ, કોમ્પ્યુટર્સ (D.C.A.), સેક્રેટરીયલ પ્રેક્ટીસ તથા એકાઉન્ટીંગ ના સમન્વય ધરાવતો બહેનો માટેનો સંસ્થાકીય કોર્સ એટલે

ફ્રન્ટ ઓફિસ મેનેજમેન્ટ (સેક્રેટરીયલ કોર્સ)

ભાઈઓ/બહેનો માટે

Spoken English with Computer

સંસ્થા ખાતેની અધ્યતન ઈંગ્લીશ તેમજ કોમ્પ્યુટર લેખમાં ફટાફટ ઈંગ્લીશ શિખવા સાથે ડિપ્લોમા ઈન કોમ્પ્યુટર એપ્લીકેશન (D.C.A.) ના સમન્વય ધરાવતો ભાઈઓ તથા બહેનો માટેનો સંસ્થાકીય કોર્સ એટલે

સ્પોકન ઈંગ્લીશ વીથ કોમ્પ્યુટર

કોર્સની મુદત: ૧૦માસ (જુન-૨૦૧૬ થી માર્ચ-૨૦૧૭)

પ્રવેશ માટેની લાયકાત: ધો.૧૨ પાસ તથા ચાલુ વર્ષે પરીક્ષા આપનાર

પ્રવેશ
ની
વિગત

- પ્રવેશ મેળવવા ઈચ્છતા વિદ્યાર્થીઓએ તા: ૨/૫/૨૦૧૬ થી તા: ૧૦/૬/૨૦૧૬ સુધીમાં સંસ્થાના ઓફિસ કામકાજના સમય દરમ્યાન રૂબરૂમાં પ્રવેશ ફોર્મ ભરીને પરત કરવું.
- ઈન્ટરવ્યુના આધારે પ્રવેશ આપવામાં આવશે.
- ચાલુ વર્ષે ધોરણ-૧૨ની પરીક્ષા આપનાર વિદ્યાર્થીઓ પણ પ્રવેશ ફોર્મ ભરી શકશે.

ઈંગ્લીશ શિખવા માટે ઈંગ્લીશ લેંગ્વેજ લેબ ટ્રે કમ્પ્યુટર શિખવા માટે અલગ કમ્પ્યુટર લેબ વિશેષતા:- કમ્પ્યુટર લેબ ટ્રેસ વિદ્યાર્થી ઘેઠ અલગ-અલગ પર્સનલ કમ્પ્યુટરની વ્યવસ્થા

વધુ માહિતી માટે ઉપર દર્શાવેલ સરનામે સંપર્ક કરવો.



સંવેદનશીલતા દયાની ગંગોત્રી

✍ જોન કાનીસ પરમાર



પૂર્વ તંત્રી 'દૂત'

એક વાર, એક પેસેન્જરબસ ઉપડવાની તૈયારીમાં હતી ત્યાં જ એક મજૂર જેવો લાગતો આઇડ વચનો માણસ ઝડપથી બસમાં ચડી ગયો. કંડક્ટરે બેલ મારતાં બસ ઉપડી. કંડક્ટર પેલા માણસ પાસે આવ્યો અને 'ટિકિટ ક્યાંની ફાડું' એમ પૂછતો એની સામે જોઈ રહ્યો. પેલો માણસ થીગડું મારેલા એના પેન્ટનાં ખિસ્સાં ફંફોસવા લાગ્યો અને છેવટે થોડું પરચૂરણ કંડક્ટર સામે ધર્યું. કંડક્ટરે જણાવ્યું કે ટિકિટ માટે આ પૈસા પૂરતા નહોતા. પેલાએ ફરી પોતાનાં પેન્ટ-શર્ટનાં ખિસ્સાં ફંફોસ્યા પણ કશું ન મળતાં એ દયામણા ચહેરે ક્ષોભ સાથે કંડક્ટર સામે જોઈ રહ્યો. કંડક્ટરે કહ્યું- 'ટિકિટના પૈસા નહોતા તો બસમાં શું કામ ચડ્યો? આ ધર્મદા બસ નથી.' પેલા માણસે કહ્યું, 'મારો દીકરો દવાખાનામાં બીમાર છે. એને માટે દવા લેવા મેડીકલ સ્ટોરમાં ગયેલો. દવાઓ મોંઘી હોવાથી ઘેરથી જેટલા પૈસા લઈને નીકળેલો એ બધાં સ્ટોરમાં ચૂકવવા પડ્યા. મારે દવાખાને જવાની ઉતાવળ છે.' 'હું કંઈ ન જાણું. હવે પછીના બસ સ્ટોપ પર ઉતરી જા.' કંડક્ટરે બોલીને આગળ વધ્યો.

બસમાં બેઠેલા ૪૦-૫૦ મુસાફરો બસ કંડક્ટર અને પેલા માણસ વચ્ચે જે કાંઈ થઈ રહ્યું હતું તેને મૂકપ્રેક્ષક બની નિહાળી રહ્યાં હતાં. બસ સ્ટોપ આવતાં બસ ઊભી રહી. પેલા માણસે કંડક્ટર તરફ આજુબજીરી જોયું પણ કંડક્ટરે આંગળી વતી એને આગળનો દરવાજો ચીંધ્યો. એ આગળ વધ્યો અને બસના દરવાજાના પગથિયાં પર પગ મૂકી ઉતરવા જતો હતો ત્યાં જ કંડક્ટર એકદમ બોલી ઉઠ્યો, 'અરે, ચાલ ચડી જા બસમાં' અને પછી એની પાસે જઈ ટિકિટ ફાડી એના હાથમાં મૂકી દીધી અને ઈશારાથી ખાલી રહેલી એક સીટ પર એને બેસી જવા કહ્યું. એ પછી કંડક્ટરે પોતાના પેન્ટના ખિસ્સામાંથી થોડા પૈસા કાઢી ટિકિટના પૈસા કલેક્શન બેગમાં મૂક્યા.

સૌ કોઈ આ 'તમાશો' ભારે કુતૂહલ અને નવાઈભરી નજરે જોઈ રહ્યાં હતા. આ બસમાં એક પત્રકાર પણ મુસાફરી કરી રહ્યો હતો. એને બસ કંડક્ટરનો વ્યવહાર સમજાયો નહીં. આ બાબતે કંડક્ટરને પૂછતાં એણે જવાબ આપ્યો. 'આ બસમાં તમારા જેવા ઘણાબધા પ્રતિષ્ઠિત અને પૈસાપાત્ર લોકો મુસાફરી કરી રહ્યા છે. હું એ જોવા માગતો હતો કે આ બધામાંથી કોઈ પેલા ગરીબ માણસ પ્રત્યે સંવેદના દાખવી એને મદદ કરવા આગળ આવે છે! મને કહેતાં દુઃખ થાય છે કે બસમાં બેઠેલા આ ૪૦-૫૦ જેટલા મુસાફરોમાંથી એકપણ

બાઈબલના પેલા ભલા શમરૂની (ધ ગુડ સેમેરિટન)ની જેમ દયા દાખવી પેલા જરૂરિયાતમંદ માણસ પ્રત્યે માનવતા બતાવી ન શક્યા.' છેલ્લે આ પ્રસંગને વર્ણવી પેલો પત્રકાર એના પર કોમેન્ટ કરતાં કહે છે- 'પેલો સામાન્ય લાગતો બસ કંડક્ટર મને મુઠ્ઠી ઊંચેરો માનવી દેખાયો અને હું બસના અન્ય મુસાફરો સાથે સાવ વામણો!' ઘણીવાર તમને અને મને અનેક પ્રકારના અભાવોથી પીડાતા લોકો અત્ર-તત્ર અને સર્વત્ર નજરે ચડે છે - ભીડભાડભરી બસો અને ટ્રેનમાં, બજારમાં, દવાખાનાઓમાં, આપણી આજુબાજુ અનેક પ્રકારનાં દુઃખદર્દી તકલીફોથી પીડાતી વ્યક્તિઓને આપણે જોઈએ છીએ; પણ એમના પ્રત્યે આપણું વલણ - આપણી માનસિકતા કેવાં હોય છે? એવા લોકો પ્રત્યે આપણે સંવેદનશીલ હોઈએ છીએ ખરું?

મને લાગે છે, મોટાભાગે (તપશ્ચતુના ૪૦ દિવસો બાદ કરતાં) આપણું વલણ 'ભલા શમરૂની'ની કથામાં આવતા પેલા પુરોહિત કે પુરોહિત સહાયક જેવું હોય છે. આપણે આપણામાં (અર્થાત્ આપણા નોકરી - ધંધામાં, આપણી પોતાની રોજિંદી સમસ્યાઓ અને અંગત રસ-રુચિઓમાં) એટલા વ્યસ્ત (અને ક્યારેક મસ્ત) હોઈએ છીએ કે આવાં દુઃખદર્દીથી પીડાતા લોકો પ્રત્યે આપણું ધ્યાન ક્યાં જાય છે. આવા લોકો પ્રત્યે આપણે આંખ આડા કાન કરીએ છે, એમને નજર અંદાજ કરીએ છીએ અને એમ કરવા માટે આપણી પાસે જાતજાતનાં બહાનાં અને દલીલો તૈયાર હોય છે. પયગંબર યશાયાનાં વચન આ સંદર્ભે આપણા માટે કેટલાં યથાર્થ નીવડે છે!

એમની બાબતમાં પયગંબર યશાયાની અગમવાણી સાચી પડે છે કે : 'તમે ગમે તેટલું સાંભળ સાંભળ કરો, પણ કશું સમજશો નહિ, ગમે એટલું જો જો કરો, પણ તમને કશું પણ સુઝશે નહિ. કારણ, એ લોકોનું મન જડ થઈ ગયું છે, તેમના કાન બહેર મારી ગયા છે, અને પોતાની આંખો તેમણે બંધ કરી દીધી છે; રખે ને કદાચ તેમની આંખ જોવા પામે અને કાન સાંભળે, અને તેમનું મન સમજે, અને તેઓ પાછા વળે, અને હું તેમને સાજા કરું!' (માથ્થી ૧૩:૧૪-૧૫) હા, છતી આંખે આંધળા અને છતે કાને બહેરા બની જઈએ છીએ. એ સમય પૂરતા આપણે 'માણસ' મટી જઈએ છીએ. ઈસપનું નામ તમે સાંભળ્યું હશે. 'ઈસપની બોધકથાઓ' ખૂબ જાણીતી હતી. એ ગ્રીક ગુલામ હતો પણ તીવ્ર બુદ્ધિમત્તા ધરાવતો તત્ત્વચિંતક હતો. પ્રત્યેક ઘટનાને સામાન્ય લોકો કરતાં અલગ નજરે જોવાની એની પાસે દૃષ્ટિ હતી. એક વાર એના માલિકે એને શહેરના સ્નાનાગારમાં

તપાસ કરવા મોકલ્યો કે ત્યાં માણસોની ભીડ તો નથી ને? પાછા આવીને ઈસપે એના માલિકને જણાવ્યું કે ત્યાં માત્ર એક જ ‘માણસ’ છે. ઈસપની વાત માનીને માલિકે સ્નાનાગારે પહોંચ્યો અને જોયું તો ત્યાં પુષ્કળ લોકોની ભીડ હતી. ગુસ્સે થયેલા માલિકે ઈસપને કહ્યું- ‘તેં બરાબર તપાસ કરી હતી? ત્યાં એક માણસ હતો?’ ઈસપે કહ્યું- ‘જી, એક જ માણસ હતો.’ માલિક કહ્યું- ‘તો પછી આટલા બધા માણસોને હું અહીં જોઉં છું એનું શું?’ ઈસપે કહ્યું-

‘આપ જે બધા લોકોને જોઈ રહ્યાં છો એમાં ‘માણસ તો એક જ છે.’ માલિકને ઈસપની વાત સમજાઈ નહીં એમણે કહ્યું, ‘તો આ બધા કોણ છે? માણસ નથી.’ ઈસપે કહ્યું- ‘માણસ જેવા દેખાય છે ખરા, પણ માણસ નથી. હું અહીં આવ્યો ત્યારે મેં જોયું કે વચ્ચે એક મોટો પથ્થર પડ્યો હતો અને સ્નાનાગારમાં જતા દરેકના પગે અથડાતો. કોઈકને વાગતો અને કેટલાક ગબડી પણ જતા. છતાં કોઈ એને ઠઠાવવા પ્રયાસ કરતા નહોતા. ત્યાં એક વ્યક્તિની નજરે આ પથ્થર પડ્યો અને લોકોને પડતી તકલીફ એના ધ્યાનમાં આવી. એણે ભારે મહેનતપૂર્વક એ ભારે પથ્થર ખસેડીને બાજુ પર મૂક્યો. મને લાગ્યું કે આ ભીડમાં ‘માણસ’ તો એક જ છે જે બીજાની તકલીફો-મુસીબતોને જાણવા - સમજવાનું સંવેદનશીલ હૃદય ધરાવે છે.

વાચક મિત્રો, કથાનો સંદેશ સમજવા જેટલા શાણા તો તમે છો જ. બીજાનાં દુઃખો, તકલીફોને જોવા-સાંભળવાની સમજવાનું મૂઠું, સંવેદનશીલ હૈયું જેનામાં ન હોય એને માણસ ગણી શકાય? એટલે તો ગુજરાતી કવિએ કહ્યું છે- ‘હું માનવી માનવ થાઉં તો ઘણું!’

નવા કરારમાં લૂકના ૧૬મા અધ્યાયમાં આવતી શ્રીમંત અને લાઝરસની કથાનો પેલો શ્રીમંત એના આંગણમાં પડી રહેલા ગરીબ લાઝરસ પ્રત્યે સંવેદનશીલતા દાખવી ન શક્યો, માનવતા બતાવી ન શક્યો. એનું એ પાપ (Sin of omission) - એને નરકમાં ખેંચી જાય છે. કબીર કહી ગયા છે - ‘દયા ધરમકા મૂલ’ દયાહીન મનુષ્ય ક્યારેય ધાર્મિક ન ગણી શકાય; ભલે એ દરરોજ ખ્રિસ્તયજ્ઞમાં હાજરી આપતો હોય, બુધવારે નિત્ય સહાયક માતાની ભક્તિમાં નિયમિત હાજરી પૂરાવતો હોય, ખંભોળજ, સલુણ કે નગરાના આંટાફેરા કરતો હોય!

આપણો ઈશ્વર પિતા ‘દયાનો દેવ’ મનાયો છે, ‘કરુણાનો સાગર’ કહેવાયો છે. એ સંવેદનાથી ભર્યો ભર્યો છે. જૂના અને નવા કરારના પાને પાને એની દયા (શબ્દોમાં અને કાર્યોમાં) રેલાય છે. એની એ દયા નવા કરારમાં ઈસુના માનવરૂપે પ્રગટ થવામાં ને ક્રૂસ પરના બલિદાનમાં મૂર્તિમંત થતી દેખાય છે. આપણો પિતા જો આટલો દયાળુ, માયાળુ ને પ્રેમાળ હોય તો આપણે એનાં સંતાનો તરીકે દયાળુ બનવું ન ઘટે?

જૂના કરારમાં યશાયાના મુખે ઈશ્વર ઉચ્ચારે છે- ‘તમે પવિત્ર બનો, કારણ, હું તમારો ઈશ્વર પ્રભુ પવિત્ર છું. આ દયાવર્ષમાં આપણો ઈશ્વર - પ્રભુ એના પ્રતિનિધિ વડાધર્મગુરુ ફ્રાન્સિસના મુખે એનાં સંતાનોને હાકલ કરે છે-

‘તમે દયાળુ બનો (અર્થાત્ દયાકૃત્યો કરો) કારણ હું તમારો ઈશ્વર દયાળુ છું.’ ●

St. Xavier's Institute of Performing Arts

સેંટ એવિયર્સ ઇન્સ્ટિટ્યુટ ઓફ પરફોર્મિંગ આર્ટસ (XIPA)

(અમદાવાદ ધર્મપ્રાંત)

સેંટ એવિયર્સ ઇન્સ્ટિટ્યુટ ઓફ પરફોર્મિંગ આર્ટસ (XIPA) અમદાવાદ કેન્દ્ર દ્વારા ૧૨ દિવસના મ્યુઝિક વર્કશોપનું આયોજન કરવામાં આવ્યું છે. તાલીમનું આયોજન માઉન્ટ કાર્મેલ સ્કૂલ, આશ્રમ રોડ, નવરંગપુરા, અમદાવાદ ખાતે તારીખ ૧૬ મે થી ૨૮ મે, ૨૦૧૬ દરમિયાન થશે. વર્કશોપમાં કોઈ પણ (ભાઈ-બહેન) જોડાઈ શકે છે. તાલીમ ફી સાથે રજિસ્ટ્રેશન માટે અંતિમ તારીખ ૩૦ એપ્રિલ, ૨૦૧૬ રહેશે.

(૧) તાલીમનો સમયગાળો : ૧૨ દિવસ (૨) દરેક બેચ ૧૦ થી ૧૫ વિદ્યાર્થીઓની રહેશે. કુલ બેચ નીચે પ્રમાણે છે.

(a) વોકલ - કંઠ્ય (ભારતીય શાસ્ત્રીય સંગીત / વેસ્ટર્ન સંગીત) (b) ઇલેક્ટ્રોનિક કી બોર્ડ (વેસ્ટર્ન) (c) રેકોર્ડર (વેસ્ટર્ન) (d) હાર્મોનિયમ (ભારતીય) (e) ગિટાર (ભારતીય/વેસ્ટર્ન) (f) સિતાર (ભારતીય) (g) સરોદ (ભારતીય) (h) ડ્રમ કીટ (વેસ્ટર્ન) અને (i) તબલા (ભારતીય) (૩) તાલીમ વર્કશોપની ફી કુલ રૂ. ૫,૦૦૦/- વ્યક્તિ દીઠ રહેશે. (૪) તાલીમાર્થીઓએ પોતાનું મ્યુઝિકલ સાધન (ઇન્સ્ટ્રુમેન્ટ) લાવવાનું રહેશે. (૫) દરેક વિષય માટેના મટિરિયલની રકમ તાલીમાર્થીએ આપવાની રહેશે. (૬) સમયપત્રક : દરરોજ સવારે ૮.૩૦ થી સાંજે ૫.૦૦ સુધી (રવિવાર સિવાય) (૭) તાલીમ માટે પ્રવેશ પરીક્ષા પ્રથમ દિવસે લેવામાં આવશે. (૮) તાલીમ દરમિયાન મોબાઈલ ફોન લાવી શકાશે નહિ. જો મોબાઈલ ફોન લાવશે તો તેની જવાબદારી જે તે વ્યક્તિની રહેશે. ઈમરજન્સીના સમયે લેન્ડલાઈન પર સંપર્ક કરી શકાશે. (૯) રજિસ્ટ્રેશન વખતે સંપૂર્ણ ફી ભરવાની રહેશે. કોઈ પણ સંજોગોમાં ફી પરત કરવામાં આવશે નહિ. (૧૦) તાલીમ દરમિયાન ફક્ત ચા આપવામાં આવશે. બપોરના ભોજનની વ્યવસ્થા તાલીમાર્થીએ જાતે કરવાની રહેશે.

ખાસ નોંધ: આર્થિક રીતે અસમર્થ પરંતુ સંગીતમાં રૂચિ ધરાવનાર ઉમેદવારે ફાધર વિન્સેન્ટ ડી'સોઝાનો સંપર્ક કરવો.

તાલીમ ફીમાં યોગ્ય રાહત આપવામાં આવશે.

ફાધર વિન્સેન્ટ ડી'સોઝા, ડાયરેક્ટર (મો. ૯૯૨૫૨ ૯૭૭૯૧)

(XIPA)



બાળમજૂર

ધીરુભાઈ જે. પટેલિયા

નિવૃત્ત અધિકાર, ગાંધીનગર

નામ તેનું નાથાલાલ બેવડા પણ શાળામાં અને ફળિયામાં બાળકો તેને નાથિયો કહેતા. તે સમયે એટલે કે આજના શહેરના અગ્રણી વ્યક્તિ નાથાલાલ બેવડાને બાળપણમાં ગરીબાઈની ભેટ મળી હતી!

પહેરવા પૂરતાં કપડાં પણ ન હતાં. વિધવા મા લોકોના ઘેર કચરા-પોતું, વાસણ-કપડાં કરતાં અને નાથાલાલ ઉર્ફે નાથિયો વિધવા માને મદદ કરતો. “નાણાં વગરનો નાથિયો અને નાણે નાથાલાલ” કહેવત મુજબ તે સમયે નાથાલાલ નાથિયો જ કહેવાતા.

વિધવા માને કામમાં મદદ કરતાં નાથિયાનું ભણવામાં મગજ ઝાઝું ચાલતું ન હતું. માંડમાંડ પાસ થતો પરંતુ બીજી બાબતો જેવી કે કોઈની ચઢવણી કરવી, કોઈને લડાવીને પોતાનો ચોટલો શેકી લેવો તેવી બાબતોમાં હોંશિયાર. પ્રાથમિક શિક્ષણ પૂરું કર્યા બાદ હાઈસ્કૂલમાં એક એક ધોરણમાં બબ્બે વર્ષ ગાળી સાત પ્રયત્ને જૂની મેટ્રિક પરીક્ષા પાસ કરી, નાણા વગરના નાથિયાને કોલેજનાં પગથિયાં જોવા ન મળ્યાં. આઠેક હજારની વસ્તી ધરાવતા તેના ગામમાં ચાની લારી શરૂ કરી પણ ગામના લોકોની ઉધારી અને સમયસર પૈસા ના મળતાં ચાનો ધંધો બંધ કરી નજીકના શહેરમાં કાપડની દુકાને ગુમાસ્તા તરીકે નોકરી સ્વીકારી. માની ઉંમર હવે વધતી ચાલી. નાથાભાઈને તેમણે ઘરેણાં ગિરવે મૂકી પરણાવી દીધા. પત્ની સદ્ગુણા ખરેખર ગુણિયલ બાઈ હતી. ટૂંકી આવકમાં ઘર ચલાવતી અને સાસુમાની પણ સેવા કરતી. નાથાલાલની મારાં હવે મજૂરીકામ છોડી દીધું હતું. ‘અચ્છે દિન’ની શરૂઆત થઈ ચૂકી હતી ત્યાં જ હાર્ટ એટેક આવવાથી મા મોટા ઘેર પહોંચી ગયાં.

ભણવામાં ભલે મગજ ચાલતું ન હતું પરંતુ ઈતર બાબતોમાં નાથાલાલનું મગજ દોડતું હતું. ગુમાસ્તાગીરી કરતાં કરતાં કાપડના ખરીદવેચાણની આંટીઘૂંટી સમજી ચૂક્યા હતા. પત્ની સદ્ગુણાએ ધીમે ધીમે થોડી બચત કરી હતી તેથી તેમણે પોતાના ગામમાં કે જે હવે નગર બન્યું હતું તેમાં નવા બંધાયેલા શોપિંગ સેન્ટરમાં એક નાનકડી દુકાન શરૂ બની ગયા હતા. નગર પંચાયતની ચૂંટણીમાં ઝંપલાવ્યું. શામ-દામ, દંડ-ભેદની નીતિ અપનાવી નગર પંચાયતના સભાપતિ બની ગયા. બે ટર્મ એટલે કે દસ વર્ષ સુધી ચૂંટાઈને નગર પંચાયતના પ્રમુખ બની રહ્યા.

હવે તેમનું ગામ, ગામમાંથી નગર અને નગરમાંથી શહેર બની ચૂક્યું હતું. ૩૫ હજારની વસ્તી ધરાવતા એ નગરને મ્યુનિસિપાલીટી મળી. તેમાં પણ પોતાની આવડત અને અનુભવ કામે લગાડી આજે નાથાલાલ બેવડા નગરપાલિકાના પ્રમુખ બની ચૂક્યાં છે. શહેરમાં

કાપડનો મોટો શોરૂમ ધમધોકાર ચાલે છે. સુંદર મજાનો ભવ્ય બંગલો બનાવ્યો છે. બંગલાના ઝાંપા પાસે ચોકીદાર માટે નાનકડી કોટેજ બનાવી છે. ગામના બાળસખા મગનજી ઠાકોરને ચોકીદાર તરીકે રાખી લીધા. મગનજી ઠાકોરનાં પત્ની મધુબેન બે મહિના પહેલાં ગુજરી ગયાં હોવાથી હાલમાં મગનજી, તેમનો દીકરો ચતુર, તેની પત્ની રંજન અને તેનો બાબો આ ઓરડીમાં રહે છે.



નાથાલાલ શેઠ હવે શહેરના નામાંકિત અને પ્રતિષ્ઠિત વ્યક્તિ બની ચૂક્યા છે. પ્રભુએ તેમની સંસારવાડીમાં બે પુત્રોની ભેટ આપી છે. બંને પુત્રો સારું ભણ્યા અને વિદેશમાં સ્થાયી થયા છે. એક અમેરિકામાં અને બીજો ઓસ્ટ્રેલિયામાં, બંને દીકરાઓને તેમણે રંગેચંગે પરણાવ્યા હતા. તેઓ તેમની પત્નીઓ સાથે વિદેશમાં ઠરીઠામ થયા હોવાથી ક્યારેક વેકેશનમાં અહીં આવતા.

નાથાલાલનાં પત્ની સદ્ગુણાબેનમાં નામ પ્રમાણે જ ગુણો હતા. પ્રેમાળ અને પરગણુ સ્ત્રી હતાં. તેમના ચોકીદાર મગનજી અને મધુબેનને દર વર્ષે બે જોડી કપડાં આપતાં તેમજ વારતહેવારે સારી રસોઈ બનાવીને મોકલાવતાં. તેમની ઉંમર પણ પર વર્ષેને આંબી ગઈ હતી. પગે વા આવવાની શરૂઆત થઈ ગઈ હતી. એક દિવસ બાથરૂમનો દરવાજો ખોલતાં લપસી પડ્યાં. માથામાં વાગવાથી બ્રેઈન હેમરેજ થયું. તાત્કાલિક મોટા દવાખાનામાં સારવાર કરાવવા છતાં ના બચ્યાં અને ફાની દુનિયાને ત્યજી દીધી. નાથાલાલની ઉંમર પણ પંચાવનને પાર કરી ચૂકી હતી.

એકલતા તેમને સાલવા લાગી. રસોઈ માટે એક બાઈ રાખી લીધી. તે બંને ટાઈમ રસોઈ કરી જતી. ચોકીદાર મગનજી પણ ગુજરી ગયા એટલે તેમનો દીકરો ચતુર હવે ચોકીદાર બન્યો. ચતુરની પત્ની રંજન નાથાલાલ શેઠના બંગલાનું કચરાપોતું, વાસણફૂસણ અને કપડાં ધોવાનું તેમજ શાકભાજી લાવવાનું વગેરે કામો કરે છે. નાથાલાલને હવે સત્તા અને સંપત્તિ બંનેનો નશો ચડ્યો હતો. પોતે સારી એવી મિલ્કત ઉભી કરી હતી. દીકરાઓ પણ પુષ્કળ કમાતા હતા. સત્તા અને સંપત્તિનો નશો ક્યારેક તેમને આંધળા બનાવી દેતો. સદ્ગુણાબેનના ગુજરી ગયા બાદ એકલા પડેલા નાથાલાલમાં અપલક્ષણો પ્રવેશવા માંડ્યાં.

રસોઈ કરનારી બાઈને પણ ક્યારેક અડપલું તો ક્યારેક અભદ્ર વ્યવહાર કરવા લાગ્યા. ચતુરની પત્ની રંજનને પણ ગમે તે સમયે બંગલામાં સાફ્સૂફી કે ઈતર કામના બહાને બોલાવતા અને જાતિય શોષણ કરવા લાગ્યા. પોતાના સસરાના વખતથી અહેસાન નીચે દબાયેલ હોવાથી રંજન મૂંગે મોંએ સહન કરી લેતી. તેણે આડકતરી રીતે પતિ ચતુરને બીજે રહેવા જવાની વાત કરી જ હતી. શેઠાણી

ગુજરી ગયા બાદ શેઠની દાનત ખોરા ટોપરા (બગડેલા કોપરા) જેવી થઈ ગઈ છે તેમ વારંવાર ફરીયાદ કરતી.

ચતુરનો દીકરો રાજુ પણ હવે ૧૦ વર્ષનો થઈ ચૂક્યો હતો. નાથાલાલ શેઠે તેને બગીચાકામ માટે રાખી લીધો. બગીચો સાફ કરવાનો, પાણી પીવડાવવાનું વગેરે કામ તે કરતો. બદલામાં રૂ-૩૦ રૂપિયા મિસ્સાખર્ચી આપતા. ગઈ કાલે બગીચામાં માટી ખોદતાં કોદાળીનો હાથો તૂટી ગયો અને શેઠે પાંચ રૂપિયા પગાર કાપી લેવાની ઘમઝી આપી.

આજે ૩૦ એપ્રિલ બાળમજૂરી વિરોધી દિનની ઉજવણી કરવાની તડામાર તૈયારીઓ થઈ ચૂકી હતી. શહેરના ઉદ્યોગપતિઓ, વેપારીઓ, અધિકારીઓ, વકીલો તેમજ અગ્રણી નાગરિકો શહેરની કોલેજના કંપાઉન્ડમાં ભેગા થયા હતા. નગરપાલિકા સંચાલિત શાળાઓના બાળકોને પણ બોલાવ્યાં હતા. ખાસ્સી એવી ભીડ જામી હતી. સાંસ્કૃતિક કાર્યક્રમ પણ રાખ્યો હતો.

‘બાળમજૂરી આપણા દેશનું કલંક છે તેને મિટાવવું જ રહ્યું,’ એવા ભાષણો થયાં. નાથાલાલ શેઠે પોતાના ભાષણમાં કહ્યું- ‘બાળક શાળાએ જ શોભે, ચાની રેંકડીએ કે ખેતમજૂર તરીકે નહીં. મેં પોતે બાળમજૂર તરીકે કામ કર્યું છે. તેથી બાળમજૂરનું દર્દ શું હોય છે તે હું સમજું છું. આપણા શહેરમાંથી બાળમજૂરી નાબૂદ કરીને જ હું જંપીશ. ગરીબ બાળકો માટે હું એક લાખ એકાવન હજારનો ચેક આપું છું’ - એ સાથે તાળીઓનો ગડગડાટ થઈ ગયો. શાળાના

બાળકોમાં ચતુરનો દીકરો રાજુ પણ હતો. ભાષણ સાંભળતાં સાંભળતાં તે આંગળી ઊંચી કરી ઉભો થયો. શિક્ષકે તેને પાસે બોલાવીને પૂછ્યું- કેમ રાજુ ઉભો થયો?

ટીચર, આ મોટા શેઠ ૧૪ વર્ષથી નાનાં બાળકોને બાળમજૂર કહે છે તો હું પણ આ શેઠના બંગલે જ બગીચામાં કામ કરું છું. મને મહિને ૩૦/- રૂ. પગાર આપે છે. ગઈ કાલે બગીચામાં કામ કરતાં કોદાળીનો હાથો તૂટી ગયો તો મારા પાંચ રૂપિયા કાપી દીધા. મારી ઉંમર ૧૦ વર્ષની છે. બોલો પહેલામાં પહેલો હું જ બાળમજૂર કહેવાઉં કે નહીં? શેઠ મને છૂટો કરશે?

“બેસ છાનોમાનો, દોઢ ડાહ્યો થયા વિના” - એમ કહી ઘમઝાવીને શિક્ષકે તેને બેસાડી દીધો.

બીજે દિવસે પહેલી મેના રોજ શેઠ કાપડના શોરૂમ પર ગયા હતા. બપોરનો સમય હતો. ચતુર પણ પત્નીની શેઠ વિરુદ્ધની ફરિયાદો સાંભળી કંટાળી ગયો હતો. તેને એક મિત્રની સિફારિસથી બાજુના શહેરમાં મોટી કંપનીમાં ચોકીદાર તરીકે નોકરી મળી ગઈ હતી. સાથે રહેવા માટે ક્વાર્ટર પણ મળ્યું હતું; તેથી ચુતર ભાડેથી ટેમ્પો લઈ આવ્યો તથા સામાન ભરી બીજે શહેર રહેવા કુટુંબ સાથે ચાલી નીકળ્યો.

નાથાલાલ શેઠના બાળમજૂરી નિવારણ અભિયાનની શરૂઆત થાય કે ના થાય તે પહેલાં શહેરનો અને શેઠનો પ્રથમ બાળમજૂર (રાજુ નામનો) ઓછો થઈ ગયો. ●

રજત ઉત્સવ

સિસ્ટર કુમુદ પટેલિયા, આર.જે.એમ.

ઈસુનો સ્નેહ, મા મરિયમની ભક્તિ અને સંત કલોડિનનું સમર્પણ હૈયે ધરી આરંભાયેલી આપની સંન્યસ્ત સાધના રજત વર્ષ પૂર્ણ કરે છે. આપને વંદન... અભિનંદન...

યૌવનના દેવાલયમાં સંન્યસ્તને વસંતની જેમ મહેંકાવ્યું છે. આપ પરિવારનું ગૌરવ છો.

રજત ઉત્સવે તમને આપવા અઢળક સ્મિત છે. અકબંધ રાખેલો ઉમળકો છે અને તમને પોંખવા માટે સંઘરી રાખેલું વ્હાલ છે, જે તમારા આવનારા સંન્યસ્ત વર્ષોની સાદગી, સેવા અને પવિત્રતાને અજવાળશે!

આપનાં સ્વજનો

ફિલોમીના-મહેન્દ્ર	ઉષા-શશીકાંત	અલ્યા-પ્રવીણ	કુસુમબેન-ફિલીપ
અમિતા-જિતેન્દ્ર	પિંકલ પેટલિયા (કેનેડા)	મૌલિક, શ્રુતિ (કેનેડા)	નિશિથ, પંકિત અને જોજો

શ્રદ્ધાદીપ સોસાયટી, મરિયમપુરા, પેટલાદ - ૩૮૮ ૪૫૦ (ફોન નં.: ૦૨૬૯૭-૨૨૪૫૦૦)





સેવાસીના તપસ્વી

જસવંત એસ. જાદવ

ઝેવિયર્સ ટેકનિકલ, સેવાસી-વડોદરા.

“આ જે જ્યારે હું ભૂતપૂર્વ તાલીમાર્થીઓને મળું છું અને સેવાસીની તાલીમના કારણે, તેમની આર્થિક તથા સામાજિક પરિસ્થિતિમાં કેવો ચમત્કાર સર્જાયો છે તે સાંભળું છું ત્યારે અનહદ આનંદ અનુભવું છું અને મિશનરી તરીકે ગુજરાતમાં આવ્યાનો ઊંડો સંતોષ મને થાય છે. નિયમિતપણે હું મારા કુટુંબ અને મિત્રો સાથેના પત્ર વ્યવહારમાં આ વાતો લખતો રહું છું અને તેમના પ્રોત્સાહનજનક પ્રતિભાવો મળતાં, મારો ઉત્સાહ બેવડો થઈ જાય છે. ભગવાન ઈસુએ મને મિશનરી તેડાની ભેટ આપી તે બદલ, પ્રભુનો જેટલો આભાર માનું તેટલો ઓછો. એ પુણ્ય મારાં ક્યાંથી?” રેવ. ફાદર વિલિયમ પિયુષ સાથેના વાર્તાલાપમાં, સેવાસીના તપસ્વી માનનીય બ્રધર માયકલ ફર્નાન્ડીઝ એસ.જે.ના સ્વમુખે ઉચ્ચારેલા શબ્દ યાદગાર બની રહેશે.

૯ માર્ચ, ૨૦૧૬ - તપશ્રતુના પાંચમા બુધવારની સવારે ૦૭:૦૦ વાગ્યે બ્રધર માયકલ ચિરનિંદ્રામાં પોઠી ગયા અને એ સાથે જ સેવાસીના સેવાર્થી સૂર્યોમાંનો એક સૂરજ આથમી ગયો. સવાર સવારમાં થયેલા આ અસ્તાચળે, ઝેવિયર્સ ટેકનિકલ ઈન્સ્ટિટ્યુટના હજારો ભૂતપૂર્વ વિદ્યાર્થીઓ તથા તેમનાં કુટુંબીજનો, આ સંસ્થાના સેંકડો વર્તમાન વિદ્યાર્થીઓ, ભૂતપૂર્વ તથા વર્તમાન કર્મચારીઓ, બ્રધરના અંગત પરિચિતો તથા અનેક ધર્મગુરુઓ, ધર્મબંધુઓ અને ધર્મભગિનીઓના ચહેરાઓ પર ગમગીની અને ઉદાસીનો અંધકાર ફેલાવી દીધો!

સ્વર્ગસ્થ બ્રધર માયકલ તો સાચે સાચ આશ્વજન હતા. ઝેવિયર્સ ટેકનિકલ ઈન્સ્ટિટ્યુટના આધારસ્તંભોમાંના એક હતા. આ સંસ્થાના પાયાઓમાં તેમણે પરસેવો સીંચ્યો હતો. ૧૯૬૯માં, હવુ આ સંસ્થાના વર્ગખંડો, વર્કશોપ, છાત્રાલય વગેરેનું બાંધકામ શરૂ થયું હતું ત્યારથી, છેક ૧૯૯૨માં વય નિવૃત્ત થતાં સુધી તેમણે આ સંસ્થાનું જે લાલન-પાલન સિંચન કર્યું, તે અદ્વિતીય અને બેનમૂન છે. સંસ્થાના ઈલેક્ટ્રિકલ ડિપાર્ટમેન્ટના વડા તરીકે તેમણે વાવેલાં બીજ, આજે ઘેઘૂર મહાવૃક્ષ બની ગયાં છે અને તેના પરિણામે હજારો તાલીમાર્થીઓ અને તેમના કુટુંબીજનોએ આર્થિક અને સામાજિક સમૃદ્ધિ સાધી છે. તાલીમાર્થીઓનું હિત જ જેમના દિલમાં વસેલું હતું તેવા સ્વ. બ્રધર માયકલ, માત્ર શિક્ષણકાર્ય જ નહોતા સંભાળતા પણ ‘ડોક્ટર’ તરીકેનું સેવાકાર્ય પણ કરતા હતા.

સેવાસીમાં તાલીમપ્રદાન કરવાની સાથેસાથે મધ્યગુજરાત અને દક્ષિણ ગુજરાતમાં નવી બંધાતી અનેક ઈસુસંઘી શાળાઓ અને દેવાલયોનાં ઈલેક્ટ્રીફિકેશનનું ભગીરથ કાર્ય પણ બ્રધરના

વરદહસ્તો દ્વારા જ થયું. વયનિવૃત્ત થયા પછી પણ તેમણે સેવાયજ્ઞ છોડ્યો નહોતો બલકે જીવનદર્શન વડોદરા ખાતે ઈન્ફર્મરીમાં, બીમાર અને અશક્ત તથા ધર્મબંધુઓની સેવાચક્રી કરતા. ખૂબ જ ઉત્સાહી, પ્રેમાળ અને ઊંચાદિલ બ્રધરને, તેમના શરીરે સાથ ન આપ્યો. ડાબા પગના ઘૂંટણનું ઓપરેશન કરાવવું પડ્યું અને આ માટે ઘોર અનિચ્છા હોવા છતાં તેમને સ્પેઈન જવું પડ્યું. -એ સવાયા ગુજરાતીને જાણે કે પરાણે ‘પરદેશ’ જવું પડ્યું !


છેવટે કર્મભૂમિ ગુજરાતનો સાદ, બ્રધરને કર્મભૂમિમાં પાછા લઈ આવ્યો. કાયદાકીય આંટીઘૂંટીઓ અને મર્યાદાઓના લીધે તેઓ ભારત પાછા ફરી શકે તેમ નહોતા. છતાંય, તેમના જ શબ્દોમાં કહીએ તો ‘ઈશ્વરના ચમત્કાર અને પરમ વરદાન’ના કારણે જ પાછા ભારત ગુજરાતમાં આવી શક્યા. ૨૦૦૬ની સાલમાં તેઓ, પોતાના સેવાતીર્થ સેવાસીમાં પુનઃપધાર્યા. છેક મૃત્યુપર્યંત તેઓ સેવાસી ઝેવિયર્સ પરિવારની સાથે જ રહ્યા. ૭૪ વર્ષની જૈફ વયે પણ તેમણે સહેજ પણ આરામ ન કર્યો. એમના જ માર્ગદર્શન હેઠળ તેયાર થયેલા ઈલેક્ટ્રીક ડિપાર્ટમેન્ટના શિક્ષકો સાથે મળીને ઈલેક્ટ્રીક વર્કશોપમાં જરૂરી આધુનિક ફેરફારો કરવાનું, ફર્સ્ટએઈડ રૂમમાં બીમાર કે આકસ્મિક રીતે ઈજાગ્રસ્ત થતા વિદ્યાર્થીઓની સારવાર કરવાનું, તેમજ સમયાંતરે વર્ગમાં જઈને વિદ્યાર્થીઓને ભણાવવાનું, પ્રોત્સાહિત કરવાનું અને પ્રેરણા આપવાનું ચાલુ રાખ્યું અને આ સેવાકાર્ય કરતાં કરતાં જ, આજીવન પ્રવૃત્ત એવા એ ઓલિયાને ખુદ પરમપિતાએ જ નિવૃત્ત કરી દીધા.

ઝેવિયર્સ પરિવારના હજારો સદસ્યોએ, નિરાધારપણાની લાગણી અનુભવી. ઈસુસંઘ ગુજરાત પ્રાંતનો એક ગરવો તારલો ખરી પડ્યો અને સાચે જ શૂન્યાવકાશ સર્જાયો. સર્વપ્રિય એવા સ્વર્ગસ્થ બ્રધર માયકલની અંતિમવિધિમાં, વ્હાલા બ્રધરને વિદાય આપવા એટલો તો માનવમહેરામણ, સ્વયંભૂ ઉમટી પડ્યો કે અતિવિશાળ ખંડ પણ નાનો પડ્યો. શોકાતુર ઝેવિયર્સ પરિવાર માટે સૌથી મોટું આશ્વાસન એ છે કે અમારા એ પિતામહતુલ્ય વ્હાલા બ્રધર, અમારા પ્રાંગણમાં જ પોઠી રહ્યા છે. અમને એ પુણ્યાત્માની પ્રેરણા અને માર્ગદર્શન હરહંમેશ મળતા જ રહેશે.

અત્યંત મૃદુ, નિખાલસ, નિષ્કપટ, નિષ્પક્ષ, નિષ્ઠાવાન અને આજીવન સેવાવ્રતધારી એવા સેવાસીના હે તપસ્વી, પરમપિતાને અમારા માટે પ્રાર્થના કરજો. પ્રભુ તમારા થકી, અમારી ઉપર આશિષ વરસાવતા જ રહે અને તમારા સપનાં સાકાર કરવાનું સામર્થ્ય અમને આપતા જ રહે એવી જ નમ્ર પ્રાર્થના. ●

દયાનું ઝરણું

ડૉ. થોમસ પરમાર



પૂર્વ તંત્રી 'દૂત'

આવા બાળકોની સ્થિતિ જોઈને તે અત્યંત લાગણીવશ થઈ ગયા અને આ આપત્તિના નિવારણ માટે ૧૯૬૭ થી તેમણે તનતોડ પ્રયત્ન કર્યો હતો. આ શોધ પાછળ મેલેરિયાથી મૃત્યુ પામતા બાળકો પ્રત્યેની તુ યુગની દયાની ભાવનાનું આ પરિણામ કહી શકાય.

દયાની લાગણીની અસર સજીવ સૃષ્ટિને થાય છે. તેમાં કોઈ બેમત નથી પરંતુ દયાની ભાવનાની અસર ઘરતીને પણ થાય છે. એ હકીકત ગુજરાતી સાહિત્યના મહાન કવિ કલાપીના કાવ્ય 'ગ્રામમાતા' ખંડકાવ્યમાં સ્પષ્ટ જોવા મળે છે. કાવ્યનો વિષય આ પ્રમાણે છે: હેમંતશ્રદુની એક સવારે એક માર્ગ પરથી એક યુવાન ઘોડેશ્વર પુર ઝડપે આગળ વધે છે. તેને તરસ લાગે છે તેથી માર્ગની એક બાજુએ આવેલા શેરડીથી ભયાભર્યા ખેતર પાસે ઊભો રહે છે અને તાપણું તાપી રહેલા ખેડૂત દંપતી પાસે માંગણી કરે છે. ગ્રામમાતા યુવાનને ખેતરમાં લઈ જઈ છરીથી એક શેરડી કાપે છે. શેરડીમાંથી ભરપૂર રસ નીકળે છે અને તેનો પ્યાલો ભરીને પેલા યુવાનને આપે છે. યુવાન તે પ્યાલો પૂરો કરે છે અને બીજા પ્યાલાની માંગણી કરે છે. ગ્રામમાતા ફરીથી બીજી શેરડી કાપે છે પણ રસ નીકળતો નથી. ત્રીજી, ચોથી શેરડી કાપતાં પણ રસ નીકળતો નથી ત્યારે ગ્રામમાતા નિસાસો નાખે છે:

‘રસહીન ઘરા થે છે દયાહીન થયો નૃપ,
નહિ તો ના બને આલું બોલી માતા રડી.’

ત્યારે યુવાન બોલી ઊઠે છે:

‘એ હું જ નૃપ, મને કર માફ બાઈ,
એ હું જ નૃપ મને કર માફ ઈશ.’

યુવાન ત્યાંનો રાજા હતો. જ્યારે તે શેરડીના રસનો પ્રથમ પ્યાલો પીતો હતો ત્યારે તેને મનમાં વિચાર આવ્યો કે અહીંના ખેડૂતો સમૃદ્ધ છે, તેથી તેમની પર કર વધારવો જોઈએ અને તે બીજી વખતે ખરેખર દયાહીન બન્યો હતો. તેની અસર ઘરતી પર પડી અને ઘરતીએ તેનું સત્વ ગુમાવી દીધું તેથી શેરડીમાંથી રસ ન નીકળ્યો પણ જ્યારે તેણે પોતાના દયાહીન વિચાર માટે ગ્રામમાતા અને ઈશ્વર પાસે માફી માગે છે ત્યાર પછી ગ્રામમાતાએ શેરડી કાપી તો પ્યાલો રસથી છલકાઈ ગયો! આ છે દયાની લાગણીની અસર. આપણે ઈશ્વરની દયા પામીએ અને દયાના ઝરણાને સૌ પ્રત્યે વહેવા દઈએ. ●

મનુષ્યના હૃદયમાં જે જુદી જુદી લાગણીઓ છે. તેમાં દયાની લાગણી મહત્ત્વની અને જરૂરી છે. દયાની લાગણી હોવી એ મનુષ્યની નિશાની છે. દયાની લાગણી કેટલી હોવી જોઈએ ? જે અપાર દયા હોય તો ઉત્તમ. એટલી દયા ન હોય તો છાંટા જેટલી દયા તો હોવી જ જોઈએ. દયા ન હોય તેવી વ્યક્તિને આપણે દયાહીન કે પથ્થર દિલ તરીકે ઓળખીએ છીએ અને કહીએ છીએ કે ‘તેનામાં દયાનો છાંટો પણ નથી.’ દયાને પાત્ર શું માત્ર ભીખારી, ગરીબ કે અપંગ જ છે? ના. આપણે પણ દયાને પાત્ર છીએ. જેનો અનુભવ આપણે રોજબરોજના જીવનમાં કરતાં જ હોઈએ છીએ. મુસાફરી દરમિયાન આપણને બેસવાની જગ્યા ન મળે ત્યારે રેલ્વે કે બસમાં આપણને કોઈ બેસવાની જગ્યા કરી આપે છે અને પોતે ઊભા રહે છે. કોઈ વૃદ્ધ, અપંગ કે નેત્રહીનને કોઈ યુવાન રસ્તો ઓળંગવામાં મદદ કરે છે, આ સર્વ કાર્યો વ્યક્તિના હૃદયમાં ઉદ્ભવેલી દયાની લાગણીનું પરિણામ છે.

ભૌતિક જીવનની જેમ અધ્યાત્મિક જીવનમાં પણ દયાની જરૂર પડે છે. આધ્યાત્મિક પંથે આગળ વધવા માટે ઈશ્વરની દયાની જરૂર પડે છે. ભૌતિક અને આધ્યાત્મિક ક્ષેત્રે જે ઈશ્વરની દયા આપણી પર ઊતરે તો જીવન ધન્ય થઈ જાય આથી જ મહાશ્રી પોપે આ વર્ષને ‘દયાના વર્ષ’ તરીકે જાહેર કર્યું છે.

માનવજીવનને ઉપયોગી એવી એક ઔષધીય શોધ દયાની લાગણીને કારણ થઈ છે. ૨૦૧૫નું તબીબી વિજ્ઞાનનું નોબલ પારિતોષિક ચીનના મહિલા વૈજ્ઞાનિક તુ યુગને મેલેરિયા માટેની દવા આર્ટેમિસિનિનની શોધ માટે મળ્યું છે. દુનિયાની લગભગ અડધી વસ્તી પર મેલેરિયાનું જોખમ તોળાઈ રહ્યું છે. તેમાં પણ પાંચ વર્ષથી નીચેના બાળકોમાંથી ૨/૩ બાળકો તો મેલેરિયાથી મૃત્યુ પામે છે.

અછત છે ધર્મસભામાં દયાની

✍ ફાધર ડૉ. કુમાર

પ્રાધ્યાપક, ગુજરાત વિદ્યાલય સેવાસી-વડોદરા અને સભાપુરોહિત બોચાસણ

આંસુનું કારણ: તપશ્ચર્ય હોવાથી બોધ, પ્રાયશ્ચિત અને પ્રિસ્તયજ્ઞ માટે એક ગ્રામ્ય વિસ્તારના તાબામાંથી આમંત્રણ મળ્યું હતું. ઈશ્વરનો શરત વગરનો પ્રેમ, તેમની અનહદ કરુણા અને દયાની વાત બાઈબલ ટાંકી ટાંકીને ખૂબ જ ઉત્સાહથી કરતાં કરતાં મારી નજર એક ગરીબ વડીલ શ્રદ્ધાળુ ઉપર પડી એટલે મારું ધ્યાન ખોરવાયું. એકાગ્રતાથી મને સાંભળનાર એ અનુભવી વડીલનાં આંખોમાંનાં આંસુને લીધે હું ચકિત ને દુઃખી થઈ. તેમ છતાં લાગણી ઉપર કાબૂ લાવીને આગળ વધ્યો. બોધ પૂરો કરીને પ્રાયશ્ચિત સાંભળવા બેઠો એટલે પેલા વડીલ મારી પાસે આવ્યા. “ફાધર, મને ૧૭ વરસથી કોમ્યુનીયોન બંધ છે. તેથી મને બહુ દુઃખી લાગે છે ફાધર. આવે કે કાલે ભગવાન મને બોલાવી લે તો...” પ્રાયશ્ચિત કરવા આવેલા વડીલ ફરી રડી પડ્યા. એમનાથી પ્રાયશ્ચિતમાં આગળ વધી શકાય એમ નહોતું. એમની પરિસ્થિતિ અને દુઃખ સમજીને મેં એમને ભોજનખંડમાં લઈ જઈ, પીવાનું પાણી આપીને કહ્યું: “તમે શાંતિથી અહીં બેસો. બીજા રાહ જુએ છે પછી હું તમને મળીશ.” મારું કામ પૂરું કરી હું પેલા વડીલ સાથે એમની વાત સાંભળવા માટે આશરે અર્ધો કલાક બેઠો. એક હિંદુ છોકરાની સાથેનાં એમની દીકરીનાં લગ્નને કારણે એમને પ્રિસ્તપ્રસાદ બંધ કરવામાં આવ્યો હતો. ત્યાર પછી તેમની વારંવારની રજૂઆતો છતાં કોઈએ આ બાબતમાં કશું જ કર્યું નહીં.

જરૂર છે દયાના અનુભવની: મારા મનમાં કુટલાક પ્રશ્નો ઉપસ્થિત થયા: એમની દીકરીનાં લગ્ન પ્રેમ લગ્ન તો નહોતાં. યોગ્ય કેથોલિક છોકરો ન મળ્યો તો એ કોની ભૂલ? શિક્ષાત્મક પગલાં ભરાય તો પણ, શું એમની કોઈ હદ નથી? અને પ્રેમ લગ્ન હોય તોય શું? આ મામલામાં કોઈનો દોષ હોય તો પણ જેમ દયાળુ ઈશ્વર પશ્ચાતાપી માણસને કોઈ પણ દોષ માટે માફી આપવા માટે તત્પર જ હોય છે તેમ ઈશ્વરના પ્રતિનિધિ તરીકે તેણે જ આપેલી સત્તાનો ઉપયોગ આપણે તેની પ્રતિમૂર્તિ બનીને કેમ ન કરી શકીએ? આની માટે જરૂર છે જડતા ફગાવીને ઈશ્વરની જેમ જ પાપીને સહાનુભૂતિ અને દયાની દૃષ્ટિથી જોવાની. આ સ્થાને પ્રભુ ઈસુ જ હોય તો શું કહે ને શું કરે? એમણે તો કહ્યું હતું કે, “ઓ થાકેલાઓ અને ભારથી ક્યડાયેલાઓ, તમે બધા મારી પાસે આવો! હું તમને આરામ આપીશ.” (માથ્થી ૧૧:૨૭)... “હું દયા ઈચ્છું છું, નહિ કે બલિઓ (કાયદાઓ), એ શાસ્ત્રવચનનો અર્થ તમે સમજ્યા હોત તો નિર્દોષ માણસોને દોષિત ન ઠરાવ્યા હોત” (માથ્થી ૧૨:૭). બાઈબલ, વિના શંકાએ સ્પષ્ટ કરાવે છે કે, ઈશ્વરનો પ્રેમ બિનશરતી છે અને એમની દયાનો કોઈ પાર નથી હોતો. તેમ છતાં આપણા ઈસુપંથી જીવનમાં તેની મોટી ઉણપ વતવિય છે અને તેથી દયાનો

ગુણ આપણામાં વિકસાવવા અને દૃઢ બનાવવાના હેતુથી આપણા વડાધર્મગુરુ ફ્રાન્સીસે દયાનું વરસ જાહેર કર્યું છે. કારણ એ છે કે, એમની દૃષ્ટિએ આપણે પ્રિસ્તીઓ - ખુદ પુરોહિતગણ, સાધ્વીબેનો, ધર્મબંધુઓ અને ધર્મસભાના અન્ય આગેવાનો પણ - ઈશ્વર અને ઈસુની અપાર દયાને નથી સમજી શક્યા. એને ના સમજવાનું કારણ આપણને હવુ પણ એનો પૂરેપૂરો અનુભવ થયો નથી અને એનો અનુભવ કરવા માટે તો આપણામાં ખુલ્લા મન અને નમ્રતાથી જરૂર છે જે સ્તોત્રકાર (સ્તોત્ર ૫૧:૧)માં જોવા મળે છે:

દયા, કૃપાળુ પ્રભુ છે, મુજ પર દયા તમારી રાખો,
કરુણાસાગર, અપરાધો મુજ સહુચે ભૂંસી નાખો.

બાઈબલમાં ઈશ્વરનું ચિત્ર: આપણે ઈશ્વરની પ્રતિમૂર્તિરૂપ છીએ એટલે ઈશ્વરનું જે ચિત્ર આપણા મનમાં હોય તેવા આપણે બનીશું. તેથી ઈશ્વરના મૂળ લક્ષણો કે સદ્ગુણો વિશે સારું એવું જ્ઞાન પ્રાપ્ત કરવાની ખાસ જરૂર છે. એ માટે બાઈબલ, વિશેષ કરીને નવો કરાર આપણને મદદરૂપ થાય છે. ઈસુના અનુયાયીઓ તરીકે આપણને તો ઈસુ પોતે ઈશ્વરનો જે ખ્યાલ આપે છે, એજ મહત્વનું છે અને એ છે કે, ‘ઈશ્વર આપણા પ્રેમાળ પિતા છે.’ ઈશ્વર પ્રેમસ્વરૂપ છે ખરા; પરંતુ એમના પ્રેમમાં દયા સમાવેલ છે. એમના પ્રેમ માટે જૂના કરારમાં હેરેદ શબ્દ વપરાય છે જે અંગ્રેજીમાં loving kindness અથવા merciful love તરીકે અનુવાદ કરવામાં આવે છે. એ જ પ્રમાણે ઈશ્વરની દયા તો કરુણા અને સંવેદનશીલતા સાથે સંકળાયેલી હોય છે. મહાપ્રસ્થાન ૩:૭-૮ આને માટે એક સુંદર દાખલો આપે છે: “મિસરમાં મારા લોકોની દુર્દશા મેં જોઈ છે. તેમના મુકાદમો વિરુદ્ધની તેમની ફરિયાદ મેં સાંભળી છે; તેમની ઠાડમારીની મને ખબર છે. તેમને મિસરીઓના હાથમાંથી છોડાવવા અને તેમને એ દેશમાંથી એક સારા એક વિશાળ દેશમાં લઈ જવા હું નીચે આવ્યો છું, જ્યાં દૂધ અને મધની રેલમછેલ છે... અહીં આપણે ક્રિયાપદો ઉપર ધ્યાન આપીએ. સંવેદનશીલ ઈશ્વર પ્રજાની દુર્દશા જુએ છે, તેમની ફરિયાદ સાંભળે છે, તેમની પરિસ્થિતિ સમજે છે ને એમના હિતમાં કાર્ય કરવાનું શરૂ કરે છે. પોતાની પ્રજા માટેની ઈશ્વરનાં પ્રેમ, દયા, કરુણા અને સંવેદનશીલતાને અને એને લીધે ઈશ્વર જે કાર્ય કરવા સંકલ્પ કરે છે એને આપણે જોઈ શકીએ છીએ.

ઈશ્વરનાં પ્રેમ, દયા, કરુણા અને સંવેદનશીલતાને એકી સાથે દર્શાવતો જૂના કરારનો હિબ્રુ શબ્દ છે રહામ. “કોઈપણ સ્ત્રી પોતાના બાળકને ભૂલી જઈ શકે? પોતાના પેટના સંતાનને હેત કરવાનું (રહામ) ભૂલી જઈ શકે? કદાચ માતા ભૂલી જાય, પણ હું તને નહિ ભૂલું” (યશાયા ૪૯:૧૫). “જેમ પિતા નિજ પુત્ર ઉપર ટોળે પૂરો પ્રેમ (રહામ), નિજના સૌએ ભક્તો પર પ્રભુ એમ દાખવે રહેમ

(રહામ),” (સ્તોત્ર ૧૦૩:૧૩). એ જ પ્રમાણે એનો સમાનાર્થી ગ્રીક શબ્દ સ્વાલ્કિનસોમાય નવા કરારમાં ઈસુ માટે ઉપયોગ કરવામાં આવો છે. કિનારે ઊતરતાં જ ઈસુએ મોટી મેદની જોઈ. લોકોને ભરવાડ વગરનાં ઘેટાં જેવા જોઈએ તેમનું હૈયું દયાથી ભરાઈ આવ્યું (સ્વાલ્કિનસોમાય, માર્ક ૬:૩૪). “આ લોકોને જોઈને મારું હૈયું ભરાઈ આવો છે (સ્વાલ્કિનસોમાય). તેઓ આજે ત્રણ દિવસ થયાં મારી સાથે ને સાથે છે, અને હવે એમની પાસે કશું ખાવાનું નથી” (માર્ક ૬:૩૪).

આ બંને શબ્દો, રહામ અને સ્વાલ્કિનસોમાય આંતરડાનાં હલનચલન સૂચવે છે. કારણ કે, પ્રાચીન કાળમાં લોકો એમ માનતા હતા કે પ્રેમ, દયા, કરુણા જેવી લાગણીઓનું ઉદ્ભવસ્થાન આંતરડું જ છે. આ સૂચવે છે કે દયા એ સામાન્ય લાગણી નથી. પરંતુ એમાં આપણું આખું અસ્તિત્વ સંડોવાય છે. તદુપરાંત, સારી દયા તો એવી વસ્તુ છે કે, જ્યારે આપણે સંવેદનશીલ થઈને બીજાની પરિસ્થિતિ સમજીએ છીએ ત્યારે જ, એ આપણામાં ઉદ્ભવે અને આપણને યોગ્ય કાર્ય સુધી લઈ પણ જાય. પ્રેમને જેમ, કાર્યમાં પરિણમે એ દયા જ સારી. ઉપર નોંધેલા બંને પ્રસંગોમાં ઈસુ સંવેદનશીલ હોવાથી લોકોની પરિસ્થિતિ સમજે છે, એમની પ્રત્યે દયાનો અનુભવ કરે છે અને એમને એમની દયાજનક પરિસ્થિતિમાંથી ઉગારવાના પ્રયત્ન કરે છે. ખોવાઈ ગયેલા દીકરાની વાર્તામાં ઈસુ માનવ પ્રત્યે ઈશ્વરનું વલણ સમજાવે છે. એમાં, પિતા પણ આ જ રીતે વર્તે છે: “હજી તે દૂર હતો ત્યાં જ તેને જોઈને બાપનું હૈયું ભરાઈ આવ્યું. દોડતાં જઈને ગળે વળગી પડી તેણે વહાલથી તેને ચુંબન કર્યું... તે લોકો આનંદ કરવા લાગ્યા” (લૂક ૧૫:૨૦-૨૪).

પૂર્ણતા તરફનું પ્રયાણ: તમારે તો તમારા પરમપિતા જેવા પૂર્ણ છે તેવા પૂર્ણ બનવાનું છે” (માથ્થી ૫:૪૮). આપણે પરમપિતાની પ્રતિમૂર્તિરૂપ હોવાથી આપણને એમની જેમ પૂર્ણ થવા પૂર્ણતા તરફ પ્રયાણ કરવા પ્રભુ ઈસુ આપણને આહવાન કરે છે પણ દયાળુ બન્યા વગર આપણે પૂર્ણ બની ના શકીએ. પોતાનાં અનુભવમાંથી શીખીને જ્ઞાનીઓ આપણને કહેતા ગયાં છે કે, માનવની ઉન્નતી બીજાના કલ્યાણ માટેનાં કાર્યમાં જ રહેલી છે. એટલે જ લૂક એ જ ઈસુના સૂચને એવા જ પ્રેમ અને દયાના સંદર્ભમાં “તમારા પિતા જેવા દયાળુ છે તેવા તમે પણ દયાળુ થજો” (લૂક ૬:૩૬) એવું લખે છે અને એને માટે ભલા શમરૂની વાર્તા દ્વારા એક ઉત્તમ દાખલો પણ પૂરો પાડે છે. “એક શમરૂની મુસાફરી કરતો કરતો તે ઠેકાણે આવી પહોંચ્યો, અને પેલા માણસને જોઈને તેના દિલમાં દયા પ્રગટી. તેણે તેની પાસે જઈ તેના ઘર ઉપર તેલ અને નિયમોનું પાલન કરનારા ફરોશીઓ કે શાસ્ત્રના પંડિતોમાં જે સંવેદનશીલતા કે દયાભાવ ઉપસ્થિત નથી તે અન્યજનોમાં જોવાં મળે છે. ઈસ્રાયેલી પ્રજા પણ એક જમાનામાં ગુરૂતાગ્રંથિથી પીડાતી હતી ને સંકુચિત મન રાખીને માત્ર પોતાના માટે જ ઈશ્વર છે અને ઈશ્વરે માત્ર ઈસ્રાયેલનો જ ઉદ્ધાર કરવો જોઈએ એમ વિચારી બીજાનું ન્યાય તોળતી હતી. આ વિચારને પડકારવા ને ઈશ્વર બધી પ્રજા પ્રત્યે દયા દાખવે છે એમ સાબિત કરવા માટે જ યોનાનો ગ્રંથ લખવામાં આવ્યો હતો. જેનો સારાંશ યોનાના શબ્દોમાં રજૂ કરવામાં આવે છે: “તું તો કૃપાળુ અને દયાળુ

દેવ છે. તું સહિષ્ણુ છે અને કરુણાનો સાગર છે; સજા કરવાનું માંડી વાળવા તું તૈયાર હોય છે” (યોના ૪:૨).

દયા વરસનો હેતુ: ખ્રિસ્તી ધર્મની પાયાની આજ્ઞા છે પ્રેમ. પણ ઉપરનાં અવલોકનો બતાવે છે કે, સાચા પ્રેમમાં દયા અને કરુણા સમાયેલ છે અને સારી દયા દાખવવા માટે માણસમાં સંવેદનશીલતાની એટલે કે બીજાની પરિસ્થિતિને સમજવાની શક્તિની જરૂર છે. દયાનું વરસ જાહેર કરતાં તારીખ ૦૧-૦૯-૨૦૧૫મીએ વડા ધર્મગુરુ ફ્રાન્સીસે કહ્યું હતું કે, તેઓ કોઈ પણ પાપીને ઈશ્વરની દયાથી વંચિત રાખવા માંગતા નથી. તેથી જે પાપોની માફી આપવાનો અધિકાર અત્યાર સુધી ધર્મધ્યક્ષશ્રીઓને હસ્તક રાખવામાં આવ્યો હતો તે પણ હવે તેઓએ તમામ પુરોહિતોને આપવાની ઘોષણા કરી છે.

મનનચિંતન: અત્યાર સુધી આ દિશામાં સ્થાનિક ધર્મસભાઓમાં ને ધર્મસંઘોમાં કેવા પગલાં ભરવામાં આવ્યાં છે એ એક મોટો પ્રશ્ન છે. એના અનુસંધાનમાં અહીં આપણને દરેકને લાભ થાય અને આપણે સૌ મનન કરતાં થઈએ એનાર્થે કેટલાક પ્રશ્નો ઊભા કરીએ:

શું આપણા ધર્મપ્રાંતમાં ગ્રામ્ય વિસ્તારમાં કાચા ઘરોમાં રહીને કાળી મજૂરી કરતાં ગરીબ શ્રદ્ધાળુઓની પરિસ્થિતિ સમજી એના ઉત્કર્ષ માટે કંઈક કરવા ધર્મધ્યક્ષ, સંન્યસ્તવર્ગ તથા શહેરોમાં રહેતા શિક્ષિત ને સારી નોકરી ઇંધો કરતા ધર્મજનો પ્રયત્ન કરે છે? કે આપણે બધાં આપણું પોતાનું જ (નામ, નામના, સ્થાન, સત્તા વગેરે) સાચવીને બેઠા છીએ? ઈશ્વર પોતે એમ કહે છે કે ‘હું દયા ઇચ્છું છું નહિ કે બલીઓ.’ તો શું, આપણા ધર્મપ્રાંતમાં વિધિ વિધાનો ને કર્મકાંડને મહત્ત્વ આપવામાં આવે છે કે દયાને?

આપણામાં સંવેદનશીલતા કેટલી છે? સંન્યસ્તવર્ગ પાસે ધર્મજનોની પરિસ્થિતિ (એમનાં પ્રશ્નો, સમસ્યાઓ, પડકારો, વગેરે) સમજવા માટે સમય, શક્તિ ને ધીરજ છે? ઈશ્વર પ્રભુ પોતાની પ્રજાના અનુભવમાં ભાગ લેતા હોય, એમનું હૃદય પ્રજાની કંગાળ પરિસ્થિતિ જોઈને પીગળી જતું હોય, તો શું સંન્યસ્તવર્ગ ધર્મજનોને માનસન્માન ભરી નજરે નિહાળી એમના સુખદુઃખમાં ભાગીદાર થાય છે ખરો? અને એજ રીતે ધર્મજનોને સંન્યસ્તવર્ગને સમજવાની તૈયારી બતાવે છે?

આપણી સંસ્થાઓમાં ને ઘરોમાં કામ કરતા કર્મચારીઓની પરિસ્થિતિ સમજવા કેટલા પ્રયાસો થાય છે? આપણા કુટુંબોમાં પતિ અને પત્ની તથા માબાપ અને બાળકો પરસ્પર રીતે એકબીજાનાં લાગણી, મંતવ્ય, વિચારસરણી, કાર્ય પદ્ધતિ અને જીવનશૈલી સમજવા કોશિશ કરે છે? એજ પ્રમાણે પોતાનું બધું ત્યાગ કરી આપણા ઘરમાં પગ મૂકનાર છોકરીનો સ્વીકાર આપણા કુટુંબમાં કેવી રીતે થાય છે? એની લાગણી ને જરૂરિયાતો સમજી એને દીકરી તરીકે સ્વીકારવામાં આવે તો આપણા સમાજમાં કેટલા બધા સંબંધો ને કુટુંબો સચવાશે?

આ દયાના વરસ દરમિયાન આપણે બધાં હળીમળીને સ્વાથીદારી-ભાગીદારીની ભાવનાથી પ્રેમ અને દયાના ક્ષેત્રમાં ક્રાંતિ લાવીએ તો આપણો ધર્મ આકર્ષક અને અસરકારક બનશે. ●

વડોદરા ધર્મપ્રાંતના નવાપુરોહિત



આત્માનો અભિષેક

‘હું શા માટે પુરોહિતવર્ગમાં જોડાયો? પ્રશ્ન એક અથવા બીજી રીતે મને, મારા વિશે જાણવા માંગતા લોકોએ અવારનવાર પૂછ્યો છે અને દરેક વખતે પુરોહિતદીક્ષાની પશ્ચાતભૂમિકામાં પડેલા જીવન વિશે મને વિચાર કરવા આગ્રહ કર્યો છે. સ્વભાવે સંતોષી અને આનંદી

વ્યક્તિને સંન્યસ્તજીવનમાં કેવળ પરમાનંદ જ પ્રાપ્ત થાય એવું કોઈપણ આશાવાદી હરખભેર માને સ્વીકારે. મારી ઈશ્વરીય હાકલ કેવળ રાતોરાતનું કોઈ દીવાસ્વપ્ન નથી શ્રદ્ધામય જીવનની લાંબી મજલ છે.’

પંદરેક વરસની ઉંમરે, ‘પરમાત્મા કોઈક રીતે મારું જીવન માંગે છે.’ એવી લાગણી મને વારંવાર થયા કરતી હતી. કયા માર્ગે આગળ વધવું તે અસંદિગ્ધ હતું. સંન્યસ્ત માર્ગ કે ધર્મપ્રાંતીય પુરોહિત બનવું! ઘરમાં એકાકી દીકરો (એક નાની બહેન છે જેનાં લગ્ન ગયા વર્ષે થયાં છે.) હોવાના નાતે મારા માબાપની ઈચ્છા હતી કે હું ભણીગણીને નોકરી કરું, તેમની સાથે જ રહું. માધ્યમિક (એસ. એસ.સી.) પરીક્ષા પાસ કર્યા પછી મારા અંતરાત્માના અવાજની વાત અમારા સભાપુરોહિત આગળ કરી પણ માબાપની ઈચ્છા આગળ... આ દિવસો મારા ચાતનામય હતા પણ આજે લાગે છે કે તે પ્રથમ પગથિયું હતું!

એન્જિનિયરિંગ ડિપ્લોમા પૂર્ણ કર્યા બાદ ઉચ્ચ અભ્યાસ સાથે કામમાં જોતરાયો. એક પ્રોજેક્ટ પર કામ કરતાં મારી હાકલ વધારે સ્પષ્ટ બની. બાળકો, યુવાનો તથા પરિવાર સાથે ધીરજથી કામ કરતાં મારી કમાણી લગભગ આમ આદમી માટે ખર્ચવામાં મને અપૂર્વ આનંદ મળતો. એક દિવસે આ બાબતે મારાં માબાપ આગળ વાત કરી અને મારો જીવનમાર્ગ ફેરવવાનો આગ્રહ કર્યો. મારા મિત્રો, સારી આવક, માબાપ વગેરે છતાં, અભાવને નાથવાનો માર્ગ મને મળી ગયો હતો. અભાવની પૂર્તિ માટે ઘણાં વાનાંએ જગ્યા માટે પ્રયાસ આદર્યો પણ જીવનમાં ધરમૂળ પરિવર્તન-હાકલની આગળ કોઈનું કંઈ ન ચાલ્યું! પપ્પાએ પણ મને સર્વોત્તમ પસંદગી કરવા પરવાનગી આપી અને દિલમાં થોડા ડર અને વધારે આસ્થા સાથે પુરોહિતદીક્ષાના માર્ગે વધવા મનોમન સંકલ્પ કર્યો. ભગવાનના આમંત્રણનો મેં સ્વીકાર કર્યો અને તે દિવસથી આજદિન સુધી મને મારા તેડા વિશે શંકા થઈ નથી! મારી ઈચ્છા હતી કે હું આંધ્રપ્રદેશમાં મારા પોતાના ધર્મપ્રાંત-એલુરમાં જોડાઈ જાઉં પણ એકાકી દીકરો હોવાના નાતે તેમણે નળ્લો ભણ્યો. એક સંન્યસ્તસંઘનાં દ્વારા ખખડાવ્યાં પણ ત્યાંથી નિરાશા

મળી. આ દિવસોમાં વડોદરા ધર્મપ્રાંતનાં ધર્મધ્યક્ષશ્રી ગોડફ્રી અને વિકર જનરલ ફાઇર જોયલ મારા ધર્મવિભાગમાં પધાર્યા હતા. મારા સભાપુરોહિત મારી ઈચ્છા વિશે જાણતા હતા એટલે મારો સંપર્ક કર્યો અને મારો સ્વીકાર થયો અને ગુજરાતમાં મારાં પગલાં પડ્યાં... ભારતભરના ૧૭ જેટલા યુવાનો સાથે અભ્યાસ આદર્યો. સરખા જીવનધ્યેયવાળા સાથે પ્રાર્થનાસૂત્રમાં એક બનવાનું સૌભાગ્ય મને સાંપડ્યું! પુરોહિતપદની તાલીમનાં એક એક પૃષ્ઠ ખુલતાં ગયાં અને ૩૦ જાન્યુઆરી, ૨૦૧૬ના રોજ મને પુરોહિતદીક્ષા મળી. મારાં માબાપ, ગુરુજનો, સહાધ્યાયીઓ, સ્વજનો-મિત્રો સર્વના સહયોગથી આ પદ મને સંપન્ન થયું છે, સર્વનો આભાર.

મારી શક્તિ-આવડતનો ઉપયોગ હાલમાં ઉમરપાડાના વિદ્યાર્થીઓ વચ્ચે વાપરતાં મને અનહદ આનંદ થાય છે. પ્રાર્થના અને કર્તવ્યનિષ્ઠાથી રોજબરોજનું જીવન સફળ-સાર્થક કરવાનો માર્ગ સંતમહાત્માઓએ ચીંધ્યો છે, જેને પુનિત મધર ટેરેસાએ સાંગોપાંગ જીવનમાં અપનાવ્યો હતો. એજ માર્ગે આગળ વધવાની દિનપ્રતિદિન કોશિશ કરું છું. પુરોહિતદીક્ષા પહેલાંના ડેડિયાપાડા, માંડલ, સુરત અને ઉમરપાડાના મિશનરી અનુભવનું ભાથું અને પરમેશ્વરના અબાધિત આશીર્વાદ સાથે આદર્શ પુરોહિતજીવનની ઝંપના સાથે નિત્ય સવારે ઈશવંદના કરું છું. શાળામાં શિક્ષણકાર્ય સાથે ધર્મશિક્ષણ, ઘર-પરિવારની મુલાકાત, ધર્મસભાની ઉપાસનાવિધિઓને જ ઈશ્વરદત્ત જવાબદારી માની ખૂબ જ ઉત્સાહથી મંડયો રહું છું. પ્રભુની કૃપા અને પ્રજાનો પ્રેમ મને હંમેશા હર્યોભર્યો બનાવે છે. એટલે હવે નિશ્ચિંત બની ઈશ્વરેચ્છાને પૂર્ણ કરવા શિર નમાવું છું.

‘પુરોહિતનું જીવન એક ત્યાગ છે’ એવું ધર્મજનો ક્યારેક કહેતા હોય છે પરંતુ પ્રભુ ઈસુએ મને તેમના પુરોહિત જીવનનો હિસ્સેદાર બનાવ્યો છે. એ વાત અનુભવ જ મારા માટે આહલાદક છે. ઉમેદવારીથી આરંભ કરી રોજબરોજના જીવનમાં પ્રત્યેક પળે પુરોહિત, પ્રભુની હાકલનો પ્રત્યુત્તર વાળે છે. પ્રભુની પ્રજાને તે પ્રભુનો સાક્ષાત્કાર કરાવે છે. પુરોહિત પણ જાણે છે કે પ્રભુ તેમની આગળ-પાછળ, અડખે-પડખે, ઉપર-નીચે હાજર છે. પ્રભુ પોતાની અસીમ કૃપાની લહાણ, પ્રભુના પુરોહિત મારફતે અવિરત કરતા જ રહે છે, એકલો પુરોહિત તો પાંગળો છે! પુરોહિત જીવનના પરમાનંદના માર્ગે આગળ વધવા યુવાનોને મારું આમંત્રણ છે, ‘આવો અને જુઓ.’

- ફાઇર જેસુરાજ

:: જાહેર આમંત્રણ ::

સંત બેનેદિક્ત દેવાલય - કણજરી (વડતાલ ધર્મવિભાગ)ના આશીર્વાદવિધિ પ્રસંગે આપને હાર્દિક આમંત્રણ.

૧૦ એપ્રિલ, ૨૦૧૬ રવિવાર
સમય : બપોરે ૩.૦૦ કલાક

સ્થળ: ખ્રિસ્તી મહોલ્લો, કણજરી, જિ. ખેડા
નિમંત્રક : કણજરીના ધર્મજનો અને વડતાલ ધર્મવિભાગ પરિવાર

પુરોહિતના પરિચયમાં

૩૦ જાન્યુઆરી, ૨૦૧૬ના રોજ રોઝરી કેથેડ્રલ, વડોદરામાં, ધર્મપ્રાંતના ધર્મધ્યક્ષશ્રી ગોડફ્રી રોઝારિયાના વરદ હસ્તે મને પુરોહિત દીક્ષા મળી. એક નવદીક્ષિત પુરોહિત તરીકે મારું જીવન કર્તવ્ય આરંભ કરતાં ક્ષણેક વાર થંભી ગયો અને મારા એ પ્રારંભના દિવસોને વાગોળવા લાગ્યો. પુરોહિત જીવન જીવવા મને કોણે પ્રેરણા આપી? મારો જન્મ-ઉછેર એક ધાર્મિક પરિવાર, દક્ષિણ ભારતના તમિલનાડુ (જિલ્લો કાદલુરી)માં થયો હતો. મારાં માબાપ સાથે જ રોજ સવારે હું ખ્રિસ્તીયમાં ભાગ લેતો, વેદી સેવક બનતો અને સાંજે ગુલાબમાળાની ભક્તિ કરતાં શીખ્યો. સમયાંતરે હું લીજીયન ઓફ મેટ્રી ટ્રૂપમાં અને યુવાપ્રવૃત્તિમાં પણ જોડાયો. દેવળમાં જ્યારે સેક્રેસ્તિયન ગેરહાજર હોય ત્યારે હું જાતે જ દેવળનાં નાનાં મોટાં કામ ઉપાડી લેતો. એજ અરસામાં મારા ધર્મવિભાગમાં એક ધર્મપ્રચારકનું કામ કરવાનો પણ મને મોકો મળ્યો હતો.

આ બધા સંબંધોએ મને ધર્મવિભાગના તેમજ મુલાકાતી પુરોહિતગણનો સઘન સંપર્ક કરાવી આપ્યો. હું તેઓના રોજબરોજના જીવનને ધ્યાનથી નિહાળતો હતો. સામાન્ય માનવી માટે પોતાનું જીવન સર્વસ્વ અર્પી દેવાની તેમની તત્પરતા મને સ્પર્શી ગઈ હતી, એટલે આ પુરોહિતગણનો પરિચય જ મારે માટે પુરોહિતપદની હાકલ માટે જવાબદાર છે! આજુબાજુ જીવાતા જીવન પર નજર નાંખતા તેમની સારી-નરસી અસર આપ્યા જીવન પર અચૂક થતી હોય છે. પુરોહિતગણનું પરમાર્થીજીવન મને પસંદ પડ્યું હતું.



હવે મને પણ પ્રશ્ન થવા લાગ્યો ‘હું પણ કેમ એક પુરોહિત ન બની શકું’! અને જેમ જેમ હું વધારે ને વધારે પરિચયમાં આવ્યો તેમ તેમ પુરોહિત બનવાની મારી ઈચ્છા વધારેને વધારે પ્રબળ બનવા લાગી. મેં મારા ધર્મવિભાગના સભાપુરોહિત આગળ પુરોહિત બનવાની મારી ઈચ્છા દર્શાવી અને તેઓશ્રીએ મને જ્યાં પુરોહિતની વધારે આવશ્યકતા છે તેવાં ઉત્તર ભારતમાં પુરોહિત બનવા શિખામણ આપી, એ પ્રમાણે પૉંડેચેરી ધર્મપ્રાંતના તમિલ પુરોહિતના માર્ગદર્શનથી વડોદરા ધર્મપ્રાંતનો હું અમદાવાદ પુરોહિત(ડાયોસીસન પ્રિસ્ટ) બનવા પ્રેર્યો. ગુડ શેફર્ડ સેમિનરીથી ધર્મપ્રાંતીય આરંભ કર્યો અને છેવટે પુરોહિતદીક્ષા ગ્રહણ કરી. પુરોહિતગણ વિશે ટીકા ટીપ્પણ સરળ છે પણ અનુસરવા અઘરું છે, છતાંય પરમાત્માની કૃપાથી સઘળું પાર પડ્યું. આજે વડોદરા ધર્મપ્રાંતના જગડિયા ધર્મવિભાગમાં આદિવાસી પ્રજાની સેવામાં હું જોડાયો છું એ પરમાત્માની મહેરબાની છે. મારા માટે પ્રાર્થના કરજો.

— ફાધર પોલરાજ

“અન્યાયથી મળેલી ઘણી આવક કરતાં, નીતિથી મળેલી થોડી આવક સારી છે.” (નીતિવચનો ૧૬:૮)

કાઈસ્ટ ટૂર્સ

(ઉનાળુ પ્રવાસ)

મહાબળેશ્વર - પંચગીની - દમણ - લોનાવાલા - ખંડાલા - લવાસા

ઉપડવાની તારીખ ૨૨-૦૫-૨૦૧૬	પરત આવવાની તારીખ ૨૭-૦૫-૨૦૧૬
-----------------------------	--------------------------------

આખી ટિકીટ : રૂ. ૪,૫૦૦/- અડધી ટિકીટ : ૧૦% લેસ
(રહેવા-જમવા સાથે)
પર્સનલ રૂમ આપવામાં આવશે.

કાઈસ્ટ નર્સિંગ એજ્યુકેશન

(બૅંગલોર) ૨૦૧૬-૧૭ માટે

એડમીશન શરૂ થઈ ગયેલ છે.
૧૦૦% એડમીશન ગેરંટી અને તદ્દન વ્યાજબી છે.

જેક્સન: ૯૯૨૫૨ ૨૧ ૬૬૩	જીમી: ૯૯૯૮૪ ૫૪૩૨૪
સંજીવ: ૭૫૬૭૮ ૭૮૪૯૯	રાકેશ: ૯૬૬૨૦ ૩૬૪૭૭

પ્રભુ ઈસુની પુણ્યભૂમિની ૧૫મી યાત્રા

દેશો : ઈજિપ્ત - ઈઝરાયેલ - પેલેસ્ટાઈન - જોર્ડન - દુબઈ

તારીખ: ૧૯-૦૫-૨૦૧૬

ટિકીટ : રૂ. ૧,૦૫,૦૦૦/-

દુબઈ પ્રવાસ - ૬ દિવસ

ઓગસ્ટ, ૨૦૧૬

ટિકીટ : રૂ. ૬૫,૫૫૦/-

:: સંપર્ક ::

કોકિલાબેન એ. પરમાર

મો. ૯૪૨૯૬ ૬૩૩૫૪

ક્રિશ્ચિયન સ્ટ્રીટ, જિ. આણંદ, લાંબવેલ - ૩૮૭ ૩૧૦

રેવ. ફાધર વિક્ટર દેવમણી એસ.જે.

મો. ૭૮૧૮૦ ૫૪૦૦૬



ગરવી ગાથા ધંધુકા મિશનની

✍ ફાધર ડૉ. વિનાયક જાદવ એસ.જે.

માનદ્ તંત્રી 'દૂત'

વ્યક્તિ અથવા સંસ્થાનો ગૌરવપૂર્ણ ઇતિહાસ તેની પરિપક્વતાનો પુરાવો છે. ઈશ્વરકૃપાથી ધંધુકા મિશનને આજે ચાલીસ ચાલીસ વર્ષનાં વહાણાં વાયાં છે. ચાર ચાર દાયકા દરમ્યાન મિશનને જોજનયાત્રા કાપી છે. અનેક આરોહ અવરોહ મધ્યે આપરે એક આશ્રમના રૂપમાં આજે લોકસેવાનું ધામ બની ગયું છે. આવો, ધંધુકામિશનની વિકાસયાત્રાનાં સોપાનોનો પરિચય મેળવીએ.

પ્રથમાંકુરો : ૧૯૭૫માં તત્કાલીન ધર્માધ્યક્ષશ્રી ચાર્લ્સ ગોમ્સના આમંત્રણથી તેઓની સાથે પેટલાદના સભાપુરોહિત ફાધર લુઈસ ગોરો સ્કિચેતા અને ફાધર ગારીથે ધંધુકા તાલુકાના ઉંછડી ગામના શ્રી અનિરૂદ્ધસિંહ મહોબતસિંહ ચુડાસમાની સર્વપ્રથમ મુલાકાત લીધી. ઉંછડીના વતની મુ. શ્રી અનિરૂદ્ધ સિંહજીને પુનાની ખ્રિસ્તી ધર્મનો પરિચય આપતી સંસ્થાના વડા ફાધર થિયોડોર બોલીંગના સંપર્કમાં આવતાં ધંધુકા વિસ્તારમાં ખ્રિસ્તી સંસ્થા સ્થપાય એમાં રસ જાગેલો. અનિરૂદ્ધસિંહજી સાથે મળીને ફાધર ગોરોસે મહામુસીબતે ૧૨ ઓગસ્ટ, ૧૯૭૬ના રોજ રહેવા માટે ઘર શોધ્યું. ધર્મપરિવર્તનના ડરથી અનેક લોકોએ ખ્રિસ્તી મિશનરીને ઘર આપવા માટે વાંધા-વિરોધ ઉઠાવ્યા. છેવટે છ મહિના માટે ધંધુકાથી પાંચ કિ.મી.દૂર એક ગામમાં ફાધર ગોરોસને રહેવા માટે બે રૂમ-રસોડુ અને બાથરૂમવાળું મકાન ગામને છેવાડે રહેવા મળ્યું. બેથલેહેમની સીમમાં આશરો લેનાર સંત યોસેફ કરતાં પોતે ભાગ્યશાળી છે એવી લાગણી સાથે હરખાતા હરખાતા ફાધર ગોરોસ તે દિવસે મકાનની ચાવી લઈને પેટલાદ પાછા ફરેલા.

ધંધુકા મિશનની આર્થિક-સામાજિક સ્થિતિ : ૧૯૭૬માં ધંધુકા અમદાવાદ જિલ્લાના સાત તાલુકાઓમાંનો એક હતો. ૧૩૨ ગામોમાં વિસ્તરેલા આશરે અઠી લાખની કુલ વસ્તી ધરાવતા આ તાલુકામાંથી પાછળથી ત્રણ તાલુકા બન્યા: ધંધુકા, રાણપુર અને બરવાળા. એમાંથી ધંધુકા ખેતીલાયક વિસ્તાર હતો પરંતુ બધો આધાર વરસાદ પર. પાણીની અછત એ આ મુલકનો પ્રાણપ્રશ્ન. અનેક ગામોમાં પીવાના પાણીની ય તંગી. પાણીની હાડમારીને કારણે ઉધોગો પણ વિકસ્યા નહોતા. ભોંયતળેનું પાણી પણ ખારું એટલે પિયત કે સિંચાઈની ઝાઝી શક્યતાઓ નહોતી. પરિણામે બેકારી કહે મારું કામ. રોજગાર અને જીવનનિર્વાહની શોધમાં લોકોને સ્થળાંતર કરવું પડતું. સુરત અને ભાવનગર ભણી સેંકડો યુવાનોએ હીરા ઘસવાના ધંધામાં સ્થળાંતર કરેલું. શાળા છોડી દઈને નાની ઉંમરે નોકરી ધંધે લાગી જવામાં જ સૌ પોતાનું હિત માનતા. પરિણામે ભણતરની સમસ્યા પણ આ વિસ્તારનો વિકટપ્રશ્ન હતી.

આર્થિક ઉપરાંત ધંધુકા વિસ્તારમાં કેટલાક સામાજિક પ્રશ્નો પણ મોં ફાડીને બેઠા હતા. ધંધુકા વિસ્તાર અત્યંત યુસ્ત જ્ઞાતિપ્રથામાં

સબડતો હતો. સવર્ણોના આર્થિક, સામાજિક અને રાજકીય વર્ચસ્વવાળી જડબેસલાક વર્ણવ્યવસ્થા આ વિસ્તારની પ્રમુખ દૂષણ હતી. કોળીઓનો ૪૫% વસ્તી ધરાવતા આ વિસ્તારમાં કોળીઓના સામાજિક શોષણની સમસ્યા જટિલ કોચડારૂપ હતી. ગણ્યાગાંઠ્યા જમીન માલિકોને બાદ કરતાં મોટા ભાગનો કોળીવર્ગ જમીનવિહોણો ખેતમજૂર વર્ગ હતો પરિણામે શૈક્ષણિક અને આર્થિક ક્ષેત્રે અવિકસિત પણ હતો. મહિલાઓનો સામાજિક દરજ્જો પણ નીચો હોવાને કારણે મહિલા કેળવણીનું તો જાણે નામોનિશાન ન હતું.

પા પા પગલી : ધંધુકા વિસ્તારની આવી ચિંતાજનક પરિસ્થિતિમાં ૧૯૭૬ની નાતાલ ટાણે ફાધર ગોરોસે પત્રમાં લખ્યું હતું તેમ : “આ વિસ્તારના પછાત વર્ગના આર્થિક સામાજિક અને સાંસ્કૃતિક વિકાસ માટે એક વિકાસ કેન્દ્રની જરૂર છે. એ કેન્દ્ર માટે એક જમીન ખરીદવી એ સૌ પ્રથમ આવશ્યકતા છે.” સદ્ભાગ્યે ધંધુકા બસ સ્ટેન્ડથી એક કિ.મી. દૂર રાણપુર રોડ પર સાતેક જમીનદારો પાસેથી ખરીદેલી જમીન પર ૧ ડિસેમ્બર, ૧૯૭૮ના રોજ ભાડાના મકાનને ખાલી કરીને ફાધર ગોરોસે આજની આ ધરતી પર એક નાનકડું ઘર તેમજ કૂવો બાંધી વસવાટ શરૂ કર્યો. વર્તમાન ધંધુકા કેથોલિક આશ્રમનો એ જન્મદિવસ.

લોકસંપર્ક : ૧૯૭૬થી જ શ્રી અનિરૂદ્ધસિંહજી સાથે મળીને ફાધર ગોરોસે આદરેલી ધંધુકા તાલુકાના ગામોની લોકસંપર્ક યાત્રામાં ફાધર વિકટર પેર્ડસ જોડાયા-ધોળકા તાલુકો લઈને. તળપદા અને યુવાડીયા કોળી સમાજ સાથે સંપર્કો વધતાં ધીમે ધીમે આ વિસ્તારના આર્થિક-સામાજિક પડકાર ધરાવતા કોળીવર્ગ સાથે ઘનિષ્ઠ નાતો બંધાયો. લોકોને સંસ્થા પર વિશ્વાસ બેઠો તો સંસ્થા પણ લોકોની પડખે અડીખમ ઉભી રહી.

શૈક્ષણિક વિકાસ: આર્થિક કારણોસર આ વિસ્તારના લોકોને બાળકોને ભણાવવામાં ભારે મુશ્કેલીઓ વેઠવી પડતી. પરિણામે સહેલાઈથી બાળકોને ખેતમજૂરી કે હીરા ઘસવાના કામમાં ધકેલવામાં આવતાં. આવી પરિસ્થિતિમાં કશીક શૈક્ષણિક પહેલ સેવાનું પ્રથમ પગલું હતું. ૧૯૭૯માં એક છાત્રાલય બનાવવાનું શરૂ કર્યું. અને ૧૯૮૧માં બાંધકામ પૂરું થાય તે પહેલાં જ ૨૦ વિદ્યાર્થીઓના સૌ પ્રથમ વૃથે છાત્રાલયમાં રહેવાનું શરૂ કર્યું. આ વિદ્યાર્થીઓ ધંધુકાની આસપાસની પ્રાથમિક શાળાઓમાં ભણવા જતા પરંતુ ત્યાં શિક્ષણનું સ્તર સારું ન જણાતાં છેવટે ૧૯૮૬માં મિશનને પોતાની જ સર્વપ્રથમ પ્રાથમિક શાળા ખોલી. શરૂઆતમાં હોસ્ટેલનું મકાન શાળા તરીકે વપરાતું. છેવટે ૧૯૯૧માં શાળાના અલાયદા મકાનનું બાંધકામ શરૂ થયું અને ૧૯૯૨માં ૧૫૦ છોકરા અને ૨૦૦ છોકરીઓ સાથે નવા મકાનમાં પ્રાથમિક શાળાના વર્ગો શરૂ થયા. ૧૯૯૩માં કન્યાકેળવણી

અર્થે કાર્મલાઈટ મિશનરી સિસ્ટરોએ કન્યા છાત્રાલયની શરૂઆત કરી. ૧૯૯૬માં હાઈસ્કૂલ માટેની પરવાનગી મળતાં ૧૯૯૮માં દસમા ધોરણના વિદ્યાર્થીઓની પ્રથમ બેચ બહાર પડી. ફાઇન મારીયા પ્રગાસમ હાઈસ્કૂલના સર્વપ્રથમ આચાર્ય નિમાયા હતા. ૨૦૦૧માં ફાઇન અનિલ લુકાસ અને તે બાદ ૨૦૦૩થી આજ લગી ફાઇન લેસલી કિસોગ્રાએ શાળાના ખંતીલા આચાર્ય તરીકેની નિષ્ઠાવાન ધૂરા સંભાળી રાખી છે. ધંધુકા મિશનના છાત્રાલયો અને શાળાએ મોટા ભાલબારાના આ વિસ્તારમાં એક નૂતન ચેતના પેટાવી છે અને લોકજાગૃતિનું મહાકાર્ય યથાશક્તિ કર્યું છે. થોડાંક વર્ષો પૂર્વે બાળકોને ભણાવવા માટે લોકોને આગ્રહ કરવો પડતો હતો હવે લોકો જાતે બાળકોને ભણવા મૂકી જાય છે. અહીંથી શાળાશિક્ષણ લઈને અનેક વિદ્યાર્થીઓ ઉચ્ચ અભ્યાસમાં આગળ વધ્યા છે અને ઠરીઠામ થયા છે.

સાકાર સ્વપ્ન: ધંધુકા મિશનનું સ્વપ્ન હતું કે સમાજના અવિકસિત વર્ગો, સવિશેષ કોળી સમુદાયનો સર્વાંગી વિકાસ સાધવો. તેમને સ્વાવલંબી, સ્વતંત્ર, શિક્ષિત, આર્થિક સક્ષમ, અભ્ય સમાજો સાથે એકરૂપ તેમજ જાહેર જીવનમાં અને મુખ્યધારામાં સક્રિય બનાવવા અને આમ શુભસંદેશનાં મૂલ્યોનો પ્રસાર કરવો, વ્યાય-શાંતિ અને સુખાકારીનું ઈશ્વરનું રાજ્ય સ્થાપવું. એ માટે જ મિશનરીઓએ ધંધુકામાં ધામા નાખ્યા હતા. પોતાના પ્રેમાળ અને સેવામય જીવન દ્વારા ફાઇન-સિસ્ટરોઓએ લોકો સાથે મૈત્રીભર્યા સંબંધો બાંધ્યા હતા. એ પછવાડે એમનો એક જ ઉદ્દેશ હતો: પ્રભુ ઈસુએ ચીંધેલાં માનવતાનાં મૂલ્યો દ્વારા સહુને ઈસુના પ્રેમ અને સ્વીકારનો અનુભવ કરાવવો. ધંધુકા વિસ્તારના લોકકલ્યાણની ઈશ્વર યોજનાને સાથ દેવો. એથી વિશેષ શ્રદ્ધાની સાક્ષી બીજી કઈ હોઈ શકે? લોકઉદ્ધારની ઈસુની પ્રેરણાને સાકાર કરવા જ અહીંના પ્રભુમંદિરને ઉદ્ધારક ઈસુને સમર્પિત કરવામાં આવ્યું છે.

સંસ્કૃતિકરણ : ધંધુકા મિશનમાં શ્રદ્ધા અને સંસ્કૃતિ દૂધમાં સાકરની જેમ ભળી ગયાં. અહીં ધર્મ અને સામાજિક વિકાસને એકમેકના પર્યાય ગણવામાં આવ્યા છે. ૧૯૯૮ના મે માસથી આજ લગી છેલ્લા ૨૭ વર્ષથી એકઠૂન અને એકપ્રાણથી ધંધુકાની ઘરતીને પોતાનું સર્વસ્વ અર્પી દેનાર ફાઇન ઈગ્નાસ મેકવાને આ જ ઘરતીમાથી સમગ્ર ગુજરાતભરમાં ઈસુકથાની ધૂણી ઘખાવી છે. એમની સાથે તૈયાર થયેલી સ્થાનિક ટીમ આજે આ ઘરતીમાંથી પાકેલી શ્રદ્ધાની પ્રથમ અણમોલ ફસલ બની ગઈ છે. તેમણે જાતે રચેલાં અને અહીંના લોકઢાળોમાં ઢાળેલાં તેમનાં ભજનકીર્તનો આજે સમસ્ત ગુજરાતને ખૂણેખૂણે ગૂંચે છે. અગણિત ભક્તો એમની ભજનાવલિની ધૂન વડે ભક્તિનો લ્હાવો માણે છે. ભજનો જ નહીં, ગામેગામ ઈસુ આખ્યાન અને ઈસુભવાઈની પરંપરાથી શરૂ કરીને આજે ગુજરાતભરમાં જાણીતા ઈસુકથાકાર તરીકે તેમણે ધર્મને ગુર્જરઘરાની ગરવી સંસ્કૃતિમાં ઢાળી દીધો છે.

ધંધુકા મિશનમાં સંકલ્પપૂર્વક શ્રદ્ધા અને સામાજિક કલ્યાણને આરંભથી જ એકમેકના પૂરક ગણવામાં આવ્યાં છે. લોકોમાં જેમ ઈસુની ઓળખ વધતી ગઈ તેમ ઈસુનાં સ્વમાન અને સમાનતાનાં મૂલ્યોનો પણ સ્વીકાર થવા લાગ્યો. આજે છાત્રાલયમાં કોળી, વણકર, આદિવાસી સહુ બાળકો એક ભાણે જમે છે અને હળી મળીને રહે

છે. આજે નાતાલ ટાણે દસથી પંદર હજાર લોકો નાતખત કે ઘરમ કરમના ભેદ ભૂલીને ઈસુજન્મના ઉત્સવમાં જોડાય છે, એટલું જ નહીં, એના ઉત્સવમાં ઉદાર હાથે દાન કરીને વસુદૈવ કુટુંબકર્મનો આદર્શ પૂરો પાડે છે.

સાધ્વીબેનોનું આગમન : કન્યા કેળવણી તેમજ આરોગ્ય સેવાનું સ્વપ્ન લઈને ૧૯૮૧માં આવેલાં કાર્મલાઈટ મિશનરી સાધ્વીઓએ અહીં છાત્રાલય અને દવાખાનું તેમજ મહિલાઓના સ્વસહાય જૂથ વડે સમાજને બહુમૂલ્ય સેવા આપી છે. ગામે ગામ લોકસંપર્ક સવિશેષ મહિલાઓનો સંપર્ક સાધીને ધંધુકા વિસ્તારના ઉત્કર્ષમાં સિસ્ટરોએ ખભેખભા મિલાવીને કામ કર્યું છે. શરૂઆતમાં પ્રાથમિક શાળા સંચાલન અને ત્યારબાદ શાળામાં શિક્ષકો તેમજ માર્ગદર્શકો તરીકે સેવા આપતા રહીને આ વિસ્તારમાં કેળવણી, સવિશેષ કન્યાકેળવણીમાં અમૂલ્ય પ્રદાન કર્યું છે. આરંભે માત્ર ચાર કન્યાઓના છાત્રાલયમાં આજે બસો કન્યાઓ ઉચ્ચતર માધ્યમિક સુધીની કેળવણી લઈ રહી છે. આ ઉપરાંત મહિલાઓ માટે ગૃહિણીકોર્ષ અને ધંધુકા તેમજ આ વિસ્તારના અનેક ગામોમાં ઉત્તમ આરોગ્યસેવા એ સિસ્ટરોનું અમરપ્રદાન ગણાશે. આરંભે સિસ્ટરો મિલાગ્રોસ, આન્જેલા, મેરી, નિર્મલા અને તે બાદ અનેક સિસ્ટરોએ આ ઘરતીને ચાહી છે અને એનાં લાડકવાયાંને પોતીકાં ગણીને વ્હાલથી પાળ્યાં છે અને પોષ્યાં છે. સિસ્ટર મારીઆ લૂઈસાએ તો આ ઘરતીમાં જ ફના થઈ જઈને જાતને ઘરબી દીધી.

આરંભે ફૂડ ફોર વર્ક અર્થાત મજૂરી સાટે ખોરાકની યોજના તેમજ ગરીબોને મકાનોની સહાય તેમજ પાળા બાંધવાના સામાજિક કાર્યથી આરંભાયેલી વિકાસયાત્રા આજે ઈસુપંથી ધર્મ અને શ્રદ્ધાની ઓળખથી જોજનો દૂર આગળ વધી ગઈ છે. સહુએ સહુને ઈસુને આંગણે આવકારવાની એના સ્થાપક પૂ. ફાઇન ગોરોસે કંડારેલી પુણ્ય કેડી મિશનના સાંપ્રત સૂત્રધાર ફાઇન ઈગ્નાસે આજે રાજમાર્ગ બનાવી દીધી છે. ધંધુકા જિલ્લાની ક્રિકેટ ટુર્નામેન્ટ હોય કે જિલ્લાના મતદાન મથક તરીકે શાળા તેમજ યોગાનની સુવિધાઓ શાસનને આપવાની હોય, નાતાલ ટાણે સમસ્ત સમુદાયોને આવકારવાના હોય કે આર્મી અને પોલીસના અધિકારીઓને આશ્રમનું પ્રાંગણ પૂરું પાડવાનું હોય, ધંધુકાનું આ મિશન સાચા અર્થમાં કેથોલિક અર્થાત સાર્વત્રિક આશ્રમ બની ગયું છે. એવો આશ્રમ જ્યાં ઈસુ પરંપરામાં નાતખત કે ઘરમ સંપ્રદાયના ભેદથી પર થઈને ભારતમાતાનાં સંતાનો તરીકે સહુની સુખાકારીનું સ્વપ્ન સેવાતું હોય, એવો આશ્રમ કે જ્યાં લોકકલ્યાણની મહેંક ખૂણે ખૂણે મ્હોરતી હોય. પૂર્વે ધંધુકાની ધીંગી ઘરામાં પોતાનાં કિંમતી જીવનનાં અણમોલ ૩૭ વર્ષ સમર્પી દઈને, આ ઘરતીનાં લાડકવાયાં ને ચાહવામાં અને તેમના સર્વાંગી વિકાસ કાજે છેવટે તા. ૨૭ જુલાઈ, ૨૦૧૨ના રોજ પોતાના પ્રાણ પાથરી દેનાર ધંધુકા મિશનના આધસ્થાપક પરમપૂજ્ય ફાઇન ગોરોસને પ્રાર્થનામય શ્રદ્ધાંજલિ અર્પીએ. પરમકૃપાળુ પરમેશ્વર પૂજ્ય ફાઇન ગોરોસના આત્માને શાંતિ બક્ષો.

Source: 1) Inculturation & Local Church
2) Mission in North Gujarat
by Fr. Jose Panadam SJ



કર્તવ્ય-કાયમી સ્મારક

‘રાજબંધુ’ જયંત એમ.

નિવૃત્ત શિક્ષક, લેખક, વડોદરા

તેમનું વિશેષ પ્રદાન ભારતના નવા રાજ્યબંધારણના એક અગ્રણી ઘડવૈયા તરીકે અખેડ અને અમર સિદ્ધિ છે. પ્રણેય સભાઓમાં ચૂંટાઈને ભારતના અસ્પૃશ્યો-દલિતો-પીડિતોના ઉદ્ધારાર્થે જે વૈચારિક ક્રાંતિનાં બીજ વાવ્યાં તેનું સુકુળ આજે આદિવાસી અને પછાત જાતિઓ આનંદથી ભોગવી રહી છે.

તેઓ એક સારા ઉત્તમ લેખક અને સંપાદક પણ હતા. ‘હુ વેર શુદ્ર’, ‘કાસ્ટ ઈન ઈન્ડિયા’, ‘થોટસ ઓન જિન્ના’, ‘રાનડે’, ‘ગાંધી એન્ડ જિન્ના’ વગેરે ગ્રંથો લખ્યા. આ સાથે ‘મૂકનાયક’, ‘સમતા’, ‘જનતા’, ‘બહિષ્કૃત ભારત’ વગેરે મરાઠી સાપ્તાહિકોના તંત્રી બની લેખન કામ કર્યું. આવા સાપ્તાહિકો ચલાવી લોકોમાં ‘જનજાગૃતિ’ પેદા કરી.

તેઓશ્રીએ ભગવાન બૃહ્મની ૨૫૦૦મી જયંતી નિમિત્તે બૌદ્ધધર્મ અંગીકાર કર્યો હતો. તેમનો અભ્યાસ અને વિદ્વતા પારદર્શી હતાં. દેશમાં અંગ્રેજ શાસન દરમ્યાન ‘દલિતવર્ગ સંઘની’ સ્થાપના કરી અને પછાત વર્ગની ઉન્નતિના સુવ્યવસ્થિત પ્રયાસો આદર્યા. તેઓ પ્રથમ દલિત નેતા હતા.

મહાડમાં ટલાટીના કૂવાનું પાણી અસ્પૃશ્યોને પણ ભરવા દેવા માટેના ઈ.સ. ૧૯૨૭ ના પ્રચંડ સત્યાગ્રહની આગેવાની તેમણે લીધી હતી. ૧૯૩૦ના નાસિક સત્યાગ્રહમાં તેઓ અગ્રેસર હતા. છેવટે ૧૯૫૬ ડિસેમ્બર છ તારીખે તેઓશ્રી વૈકુંઠવાસી બની, પ્રભુના પ્યારા બની ગયા, તેમના અકાળે થયેલા અવસાનથી દેશના દલિતવર્ગ, દેશવાસીઓએ અને જગતે અસહ્ય આઘાતની લાગણી અનુભવી.

તેમને શ્રદ્ધાંજલિ આપતાં ‘કુમાર’માં નોંધ્યું છે કે, ‘તેમનાં જોમ, જુસ્સો, હિંમત અને ખુમારી અદમ્ય અને અપ્રતિમ હતાં, ભારતના દલિતવર્ગ પરત્વે તેમણે દાખવેલી સેવા-પરાયણતા કર્તવ્ય, તેમનું કાયમનું સ્મારક બની રહેશે.’ ●


સ્વતંત્ર ભારતના રાજ્યબંધારણના ઘડવૈયા પ્રથમ પંક્તિના દલિતોદ્ધારક ડો. ભીમરાવ આંબેડકર ધારાસભા, લોકસભા અને રાજ્યસભામાં આગવી પ્રતિભાશાળી વિભૂતિએ ઈ.સ. ૧૯૪૯ માં નૂતન ભારતનું રાજ્યબંધારણ ઘડવામાં જે કુનેહ અને કૌશલ્યો દાખવેલાં એ તો આજેય ભૂલાય એમ નથી!

૧૪ મી એપ્રિલ ૧૯૮૩ની વહેલી સવારે કાદવમાંથી કમળ ઊગ્યું, કોને ખબર હતી અછૂત કુળમાં જન્મેલું શ્યામલ વર્ણ બાળક ભારતનું ભવિષ્ય ઉજળું કરશે? કિંતુ વિધિની વક્તા કેટલી અદ્ભૂત જેણે મોટા થઈ અછૂતો પ્રત્યેની કહેવાતા સવર્ણોની જે સુગ હતી, તેને સુગંધમાં ફેરવી નાંખી.

અસ્પૃશ્ય ગણાતી જ્ઞાતિના, લશ્કરી સિપાઈ રામજી માલોજીને ત્યાં ઈંદોર પાસેના મહુ ગામમાં તેમનો જન્મ થયેલો ઈ.સ. ૧૯૦૮માં મુંબઈની એલ્ફિન્સ્ટન હાઈસ્કૂલમાંથી મેટ્રિક ને ૧૯૧૨ માં એલ્ફિન્સ્ટન કોલેજમાંથી બી.એ.ની ડિગ્રી મેળવી.

વડોદરાના ગાયકવાડ રાજવીની મદદથી અમેરિકા ગયા. ત્યાં અર્થશાસ્ત્ર અને સમાજશાસ્ત્રમાં કોલંબિયા યુનિવર્સિટીમાં એમ. એ. અને પી.એચ.ડી. થયા. પછી ગાયકવાડ સરકારમાં નોકરીએ જોડાયા. ૧૯૧૭માં મુંબઈની સિડનહામ કોમર્સ કોલેજમાં પ્રોફેસરની જગ્યા મેળવી. ત્રીજે વરસે ઈંગ્લેન્ડ જઈ અર્થશાસ્ત્ર અને વાણિજ્યના વિષયોમાં ડી.એસ.સી.ની ઉપાધિ પ્રાપ્ત કરી. ૧૯૨૩માં બેરિસ્ટર બન્યા બાદ મુંબઈની હાઈકોર્ટમાં વકીલાત શરૂ કરી. સ્વતંત્ર ભારતના પ્રધાનમંડળમાં કાયદા પ્રધાન બન્યા.

તેઓ આજીવન કાર્યરત રહી પોતાની ભારત માતાની તન મન ધનથી સેવા કરી. તેમણે ૧૯૩૦-૩૨ દરમ્યાન લંડનમાં ભરાયેલી ‘ગોળમેજી પરિષદ’ માં હાજરી આપી, દેશનું ગૌરવ વધાર્યું. ૧૯૪૨માં વાઈસરોયની કાર્યવાહક સમિતિમાં મળેલું ‘મજૂર સભ્યપદ’ ચાર વર્ષ શોભાવ્યું.



કિશોરમિત્ર

એપ્રિલ ૨૦૧૬

પુસ્તકો સબંધોને ઘનિષ્ટ બનાવે.....

પુસ્તકાલય જીવનનું ભાથું પૂરું પાડે.....

મેગિસ (MAGIS)

ઘોરણ ૪નો વર્ગ હંમેશા ઉલ્લાસથી ભરેલો ખેવા મળતો. વર્ગશિક્ષિકાબેન નિત નવી પદ્ધતિથી બાળકોને ભણાવતાં એટલે જ વિદ્યાર્થીઓમાં ખેમ અને ખેશ ખેવા મળતો અને વળી વિદ્યાર્થીઓ કંઈક અલગ રીતે જ વિચારતા.

એક વખત શિક્ષિકાબેને ચિત્રસ્પર્ધાનું આયોજન કર્યું. ચિત્રસ્પર્ધાનો વિષય હતો - 'મારું સ્વપ્ન - મારી જિંદગી- પ્રગતિ'. બધાં બાળકોએ ખૂબ ઉત્સાહથી સ્પર્ધામાં ભાગ લીધો અને સુંદર મજાનાં ચિત્રો દોર્યાં. મેગી નામની કિશોરીના પેઈટિંગને પ્રથમ ઈનામ જાહેર કરવામાં આવ્યું. તેના ચિત્રને નામ આપવામાં આવ્યું હતું- મેગિસ(MAGIS). સાથે ટૂંકાણમાં તેનો અર્થ પણ જણાવવામાં આવ્યો હતો. "ખે કોઈ વ્યક્તિ પોતાનો અધિક સમય લાયબ્રેરીમાં પુસ્તકો સાથે વિતાવે તો તે વ્યક્તિ જીવનમાં સફળતાની સીડી આસાનીથી ચડી શકશે અને પ્રગતિને પંથે ઉચ્ચશિખર સર કરશે પરંતુ આ સિદ્ધિ મેળવવા તેણે સતત મેગિસ (હજુ વધુ...ઉચ્ચતર...વધુ મહેનત...) ને અનુસરવું પડશે.

ઘાલા કિશોરમિત્રો, ઈશ્વરે તમને બધાને, અટળક બક્ષિસોનું વરદાન આપ્યું છે પરંતુ આ બધી કલાઓ મોટેભાગે તમારી અંદર દબાયેલી પડી હોય છે. શરમ અને ડરને લીધે આ ખૂબીઓ બહાર આવતી નથી પણ તમને મળેલી તક તમારે ઝડપી લેવી ખેઈએ.શિક્ષકો અને વડીલો તમારા માર્ગદર્શક

બની શકે. પુસ્તકો અને ઈન્ટરનેટ દ્વારા તમને ખૂબ મદદ મળી શકે અને તમે ન જાણેલી કે ન સમજેલી વિગતો સમજી શકશો. ઈસુસંઘના સ્થાપક સંત ઈગ્નાસ લગભગ ૫૦૦ વર્ષ પહેલાં આવી મેગિસ વિચારસરણિ ધરાવતા હતા, તેથી જ મુશ્કેલ લાગે તેવી સિદ્ધિઓ પ્રાપ્ત કરી શક્યા. તમે પણ મેગિસ ધરાવતી વ્યક્તિ બની શકો છો.

રફનોટપેડનો સાદ

બોર્ડની પરીક્ષાનો આગલો રવિવાર હતો. દેવળમાં બોર્ડની પરીક્ષા આપનાર વિદ્યાર્થીઓ માટે ખાસ પ્રાર્થના અને આશીર્વાદ રાખવામાં આવ્યો હતો. જેની દેવળમાં જવા તૈયાર થઈ. તેણે પોતાની સાથે બૂક્સ, પેન, પેન્સિલ, કંપાસબોક્ષ વગેરે લીધાં, જેથી ફાઇનર તેનો આશીર્વાદ કરી શકે પરંતુ એક રફનોટપેડ તેણે કચરામાં નાંખી દીધું.

અચાનક તેને એક અવાજ સંભળાયો. "જેની... જેની..." જેનીએ આજુબાજુ નજર ફેરવી પણ તેને કોઈ દેખાયું નહિ. ફરી તેને સાદ સંભળાયો, "જેની...જેની..." તેણે અવાજની દિશામાં ખેયું. કચરાપેટીમાંથી પેલું રફપેડ બોલ્યું, "જેની.... તેં મને આ કચરાપેટીમાં ફેંકી દીધું છે. તને હવે મારી જરૂર લાગતી નથી પણ યાદ કર. મેં તને કેટલી બધી મદદ કરી છે?" આમ કહી રફપેડ પોતાના ફાયદા ગણાવવા લાગ્યું. જેનીને તેની ભૂલ સમજાઈ. તેણે રફપેડની માફી માંગી અને કચરાપેટીમાંથી તેને ઉપાડી લીધું.

આજ ક્ષણે જેનીની મમ્મીની બૂમ સંભળાઈ, “જેની... ઓ જેની...તું હજુ ઊંઘે છે? જલ્દી ઉઠ. આજના ખાસ ખ્રિસ્તયજ્ઞનો સમય થવા આવ્યો છે. જલ્દી ઉઠ નહી તો મિસમાં મોડી પડીશ.”

જેની હાંફળી હાંફળી ઊભી થઈ ગઈ. તેને ખ્યાલ આવ્યો કે તે તો એક સપનું જોતી હતી પરંતુ તેને પોતાની ભૂલ સમજાઈ. ખાસ મુદ્દા અને ઈમ્પોર્ટન્ટ પોઈન્ટ જેની પેલા રફ્પેડમાં લખતી અને પરીક્ષા વખતે પુનરાવર્તન કરતી. આમ રફ્પેડ જેનીને ઘણું મદદગાર હતું. જેનીએ પેલા રફ્પેડને પણ પોતાની સાથે દેવળમાં લઈ જવાનું નક્કી કર્યું. તેણે પોતાની સાથે બૂક્સ, પેન, પેન્સિલ, કંપાસબોક્ષ, વગેરેની સાથે પેલું રફ્પેડ પણ લીધું અને ફાઇનલ આશીર્વાદ મેળવ્યો.

સાર : દરેક વસ્તુનું મહત્ત્વ હોય છે.

શુભસંદેશકાર સંત માર્ક

જોન માર્ક જેને આપણે સહુ શુભસંદેશકાર માર્ક તરીકે ઓળખીએ છીએ. તેઓ ઈસુની ઘરપકડ થઈ ત્યારે ઈસુની પાછળ પાછળ ચાલતા હતા. (માર્ક : ૧૪ :૫૧) તેમની માતા, મેરી એક પ્રેમાળ મહિલા હતાં. ઈસુના મૃત્યુ પછી શરૂઆતના ઈસુના અનુયાયીઓને તેમણે પોતાના ઘરમાં આશરો આપ્યો હતો.

માર્ક, સંત પીતરના વ્હાલા પુત્ર હતા (૧ પીતર ૫:૧૩) છતાં તેમણે પ્રેષિત પાઉલને વિદેશી પ્રજા વચ્ચે શુભસંદેશના પ્રચાર-પ્રસારમાં સાથ આપ્યો હતો પોતાના અંતિમ દિવસોમાં સંત પાઉલે માર્કને રોમ ખાતે તેમની મદદે બોલાવી લીધા હતા અને આમ માર્કને ધર્મની સેવા કાજે પોતાનું ઘર અને વતન છોડવું પડ્યું હતું.

માર્કના શુભસંદેશમાં ઈસુનાં કાર્યો અને ચમત્કારો ઉપર ભાર મૂકવામાં આવ્યો છે. તેમણે ઈસુનાં કાર્યોનું વિસ્તૃત વર્ણન કર્યું છે. સંત માર્ક, ફ્રાંસના વેનિસ શહેરના રક્ષકસંત ગણાય છે.

ચાલો માર્કના શુભસંદેશના કેટલાક પ્રસંગો માણીએ...



શ્રદ્ધાનો વિજય

એક સ્ત્રી બાર વર્ષથી રક્તસ્રાવથી પીડાતી હતી. જ્યારે તેનો ભેટો ઈસુ સાથે થયો ત્યારે ઊંડી શ્રદ્ધાથી તેણે ઈસુના ઝભ્ભાને સ્પર્શ કર્યો અને તુરંત તેની બીમારી દૂર થઈ ગઈ.

(પ્રવૃત્તિ : આ પ્રસંગ વાંચો- માર્ક ૫:૨૪-૨૯)

તોફાન સમી ગયું

એક વખત ઈસુ શિષ્યો સાથે હોડીમાં જતા હતા. ઈસુ હોડીમાં ઊંઘતા હતા. સમુદ્ર મધ્યે તોફાન ઉઠ્યું. શિષ્યો ગભરાઈ ગયા. તેમણે ઈસુને ઉઠાડ્યા અને ઈસુએ સમુદ્રને આજ્ઞા કરી શાંત કર્યો.

(પ્રવૃત્તિ : આ પ્રસંગ વાંચો- માર્ક : ૪ : ૩૫ - ૪૧)

દ્રષ્ટિદાન

ઈસુ મોટા ટોળા સાથે ચેરીબોથી નીકળતા હતા ત્યારે એક અંધ વ્યક્તિ મોટે મોટેથી બૂમ પાડવા લાગ્યો. “ઓ દાવિદપુત્ર ઈસુ, મારા પર દયા કરો.” ઈસુએ તેને પાસે બોલાવ્યો અને તેને સાજો કર્યો. અંધ માણસ દેખતો થયો.

(પ્રવૃત્તિ : આ પ્રસંગ વાંચો- માર્ક ૧૦ : ૪૬ -૫૨)



પુસ્તકપ્રેમી આબ્રાહમ લિંકન

આબ્રાહમ લિંકન અમેરિકાના સહુથી વિખ્યાત અને લાડીલા પ્રમુખ હતા. અત્યંત સાધારણ કુટુંબમાં જન્મ થયો હોવા છતાં તેમણે પોતાને સિદ્ધ કર્યા અને અમેરિકા જેવી વિશાળ લોકશાહીના સર્વોચ્ચ શિખરે બિરાજમાન થયા. આ મહાન પદ સુધી પહોંચવામાં તેમને અસંખ્ય મુશ્કેલીઓ અને કઠિનાઈઓનો સામનો કરવો પડ્યો હતો પરંતુ પોતાની કુશળતા અને કાર્યક્ષમતાનો તેમણે દેશવાસીઓને પરિચય આપ્યો હતો.

આબ્રાહમ લિંકનની આવી અપાર સફળતાની પાછળ પુસ્તકપ્રેમ છે. કુટુંબની ગરીબીને લીધે તેઓ પુસ્તકો ખરીદી શકતા નહિ પરંતુ જે કોઈ પુસ્તક હાથમાં આવે તે તેઓ ખૂબ ધ્યાનથી વાંચતા. ફરી ફરી વાંચતા. જાણે પુસ્તકને પચાવી જાણતા!

તેઓ એક દુકાનમાં કામ કરતા. અહીં તેમને ઘણો ફાજલ સમય મળતો. આ સમયનો સદુપયોગ કરી તેઓ નવરાશના સમયે પુસ્તકો વાંચતા. તેમણે પોસ્ટમેન તરીકે પણ કામ કર્યું હતું. ટપાલમાં આવતાં પુસ્તકો પહેલાં આબ્રાહમ લિંકન વાંચી લેતા અને પછી જ ડીલીવરી કરતા.

આબ્રાહમ લિંકનના જીવનનો એક પ્રસંગ તેમના પુસ્તકપ્રેમને આબાદ રીતે દર્શાવે છે. એક ધનિક ખેડૂત પાસે એક અપ્રાપ્ય એવું અલભ્ય પુસ્તક હતું. પેલો ખેડૂત ઘણે દૂર રહેતો હતો. જ્યારે લિંકને આ અલભ્ય પુસ્તક વિશે જાણ્યું ત્યારે તેઓ પેલા ખેડૂતના ઘર સુધી ગયા અને તેની પાસેથી પેલું પુસ્તક મેળવીને વાંચ્યું. હજુ તેમની વાંચનભૂખ સંતોષાઈ ન હતી. તેમણે વિનંતી કરી પેલી વ્યક્તિ પાસેથી પુસ્તક થોડા દિવસ માટે માંગી લીધું. વારંવાર આ પુસ્તક વાંચ્યું. ઘરના એક ખૂણે મૂકેલ આ પુસ્તક એક છેડેથી થોડું પલળી ગયું. જ્યારે તઓ પુસ્તક પાછું આપવા ગયા ત્યારે પુસ્તકનો માલિક ગુસ્સે ભરાયો. સજાના તોરે તેણે લિંકનને ખેતરમાં બળદ હાંકવા અને ખેતર ખેડવા મોકલ્યા. પુસ્તકપ્રેમને લીધે લિંકને આ સજા સ્વીકારી અને ખેતરમાં મજૂરી કરી.

ઘાલા કિશોરમિત્રો, તમે પુસ્તકનો કેટલો સાથ માણો છો? પુસ્તકપ્રેમ અને જ્ઞાનપિપાસાને લીધે આબ્રાહમ લિંકન કોઈપણ મુશ્કેલી વેઠવા તૈયાર રહેતા અને આ ગુણને લીધે જ તેઓ દેશના સર્વોચ્ચ પદે આર્ટ થઈ શક્યા એટલે જ આજ સુધી વિશ્વ તેમને યાદ કરે છે.

સ્વચ્છ ભારત

શહેરની એક પ્રતિષ્ઠિત શાળા બોર્ડની પરીક્ષાના તેના ઉચ્ચ પરિણામને લીધે અત્યંત વિખ્યાત. ભણતરની સાથે સાથે આ શાળા ઈતર પ્રવૃત્તિમાં પણ અવ્વલ. શહેરના માલેતુજાર અને સાધન સંપન્ન વર્ગની માનીતી શાળા. પૈસાદાર વાલીઓના સંતાનો ભણતાં હોવા છતાં શાળાના આચાર્ય અને નિષ્ઠાવાન શિક્ષકગણ વિદ્યાર્થીઓને સેવાના સામાજિક કાર્યોમાં જોતરતા તથા તેમને સમાજ અને દેશ પ્રત્યે સભાન બનાવતા.

કોઈપણ સરકારી યોજનાની જાહેરાત થતી કે પછી કોઈ સેવાભાવી સંસ્થા કોઈ કાર્યક્રમ ગોઠવતી તો આ શાળા તેમાં ઉત્સાહભેર ભાગ લેતી.

દેશના પ્રધાનમંત્રીએ જ્યારે સ્વચ્છ ભારત કાર્યક્રમ ની ઘોષણા કરી ત્યારે આ વિચાર તેમની શાળા, સમાજ અને બૃહદ રીતે વિચારતાં સમગ્ર દેશ માટે જ્ઞાયદાકારક તક છે એમ લાગ્યું.

એક દિવસ પ્રાર્થના સમયે શાળાના આચાર્યશ્રીએ વિદ્યાર્થીઓને સંબોધીને પ્રધાનમંત્રીના 'સ્વચ્છ ભારત કાર્યક્રમ'ની માહિતી આપી અને તેની મહત્તા સમજાવી. તેમના આશ્ચર્ય વચ્ચે ૧૦૦૦ વિદ્યાર્થીઓએ સ્વચ્છ ભારતના આ મુશ્કેલ અને કઠિન કાર્યક્રમમાં ભાગ લેવાની તૈયારી ખતાવી. બધાનાં ૨૦ ગ્રૂપ પાડવામાં આવ્યાં. દરેક સમૂહને શાળાની આબુબાબુનો એક એક વિસ્તાર ફાળવવામાં આવ્યો. આચાર્ય અને શિક્ષકો દરેક સમૂહની કામગીરી પર નજર રાખવા લાગ્યા અને ધ્યાન રાખવા લાગ્યા કે સ્વચ્ચંસેવક તરીકે જોડાયેલ બધા વિદ્યાર્થીઓ સ્વચ્છ ભારત અભિયાનમાં સ્વેચ્છાએ કામ કરે.

શિક્ષકગણના આશ્ચર્ય વચ્ચે તેમણુ જોયું કે બધાં બાળકો ઉમંગભેર અને અત્યંત ઉત્સાહથી આ અભિયાનમાં કામ કરતાં હતાં. તેઓ સફાઈ માટે ગ્રાડું અને કચરો ભેગો કરવા માટે થેલા પણ લાવ્યા હતા. પોતાનાં કપડાં ગંદા થશે એની વિદ્યાર્થીઓને જરા પણ પડી નહોતી. કેટલાકે તો ઘેરથી આર્થિક મદદ, રોકડ રકમ લાવીને ગરીબ અને જરૂરિયાતમંદ લોકો માટે રહેઠાણ અને જાજર બાંધી આપવા મદદ પૂરી પાડી. ગંદકીથી ઉભરાતા વિસ્તારની, આ વિદ્યાર્થીસેનાએ કાચાપલટ કરી નાંખી.

આખા વિસ્તારની કાચાપલટ લોકોના ધ્યાને આવી. આને પરિણામે જિલ્લાના કલેક્ટરે આ શાળાને રાજ્ય સરકારના ખાસ ઈનામ માટે નામાંકિત કરી.

તક : દેશ પ્રત્યે જવાબદાર નાગરિકો જ 'સ્વચ્છ ભારત કાર્યક્રમ'ને સફળ બનાવશે.

સ્વચ્છતાની આદત અને તેના પરત્વે સતત જવાબદારીપૂર્વકનું વર્તન જરૂરી છે.

નાનકડો ખેલાડી

ફક્ત સાત વર્ષની ઉંમરનો સી.કે.સાંઈ નરેન નામનો નાનકડો બાળક સ્કેટિંગનો કુશળ ખેલાડી છે. એકદમ ચપળતાથી સ્કેટિંગ કરતાં આ બાળકે ઘણી રાષ્ટ્રીય અને આંતરરાષ્ટ્રીય સ્પર્ધાઓમાં ભાગ લીધો છે અને ઘણાં ઈનામો/મેડલો જીત્યાં છે. ત્રણ વર્ષની ઉંમરથી જ નરેને સ્કેટિંગ શીખવાનું શરૂ કરી દીધું હતું. તેની આજની સિદ્ધિ પાછળ નરેનની વર્ષોની અથાક મહેનત અને તેનાં માતાપિતાની સતત પ્રેરણા અને સહયોગ છે.

નરેનની સફળતા આપણા બધા માટે પ્રેરણાસ્ત્રોત છે. સારું જ, અવિરત મહેનત, કામ પ્રત્યે ધગશ અને ઉત્સાહ તથા જરૂરી પ્રોત્સાહન અનેરી સફળતા આપાવે છે.

**ચિંતન પુષ્પ : જ્યાં ગંદકીનો થશે નાશ...
ત્યાં જીવન થશે ઉજાશ....**



રાજેશ ક્રિશ્ચિયન

મો. ૯૪૨૬૫૮૪૦૨૮

e-mail : rajesh.christian@yahoo.co.in


ઈસુસંઘના વડા ગુજરાતમાં...

માર્ચ ૨૦૧૬ના પ્રથમ સપ્તાહમાં, ઈસુસંઘના વડા-સુપીરિયર જનરલ ફાધર એડોલ્ફો નિકોલાસ ગુજરાત પ્રાંતની મુલાકાતે આવી ગયા અને ઈસુસંઘીઓ તેમનો પ્રતિભાવ શુભસંદેશકાર લૂક (૨૪:૩૨) ના એમ્માઉસના અજાણ્યા પ્રવાસીને વેશે થયેલા શિષ્યોના અનુભવના શબ્દ ટાંકીને જણાવે છે : “...ત્યારે આપણાં અંતર ઝળહળાં નહોતા થઈ જતાં?” અહેવાલ તેમના આગમન અને વિદાય તથા વિવિધ મુલાકાતનું વર્ણન કરવાને બદલે, તેમની મુલાકાત દરમ્યાન થયેલા વિવિધ અનુભવનો ઉજાસ છે! ગુજરાત પ્રાંતના વિવિધ જિલ્લાઓના, નાનામોટી ઉમરના પ્રૈષિતિક કાર્યમાં સંકળાયેલા ૨૯ જેટલા, ઈસુસંઘીઓના સ્વાનુભવને અહીં એકસૂત્રે રજૂ કર્યો છે, જે દરેકને પ્રેરણાદાયી છે.

‘લોકાભિમુખતા માટે જાણીતા’ તરીકે ફાધર એડોલ્ફો તેમના પ્રવાસનો મોટો ભાગ (૭૨ કલાકની મુલાકાતમાંથી ૩૧ કલાક)ની લોકો વચ્ચે ગાળ્યો હતો. ‘જીવન દર્શન’ વડોદરાના વૃદ્ધ-બીમાર પુરોહિતગણ, સહયોગી ધર્મજનો અને વિવિધ જિલ્લાના પુરોહિત તથા તાલીમાર્થી ઈસુસંઘીઓ સાથે તેમણે સમય ગાળ્યો હતો.’ એમ ફાધર એલેક્ષ થાન્નીપરાએ જણાવ્યું હતું. જેઓ ફાધર જનરલના સંપર્કમાં આવ્યા, જેમણે તેમની પ્રત્યક્ષ મુલાકાત કરી તે સૌ ફાધરના ચુંબકીય વ્યક્તિત્વના પ્રભાવમાં આવી ગયા, તેમનાં અંતર ઝળહળા થઈ ગયાં!

‘અસાધારણ અને અમાપ સહિષ્ણુતા ધરાવનારા સંવેદનશીલ મહાનુભાવ તરીકે મને ફાધર જનરલનો અનુભવ થયો. તેમની પ્રસન્નતાએ સૌને વશીભૂત કર્યાં હતાં. તેમની સાદગી, માનવસહજ નિખાલસતા, શ્રદ્ધેય વ્યક્તિત્વ અને તેજથી હું અંબાય ગયો હતો. ચહેરા પરનું સ્મિત સૌને આવકારતું હતું. ભારેખમ વિચાર વૈભવથી અભિભૂત કરવાને બદલે હળવી રમૂજ વૃત્તિએ તેમનો સંવાદ વધારે ફળદાયી બનાવ્યો હતો. વિચારોની અસામાન્ય ગહનતા અને વ્યવહારંપણાનું ભાગ્યે જ જોવા મળતું સાયુજ્ય, ફાધરના વ્યક્તિત્વમાં જોવા મળ્યું,’ એવો ઉદ્ગાર પ્રેમલ જ્યોતિના રેક્ટર અને ‘દૂત’ ના માનદ્મંત્રી ફાધર ડો. વિનાયક જાદવનો હતો.

મોટાભાગના ઈસુસંઘીઓએ અભિવ્યક્ત કરેલ અનુભવ, જે ફાધર જનરલના શબ્દોમાંથી નહીં, પણ સ્થિતપ્રજ્ઞ મૌનમાંથી ફૂલિત થયો હતો. પ્રેમલ જ્યોતિ-અમદાવાદમાં પડી જતાં પાંસળીઓમાં ત્રણ ઠેકાણે જખમ થવા છતાં તેમનો અગાઉ નિર્ધારિત કાર્યક્રમ, તેઓએ પાર પાડ્યો હતો. વેદનાનો એક હરફ ઉચ્ચાર્યા વિના ૮૦ વર્ષીય જનરલે નોંધપાત્ર દાખલો બેસાડ્યો છે. ઈ.સ. પૂર્વે ૩૦૦ની આસપાસમાં



એથેન્સમાં થઈ ગયેલા દાર્શનિક ઝીનોની જેમ અત્યંત આત્મસંયમી કરતાં ઈસુસંઘીઓને મળવાનો ઝિંદાદિલ પ્રેમ જ અહીં ઉલ્કટ થયો હતો! ફાધર હેરેદરો નોંધે છે : ‘પાંસળીઓ જખમી થવા છતાં અને પર્યાપ્ત ઊંઘ ન મળવા છતાંયે ફાધર જનરલે નિર્ધારિત મુલાકાતમાં કાપકૂપ કરી નથી. તેમની હિંમત દાદ માગી લે તેવી છે. તેમણે આ વિશે પોતાની મુલાકાતમાં એક શબ્દ ઉચ્ચાર્યો નથી! બસ પ્રશ્નના જવાબ આપ્યા હતા. પ્રસંશનીય આત્મસંયમ...પરંતુ પાંસળીઓની પીડા અને અનિદ્રાએ તેઓ મુલાકાત-સંવાદમાં પરાકાષ્ટા સુધી પહોંચી શક્યા ન હતા, જેનો રંજ છે.’

‘મારા ભાઈ અંતોનિઓ ઈસુસંઘ ગુજરાત (આણંદ-નડિયાદ)માં હતા જેમના દ્વારા ગુજરાત, ઈસુસંઘ ગુજરાત વિષે જાણ્યું ત્યારથી મને ગુજરાત આવવાની ઈચ્છા હતી.’ એવી આત્મીયતા સવારના સમયે ફાધર દેવાસિયા સાથે ફાધર જનરલે પ્રગટ કરી હતી. વયોવૃદ્ધ પુરોહિતને મળતાં ગુજરાત પરાયું ન રહેતાં ઘર લાગ્યું હતું, જે બાબતો તેમની વાતોમાં વ્યક્ત થઈ હતી.

મુલાકાત સમયે અકડાઈને બદલે તેમનું નિરાડંબરી પાસુ, તેમની એક પ્રધાન લાક્ષણિકતા જોવા મળી હતી. ‘ઈસુસંઘ માટે સદૈવ પ્રાર્થનામય રહીને એ જનરલનું પ્રથમ કામ, તમે હળવું કરો છો, તમારો આભાર. વયોવૃદ્ધ અને બીમારની પ્રાર્થનાના કારણે જ હું વિશ્વમાં પહોંચી વળું છું!’ શબ્દો ફાધર જનરલે વયોવૃદ્ધ ઈસુસંઘીઓની મુલાકાત વખતે ઉચ્ચાર્યા હતા એમ ધ્રુવર માલકમે નોંધ્યું છે : ‘જ્યારે પ્રાર્થના કરવી શક્ય ન હોય ત્યારે તમારી પીડા અને અસહાયતા પ્રભુને પ્રાર્થનારૂપે અર્પણ કરશો.’ એવો અનુરોધ, જખમી જનરલે કર્યો હતો, તે કેવો જોગાનુજોગ ઉદ્ગાર બની ગયો.

બિનસાંપ્રદાયિક વિશ્વના સળગતા પ્રશ્ન પ્રત્યે સૂક્ષ્મ દૃષ્ટિ: અમેરિકન કવિ, લેખક અને તત્ત્વજ્ઞાની રોલ્ફ વાલ્ડે એમર્સનને એક વખત કહ્યું હતું: ‘તમારું વ્યક્તિત્વ જ એટલું બુલંદ છે કે, તમારું કહેવું ન સાંભળીએ તો પણ, તમારા પ્રત્યે અહોભાવ આપોઆપ જાગે છે.’ ફાધર જનરલની બાબતમાં આ વિધાન અક્ષરસઃ સાચું છે.

સામાન્ય ધર્મજનો સરળતાથી સમજી શકે તેવી ભાષા શીખવા-પ્રયોજવા ફાધર જનરલે સહજતાથી અમારી આંખો ખોલી હતી.

સામાન્ય માનવીની સમજમાં રુકાવટ ઊભી કરનાર તત્ત્વજ્ઞાન કે દેવવિદ્યા સંબંધી ભારેખમ ભાષાને બદલે માનવવંશશાસ્ત્ર, સમાજશાસ્ત્રની વિચારધારા પ્રગટ કરનાર શબ્દ-ભાષાના પ્રયોગની

આવશ્યકતા પર તેમણે ભાર મૂક્યો. ફાધર લેન્સી લોબોની નોંધ પ્રમાણે : ‘બૌદ્ધિક પ્રૈથિક કાર્યનો કાયાકલ્પ કરવાના હેતુસર તાજેતરમાં પ્રસિદ્ધ થયેલા ફાધર જનરલના, વિષયાંગે બે પત્રમાં તેમના વિચાર સ્પષ્ટ થયા છે. વિશાળ સમાજ અને સંસ્કૃતિકમાં મોટા પાયે થતાં પરિવર્તનમાં સમજદારીપૂર્વક હસ્તક્ષેપ કરવા માટે સામાજિક વિજ્ઞાન જ મદદરૂપ બની શકે છે, એવી વાત તેમણે ભારપૂર્વક વારંવાર દોહરાવી છે.

ધર્મસભાના પ્રાણપ્રશ્ન અંગે પ્રત્યે ઊંડી સમજ :

વર્તમાન વિશ્વમાં ઈસુસંઘીઓને ત્રણ ક્ષેત્રમાં કાબેલ બનવા વડાધર્મગુરુએ, ફાધર જનરલ સમક્ષ અપેક્ષા વ્યક્ત કરી હતી. પ્રથમ પ્રાર્થનાગત જીવનમાં વધારે ઊંડાણ પ્રાપ્ત કરવા, બીજું ગરીબી રેખા નીચે જીવતા ગરીબને સહાયભૂત બનવા અને ત્રીજું ઈસુસંઘ શરણાથી સહાય સેવા(લીજેં ઈજીક જીઈઈઈ), જે હવે વૈશ્વિક ચિંતા અને અગ્રિમ સેવાકાર્ય બની રહ્યું છે.

ઈસુસંઘની સમસ્યાનું વેદક જ્ઞાન :

ધર્મબંધુઓ: કોઈ પણ જાતના ઢંઢેરા વિના ચૂપચાપ જીવન સર્મપિત કરનાર ઘણા યુવાનો છે, એટલે ધર્મબંધુના તેડાને પ્રોત્સાહન આપવા ફાધર જનરલે ચારેક વખત સૂચન કર્યું હતું. વ્યવસાયિક એકલા અપરણિત યુવાનોને ઈસુસંઘમાં ધર્મબંધુ તરીકે જોડાવા આમંત્રણ પાઠવી શકાય.

કદાચ ધર્મબંધુઓ બહેતર રીતે કરી શકે એવા વહીવટી કામકાજથી પુરોહિતગણે દૂર રહેવું જોઈએ, જેથી તેઓ સર્જનાત્મક કામ કરી શકે, એટલે જ ધર્મબંધુઓના તેડાને પ્રાથમિકતા આપવી અનિવાર્ય છે.

પુન:રચના: ઈસુસંઘ- સ્પેઈનમાં આંતરિક જોડાણ ક્ષેત્રે વધારે કાર્યક્ષમ છે. પાંચ પ્રાંતને એકબીજામાં સમાવી દઈને એક જ પ્રાંતની રચના કરી છે. એ જ પ્રમાણે ઉમેદવારનાં તાલીમ કેન્દ્ર અને ધર્મ વિભાગનો અરસપરસ સમાવેશ કરવામાં આવશે, જેથી નહિવત કાગળકામથી બહેતર કામ કરી શકાય.

સહયોગી ધર્મજનો: સહયોગી ધર્મજનો સાથે કાર્યરત બનવું એ ઈસુસંઘના કાર્યક્ષેત્રનું એક દ્યેય-મિશન છે. એવી સમજ ફાધર જનરલે સ્પષ્ટ કરી છે. અમદાવાદ, આણંદ અને વડોદરામાં સહયોગી ધર્મજનોનો વિવિધ જૂથ સાથે, પ્રત્યેક માટે એકાદ કલાકથી વધારે સમય જાળવીને તેમણે આ સિદ્ધ કરી બતાવ્યું છે.

તેમણે તેમની સાથે વાતલાપ કર્યો, તેમને સાંભળ્યા અને પ્રશ્નોના જવાબ પણ આપ્યા. ફાધર રીચર્ડ લોપીસે નોંધ્યું છે : ‘ઈશ્વરદત્ત કાર્યમાં ઈસુસંઘીઓને સહયોગી ધર્મજનોના સહકાર બદલ, તેમના પ્રત્યે, સૌ પ્રથમ આભારની લાગણી વ્યક્ત કરી હતી. અલગ ધર્મ કે વિચારધારા હોવા છતાં સદ્ભાવનાવાળા લોકો સાથે સહકાર સાધવા તેઓએ હાજર સૌને આહવાન કર્યું હતું.’

સહયોગી ધર્મજનોના સંદર્ભમાં પરિપક્વ આધ્યાત્મિકતાની પણ એટલી જ આવશ્યકતા છે. ફાધર વિન્સેન્ટ મૂકેને કહ્યું : ‘માત્ર

આપણી સંસ્થાઓ ચલાવવા જ ધર્મજનો પાસેથી અપેક્ષા નથી પરંતુ તેમના અંગત જીવનને, દૃષ્ટિકોણને પ્રભુના રાજ્યના મૂલ્યોથી રૂપાંતરિત કરવાનો અર્થ છે.’

ઈસુસંઘની વૈશ્વિક ઓળખને પુન: વ્યાખ્યાયિત કરવી: ઈસુસંઘીઓનું જે ઘરતી પર આરોપણ થયું, તેના પ્રેમમાં તેઓ ગળાડૂળ થઈ ગયા, આ ધર્મસંકટમાંથી બહાર આવવા ઈસુસંઘની પુન:વ્યાખ્યા-ઓળખ ઊભી કરવાની જરૂરિયાત ઊભી થઈ છે. સ્થાનિક ધર્મજનો સાથે એકતા સ્થાપવાના ઉદ્દેશને બર લાવવાના પ્રયત્નમાં ઈસુસંઘીઓ ખૂંપી ગયા અને ઓળખ ગુમાવી દીધી ! ફાધર જનરલે ભારપૂર્વક જણાવ્યું કે, ‘ઝેન દાર્શનિક પાસેથી શીખીએ, કાદવમાં પગ રગદોળીએ પરંતુ તમારાં હૃદય સ્વર્ગ ભણી આતુર હોવાં જોઈએ.’ ઈસુસંઘી તાલીમાર્થી આલમ પરમાર, ફાધર જનરલની આ સમજ પર વારી ગયા હતા. ‘આંતરરાષ્ટ્રીય મિશન માટે ભારતીય ઈસુસંઘીઓને ધ્યાનમાં રાખી ફાધર જનરલે ઈસુસંઘના ભવિષ્ય માટે કથન કર્યું હતું. ફાધર જનરલને ઈસુસંઘના બંધારણ વિશે વ્યાપક જ્ઞાન છે. એવી બાબત અત્રે સ્પષ્ટ થાય છે.’

પ્રૈથિક સાહસિકતાની વિસ્તૃત સમજ: ફાધર જનરલના મનમાં સરહદનો ભૌગોલિક કે ઈસુસંઘમાં જે કંઈ છે, તેમાં તોડમરોડ કરી નવો ઘાટ આપવાનો અર્થ નથી. ‘રમકડાં અને કેટલી બધી ચતુરાઈભરી કરામતમાં લીન સાંપ્રત દુનિયાનાં બાળકોનાં મગજના માળખાનો આપણે અભ્યાસ આપણને સર્જનશીલ બનાવી શકે!’ ફાધર જનરલે એક સૂચન આપતાં જણાવ્યું. ફાધર જેમ્સ વાઝ અને વિન્સેન્ટ મૂકેને આ પ્રમાણે જણાવ્યું : ‘સરહદ અંગેનો મારો ખ્યાલ ગહન બન્યો છે. ભૌગોલિક હદ કે જ્યાં બીજા જવા તૈયાર ન હોય તે ખ્યાલ કરતાં સરહદનો ગર્ભિત ખ્યાલ છે. આપણે કોઈપણ સેવાકાર્ય, દેવવિદ્યા, શિક્ષણ, સામાજિક વિજ્ઞાન કે પર્યાવરણમાં જોતરાયેલા હોઈએ ત્યાં ભાગ્ય વિદ્યાતાઓ કે બુનિયાદી કાર્યકર તરીકે, કટોકટીની પળોમાં પ્રત્યેક ક્ષેત્રમાં સાહસિક બનીએ અને નોંધપાત્ર સિદ્ધિ હાંસલ કરીએ.’

વડાધર્મગુરુ, ફ્રાન્સિસે એક વખત સભાપુરોહિતોને આગ્રહભરી વિનંતી કરી હતી. ‘ભરવાડે પોતાનાં ઘેટાંને તેમની ગંધથી પારખવાં જોઈએ. ઘેટાં તેનાથી દૂર છે કે નજીક તેનો તે હરદમ ખ્યાલ રાખવો જોઈએ. વડાધર્મગુરુએ ફાધર જનરલને પૂછ્યું હતું : ‘ઈસુ સંઘીઓ શાની ગંધ પારખે છે?’ ફાધર જનરલે પ્રત્યુત્તર વાળ્યો હતો : ‘ઘેટાંની, પુસ્તકાલયની અને વધારેમાં વધારે નવા કાર્યક્ષેત્રની તલાશની.’

મેક્સિકોમાં ફાધર જનરલે આશ્ચર્યપૂર્વક આલોચના કરી હતી: ‘અમે ઉપરચોટિયા/ બાહ્યાડબરના વૈશ્વિકરણના યુગમાં પ્રવેશ કરી રહ્યા છીએ.’ તેમણે ઉમેર્યું હતું : ‘અમે ટનબંધ માહિતીની રેલમછેલ કરીએ છીએ અને અમે એકત્ર પણ કરીએ છીએ પરંતુ તેનું વિશ્લેષણ કરી, મહત્વની માહિતીની પસંદગી કરવાનું જાણતા નથી.’

તાતી અને ચાતનામય વૈશ્વિક સમસ્યાઓના નિરાકરણમાં નિરાકરણમાં સાહસિક બનવા માટે આહવાન:

‘પરમપિતાનાં સંતાન’ સંકલ્પના પ્રમાણે તમામનો સમાવેશ કરનાર ધર્મસભાનાં દ્વાર ઉઘાડવામાં પાયાના પથ્થર બનવા માટે લલકાર :

‘જીવન મુસાફરીના માર્ગે હઠાગ્રહી વિકૃતિ ધારણ કરવાને બદલે, સત્યનું સમર્થન કરનારી તરાહનો સ્વીકાર કરીને એક જ પિતાનાં સંતાનની સંસ્કૃતિના પ્રચાર-પ્રસાર માટે, તમામનો અંગીકાર કરી શકે એટલાં ઉન્નત કમાડ પુલ્લાં કરી શકનાર છડીદાર અને પહેલકર્તા ઈસુસંઘીઓ બને એવી વડાધર્મગુરુની અપેક્ષાને જીવનશૈલી તરીકે અપનાવીએ. સત્ય પર અંકુશ જમાવનાર પશ્ચિમની હઠાગ્રહી રીતિને સ્થાને સંવાદના સૌમ્ય દૃષ્ટિકોણને સંસ્કરણ કરવાનો રાહ અપનાવીએ.’

ઉપસંહાર : ફાધર જનરલ સાથેની ગુજરાત ઈસુસંઘની ચાર દિવસીય સહયાત્રાના અંતિમ ચરણમાં આભાર દર્શનમાં ફાધર પેટ્રિકે ઉચિત રીતે તેનો સારાંશ રજૂ કર્યો હતો : ‘દિવ્યરૂપ દર્શન(માથ્થી : ૧૭ : ૧૮-૮)ના અંતે પીતરે, ઈસુની આગળ વ્યક્ત કરેલી લાગણી: ‘ગુરુદેવ, આપણે અહીં રહીએ તો કેવું સારુ!’ આજે ગુજરાતના ઈસુસંઘીઓની આ જ પ્રાર્થના છે. આપની યાત્રા દરમ્યાન પ્રત્યેક ઈસુસંઘીએ ઈશ્વરની કૃપાના વર્ષાનો અનુભવ કર્યો છે. પર્વત પરથી નીચે પ્રયાણ કરતા શિષ્યોની જેમ હવે અમારે પણ પર્વત પરથી હેઠા ઉતરી જીવનની વાસ્તવિકતા સાથે સંગ્રામ ખેલવાનો છે!’

‘કૃપાની ક્ષણ આપણી એકતાની ઉજવણી, સત્ત્વશીલ ભ્રાતૃત્વ. મૂળભૂત પરંપરાના આદર સાથે, વિશાળ સંઘનું હિત સાચવવું એ કેટલો અદ્ભૂત રાહ છે! એમ ફાધર આરોકે ઉમેર્યું હતું.

આણંદમાં ચા-પાણી કરતા ફાધર હેરેદરોએ, ફાધર જનરલને પૂછ્યું હતું: ‘આ મુલાકાતે તમને થકવી નાખ્યા તો નથી ને?’ તેમણે જવાબ આપ્યો: ‘મારા કામકાજનો આ સૌથી સરળ આ ભાગ છે.’ એ જ સમયે મને લાગ્યું કે ફાધર જનરલ માટે પ્રાર્થના કરવાની તાતી જરૂરિયાત છે. કેટલીક બાબત આપણા માટે અશક્ય હોય છે ત્યારે ઉપરવાળાનો નિવિઘ્ને મળતો આશીર્વાદ જ કારગત નીવડે છે. કેટલાંક પ્રાંતમાં તેડાનો તદ્દન અભાવ છે એ વરવી વાસ્તવિકતા બાણે ચાડી ખાય છે કે, કેટલુંક, ક્યાંક, કશુંક નિષ્ક્રિય છે. પવિત્ર આત્મા આપણામાં આત્મિક સભાનતા કેળવે. ફાધરે આપણી સાથે થોડો સમય ગાળ્યો છે, દૂર દેશાવરથી અહીં પધારવા બદલ આપણે તેમનો આભાર માનીએ.’

ઈસુસંઘી તરીકેની જીવન યાત્રામાં ફાધર જનરલના સાંનિઘ્યમાં મળેલ ઈશ્વરીય કૃપાની મહાન ક્ષણ-ભેટ, જીવનની કઠિનાઈઓમાં પ્રેરક અને મજબૂત કરનારી બની રહે એ જ પ્રાર્થના.

આભાર ફાધર એડોલ્ફો નિકોલાસ , ફાધર લિસ્બર્ટ ડી’સોગા, અન્તોની કેરુયેલ, પુન: પધારજો.’

ગુજરાત ઈસુસંઘ પ્રાંતના ઈસુસંઘીઓ.
અનુવાદ: તંત્રીશ્રી

Many Many Happy Returns of The Day to “AERON” on his 5th Birthday



એરોન

જન્મ: ૧૨-૦૪-૨૦૧૧

જયેશ (પપ્પા), અર્પિતા (મમ્મી)

સૃષ્ટિ નિયંતા રાજરાજેશ્વર તેમજ જગજનનીમાં મરિયમની અસીમ કૃપાથી ભેટ મળેલ. અમારા પૌત્ર એરોનની પાંચમી વર્ષગાંઠ પ્રસંગે અમારા પરિવારની પ્રેમભરી શુભેચ્છા. પરમ-કૃપાળુ પરમેશ્વર અમારા આ પ્રિય પૌત્રને એમની સઘળી આશિષ અને વરદાનોથી ભરી દે એ જ પ્રાર્થના.

શુભેચ્છક

ઈગ્નાશ એસ. મેકવાન (નાના)
સ્વ. અંજના આઈ. મેકવાન (નાની)

૯, પ્રેરણા બંગ્લોઝ, ચાવડાપુરા (મો. ૯૪૨૬૬ ૧૩૮૯૮)

Wilson Macwan
85309 96452

Heaven
holidays

Kirit Macwan
94287 34041

Domestic & International Tour Organizer

**HOLY LAND TOUR ISRAEL - EGYPT - JORDAN
- DUBAI MAY, OCT & NOV 2016**

INCLUSIVE : Air fare Ex-Ahmedabad, Accommodation in Luxurious Hotel, Breakfast, Lunch, Dinner, Airport taxes, Visa fees & Sightseeing.

SUMMER FIXED DEPARTURE

Europe 6N/7D Swiss & Paris @ 135000/- P.P Ex Ahmedabad. **DUBAI 4N/5D** @ 56999 P.P Ex Ahmedabad, **SINGAPORE & MALAYSIA 6N/7D** @ 86000 P.P from Ex Mumbai. Ex Delhi **THAILAND 5N/6D** 35000 P.P Ex Ahmedabad. **MAURITIUS 6N/7D** @ 72000 P.P Ex Mumbai **HONGKONG MACAU** @ 96000 P.P from Ex Mumbai Ex Delhi. **Departures** : APRIL|MAY|JUNE|OCT & NOV 2016.

JOB VACANCY IN China-Hong Kong-Macau-Germany
Salary 60000 - 80000 per month + Overtime.
Jobs are available in different categories.
Eligibility: Minimum 12th Pass, Age 20 to 40

Domestic Packages : Goa, Shimla-Kulu-Manali, Kashmir, Kerala, Ooty, Andaman Nikobar, Nainital-Jim Corbett

:: Other services ::

Passport|Visas|Flight|Hotel|Money Exchange

Website : www.heavenholidays.co.in

ગમતાનો ગુલાલ...

સિસ્ટર મંજૂલા ઓ.પી.

એડવોકેટ - બાલાશિનોર

ગુલાબમાળાનાં દોમિનિકન મિશનરી સાધ્વીસંઘ માતૃછાયા ટ્રસ્ટ બાલાશિનોરના નેજા હેઠળ મહીસાગર(મૂળ ખેડા) જિલ્લાના પછાત ગણાતા બાલાશિનોર તાલુકામાં મહિલા ઉત્થાનની વિવિધ પ્રવૃત્તિઓ કરે છે. છેલ્લી વસ્તી ગણતરી - ૨૦૧૧ પ્રમાણે તાલુકાનો સ્ત્રીપુરુષનો સરેરાશ દર ૯૩૨:૧૦૦૦નો છે. સમાજના શોષિત વંચિત અને ગરીબી રેખા નીચે જીવતા વર્ગને બહાર લાવવા નોંધપાત્ર સેવાયજ્ઞ સાધ્વીબહેનોએ આદર્યો છે.

વંચિતવર્ગના જીવનદોરણને ઊંચું લાવવા સાધ્વીબેનો, યુવતી અને મહિલાઓને વિવિધ કૌશલ્યની તાલીમ આપે છે. તાલુકાના ૪૭ ગામડાંમાંથી ૨૫ ગામડાંઓમાં ત્રણ પ્રોત્સાહિક અને આઠ સ્વયંસેવિકાઓની મદદથી નિયમિત મુલાકાત અને સર્વે દ્વારા તેમની જરૂરિયાત સુધી પહોંચવાનો સઘન પ્રયાસ કરવામાં આવે છે. શિક્ષણ અને બાળકો-મહિલાઓ સંલગ્ન પ્રશ્નો પર ધ્યાન કેન્દ્રિત કરવામાં આવે છે. આપતકાલ નિવારણ માર્ગદર્શન, પેયજળ, નિરક્ષરતા, આરોગ્ય અને કુટુંબ કલ્યાણ, એઈડ્સ અને માનવ અધિકાર વિશે જાગૃતતા, કુપોષણ, સ્વરાજ-પંચાયતી રાજ, ગરીબી, કાર્ડર્કીટી માર્ગદર્શન અને સ્વરોજગારલક્ષી તાલીમ જેવા કાર્યક્રમ હાથ ધરવામાં આવે છે. જ્ઞાતિ-જાતિ-ધર્મના કોઈપણ પ્રકારના ભેદભાવ વિના સમગ્ર વંચિત સમાજને સમાન ન્યાય અને અધિકાર મળે તે માટે પ્રત્યેક ક્ષેત્રમાં રાતદિવસ અનેકવિધ કામ કરવામાં આવે છે.

આ સાથે આવકવૃદ્ધિ માટેના આર્થિક સક્ષમતાને વેગ આપનાર કાર્યક્રમ, આમ આદમીને સહાયભૂત થાય તેવા કાનૂન અને આરોગ્ય કાર્યકર્તાઓને તાલીમ આપવામાં આવે છે. શિક્ષણ અને માહિતી અધિકારના કાયદાના ઉપયોગ દ્વારા માનવગૌરવ હાંસલ કરવા પ્રેરણા આપવામાં આવે છે. ગયા વર્ષે ૨૭૦ જેટલા પરિવારને વિવિધ સરકારી યોજનાઓનો સીધો લાભ મળે તે માટે સંસ્થાએ આગેવાની કરી હતી. 'દીકરી બચાવો, દીકરી ભણાવો' કાર્યક્રમ અંતર્ગત સામૂહિક સામાજિક સભાનતા માટે અનેકવિધ કાર્યક્રમો - શેરી નાટક, શિબિર, કાર્યશાળા, ચર્ચા-વિચારણા, વ્યાખ્યાન વગેરેનું - વર્ષ દરમિયાન સફળ આયોજન કરવામાં આવ્યું હતું. આંતરરાષ્ટ્રીય માનવ અધિકારદિનની બે કેન્દ્રમાં ઉજવણી કરવામાં આવી હતી, જેમાં મોટી સંખ્યામાં બહેનોએ ભાગ લીધો હતો. પ્રાસંગિક ઉજવણીમાં સરકારી પ્રતિનિધિઓ અને સામૂહિક આરોગ્ય કેન્દ્રના તજજ્ઞશ્રીઓને વિશેષ આમંત્રણ આપવામાં આવે છે. જેને પરિણામે સમાજ અને પ્રતિનિધિઓ સાથે ઘરોબો કેળવાય અને સરકારી યોજનાઓની જાણકારી તેમજ લાભ સરળતાથી મળતો રહે. નિયમિતપણે આરોગ્ય જાળવણી અને નાગરિક કાયદાઓની જાણકારી માટે શિબિરનું પણ આયોજન કરવામાં આવે છે. મહિલા

સંમેલન, યુવાદિન-બાળદિન, સ્વસહાય જૂથ, માનવ અધિકારદિન, યુવતી માર્ગદર્શન કે વિધવા સ્નેહમિલન કાર્યક્રમની ઉજવણી કરી સમાજમાં નેતૃત્વની તાલીમ આપે છે, જેઓ સ્વવિકાસ સાથે સામાજિક વિકાસને ઉત્તેજન આપે છે.

૧૯૭૪માં બાલાશિનોરમાં આગમનથી આજદિન સુધી, માતૃછાયા છાત્રાલયમાંથી અંદાજે ૫૦૦૦ વિદ્યાર્થીનીઓએ શાળેય શિક્ષણ મેળવ્યું છે અને હાલમાં ડોક્ટર, એન્જિનીયર, સામાજિક કાર્યકર્તા, શિક્ષક, પરિચારિકા જેવા વ્યવસાયમાં જોતરાયેલી છે તથા સ્વનિર્ભર બની સમાજના સર્વાંગી વિકાસમાં તેમનો નોંધપાત્ર ફાળો છે. તાલુકાની ૬૦૦ જેટલી બહેનો, ૪૦ જેટલાં સ્વસહાય જૂથમાં ૮,૦૦,૦૦૦ જેટલી માતબર બેંક રકમ ધરાવે છે. આંતરિક ધિરાણ મારફતે શાળેય સ્ટેશનરી, કટલરી, બિયારણ, ખાતર વગેરેના વેચાણ માટે તેઓ આગળ આવી છે. વળી પોતાના સંતાનોના ઉચ્ચ અભ્યાસ કે પરદેશગમન માટે પણ શાહુકારોના ઉંચા વ્યાજમાંથી મુક્ત બની એકમેકને મદદરૂપ બને છે. કેટલાંકે સરકારી અનુદાન મેળવી મરઘાં ઉછેર કેન્દ્ર કે બકર સંવર્ધન કેન્દ્ર જેવાં કેન્દ્ર પણ શરૂ કર્યાં છે. ૫૦૦ જેટલી મહિલાઓએ સિવણ અને ૧૫૦ જેટલી મહિલાઓએ ભરતગૂંથણની તાલીમ મેળવી છે અને ઘરબેઠે આર્થિક વિકાસ સાધ્યો છે.

કાનૂની સહાય કેન્દ્ર દ્વારા, લગ્ન વિચ્છેદના કેસમાં કોર્ટ બહાર સમાધાન પ્રક્રિયા હાથ ધરવામાં આવે છે. અન્ય સ્વૈચ્છિક સંસ્થાઓના ટેકાથી મહિલાના દર પ્રથમ ગુરુવારે 'લોક અદાલત'માં આવા કૌટુંબિક પ્રશ્નનું નિરાકરણ કરવામાં આવે છે.

'ધર્મસંઘના વણખેડયા વિસ્તારમાં કે પોતાની પ્રાથમિક જીવન જરૂરિયાત પણ મેળવી ન શકનાર કચડાયેલ વર્ગની વહારે જવું અને જીવન મૂલ્યોની સ્થાપના માટે કટિબદ્ધ બનવાનો સાધ્વીસંઘનો આદર્શ ચરિતાર્થ કરવામાં સાધ્વીસંઘ છેવાડાના વર્ગના વિકાસમાં કાર્યરત છે, ત્યારે આંતરરાષ્ટ્રીય મહિલાદિને સાધ્વીબેનો અને કાર્યકર્તાઓને સલામ...'

'ગમતાનો ગુલાલ જરૂરી નહીં અતિ આવશ્યક છે કારણ સમાજનો કાયદો સર્વને એકસમાન સૂત્રથી ગૂંથે છે.' - ડૉ. જીનિંગ

'પાવન હૃદય દૂત'ને મળેલ દાન

નિલેશ પી. મહેતા	ગાંધીનગર	૫,૦૦૦
સ્વ. દીરેન્દ્ર આશીર્વાદ મેકવાન	વડોદરા	૧,૦૦૦
રોય લુઈસ વિલ્યમ	વટવા	૫૦૦
અનામી દાતા	નવરંગપુરા(અ'વાદ)	૨૫૦
સ્વ. રમણભાઈ એસ. મેકવાન	વડોદરા	૨૦૧
સ્વ. માથબેન પી. ખિસ્તી	મણિનગર(પૂર્વ)	૧૦૦
સ્વ. જશુભાઈ આશીર્વાદ	મણિનગર(પૂર્વ)	૧૦૦
સ્વ. મરિયામબેન	દંતાલી (નડીઆદ)	૧૦૦
ડાહ્યાભાઈ યુ. પરમાર	પાડગોલ	૧૦૦
સ્વ. કમુબેન પીટર	ડભાણ	૧૦૦
સ્વ. ઝવરબેન	નડીઆદ	૧૦૦



કમ્યુનિટી ડેવલોપમેન્ટ સોસાયટી (C.D.S.)

રજનબેન એમ. મેકવાન

સુપરવાઈઝર, સી.ડી.એસ.

એક દાયકા પહેલાં 'આનંદ એક્શન ગ્રૂપ' (Anand Action Group-AAG) તરીકે શરૂ થયેલા સંગઠને સામાજિક ઉત્થાનના એક સૂત્રધાર-કમ્યુનિટી ડેવલોપમેન્ટ સોસાયટી તરીકે હાલમાં ઓળખ ઉભી કરી છે ત્યારે તેના કર્તાહિતા શ્રી મનોજ મેકવાનને વંદન. આર્થિક, સામાજિક, શૈક્ષણિક અને વૈચારિક ઉત્થાન દ્વારા સમાનતા અને ન્યાયના સ્થાપન માટેની પ્રતિબદ્ધતા કેળવવાના મિશન-વિઝનને સાકાર કરવા હાલ સુધી મહેનત કરનાર આ એક સ્વૈચ્છિક (NGO) સંગઠન છે.

બાળકોમાં શિક્ષણભૂમિ જગાડવા માટે તેમના રહેણાંક વિસ્તાર-ગૂંપડપટ્ટીમાં જ ચાર ફ્લોરી બાલવાડીનું સંસ્થા સંચાલન કરે છે. જેમાં ૧૨૦ જેટલા બાળકોના બાળપણને, 'ક્યરો વીણવા' જેવી પ્રવૃત્તિઓથી પર અન્ય બાળકોની હરોળમાં સક્ષમ ઉભાં રહે તેવું શિક્ષણ આપવાનો પ્રયાસ થાય છે. શિક્ષિકાઓ આ બાળકોને સ્વમાનભેર અસ્મિતા ઉભી કરવા, આરોગ્યપ્રદાન સુટેવો, ગમ્મત સાથે જ્ઞાન અને બહેતર જીવન માટે સ્વપ્ન સેવવા શીખવે છે.

ગરીબી રેખા નીચે જીવતા પરિવારની બહેનોને સિવણવર્ગ દ્વારા સ્વનિર્ભર બનાવવાનો સઘન પ્રયાસ કરવામાં આવે છે. રોજના પ્રણ કલાક પ્રમાણે તાલીમ આપતાં વર્ષાન્તે સરકારી પરીક્ષા ઉત્તીર્ણ કરી, સ્વરોજગારી મેળવે છે. ૧૯૯૧માં ૧૦ બહેનોથી શરૂ થયેલા સિવણવર્ગમાંથી અત્યાર સુધીમાં ૩૬૦૦ જેટલી બહેનોએ તાલીમ મેળવી છે. અત્યાધુનિક જમાના પ્રમાણે તાલમેલ મિલાવતાં ગરીબ-જરૂરિયાતમંદ બહેનોને સામાન્ય ફીના ધોરણે કમ્યુટરનું મૂળભૂત જ્ઞાન, ડી.ટી.પી. અને ટેલી જેવા કાર્યક્રમની તાલીમ આપવામાં આવે છે; જેના પરિણામે મોલ, દુકાન, થિયેટર, ડીટીપી સેન્ટર વગેરેમાં સરળતાથી રોજગાર મેળવી શકે છે.

તદુપરાંત છ મહિનાના ટૂંકા ગાળાના બ્યુટી કેર ટ્રેનિંગ ક્લાસનું પણ સંસ્થા સંચાલન કરે છે. પ્રત્યેક સપ્તાહમાં ૨૦ જેટલી બહેનો તાલીમ મેળવે છે અને ઘર આંગણે રોજગારી મેળવે છે. નબળી આર્થિક પરિસ્થિતિને કારણે અધવચ્ચે શિક્ષણ છોડી જનાર કન્યાઓ માટે 'શુભમ નર્સિંગ એકેડમી' એક આશાનું કિરણ છે. આણંદ શહેરના હાઈમાં ભાડાના મકાનમાં જર્મનીના શુભેચ્છકોની આર્થિક મદદથી કેન્દ્રનો આરંભ કર્યો છે. પ્રથમ છ મહિના સૈદ્ધાંતિક અને ત્યારબાદ પ્રેક્ટીકલ ઈન્ટર્નશીપ દ્વારા નર્સિંગ તાલીમ આપવામાં આવે છે. વળી ટૂંકાગાળામાં મહેંદીવર્ગ પણ ઉપયોગી છે.

આ બધાની સાથે સાંપ્રત જગત સાથે કદમ ભરવા અંગ્રેજી શિક્ષણની પણ સંસ્થાએ હિમાયત કરી છે. 'સ્પોકન ઈંગ્લીશ ક્લાસ' દ્વારા નર્સિંગની બહેનોને તથા અન્ય યુવતીઓને અંગ્રેજીમાં

વાર્તાલાપ કરવા સક્ષમ અને એવું નક્કર જ્ઞાન, તાલીમ આપવામાં આવે છે. સંસ્થા દ્વારા સંચાલિત બાલમંદિરનાં બાળકો અને વિવિધ તાલીમ કાર્યક્રમની બહેનોમાં સદ્ભાવના સંક્રમણ માટે રાષ્ટ્રીય તેમજ ધાર્મિક તહેવારોની બહેર ઉજવણી કરવામાં આવે છે. નાતાલમાં તેયાર કપડાંની જરૂરિયાતમંદમાં વિતરણ, હોળીનો રંગોત્સવ, સ્વાતંત્ર્યદિનમાં ધ્વજવંદન, નવરાત્રીમાં ગરબા અને દીવાળીમાં મુલાકાત જેવા કાર્યક્રમ તાલીમાર્થીઓમાં સૌહાર્દભાવના જગાડે છે, બાળકોને યોગા દ્વારા સ્વાસ્થ્ય અને યુવતીઓને લાગણીઓના વ્યવસ્થાપન જેવા કાર્યક્રમ નવરોતના જગાડે છે.

વખતોવખત શિક્ષિકાબેનો માટેના સિદ્ધિપ્રેરણાના પ્રવાસ તાલીમ કાર્યક્રમ સંસ્થાના મૂળભૂત ધ્યેયને નિષ્ઠાથી પાર પાડવા સક્ષમ પણ બનાવે છે. સી.ડી.એસ.ની આગ અન્ય સામાજિક કાર્યકરોના હિલમાં પ્રગટે અને આવાં અનેક કેન્દ્ર મહિલા ઉત્થાન માટે ઊભાં થાય એ જ અભ્યર્થના. ●

“વેલી” સ ટિલસ”

પ્રિન્સ મેકવાન (ફેશન ડિઝાઈનર)

લગ્નની મેક્ષી કમ્યુનિયન ફોક, ફોટોગ્રાફી - વિડિયોગ્રાફી તથા DJ

દરેક જગ્યાએ જોયા બાદ છેલ્લે મુલાકાત લો અને તમારા બહેનમાં ભુલ કરાવો.

૮-એ, નવજીવન કોલોની, સેન્ટ ટ્રેવિસર્સ રોડ, આણંદ - ૩૮૮૦૦૧

મો.: ૮૦૦૦૬ ૫૭૦૮૦ / ૯૭૨૫૨ ૩૯૨૯૨

Maxi Maker

લગ્નની મેક્ષી, ચણિયાચોલી, જવેલરી સેટ વગેરે મળશે. લગ્ન પ્રસંગની દરેક ખરીદી એક જ જગ્યાએથી ખરીદો. લગ્નની મેક્ષી : ૩,૫૦૦/- રૂ. સાથે ૧૨ વસ્તુઓ સેટ ફી. ચણિયાચોલી : ૩,૦૦૦/- રૂ. જવેલરી જેવી તમામ આઈટમો વ્યાજબી ભાવે મળશે.

એકવાર મુલાકાત લેવાનો અવશ્ય આગ્રહ રાખો.

બીજી કોઈપણ જગ્યાએ જતા પહેલાં અમારી મુલાકાત અવશ્ય લો.

સુનિલભાઈ એસ. મેકવાન (ચેનલબાળા): નિર્મલનગર ગામડો, આણંદ

મો. ૯૯૨૫૮ ૩૭૯૩૭ / ૯૯૧૩૪ ૩૯૭૪૯

શેરોન વેડિંગ ડ્રેસ ડિઝાઈનર

ક્રિશ્ચિયન લગ્ન માટે બાર વસ્તુઓનું પેકેજ ફક્ત રૂ. ૩,૫૦૦/-માં. ફર્સ્ટ કમ્યુનિયન માટે મેક્ષી, નેટ, કાઉન, ગ્લોલ્ડ ફક્ત રૂ. ૧૨૦૦/-માં. ફક્ત મેક્ષી ૨૫૦૦માં. ડાયમંડ સેટ, કાઉન અને બૂકે મળશે.

પરવીન એસ.: “ઈવાજ”ના સ્પેશ્યલ કારીગર

શ્રીકૃષ્ણ ચોક, જૂનો સરપંચનો વાડો, બાકરોલ. તા.જિ. આણંદ

મો. ૯૬૨૪૩ ૬૦૬૯૯ / ૯૯૯૮૧ ૧૫૫૦૩

બહારથી આવનારે એપોઈન્ટમેન્ટ લેવી. મેક્ષી હોલસેલ ભાવે બનાવી આપવામાં આવશે. તદ્દન નવા સ્ટોકમાં, ઈમરજન્સી ઓર્ડર લેવામાં આવશે.

મુલાકાત

સહતંત્રી

સેન્ટ ઝેવિયર્સ કોલેજમાં બિહેવિયર સાયન્સ સેન્ટર (BSC) ઇસુસાંધી ફાઇર હેરેદરો સાથેના કાર્યથી 'નવસર્જન ટ્રસ્ટ'ની સ્થાપના અને ગોલાણા હત્યાકાંડમાં ભજવેલ હકારાત્મક ભૂમિકાથી માર્ટિન મેકવાનના નામથી કોઈ અજાણ નથી.

માતા રેગીનાબેન અને પિતા છોટુભાઈના સંતાન એવા માર્ટિનભાઈનું મૂળ વતન ખંભોળજ પણ વર્ષોથી નડીઆદમાં સ્થાયી થયેલા માર્ટિન મેકવાનને નવી પેઢી જાણી શકે, ઓળખી શકે તે હેતુથી તેમની મુલાકાત અહીં રજૂ કરીએ છીએ. આપણો દેશ ડો. ભીમરાવ આંબેડકરની સવાસોમી જન્મજયંતી ઉજવી રહ્યો છે ત્યારે સમાજના છેવાડાના વર્ગને માનવગૌરવ અપાવવામાં કાર્યરત માર્ટિન મેકવાનના વિશાળ વ્યક્તિત્વમાંથી કેટલાંક અંશનો પરિચય કરાવવા આ નમ્ર પ્રયાસ કરીએ છીએ.

તા. ૦૭-૦૩-૨૦૧૬નાં રોજ 'દૂત'ના તંત્રીશ્રી સાથે દલિત શક્તિ કેન્દ્ર, નાની દેવતી(સાણંદ) મુકામે આ મુલાકાત લીધેલ. જેમાં 'નવસર્જન', દલિત શક્તિ કેન્દ્ર તથા સ્વંય માર્ટિન મેકવાનના અનેક કાર્યો અને આયામો સપાટી ઉપર આવ્યા. જેને શબ્દસ્થ કરીએ તો દળદાર પુસ્તક બને પણ અહીં રજૂ કરેલી બાબતો વાચકને પ્રેરક બની રહેશે, તેવી અપેક્ષા.

પ્રશ્ન ૧ : નવસર્જન ટ્રસ્ટથી સ્થાપનાનો આપનો હેતુ શું હતો? ટ્રસ્ટની સ્થાપના પ્રેરણા ક્યાંથી કેવી રીતે મળી?

જ્યારે આપણે અન્ય લોકો ઉપર આધારિત હોઈએ ત્યારે આપણે સામાજિક દબાણમાં જીવીએ છીએ ત્યારે કોઈ બાબતનો કે અન્યાયનો વિરોધ કરી શકતા નથી, સ્ત્રીઓનું શોષણ થાય તેનો પણ વિરોધ થઈ શકતા નથી. આવી પરિસ્થિતિમાંથી બહાર નીકળવા જાગૃતિ જરૂરી છે. આમ નવસર્જન જાગૃતિ ચળવળ શરૂ થઈ.

આ જાગૃતિ ચળવળમાં સેન્ટ ઝેવિયર્સ કોલેજના ત્રણ પ્રોફેસર હતા; ઈકોનોમિક્સના પ્રો. કોન્ટ્રાક્ટર, સાયકોલોજીના પ્રો. સિદ્ધીકી અને પોલિટિકલ સાયન્સના ફાઇર હેરેદરો. હેરેદરો કેથલિક સ્પેનીસ ફાઇર હતા. ફિલિ કોન્ટ્રાક્ટર પારસી તથા પ્રોફેસર સિદ્ધીકી મુસલમાન એમ ત્રણેય અલગ ધર્મના તથા ત્રણેયના વિષયો પણ અલગ હતા.

આ ત્રણેય પ્રોફેસર ડેવિડ મેક્લા લેન્ડ, અમેરિકન માનશાસ્ત્રી અને સિગમેન્ડ ફ્રોઈડ થીયરીને અમલમાં મૂકવા પ્રયાસ કરતા જેમાં જાગૃત મન અને અચેતન મનમાં જે અચેતન મન છે તે વ્યક્તિનું વર્તન નક્કી કરે છે. બીજા શબ્દમાં વ્યક્તિનું વર્તન નક્કી કરવામાં અચેતન મનનો મુખ્ય ફાળો કે ભાગ છે. વ્યક્તિનું વર્તન બદલવા તેની માન્યતા બદલવી છે.

આ સિદ્ધાંત મુજબ કોઈપણ વ્યક્તિમાં, તેના વ્યક્તિત્વમાં રહેલા સારા પાસાને ઓળખીને જે તેને પ્રોત્સાહન અપાવવામાં આવે તો વ્યક્તિ જે શ્રેષ્ઠ છે તેને હાંસલ કરી શકે છે. આમ વ્યક્તિને પ્રેરણા આપવાથી, પ્રશંસા કરવાથી વ્યક્તિનું મન બદલી શકાય છે.

આ અભ્યાસને ધ્યાનમાં રાખીને ભાલ વિસ્તારમાં રહેલ લોકોનું માર્ફન્ડસેટ બદલવાનું કાર્ય કરવામાં આવ્યું. લોકો એમ માનતા હતા કે જે પરિસ્થિતિ છે તેના કારણમાં ગયા જન્મનાં પાપ છે. તેની જગ્યાએ, સાચું કારણ તેમની પરિસ્થિતિ માટે અન્ય લોકો દ્વારા થતું તેમનું શોષણ મુખ્ય છે. વળી આ સમજાવતા ઘણા વર્ષો લાગ્યાં. સૌ પ્રથમ શોષણમાંથી મુક્ત કરવા માટે એક મંડળી શરૂ કરી. આ

મંડળી દ્વારા ખેતમજૂરોને ૭ રૂ. મજૂરી આપી ખેતી કામ શરૂ કર્યું. આથી આ મજૂરો રાજપૂત કે અન્ય ખેડૂતોની મજૂરીએ જતા બંધ થયા. આથી તે લોકોએ મજૂરીનો ભાવ વધાર્યો. સામે પક્ષે મંડળીએ પણ ૮, ૧૧, ૧૦ અને ૧૫ રૂ. સુધી ભાવ વધાર્યા. જેમાંથી હરીફાઈ જન્મી. અને સંઘર્ષ થયો પણ દલિતોને ૯ રૂ. સુધીની મજૂરી મળતી હતી. તેમને કોઈ નુકસાન ન થયું પણ રાજપૂત કે અન્ય ખેડૂતોનાં ખેતરો ખેડવા વગર મજૂરી વગર પડી રહ્યાં! જેને કારણે તેમને મોટું નુકસાન થયું. જ્યારે દલિત વર્ગના લોકોએ ગાંડા બાવળ રોપીને મોટી આવક ઊભી કરી. આવક મળતાં રોજીરોટી માટેનું સ્થળાંતર બંધ થયું. સ્થળાંતર બંધ થતાં સ્થાયીપણાના ધોરણે તેમના સંતાનોના શિક્ષણ વધ્યું - શિક્ષણની સભાનતાના કારણે સમાનતા, સ્વતંત્રતા અને શોષણ બંધ થયું. આમ દલિતને અનેક રીતે જાણ્યો થયો પણ સામે પક્ષે દરબારો સાથેના સામાજિક સંબંધો તંગ બન્યા અને સંઘર્ષ થયો અને તા. ૨૫ જાન્યુઆરી, ૧૯૮૬માં દરબારો દ્વારા હુમલો થયો જેમાં ચાર વ્યક્તિનાં સ્થળ પર અને બે જણનાં પાછળથી જીવલેણ જખમથી મૃત્યુ થયાં હતાં, અન્ય ૧૮ ઘાય થયા હતા.

ગુજરાતનો આ કેસ છેક સુપ્રિમકોર્ટ સુધી ગયો અને ૧૪ વ્યક્તિને જન્મટીપની સજા ફરમાવી. તે લોકોએ ધર્માતર કરાવીએ છીએ તે કારણે સંઘર્ષ થયો તેવી દલીલ કરી પણ આ કોઈ ધર્માતર હતું જ નહીં! વળી ધર્માતરના કારણે કોઈને મારી નાંખવાનો પરવાનો નથી. તમે સત્તા માંગો, સ્વતંત્રતા માંગો, ખુરશી માંગો, ત્યારે સંઘર્ષ જન્મતો જ હોય છે. આમ સને ૧૯૮૮માં 'નવસર્જન' સંસ્થા શરૂ થઈ જે આજે ૩૦૦૦ ગામમાં સંસ્થા કાર્યરત છે અને બીજા અનેક રાજ્યોમાં ફેલાઈ રહી છે.

પ્રશ્ન ૨ : આ સંસ્થા અન્ય વ્યક્તિને હસ્તાંતર કેમ કરી? હસ્તાંતર વખતે આપને કેવી લાગણી થઈ હતી?

દુનિયાના મોટાભાગનાં સારાં સંગઠનો તૂટી પડે છે કારણ કે તે નેતાગીરી બદલાતી નથી. ૭૫ વર્ષના વૃદ્ધ પણ યુવા મંડળના

પ્રમુખ હોય છે. આથી નેતાગીરી બદલાવવી જ જોઈએ. એક સમય પરિવર્તન ધીમાં હતાં. પરિવર્તન માટે ૪૦ વર્ષનો લાંબો ગાળો રહેતો. આજે ઈન્ટરનેટના યુગમાં ૫ વર્ષમાં બધું જ બદલાય જાય છે. આથી હું માનું છું નેતાગીરી બદલાવવી જોઈએ. મારી હયાતીમાં જ નેતાગીરી બદલાય તેમ વિચારીને ‘નવસર્જન’ હસ્તાંતર કર્યું.

હા, નવી વ્યક્તિના આવવાથી સંસ્થામાં પ્રશ્નો, મુશ્કેલીઓ આવે પણ તેનું નિરાકરણ થઈ શકે. સંસ્થા શરૂ કરીને બીજાને હસ્તાંતર કરવામાં મને ડર લાગ્યો નથી. મેં મોહ નથી રાખ્યો, મેં છોડ્યું છે પણ હું નિવૃત્ત નથી થયો. મેં બીજું કાર્ય શરૂ કર્યું છે.

પ્રશ્ન ૩ : ગોલાણા હત્યાકાંડમાં ન્યાય મેળવવા આખે મુખ્ય ભૂમિકા ભજવી હતી. આવા અન્ય પ્રસંગોએ ન્યાય મેળવવાની પ્રક્રિયામાં સરકાર કે સ્થાપિત હિતો દ્વારા કેવી રીતે મુશ્કેલીઓ અને અડચણોનો (પજવણીનો) આખે સામનો કર્યો છે?

સરકાર કાયદો બનાવે છે અને તે કાયદાનું પાલન થાય તેવું ઈચ્છે છે પણ સરકારને ચૂંટણી જીતવી હોય છે. લોકોના મત સાચવવા ક્યારેક કાયદા પાંગળો બને છે. આમ સરકાર દ્વારા કે સ્થાપિત હિત દ્વારા અનેક મુશ્કેલીઓ અને અડચણો આવે છે.

તદુપરાંત કોઈપણ કાર્ય કે ચળવળ માટે પોતાની જાત સાથે લડવાનું બને છે. આપણે અપરાધભાવ અનુભવીએ છીએ. આથી અન્યાય સામે લડી શકતા નથી. ક્યારેક કોઈ કાર્ય સિદ્ધ કરવા ધર્મ સામે લડવાનું બને હવે ધર્મ કેટલો મજબૂત છે. વળી કોઈ કાર્ય માટે લોકો સાથે સંઘર્ષ થાય કારણ લોકોની માન્યતા બદલાવા લોકોને સમજાવવા લોકોને સભાનતા કક્ષા લઈ જવા મુશ્કેલ છે. જ્યાં સુધી લોકોને સભાનતાની કક્ષા સુધી લઈ જતા નથી. ત્યાં સુધી ક્રાંતિ શક્ય નથી.

લોકોમાં સભાનતા જન્મે તે માટે અમે લોકો એક નાટક કરતા હતા. આ નાટકમાં અમે સંવાદ મૂકતા. ‘કેમ છે બધું?’ આ સંવાદ એક પાત્ર બીજા પાત્રને પૂછે છે અને બીજું પાત્ર તેનો જવાબ આપે. એક જ પ્રશ્નને જુદાજુદા સંદર્ભમાં અને જુદા જુદા સમયમાં પૂછતાં તેના અનેકવિધ જવાબ મળે, જેમાંથી સભાનતા અને જવાબદારી જન્મે.

જવાબદારી અને સભાનતાના કારણે લોકો પ્રશ્ન પૂછતા થાય છે. અને લોકો જ્યારે પ્રશ્ન પૂછે છે ત્યારે સ્થાપિત હિત સાથે સરકાર સાથે અચૂક સંઘર્ષ જન્મે છે જ કારણ જ્યારે પ્રશ્ન નહોતા ત્યારે બધું શાંત ચાલતું હતું પણ પ્રશ્ન પૂછતાં જ સંઘર્ષના મંડાલ થાય છે.

આ બધી જ બાબતોમાં મુખ્ય તો એ છે કે જો સંગઠન મજબૂત હોય તો લોકો તમારી સાથે, તમારી ચળવળ સાથે જોડાતા જાય છે.

પ્રશ્ન ૪ : ગોલાણા હત્યાકાંડ સમાજ માટે સીમાચિહ્નરૂપ ઘટના હતી ત્યારબાદ તેની નક્કર અસર જોવા મળી હતી. હાલમાં શોષણ અને અન્યાયના આચારો બદલાયાં છે ત્યારે સમાજ કે સામાન્ય માનવીએ કઈ કઈ બાબતોની કાળજી લેવી જોઈએ?

શોષણ અને અન્ય આચારો બદલાયાં એવું બહારથી દેખાય છે પણ શોષણ અને અત્યાચાર છે જ. કશું જ બદલાયું નથી, રાજ્ય અને વિસ્તાર પ્રમાણે અન્યાય અને શોષણના પ્રકાર જુદાં છે. આજે જુદા જુદા ૯૮ પ્રકારના ભેદભાવ-અશ્વૃષ્ટતા જોવા મળે છે.

અમે ૧૫૫૯ ગ્રામ્ય વિસ્તારના ૯૮,૦૦૦ લોકોને મળીને ઈન્ટરવ્યું કર્યાં છે, જેમાંથી ફક્ત વિગતો ચોંકાવનારી છે. ભેદભાવ આજે પણ હયાત છે.

- ૯૦% લોકોને મંદિરમાં પ્રવેશ નથી.
- ૫૫% શાળાઓમાં મધ્યાહન ભોજનમાં અલગ બેસાડવામાં આવે છે.
- આજે ધાર્મિક ક્ષેત્ર અન્યાય ભેદભાવ જોવા મળે છે.
- આંતરજાતીય લગ્ન આજે શક્ય જ નથી.

સરકારે વિકાસના નામે ઝાંઝવાનાં જળ ઊભા કર્યાં છે. આજે પણ રાજસ્થાના/મહારાષ્ટ્રમાંથી ઘણાં લોકો રોજી રોટી માટે ગુજરાતમાં સ્થળાંતર કરે છે. આજે પણ મહારાષ્ટ્રમાં ઘણા આપઘાત થાય છે. દોટ લાખ જેટલા સ્થળાંતર - લાતુરમાં પાણી માટે થાય છે. છાપા અને મીડિયા - આવી વાતો પ્રકાશિત કરતા નથી. આથી અન્યાય અને શોષણ મટી ગયાં છે એવું બધા માને છે. સાહિત્યમાં આવી વાતો છપાતી કે લખાતી નથી. આથી શોષણ નથી એવું વાતાવરણ દેખાય છે. પણ આ બધું જોવા માટે દૃષ્ટિ જોઈએ, જે લોકો પાસે નથી, આથી લોકો માને છે કે શોષણ નથી .

પ્રશ્ન ૫ : માથે મેલું ઉપાડવાની પ્રથામાં ‘નવસર્જન’ દ્વારા થયેલ કાર્ય વિશે પ્રકાશ પાડશો?

ગુજરાતમાં કેટલીક જ્ઞાતિમાં મેલું ઉચકવાની પ્રથા છે. આ બાબતે નવસર્જન હાઈકોર્ટમાં રજૂઆત કરી ત્યારે સરકારી વકીલે કહ્યું “ગુજરાતમાં માથે મેલું ઉચકવાની પ્રથા જ નથી.”

રાજ્યમાં માથે મેલું ઉચકવાની પ્રથા છે એ વાસ્તવિકતાનો સ્વીકાર કરીને તેની નાબૂદી માટેનાં જરૂરી પગલાં ભરવાને બદલે સરકાર આખી પ્રથાના અસ્તિત્વનો ઈન્કાર કરી દે આથી સંઘર્ષની ગંભીરતા વધી જાય. રાણપુર (જિ. અમદાવાદ) ગામના સંદર્ભમાં સૌ પ્રથમ ૧૯૬૬માં પીટીશન દાખલ કરવામાં આવી હતી. ગુજરાતમાં આ સૌ પ્રથમ પીટીશન હતી ત્યારબાદ સરકારે આ પ્રથાનો સ્વીકાર કર્યો એટલું જ નહિ આખા દેશમાં સર્વે કરવામાં આવ્યો આ પ્રથા નાબૂદ કરવામાં આવી.

પ્રશ્ન ૬ : આપને અનેક એવોર્ડ મળ્યા છે. એવોર્ડ મળવાથી કેવી લાગણી થાય છે? અમેરિકામાં કેનેડી એવોર્ડથી આપ સન્માનિત થયા હતા ત્યારે કેવી લાગણી થઈ હતી? ત્યારે આપનાં માતૃશ્રી હાજર હતાં, તેમણે કેવી લાગણી અનુભવી હતી?

એવોર્ડ મળે છે ત્યારે ખાસ કોઈ લાગણી થતી નથી પણ એવોર્ડ મળે છે ત્યારે એ મારું વ્યક્તિગત સન્માન નથી એમ હું માનું છું. એવોર્ડ એ માત્ર કામની ઓળખ છે, મારા કામની સ્વીકૃતિ છે તેમ હું માનું છું. આથી જ એવોર્ડની કોઈ રકમ મેં સ્વીકારી નથી, પણ

સંસ્થાને આપી છે. આ સંસ્થા અને આ એવોર્ડ એ મારા કારણે નથી પણ લોકોના કારણે છે તેમ હું માનું છું.

કેનેડી એવોર્ડ વખતે હું મારી 'મા' ને લઈને એવોર્ડ લેવા ગયો હતો. મારી માએ મને મોટો કર્યો. નડિયાદથી બહાર એ ગઈ નહોતી. એની ઈચ્છા વડાધર્મગુરુને જોવાની મળવાની હતી. આથી એવોર્ડ બાદ હું એને વેટિકન લઈ ગયો હતો જ્યાં વડા ધર્મગુરુશ્રી નાદુરસ્તીને કારણે વ્યક્તિગત મુલાકાત શક્ય નહોતી બની પણ એક ખિસ્તયજા જે વડા ધર્મગુરુશ્રીએ અર્પણ કર્યો. તેમાં અમે હાજરી આપી હતી. બીજી હરોળમાં અમને સ્થાન આપ્યું હતું. આમ મારી માની, ઈચ્છા હું પૂર્ણ કરી શક્યો. આપણે આપણાં માબાપની ઈચ્છા જાણીને તેને પૂરી કરવા એમના જીવતે જીવે જ પ્રયત્ન કરવા જોઈએ.

પ્રશ્ન ૭ : નાની દેવતી - દલિત શક્તિ કેન્દ્ર શું છે ? આ સંસ્થા સ્થાપનાનો વિચાર કેવી રીતે આવ્યો ?

નાની દેવતી દલિત શક્તિ કેન્દ્ર એ એક વ્યવસાયિક તાલીમ કેન્દ્ર છે. અહીં અમે ટૂંકા ગાળાના વ્યવસાયિક કોર્સ ચલાવીએ છીએ. મૂળ ગરીબ સમાજના જેઓ સ્કૂલ ડ્રોપ આઉટ છે તેમના માટે આ કોર્સ છે. શિક્ષણ મહત્વનું નથી. કૌશલ્ય અગત્યનું છે અને કૌશલ્યગત તાલીમ આપવામાં આવે છે. જે યુવાનો ડ્રોપ આઉટ છે તેમના માટે કોઈ ઓપશન નથી. તેવા યુવાનોને અહીં તાલીમ આપીને રોજગારી માટે તૈયાર કરવામાં આવે છે.

અત્યાર સુધી અહીં ૮૫૩૩ વિદ્યાર્થી તાલીમ મેળવીને ગયા છે. જેમાંથી ૮૨% લોકોને રોજગારી મળેલ છે. જેમની આવક રૂ. ૫૦૦૦ થી લઈને ૩૦,૦૦૦ સુધીની છે. એટલું જ નહિ દલિત શક્તિ કેન્દ્ર વ્યક્તિ વિકાસની તાલીમ આપે છે. સર્જનાત્મકતા શીખવાડે છે. સત્ય સમજી વિરોધ કેવી રીતે કરવો તે શીખવે છે. અહીં ૨૭૦૦ ગામમાંથી યુવાનો આવે છે. હવે ભારતના ૧૦ રાજ્યોમાંથી યુવાનો આવે છે.

પ્રશ્ન ૮ : જે સમાજ આ સંસ્થાના કાર્યો સાથે સંકળાયેલ છે તેમનાં જીવનધોરણ અને સમાજ વ્યવસ્થામાં આ સંસ્થા થકી કેવા પરિવર્તનો જોવા મળ્યાં છે ?

સમાજ રચનામાં ઘણા ફેરફાર થયા છે. તેના અનેક દાખલા છે. અહીંથી ભણીને સમજણ લઈને જે વિદ્યાર્થીઓ બહાર જાય છે. તેમને કોઈ રોકી શકતું નથી કારણ સમજણ અગત્યની છે.

પ્રશ્ન ૯ : આપ ડો. ભીમરાવ આંબેડકરના કાર્યો અને વિચારધારાથી ઘણા પ્રભાવિત છો. “ રામપાતર છોડો ભીમપાતર અપનાવો ” ચળવળ વિશે કંઈ જણાવશો ?

‘રામપાતર છોડો, ભીમપાતર અપનાવો’ એ એક આંદોલન હતું. રામપાતર એ ‘ચા’ પીવા માટેનું એક વાસણ છે, પાત્ર છે. જે મોટાભાગે દલિત વ્યક્તિને અન્ય સર્વળ વ્યક્તિની મુલાકાત માટે આવે ત્યારે એને એમાં ચા પીવા માટે આપવામાં આવે છે. સને ૧૯૭૭માં મે આ આવી ઘટના પ્રથમ વાર જોઈ હતી. આ ઘટના મારા મનોજગતમાં ઘર કરી ગઈ હતી. આથી ૨૪ વર્ષ બાદ આ ઘટના અંગે મે આંદોલન ઉપાડ્યું.

હવે રામપાતરમાં ચા આપવામાં આવે ત્યારે દલિત વ્યક્તિ રામપાતરમાં ચા સ્વીકારે, ત્યારે ચા સ્વીકારવી એ જ નવી-જાતનો સ્વીકાર બતાવે છે. આપણે નાતજાતના વાડાના પ્રેમમાં પડેલ છીએ. આપણે વિરોધ કરતા નથી. આથી મેં આંદોલન શરૂ કર્યું. અસહકારનું આંદોલનન અહીં ભીમપાતર એ કોઈ નથી પણ બાબા સાહેબ આંબેડકર બંધારણની રચના કરી હતી તેનું પ્રતીક છે અને બંધારણનું પ્રથમ વાક્ય જ જન્મથી બધા જ સમાન છે જે આપણો મૂળભૂત અંધકાર છે.

‘રામપાતર આંદોલન’માં અમે પાંચ વ્રત લેવડાવતા હતા.

૧. રામપાતરમાં હું ચા નહીં પીઉં, તેમજ ચા નહીં પીવડાવું.
૨. જમ્યા બાદ મારી થાળી જાતે ધોઈશ.
૩. હું માનું છું કે બધાં જ સરખાં છે.
૪. હું મારા બાળકોને સમાનતાના પાઠ ભણાવીશ.
૫. હું એવો કોઈ ધર્મમાં નહીં માનું જે અસમાનતા શિખવાડતો હોય.

આ આંદોલનની ગાઠ અસર થઈ હતી. ૧૦૦ દિવસ પદયાત્રા ચાલી હતી. ૪૭૩ ગામ યાત્રામાં જોડાયા હતા. ૧૪ જિલ્લામાં આંદોલન ચાલ્યું હતું. બે લાખ કરતાં વધારે લોકો આ યાત્રામાં જોડાયા હતા. કેટલીક જગ્યાએ ધ્રાહ્મણો પણ આ યાત્રામાં જોડાયા હતા. લગભગ દરેક રાજકીય પક્ષવાળા દ્વારા અમારું સ્વાગત થતું. અમારું સ્વાગત અમને માન સન્માન અને હરતોરા કરવા માટે બધા આતુર હતા પણ અમે હારતોરા સ્વીકારતા નહોતા. બાબા સાહેબની પ્રતિમા/છબીને હાર પહેરવાનું સૂચન કરતા.

પ્રશ્ન ૧૦ : રાજ્યના અન્ય વિસ્તારોમાં દલિતભાઈઓ સાથેની કામગીરીની સરખામણીમાં ખેડા જિલ્લામાં કામ કરવાનો આપનો અનુભવ કેવો છે ?

જાહેર જીવનમાં અન્ય પ્રત્યે કડવાશ ન રાખવી જોઈએ. જ્યારે કોઈ દલીલ કરે કે ટીકા કરે ત્યારે સમજવું કે લોકોની સમજણ ઓછી છે. વળી આપણે જે દેશમાં રહેતા હોઈએ તે દેશની સામાજિક, આર્થિક અને રાજકીય સ્થિતિથી વાકેફ રહેવું જોઈએ અને જે વાકેફ ન રહીએ તો ક્યારે ખતમ થઈ જોઈએ તેનો ખ્યાલ પણ ન રહે! આંખ અને કાન ખુલ્લાં રાખીને જીવતા શીખવું જોઈએ.

પ્રશ્ન ૧૧ : તમારું નામ અને અટક જે એક સમાજની ઓળખ ધરાવે છે. તમારા કાર્યો માનવસમાજના બહોળા વર્ગને પ્રભાવિત કરે છે. ત્યારે જે સમાજમાંથી તમે પ્રતિનિધિત્વ કરો છો તે સમાજ માટે આપ વિશેષ કે નક્કર યોગદાન આપેલું નથી એવી સમાજની એક છાપ વિશે તમે શું કહેશો ?

હું કોઈ એક ધર્મ કે હું કોઈ એક સમાજનો છું એવું નથી હું સર્વ માટે છું. જેને મારી જરૂર છે તેને માટે કામ કર્યું છું. જે વ્યક્તિ જાહેર જીવનમાં છે તેને કોઈ ધર્મ કે સમાજ ન હોઈ શકે એવું મારું માનવું છે. જાહેર જીવનમાં પડેલી વ્યક્તિ એ કોઈ સમજ કે ધર્મની નથી પણ બધાની છે.

પ્રશ્ન ૧૨ : ધર્મ અને સમાજ એક સિક્કાના ભાગ છે. આપણે ત્યાં સામાજિક કાર્યો એ જ ધાર્મિક કાર્યો, ધાર્મિક કાર્યો એ જ સામાજિક કાર્યો લેખાય છે. જેની સ્વીકૃતિ ધર્મગુરુ દ્વારા અવશ્ય છે. આ સંદર્ભમાં ઈસુ નેતૃત્વ થકી કેવાં કાર્યો કે ઈસુપંથીઓ કેવી રીતે જાહેર જીવન જીવવું જોઈએ તેનું માર્ગદર્શન આપવા વિનંતી.

હું બુદ્ધથી પ્રભાવિત છે. બુદ્ધની ચાર વિચારધારાથી પ્રભાવિત છે. બુદ્ધ કહે છે જે પ્રશ્નો છે તે તમારી અંદર છે બહાર નથી. આમ જો પ્રશ્નો આપણી અંદર છે તો તેના જવાબો પણ આપણી અંદર જ છે. પ્રશ્નોના નિરાકરણ માટે બીજી વ્યક્તિ ઊપર આધાર રાખવાની જરૂર નથી. બીજાને ગુરૂ બનાવવાની જરૂર નથી. તમારે તમારા ગુરુ બનવું જોઈએ.

બીજા કાઈ આવી આવીને આપણા પ્રશ્નો/મુશ્કેલીઓ દૂર કરશે એવી આશા રાખવી નકામી છે. કોઈ ધર્મગુરૂ તમારા પ્રશ્નોનું નિરાકરણ કરશે તેવી આશા રાખવી નકામી છે.

પ્રશ્ન ૧૩ : સમાજની હાલની પરિસ્થિતિથી આપ વાકેફ હશો જ! ભૌતિક અને શૈક્ષણિક રીતે સમાજે ઘણી પ્રગતિ કરી છે. તેમાં ભેમત નથી પણ સમાજ એક જૂથ થઈને રાજકીય પ્રભાવ કે રાજકીય દબાણ શકેલ નથી. શું તમે આવી કોઈ ચળવળ કે અભિયાનનું નેતૃત્વ લેશો?

સમાજમાં રાજકીય જાગૃતિ અત્યંત જરૂરી છે. સમાજના દરેક વ્યક્તિએ એ જોવાની જરૂર છે કે તે કેવી રીતે સમાજમાં સભાનતા લાવી શકે છે? તથા બધાં સમાન છે તે ભાવ સાથે અન્ય ધર્મના લોકો, સાથે પણ હળવું-મળવું લોકોમાં રાજકીય સભાનતા ઓછી છે એટલું જ નહિ રાજકીય અભ્યાસ અને રાજકીય ઘટનાઓનું મૂલ્યાંકન તથા તેની દૂરગામી અસરોની સમજણ નથી. આથી રાજકીય પ્રભાવ કે દબાણ ઉદ્ભવી શકતો નથી. રાજકીય દબાણ કે પ્રભાવ માટે સંગઠન અને સામાજિક એકતા અનિવાર્ય છે.

પ્રશ્ન ૧૪ : તમારા મતે ‘ દલિત’ ની વ્યાખ્યા કઈ છે ? દલિત એટલે કોણ?

બંધારણીય રીતે દલિતની વ્યાખ્યા જુદી થઈ શકે પણ નવી વ્યાખ્યા મુજબ ધર્મના ભેદભાવ વિના જે લોકો સામાજિક અસમાનતાનો ભોગ બની રહ્યા છે તે બધાં દલિત છે. દલિત એ કોઈ જ્ઞાતિ નથી પણ પરિસ્થિતિ છે.

દલિત એટલે જે સમાનતામાં માને છે એટલું જ નહિ સમાનતાનું આચરણ કરે છે. અને અસમાનતાનો વિરોધ કરે છે. અમારા મતે આમ દલિત એટલે પ્રગતિશીલ.

પ્રશ્ન ૧૫ : ‘દૂત’ કેથોલિક સામાયિક છે. સમાજ ઘડતર-શ્રદ્ધા ઘડતરમાં તેનો અમૂલ્ય ફાળો છે ‘દૂત’ ના માધ્યમ દ્વારા સમાજને તમે કાંઈ સંદેશ પાઠવવા ઈચ્છો છો?

ચીન દેશની વાત છે. તેઓન લિન સિએનના બૌદ્ધ મંદિરમાં ભગવાન બુદ્ધની પ્રતિમા બનાવવા વડાભિક્ષુકે, શિષ્ય સમુદાયને ગામેગામ ધાતુ એકત્ર કરવા મોકલી આપ્યા. એક ધનિક વૃદ્ધાના

ઘરમાં એક નાનકડી છોકરી તિએન નુ ઘરનાં નાનાંમોટાં કામકાજ કરી ગુજરો કરતી હતી. એક દિવસ ક્યાંકથી તેને એક જૂનો સિક્કો મળ્યો. હર્ષધેલી બની તેણે જૂતામાં સાચવી રાખ્યો. તેના ગામમાં પણ બૌદ્ધ ભિક્ષુકો પ્રતિમા માટે દાન ઉઘરાવવા આવ્યા ત્યારે તેની માલકિને સોનાચાંદી ઝવેરાત દાનમાં આપ્યાં. છેલ્લે તિએન નુ પણ પેલો સિક્કો આપવા ગઈ ત્યારે ભિક્ષુકે તેનો ઈન્કાર કર્યો.

હવે તમામ ધાતુ ઓગાળી બીબામાં પ્રતિમા ઢાળવામાં આવી, નિશ્ચિત દિવસે મોટા સમારોહમાં જ્યારે બીબું ખોલવામાં આવ્યું ત્યારે પ્રતિમા કમભાગ્યે બેડોળ બની હતી. મંદિરના વડાએ પોતાની હાજરીમાં બીજીવાર પ્રતિમા બનાવડાવી અને ત્યારે પણ એજ પરિણામ આવ્યું. આ ઘટનાએ વડાભિક્ષુકને વિચાર કરતા કરી દીધા. લાંબા મનનચિંતન બાદ વડાભિક્ષુકે શિષ્યગણને પ્રશ્ન કર્યો: ‘પ્રતિમા માટે કોઈની ભેટનો અસ્વીકાર કર્યો હતો?’ પેલા યુવાન શિષ્યએ તિએન નુ ના જૂના સિક્કાની યાદ અપાવી. વડાભિક્ષુકે તાબડતોબ વડિલ ભિક્ષુક સાથે પેલા જુવાન ભિક્ષુકને મોકલી નાનકડી છોકરીની માફી માગી, ભેટ સ્વીકારવા આદેશ કર્યો. જ્યારે ભિક્ષુકો ગામમાં પહોંચ્યા અને છોકરીની શોધ કરી ઘૂંટણિયે પડી માફી માગી, જૂના સિક્કાનું દાન સ્વીકાર્યું, ત્યારે તિએન નુ આનંદવિભોર બની ગઈ. ફરી એકવાર નવેસરથી પેલા સિક્કા સાથે ધાતુ ઓગાળવામાં આવી ત્યારે તેમાંથી બનેલી પ્રતિમા ખામીરહિત સુંદર હતી, પેલો સિક્કો ભગવાન બુદ્ધના હૃદય પર અંકિત થયો હતો.

પ્રભુ ઈસુનો સંદેશ પણ આજ છે કે, છેવાડાની વ્યક્તિનો તેના યોગદાનનો સ્વીકાર નહીં કરો, તેનો સમાવેશ નહીં કરો ત્યાં સુધી કોઈ સારાં કામ અપૂર્ણ લાગશે. દાક્તરની જરૂર સાબાને નથી માંદાને છે એવું બાઇબલમાં કહ્યું છે જ, માટે નજર ખુલ્લી રાખીને જીવતા શીખવું જોઈએ. આપણી નાની દુનિયામાંથી બહાર નીકળીને જોવું જોઈએ અને સૌને સમાવવા જોઈએ. ●

સરજીલભાઈ	મો. ૯૫૭૪૯ ૫૪૭૮૬ ૯૯૦૯૪ ૧૫૧૮૦
MAA સ્ટીલ ફર્નિચર	
દરેક પ્રકારના દીવાલગોખલાના ડ્રેસીંગ કબાટ, અભરાઈ કબાટ, કીચન કબાટ સંતોષકારક બનાવનાર. વડોદરા, પેટલાદ, આણંદ, નડીયાદ બહારગામના ઓર્ડર લેવામાં આવે છે.	

	કેયુર ૮૦૦૦૨ ૪૨૩૩૩ સુનિલભાઈ ૯૮૨૨૫૨ ૭૯૦૫૦ (જીટોડીયાવાળા)
	પ્રાર્થના કેટરર્સ એન્ડ ડેકોરેટર્સ Makes Delicious Food... ૪૪, માર્ગિ નગર સોસાયટી, પવનચક્કી રોડ, નડીયાદ - ૩૮૭ ૦૦૨



સંકટમાં સાંત્વના

✍ સિસ્ટર મેરી ડાબી એલ.ડી.

મધર જનરલ, પુષ્પવિહાર, આણંદ

‘દા’રૂનું વ્યસન સમાજને ખોખલો બનાવી રહ્યું છે. વાતવાતમાં લગ્નજીવનમાં છૂટાછેડા કુટુંબ વ્યવસ્થાને લૂણો લગાડે છે. લગ્નસંસ્કાર કે સંન્યસ્તજીવનથી અણગારી એકલનારીનું જીવન ચિંતાજનક છે! ઘરમાં પુખ્ત ઉંમરનાં બાળકો હોય ત્યારે પણ પતિપત્ની એકબીજાની સાથે બેવફાઈના ખેલ માંડે ત્યારે બાળકો કોને આદર્શ માનશે? ગરીબીમાં સબડતી મહિલાઓ ‘સરોગસી મધર’ બનવા વિના રોકટોક જાય છે. સમાજ અને ધર્મસભા વચ્ચે ક્યાંક ને ક્યાંક તણાખા ઝઘ્યાં કરે છે. નિરર્થક પ્રવૃત્તિઓમાં સમય સંપત્તિ વ્યય કરનારાની સંખ્યા વધવા માંડી છે.’

આવા અનેક પ્રશ્નોએ અમારી ઊંઘ હરામ કરી છે. ક્યાંથી શરૂ કરીએ અને ક્યાં કેવી રીતે પહોંચી જઈએ, તે અઘરું છે, પણ આપણા સમાજને આમ બરબાદ થતો કેમ સહન થાય!

‘સંત ફ્રાન્સિસ ઝેવિયરની નાની દીકરીઓનો સાધ્વીસંઘ’નો આરંભ જ મહિલા ઉત્કર્ષ દ્વારા સમાજના સર્વાંગી વિકાસ અર્થે થયો હતો. ૧૯૩૬થી આજદિન સુધી સંઘે અનેકવિધ પ્રવૃત્તિઓ દ્વારા સમાજની પ્રગતિ માટે કામ કર્યું છે. શરૂઆતમાં વાહન વ્યવહારનાં ટાંચા સાધનો વચ્ચે ગામડામાં રાતવાસો રહી ધર્મશિક્ષણ આપ્યું છે. હાલમાં પણ ધર્મવિભાગની આવશ્યકતા પ્રમાણે સ્નાનસંસ્કાર દીક્ષા પહેલાં માબાપને ધર્મશિક્ષણ, ખ્રિસ્તપ્રસાદ અને બળસંસ્કારની પૂર્વ તૈયારીમાં શિબિર સંચાલન, રવિવાર અને રજાઓમાં ધર્મશિક્ષણના વિશેષ વર્ગમાં સાધ્વીબેનો શ્રદ્ધા ઘડતરનું કામ અવિરત કરે છે.

કન્યા શિક્ષણને ઉત્તેજન મળે તે માટે સંઘ સંચાલિત કન્યા છાત્રાલય શરૂ કરવામાં આવ્યાં છે. શાળા-કોલેજના શિક્ષણ ઉપરાંત તેમના સર્વાંગી વિકાસનો ખ્યાલ રાખવામાં આવે છે. વ્યક્તિગત વિકાસ, શારીરિક પોષણ, સ્વચ્છતા, યોગ, કાર્કેટી માર્ગદર્શન, ગૃહસ્થ તથા સંન્યસ્તજીવન વગેરે અંગે વિશદ માર્ગદર્શન આપવામાં આવે છે.

વળી સંઘ સંચાલિત છાત્રાલયની છાત્રાઓ વચ્ચે વિવિધ સ્પર્ધાઓ તથા સ્નેહમિલન જેવા કાર્યક્રમ રાખવામાં આવે છે. ધર્મપ્રાંતની શાળાઓમાં ખ્રિસ્તી મૂલ્યો સાથે સાધ્વીબેનો શિક્ષણ કાર્ય કરે છે. વળી લીમડાપુરા(આણંદ), વટવા(અમદાવાદ)માં સંઘ સંચાલિત શાળાઓ દ્વારા શિક્ષણકાર્ય પણ કરવામાં આવે છે. નોકરી કરતી યુવતીઓ માટે અમદાવાદ (ગુલાબમાળા કોન્વેન્ટ - નવરંગપુરા) અને વડોદરા (સેંટ જોસેફ કોન્વેન્ટ - નિઝામપુરા)માં કોન્વેન્ટ સાથે જ તેમના રહેણાંકની વ્યવસ્થા કરવામાં આવી.

સમાજનાં અસહાય વિધવા, ત્યક્તાઓ માટે ‘આશરો’ (ઘરડાઘર) ‘પ્રેમજ્યોત પાઠશાળા - આણંદમાં કાર્યરત છે. જ્યાં તેમની સંપૂર્ણ કાળજી લેવામાં આવે છે. ખેડા સોશ્યલ સર્વિસ સોસાયટીના કરમસદ, નગરા(ખંભાત) અને પેટલાદમાં બહેનો માટે બ્યુટિપાર્લર તથા સિવણવર્ગ ચલાવવામાં આવે છે. સરપદડ (રાજકોટ ધર્મપ્રાંત) માં સ્વસહાય જૂથ અને સ્વરોજગાર દ્વારા કુટુંબ કલ્યાણની પ્રવૃત્તિ સંઘ દ્વારા કરવામાં આવે છે.

વળી ‘જેલસેવા’ એક પ્રૈષિતિક કાર્ય - ગુજરાતના નેજા હેઠળ જેલમાં કેદીઓની નિયમિત મુલાકાત, કેદીઓ માટે અંગ્રેજી શિક્ષણના વર્ગ, જેલમાં રાષ્ટ્રીય-ધાર્મિક તહેવારોની ઉજવણી, કેદીઓના પરિવારવની મુલાકાત તથા તેમનાં બાળકોના શિક્ષણની ચિંતા વગેરેમાં સંઘના સાધ્વીબેનો જોતરાયેલાં છે.

શિક્ષણ અને સુવિધાના વ્યાપ સાથે સ્ત્રી અત્યાચાર પણ વધ્યા છે ત્યારે સમાજની કોઈપણ બહેન કે મા, સંકટના સમયે સંઘના દ્વારે આવે તો સંઘ અચૂક સાંત્વના આપશે, નિશ્ચિત સહાય કરશે. સમાજના યુવાનોમાં ઝડપથી પ્રસરતા વ્યસનચેપ, વિવિધ અત્યાચારોનો ભોગ બની મહિલાઓ અને સમાજ રચનાના કાર્યમાં વેગ આપવા અમને આપના સહકારની જરૂર છે. વ્યક્તિગત અને સામૂહિક સંગઠનને અમારાં હાર્દિક આમંત્રણ.

Email: marydabhi@gmail.com

લગ્ન વિષયક

*ગુજરાતી કેથોલિક યુવતી, ઉંમર ૨૮ વર્ષ, ઊંચાઈ ૫’૭”, બી.ઈ. કોમ્પ્યુટર, M.Tech માટે સમકક્ષ અભ્યાસ ધરાવતા સુંદર, સંસ્કારી, સારી નોકરી કરતા યુવકના વાલીઓએ સંપર્ક કરવો.

મો. ૭૫૭૪૮ ૪૬૦૨૫, ૦૨૬૪૨-૨૬૬૧૭૧

* * *

*We are looking for a good looking and equally educated girl for our good looking boy, height 5’8”, weight 60 kg., working with HIB visa in USA as a software engineer shortly arriving in India. Interested parents may contact on our whatsapp number with details.

Contact No. 94286 33039 / 94276 27347



પુસ્તક પરિચય

સંકલન: તંત્રીશ્રી

ડો. ભીમરાવ આંબેડકરના સત્યના અનુભવો

આજે આમ કેમ થઈ રહ્યું છે તે સમજવા વિતેલી વાત જાણવી જરૂરી છે.

ડો. આંબેડકર માત્ર 'જય ભીમ'ના સૂત્રમાં અને પૂતળાંઓમાં કેદ ન થઈ જાય પણ સમાજ પરિવર્તન માટેનો તેમનો આજીવન સંઘર્ષ દરેક નાગરિકના વિચાર અને કાર્યમાં ધબકતો રહે તે જ વાત આ ગ્રંથ પાઠ્યમાં છે. આ પુસ્તક અગણિત 'છોટે ભીમ' પેદા કરે તેવા અરમાન. (પ્રસ્તાવનામાંથી સાભાર)

મારી કથા

ડાંગરના ઘરુમાંથી ડાંગર જ પેદા થાય એન ઘઉંના દાણામાંથી ઘઉં જ થાય. પણ માણસમાંથી દરબાર, પેટલ, વાણીયા, દલિત કે આદિવાસી પેદા થાય. આમ કેમ? આમ એટલા માટે થાય છે કારણ ડાંગરનો પાક કુદરતી છે. તમે લાખ પ્રયત્ન કરો તોય ડાંગરના બીમાંથી ઘઉં પેદા નથી કરી શકાતા. જે કુદરતી છે એનો કાબુ કુદરત પાસે છે.


કુદરતે માણસને અલગ અલગ નાત-જાતમાં વહેંચ્યાં નથી. નાત-જાતના ભેદભાવ માણસે ઉભા કરેલા છે. જે માણસે ઊભું કર્યું છે, એનો કાબુ કુદરત પાસે નહીં પણ માણસ પાસે છે. જે ઘડીએ આપણે માનીએ કે નાત-જાત અને ઊંચ-નીચના ભેદભાવ સંપૂર્ણપણે ભૂંસી દેવાનું શક્ય છે, તે ઘડીથી જ આ ભેદભાવ ભૂંસવાના સંઘર્ષની શરૂઆત શક્ય બને છે. ડો. આંબેડકરને યાદ કરી સંઘર્ષની શરૂઆત કરવી તે ઉત્તમ વાત છે, પણ આ માત્ર વિધિ ન બની જાય તે જોવું ખૂબ જરૂરી છે.

આથી જ જે લોકો એમ માનતા હતા કે ઊંચ-નીચના ભેદભાવ કુદરતે ઉભા કર્યા છે, તેમને સંત કબીર પૂછતાં હતા : "તું બામન બામની જાયા આન માર્ગ ક્યોં નહીં આયા?" (જો તું જન્મથી બ્રાહ્મણ હોય તો તારી માના પેટમાંથી બીજા રસ્તે કેમ બહાર ન આવ્યો?)

સમાનતા મેળવવાનો મારો અને આપણો સંઘર્ષ ચાલુ છે. આઝાદી, સમાનતા, ન્યાય માટે જેનો સંઘર્ષ ચાલુ હોય તે દલિત.

(પુસ્તકમાંથી સાભાર)

સમાનતાના પાયામાં પડેલા ઘણાં વાસ્તવિક વસ્તુ પ્રશ્ન અને તેમના અંતરને ઢંદોળી નાખે તેવા જવાબ માટે વાંચો.



ગોવા - મહાબળેશ્વર - ખંડાલા - લોનાવાલા - પંચગીની - મુંબઈ.

ટિકિટ દર રૂ. ૫,૮૦૦/- રૂ. ૧,૦૦૦/- આપી સીટ બુક કરાવો.

તા. ૧૫-૦૫-૨૦૧૬ સાંજે ૪.૦૦ કલાકે બસ ઉપડશે. પ્ર

તા. ૨૨-૦૫-૨૦૧૬ સવારે વડોદરા પરત. વા

એક ટાઈમ ચ્હા-નાસ્તો, બે ટાઈમ જમવા તથા રહેવા સાથે. સ

મહેશ એચ. વાઘેલા

મો. ૯૮૨૫૫ ૬૮૨૮૧, ૯૭૩૩૦ ૨૦૫૯૪

રાજ ટ્રાવેલ્સ

૯૦૬૭૯ ૦૯૯૯૦ ૧, સી.સી. શાહ ચેમ્બર્સ

૮૪૮૫૯ ૦૯૯૯૦ સરદાર પટેલ ભવન સામે, ન.ડી.આદ

લક્ઝરી બસ, મીની બસ, સીટીરાઈડ, કૂચર, ટવેરા

જેવી દરેક ગાડીઓ ભાડે મળશે.

ટૂર પ્રવાસ, સ્કૂલ પ્રવાસ, રહેવા જમવા સાથે કરી આપવામાં આવશે.

પરેશ એ. વાઘેલા દિપક એ. વાઘેલા

૯૭૨૩૧ ૬૦૭૭૩ ૮૪૬૦૦ ૮૨૬૬૫

અગ્નેલ એર કંડિશનિંગ

ફીઝ, એ.સી., વોટરકૂલર રીપેરિંગ,

સર્વિસિંગ કરનાર

ખિસ્તી મહોલ્લો, વલાસણ, તા.જિ. આણંદ

બ્રાઈડ એન્ડ બ્રાઈડલ્સ

આકર્ષક ઇમ્પોર્ટેડ વેડિંગ ગાર્બન મળશે.

ડિઝાઇનર વેડિંગ ગાર્બન, ફ્લાવર ગલ્સ - ડિઝાઇનર ફ્રોક, ગાર્બન, ફર્સ્ટ કમ્યુનિયન અને બેપ્ટિસ્મ સેટ બનાવનાર.

પાડલ મેડવાન વેડિંગ ગાર્બન ડિઝાઇનર

(મો.) ૯૮૭૯૮ ૫૭૭૯૭, ૯૭૨૭૭ ૦૪૧૨૫, ૮૪૬૦૫ ૯૦૨૪૫

"ચંદ્રનિલય" સુર્યનગર સોસાયટી, સેન્ટ્રલ ટ્રેવિલર્સ રોડ, આણંદ.

ચાલો... ઉત્તર ભારત ચાલો

નડિયાદ - ઈન્દોર - ઉજ્જૈન - માંડવગઢ - ઓમકારેશ્વર - ખજૂરાહો - ચિત્રકૂટ - અલ્હાબાદ - છપૈયા - વારણસી (બનારસ) - આગ્રા - જયપુર - અજમેર - ચિતોડગઢ - ઉદેપુર પરત.

ટિકિટ : રૂ. ૭,૦૦૦/- દિવસ : ૧૧

એડવાન્સ રૂ. ૫,૦૦૦/-
(રહેવા જમવા સાથે)

તા. ૦૩-૦૫-૨૦૧૬ થી તા. ૧૩-૦૫-૨૦૧૬
બસ ઉપડવાની તા. ૦૨-૦૫-૨૦૧૬ ની
રાત્રે ૧૦.૦૦ વાગે નડિયાદ મિશન રોડ પરથી.

:: સંપર્ક કરો ::

વિનુભાઈ એસ. મકવાણા

૧ જૈતુન સોસાયટી, મિશન રોડ, નડીઆદ

મો. ૯૮૨૪૩ ૧૫૮૫૭

રાજકોટ, દેવપ્રિયા પરિવાર

યુવતીઓને આમંત્રણ પાઠવે છે...

- શું તમે કદી વિચાર્યું છે કે, પ્રભુ તમને સાધ્વી બનીને દેવપ્રિયા મંડળમાં પ્રભુ ઈસુના મિશન કાર્યમાં સહભાગી થવા હાકલ કરે છે?
- શું તમે ગરીબો, પીડિતો, દલિતોની સેવામાં અને શુભસંદેશના પ્રચારિક કાર્યમાં તમારું જીવન અર્પણ કરી શકો છો?
- શું તમારે જીવન અર્થપૂર્ણ અને પરિપૂર્ણ બનાવવાની ઈચ્છા છે? તો આ રહી તક... તેને કહેવામાં આવે છે

“દેવપ્રિયા મંડળ” આવો અને જાતે અનુભવો.

લાયકાત : ધોરણ ૧૦ કે ૧૨ પાસ

— વધુ જાણકારી માટે સંપર્ક કરો

Vocation Promoter

Devpriya Bhavan, Vishnu Vihar Plot

Near Ruda - 2, Rajkot 360 005

Contact No.

94085 27870, 94260 50997, 94281 88864

હેરી કેટરર્સ એન્ડ ડેકોરેશન (રિલેક્સ)

આપના ઘરે ઉજવાતા શુભ પ્રસંગો જેવા કે વર્ષગાંઠ, સગાઈ, લગ્ન તેમજ કૌટુંબિક પ્રેમભોજન કે મંડળીઓની કોન્ફરન્સ, સેમિનાર વગેરે પ્રસંગોમાં જમણવાર તેમ જ ડેકોરેશનની તમામ વ્યવસ્થા અમને સોંપી આપ રિલેક્સ થઈ જાવ.

દરેક પ્રસંગને અનુરૂપ કલાત્મક મંડપ, મેલેમાઈનપ્લેટ, પુરશી, ટેબલ લાઈટ, લાઈટ ડેકોરેશન તેમ જ મ્યુઝીકલ પાર્ટી બધું જ એક છત નીચે એટલે સરળ પણ પડે તેમ જ સસ્તું પડે. ઉપરની બધી જ જવાબદારી અમને સોંપી આપી રિલેક્સ થઈ જાવ.

શુભ પ્રસંગે ગાડી, ગેટ, સ્ટેજ રૂમ ડેકોરેશન કરી આપવામાં આવશે.

હેરી ટૂર એન્ડ ટ્રાવેલ્સ

કાશ્મીર, આગ્રા, દીવ, ગોવા

ગ્રૂપ બૂકિંગ માટે મળો.

:- વધુ વિગત માટે સંપર્ક કરો :-

કિરીટ કિશ્ચિયન - ૯૯૦૪૭ ૫૨૨૧૨

હેતલ કિશ્ચિયન - ૯૯૦૪૩ ૭૨૩૧૬ હેરી કિશ્ચિયન - ૯૭૫૮૯ ૬૦૮૦૮
૬૨, ગ્રેસ પેલેસ, અનુપમનગર સોસાયટી, સી.ટી.એમ., અમદાવાદ
શોપ નં. ૪, કોશા સોસાયટી સામે, મણીનગર

હેરી ટૂર એન્ડ ટ્રાવેલ્સ

હેરી કેટરર્સ - શોપ નં. ૪, કોશા સોસાયટી સામે, મણીનગર

ઈશ્વર કૃપાથી કાશ્મીર અને આગ્રાની સફળ ટૂરનું આયોજન કરી ફરીથી એકવાર રાજસ્થાનનું રમણીય અને ગુજરાતનું માનીતું હિલ સ્ટેશન એટલે માઉન્ટ આબુ તેમજ સૌરાષ્ટ્રનું દીવ એમ બે અલગ-અલગ પ્રવાસનું આયોજન કરેલ છે. તો વહેલી તકે તમારું નામ લખાવી બુકિંગ કરાવી લેશો.

દીવ પ્રવાસ : ૦૮-૦૪-૨૦૧૬ રાત્રે ૧૧.૦૦ કલાકે ઉપડશે.

૧૧-૦૪-૨૦૧૬ સવારે ૦૫.૦૦ કલાકે પરત આવશે.

૧૩-૦૫-૨૦૧૬ રાત્રે ૧૧.૦૦ કલાકે ઉપડશે.

૧૬-૦૫-૨૦૧૬ સવારે ૦૫.૦૦ કલાકે પરત આવશે.

પ્રવાસનું મૂલ્ય : રૂ. ૨,૧૦૦/-

માઉન્ટ આબુ : ૨૨-૦૪-૨૦૧૬ રાત્રે ૧૧.૦૦ વાગ્યે ઉપડશે.

૨૪-૦૪-૨૦૧૬ રાત્રે ૧૧.૦૦ વાગ્યે પરત આવશે.

પ્રવાસનું મૂલ્ય : રૂ. ૩,૩૦૦/-

સુવિધા: (૧) ૨x૩ લક્ઝરી બસ પ્રવાસ. (૨) બસ મેથોડિસ્ટ ચર્ચ, મણીનગરથી ઉપડશે. (૩) હોટલ બુકિંગ એક રૂમમાં ૩ થી ૪ વ્યક્તિ. (૪) સવારે ચા-નાસ્તો અને બંને ટાઈમ ભોજન. વેજ તથા નોનવેજ.

:- બૂકિંગ માટે મળો :-

કિરીટ કિશ્ચિયન

૯૯૦૪૭ ૫૨૨૧૨

હેરી કિશ્ચિયન

૯૭૫૮૯ ૬૦૮૦૮

૬૨, અનુપમનગર સોસાયટી, સી.ટી.એમ., અમદાવાદ

અભિનંદન

અમારા વ્હાલા દીકરા રોબિન,

ઈશ્વરપિતાની અસીમ કૃપાથી અને માતાપિતાના આશીર્વાદથી તથા તારી ફરજ પરસ્તી, કર્તવ્યનિષ્ઠા, સમયબદ્ધતા અને અવિરત ધગસથી રાજ્ય સરકારે ગુજરાત હાઈકોર્ટ ખાતે તારી નિમણૂક આસીસ્ટન્ટ ગવર્નેન્ટ પ્લીડરની જગ્યા ઉપર કરેલ છે. તેથી અમે સહુ ધન્યતા અનુભવીએ છીએ.

તારી મહેનત અને કર્તવ્ય નિષ્ઠાથી આજે તેં આ પદવી હાંસલ કરેલ છે. જેથી અમે સહુ પરિવારજનો ગર્વ અનુભવીએ છીએ અને તને હાર્દિક અભિનંદન અને શુભેચ્છા પાઠવીએ છીએ. તું નિરંતર પ્રગતિ કરતો રહે એવી અમારી પ્રભુ પિતાને પ્રાર્થના છે.



:: શુભેચ્છા સહુ ::

પાઉલ મોગેરા તથા મોગેરા પરિવાર

બી-૧/૪, સ્તુતિ એપાર્ટમેન્ટ, લાલભાઈ સેન્ટર પાસે, મણિનગર(પૂર્વ) અમદાવાદ - ૩૮૦૦૦૮

સંપૂર્ણ ટાઈટલ ક્લીયર પ્રોજેક્ટ્સ

લક્ઝીરીયસ 3-BHK ટવીન્સ

સાઈટ:

સાઈ રાજ રેસીડેન્સી, મેઘા ટવીન્સની પાછળ, સેન્ટ ઝેવિયર્સ સ્કૂલ, પાછળ, જીવેકિયા - આણંદ

ડેવલપર:

સાઈ રાજ રેસીડેન્સી
આણંદ- ૨૮૮૦૦૧

કોન્સ્ટ્રક્શન બાય:

અલ્પેશ વી. પટેલ ૯૮૨૫૮૨૩૧૪૨
આણંદ ૩૮૮ ૦૦૧

કોન્ટેક્ટ :

યોગેશ ગુપ્તા - ૯૮૨૫૮૨૩૧૪૨
રાજુ ગુપ્તા - ૯૮૨૫૨૬૩૨૭૭

રેક્રુટરલ એન્જીનીયર:

અક્ષર કોસલકર, વલ્લભ વિદ્યાનગર
ફોન : ૦૨૬૯૨ ૨૩૧૩૨૨

૧૦૬૦ ચો.ફુટના પ્લોટ, ઉપલબ્ધ

...ગુજરાતના પ્રખ્યાત સર્ચ પાસે...

ખિસ્તી પરિવારો માટે સુંદર, આયોજીત અને લક્ઝીરીયસ 3-BHK ટવીન્સ

www.sairajrealty.com

રેડી
પ્લેશન

લોન
પેપર્સ
ઉપલબ્ધ

thevivid.in

પાંચમી પુણ્યતિથિએ શ્રદ્ધાંજલિ



સ્વ. બાબુભાઈ ડી. ખ્રિસ્તી

જન્મ: ૦૧-૦૬-૧૯૫૨ ★ અવસાન : ૦૮-૦૪-૨૦૧૧

પૂજ્ય પપ્પા,

આપનો આનંદમય ચહેરો, માયાળુ સ્વભાવ અને પ્રેમાળ નજર હજી વિસરાતી નથી. તમારા વગરના પાંચ વર્ષ પૂર્ણ કર્યા છતાં 'મન હજી માનતું નથી કે, તમે અમારી સાથે નથી.'

૮મી એપ્રિલની એ ગોઝારી બપોર અમારા ઘરના સૂર્યને અસ્ત કરી ગઈ.

આંખમાં આંસુ અને દિલમાં તમારી યાદ છે, આજે પપ્પા તમે નથી એ જ અમારી ફરિયાદ છે.

પ્રભુ તમારા દિવ્ય આત્માને પરમ શાંતિ આપે એ જ અમારા દિલની પ્રાર્થના.

લિ. હંમેશાં તમારા આશીર્વાદની યાચના કરતા
સવિતાબેન બાબુભાઈ ખ્રિસ્તી - સિસ્ટર જ્યોત્સના (SMMI આસામ)

સંગીતા રેનીસન રોય - રેનીસન એસ. રોય - સેરીન (પેટલાદ)

ઉષા - એન્જલ - ઓસ્ટીન (વડોદરા)

મુ. ડભાલી, તા. ઠાસરા, જિ. ખેડા



સ્વ. માસ્ટર ગાબ્રિયેલ પીયૂષ
આલોકે આગમન: ૨૪-૦૫-૧૯૨૭
પરલોકે ગમન: ૨૦-૦૩-૨૦૦૩

સ્મ ર ણાં જ લિ



સ્વ. મરિયમબેન ગાબ્રિયેલ મેકવાન
આલોકે આગમન: ૨૮-૦૧-૧૯૩૨
પરલોકે ગમન: ૧૫-૦૪-૨૦૦૭

હે પરમ વંદનીય પૂજ્ય માતા-પિતા,

આજે તમો અમારી વચ્ચે હયાત નથી તેમ છતાં પણ તમારા પાવન ચરણોમાં અમ સહપરિવારનો સહમસ્તક પ્રણામ. પ્રેમાળ અને પુણ્યશાળી માતા-પિતાએ અમારું જીવન ઘડતર કર્યું તે અમારું સદ્ભાગ્ય; ઈશ્વરનો આભાર. જીવન ઘડતરના રૂપે પિતાજી તમો કુટુંબના દરેકની હાજરીમાં ભેગા મળી અચૂક દરરોજ સાંજની ગુલાબમાળાની પ્રાર્થના ભાવપૂર્વક, હૃદયસ્થ થઈ, આર્તભાવથી આત્મ નિવેદન આપી અમ સર્વને જણાવતા કે, દરરોજના આવતા કામ ઈશ્વરને સોંપો, પ્રત્યેક કામ પાછળ ઈશ્વરનો શુભસંકેત રહેલો છે. પારકાની સેવા, પ્રભુની સેવા, કશુંએ વિચારવું નહીં, જે કાંઈ બને તે પ્રેમભક્તિથી સર્વ સારાં નરસાં કામને ઈશ્વરને સમર્પણ કરીને, શૂન્યવત્ થઈ ઈશ્વર પર શ્રદ્ધા રાખીને આગળ વધજો. આ જીવન કેડીનો આદર્શ પાવો આપે. બાળપણથી જ કેળવીને મજબૂત બનાવેલો છે, જે આજે અમો તે પ્રાર્થના કરી અનુસરીએ છીએ. આપના જીવનના વણાયેલા મૂલ્યો જેવા કે ઈશ્વર પ્રેમ, ઈશ્વર શ્રદ્ધા, સત્ય નિષ્ઠા, પ્રમાણિકતા, ક્ષમાભાવના, ફરજ પરના નીતિનિયમો જે મૂલ્યો અમો પણ આજે વર્તવા પ્રયત્નશીલ રહીએ છીએ. વિશાળ પરિવારનું હસતા મુખે, હિંમત હાર્યા વિના, જીવનની તમામ કપરી પરિસ્થિતિનો સામનો કરી, સંકટ પરિસ્થિતિમાંથી પસાર થઈ પિતાજી તમોએ કૌટુંબિક, સામાજિક, આર્થિક, વ્યવહારિક અને ધાર્મિક જવાબદારી ખૂબ સુંદર રીતે વહન કરી છે તે આજે અમોને યાદ આવે છે. અમો એક સંપૂર્ણપણે પુરુષાર્થ કરતા રહીએ, વિવિધ માર્ગોને અમે એક થઈ એકત્રિત કરતા રહીએ અને સર્વ આવરણોને ઊંચકી લઈને પ્રાર્થનાની બળવાનગતિથી આગળ ચાલતા રહીએ એવી પ્રાર્થના ઈશ્વરને કહેતા રહેજો.

પિતાજી, અમને આનંદ એ છે કે, આપના જીવનની અંતિમ ક્ષણે દેવળમાં જ અર્પણવિધિ સમયે, તમોએ ઈશ્વરની આરાધનામાં મૃત્યુને સહર્ષ વધાવી લઈ, પરમાત્માના ધ્યાનમાં લીન બની, ખ્રિસ્તયજ્ઞ અર્પણ કરતા ધર્મગુરુના હાથમાં જ મસ્તક ઝૂકાવી, શાંતિપૂર્ણ રીતે પ્રાણ છોડી પરલોક પ્રતિ પ્રયાણ કર્યું એ અમારાં અહોભાગ્ય છે. ધન્ય છે આ મહાન આત્માને. પરિવારમાં એક આરાધક આત્માની ખોટ.

મા, તમોએ પણ વિશાળ કુટુંબની જવાબદારી એક મૌન યાત્રિકની જેમ પૂરા દિલથી, સુખ દુઃખમાં સહભાગી બની, એક શ્રેષ્ઠ મા તરીકે અમ સૌનું જતન કરી, પિતાજીના ઈશ્વર સેવાના કાર્યમાં મદદ કરતાં રહ્યાં, જે પરમપિતાએ ધ્યાનમાં લઈ તમોને પણ ઈસુની દિવ્ય દયાના તહેવારે રવિવારના સવારના ખ્રિસ્તયજ્ઞ સમયે ઘરમાં જ શાંતિથી અનંત યાત્રાની વાટે બોલાવી લીધાં. આપનું શાંતિપૂર્ણ અને પાવન મૃત્યુ એ જ અમારું અહોભાગ્ય.

હે પરમપિતા, હાથ જોડી પ્રેમથી અમ સૌ માગીએ, જે આત્મા આવ્યો આપ શરણે, તે પુણ્યશાળી આત્માને શાશ્વત શાંતિ મળે એ જ અમારી પ્રાર્થના.

લિ. માસ્ટર ગાબ્રિયેલ પરિવાર - વડોદરા

શ્રદ્ધાંજલિ



સ્વ. બેન્જામીન એન. પરમાર

જન્મ: ૧૨-૦૨-૧૯૪૬ ★ અવસાન: ૧૨-૦૧-૨૦૧૬

સ્વ. મરિયમબેન બી. પરમાર

જન્મ: ૦૮-૦૨-૧૯૫૬ ★ અવસાન: ૦૧-૦૪-૨૦૧૫



વ્હાલા પિતાશ્રી,

જીવનભર સખત પરિશ્રમ કરી, ખૂબ જ દુઃખો સહન કરી, દુઃખોથી જરા પણ ડર્યા સિવાય શૂન્યમાંથી સર્જન કરી પરિવારને સમૃદ્ધ બનાવી, સૌને સુખ અને શાંતિ આપતા ગયા.

આપની ઉદારતા, લાગણીશીલ સ્વભાવ, કૌટુંબિક ભાવના, નિખાલસતા, સહનશીલતા હૈયામાં અખંડ રહેશે. આપે આપેલ પ્રેમ અને સંસ્કારની સુવાસ સદાય મહેકતી રહેશે.

વ્હાલી મમ્મી,

આપની અણધારી વિદાયને જોતજોતામાં એક વર્ષ વીતી ગયું પણ અમારું મન માનવા તૈયાર નથી, એવી એક પણ વીતી નથી કે અમે તમને યાદ ન કર્યા હોય. આપે પરિશ્રમ અને સંઘર્ષ વેઠીને અમોને સુખી કર્યા. તમે તમારા દુઃખને સંતાડ્યા અને હંમેશાં અમારું સુખ જોયું. અમારા સુખદુઃખમાં આપની પ્રાર્થનાની તાકાત માણીએ. તમારો અમારા માટેનો પ્રેમ, હૂંફ અને સંસ્કારની સુવાસ અમારા દિલમાં સદા મહેકતી રહેશે.

“પ્રભુ આપના દિવ્ય આત્માને શાંતિ અર્પે.”

“પુનરુત્થાનની પ્રભાતે ફરી મળીશું.”

ઝેવિયરનગર સોસાયટી, ખંભાત

લિ. આપનો સમગ્ર પરિવાર

પ્રથમ માસિક શ્રદ્ધાંજલિ

સ્વ. જશુભાઈ આશીર્વાદ પરમાર

જન્મ: ૧૮-૦૧-૧૯૬૧

અવસાન: ૧૭-૦૨-૨૦૧૬



“પ્રભુમાં શ્રદ્ધા રાખનારનું કદાપી મૃત્યુ થતું નથી.”

તમારી અણધારી વિદાયને એક મહિનો પૂરો થયો છે. કેટલું કઠિન છે તમારા વગર એ સત્ય હવે છતું થયું. ખૂબ જ વેદના ઝીલી છે તમે. તમારા અંતિમ સમયમાં મન હજુ માનતું નથી. તમે અમારી સાથે નથી પણ વિશ્વાસ છે જરૂર મળીશું.

પુનરુત્થાનમાં પરમેશ્વર તમારા આત્માને શાંતિ આપે અને અનંત કાળનું સુખ આપે એજ પ્રાર્થાએ.

લિ. કોકિલાબેન જશુભાઈ પરમાર
તથા સમગ્ર પરિવાર

ચોથી પુણ્યતિથિએ શ્રદ્ધાંજલિ

સ્વ. જોન મોગેરા

જન્મ: ૨૨-૦૭-૧૯૪૨

અવસાન: ૨૧-૦૪-૨૦૧૨



સમયની સાથે ચાર વર્ષનાં વ્હાણાં વહી ગયાં, એની પણ અમને ખબર ન પડી.

તમારા ઓછા બોલાપણું છતાંયે, વહેવારું જ્ઞાન આજે પણ યાદ કરીએ છીએ.

તમારી હયાતી અમારા ઉરઉંમગે, સતત વહ્યા કરે જાણે વ્હાલની સરવાણી.

દીવાલે લટકતી છબી તમારી, પ્રત્યક્ષ દર્શન કરાવતી કરતી કહેણી.

તમારી વિદાય આ ફાની દુનિયામાં છે, પણ હજુ અમ હૃદયમાં સતત જીવંત છો.

પ્રભુના ચરણકમળોમાં હાજરાહજૂર હશો, અને દેવદૂતોમાં સ્થાન પામ્યા જ હશો.

પ્રભુ આપના આત્માને ચિર શાંતિ અર્પે, એવી તમારાં બાળકોની છે અભ્યર્થના.

આપને યાદ કરનાર
જુલિયન મોગેરા

પાંચમી વાર્ષિક પુણ્યતિથિએ આદરાંજલિ

“પ્રભુમાં શ્રદ્ધા સાથે મૃત્યુ પામનાર પરમસુખી છે.” (દર્શન ૧૪:૧૩)



સ્વ. શારદા રમણલાલ પરમાર

જન્મ: ૦૨-૦૭-૧૯૪૨

અવસાન: ૦૨-૦૪-૨૦૧૧

સ્વભાવે આંતર્મુખી હોવા છતાં,
બહુમુખી પ્રતિભાનાં માલિક હતાં તમે,
હકારાત્મક અને રચનાત્મક ઉર્જાથી ભરપૂર હતાં તમે,
ઈશ્વરાભિમુખ રહેતાં, બળીને અજવાળવું
એજ મુદ્રાલેખ હતો તમારો.

શાશ્વત જીવનમાં અવિહત શ્રદ્ધા ધરાવનાર એવાં,
તમારી વસમી વિદાયથી ટેવાવુંજ રહ્યું અમારે.

આપના દિવ્ય આત્માને પરમપિતા શાશ્વત શાતા બક્ષે.

લિ. આપના રમણલાલ

રાકેશ-શીલા

ઉરવ

મેહુલ-સેજલ

આર્યા

જશુ-મીનળ

નીધિ-મૈત્રી-બંદિશ

બિરેન-તોરલ

પ્રાર્થી

“શારદા”, એ/૨૯, ગ્રીનલેન્ડ પાર્ક
મીશન રોડ, નડીઆદ મો. ૯૭૧૪૦ ૫૫૨૬૬

પ્રથમ પુણ્યતિથિએ શ્રદ્ધાંજલિ



સ્વ. વિશાલ સુરેશભાઈ મેકવાન

જન્મ: ૧૫-૦૮-૧૯૭૯

અવસાન: ૧૯-૦૩-૨૦૧૫

તારી સ્મૃતિ અમારા હૈયામાં સદાય જીવંત છે અને
રહેશે. કદી ન વિસરાય તેવું સૌમ્ય વ્યક્તિત્વ, માયાળુ
ઉદાર સ્વભાવ અને હસમુખો ચહેરો સદાય અમારી
નજર સમક્ષ તરવરતો રહે છે. તારી વિદાયથી અમોને
જે ખોટ પડી છે તે ક્યારેય પુરાશે નહિ.

પ્રભુ આપના દિવ્ય આત્માને શાંતિ આપે એજ
અમારી પ્રાર્થના.

લિ. આનંદીબેન સુરેશભાઈ મેકવાન (મમ્મી)

હિના જોયલ મેકવાન

જૈમીની(નીપા) અક્ષય દરજી

જોયલ જોનભાઈ મેકવાન

અક્ષય પ્રવિણભાઈ દરજી

ચિ. એલેક્ષ, એલન

ચિ. પ્રયાગ

ઈ/૯, આરાધના સોસાયટી, ન્યુ સમા રોડ, વડોદરા


ચોથી વાર્ષિક પુણ્યતિથિ

સ્વ. મરીયામબેન મેકવાન

અવસાન: ૨૫-૦૪-૨૦૧૨

પુનરુત્થાનની પ્રભાતે ફરી મળીશું.

લિ. આપની દીકરીઓ



પ્રથમ માસિક પુણ્યતિથિએ

સ્વ. મરિયમબેન થોમાસભાઈ રાઠોડ

જન્મ: ૦૨-૧૨-૧૯૨૯

અવસાન: ૦૨-૦૩-૨૦૧૬



‘મા’ તું ક્યાં ગઈ?

આ અફાટ વિશ્વ મહીં, તકલીફો છે અહીં ને તહીં, આ સહારાના રણમાં જાઉં, એક મીઠી વીરડી... જમાડી, સુવાડી, હેત રમાડી, નાના કીકામાંથી મોટો બનાવી, તકલીફો વેઠી અમોને ભણાવી, જિંદગી બનાવી સુંવાળી. અમારી તકલીફે દુઃખી થનારી, અશ્રુભીની આંખે આશિષ દેનારી, ચાર ચોપડી ભલે ભણી પણ અમને આખેઆખા વાંચનારી, ભાવતા ભોજનીયાં બનાવી મોડી રાતે રાહ જોનારી, વહેલા ઉઠી ભાથું ભરનારી, યોજનો દૂર ચિંતા કરનારી, ગુસ્સો વેઠી સલાહો દેનારી, કેડે તેડી માઈલો ચાલનારી, અમારી જીદને પૂરી કરવા પિતાજી જોડે સતત લડનારી, માથે હાથ મૂકી ચૂમી ભરનારી, જોઈ અમને હરખપદુડી થનારી, હાલરડાં ગાઈ સુવાડનારી, હાલરડું એટલે હાલ તું છાનો થઈ સુંદર જા, તારા બદલ હાલ હું રડું તેવા મીઠા ગીત (હાલરડાં) ગાઈ સુવાડનારી, દરેકે દરેક નાની મોટી ચિંતા, તકલીફ, બીમારી પોતે વેઠી લઈ સુખ આપનારી, પોતાના ભાગનું ખવડાવનારી, આ જીવને એકલતા વ્યાપી, એ પળો ક્યાં ખોવાઈ ગઈ? તુ જ હૃદયના ટુકડાને મૂકી ‘મા... તું ક્યાં ગઈ?’

મ - મર્દાનગીથી જીવનારી નોંધ: અમારી માની માંદગી તેમજ દફનવિધિ
રિ - રીત-રિવાજોને માન આપનારી દરમિયાન આવનાર સૌ સગાંસનેહીજનો, પરિચિત
ય - યકિન (વિશ્વાસ) કરનારી પડોશીઓ તથા ધર્મબંધુઓ, ધર્મભગીનીઓનો
મ - મરણ સુધી લડી લેનારી અમો રાઠોડ પરિવાર આભાર માનીએ છીએ.

લિ. સમગ્ર રાઠોડ પરિવાર

પ્રથમ પુણ્યતિથિએ શ્રદ્ધાંજલિ

સ્વ. નાનીબેન મથુરભાઈ મકવાણા

જન્મ: ૨૩-૦૨-૧૯૩૦

અવસાન: ૦૯-૦૪-૨૦૧૫



પૂજ્ય મા,

તારું જીવન અમારા માટે “આશીર્વાદનો દરિયો” હતું. નહોતી ખબર અમને કે સમય તારો પૂરો થયો, ભલે થઈ શરીરથી દૂર પણ અંતરથી ન થઈ શકે તું દૂર. કારણ, “મા કોઈની મરતી નથી.” માટીમાં ભળી ગયો ભલે તારો દેહ, પણ યાદ તો તારી અમારામાં જીવે છે. જીવનભર સખત પરિશ્રમ કરી, દુઃખોથી જરાય ડર્યા સિવાય, શૂન્યમાંથી સર્જન કરી, પરિવારને તમામ રીતે સમૃદ્ધ બનાવી સૌને સુખ અને શાંતિ આપતાં ગયાં. આખે આપેલ પ્રેમ અને સંસ્કારની સુવાસ સદાય મહેંકતી રહેશે. પરમકૃપાળુ પરમાત્મા આપના આત્માને પરમશાંતિ અર્પે એ જ હૃદયપૂર્વકની પ્રાર્થના.

તારી યાદમાં તારો સમગ્ર પરિવાર
જયંતિ, સવિતા અને બાળકો (સ્નેહપાર્ક, પેટલાદ)
મણિબેન - કનુભાઈ પરિવાર
દિવાળીબેન (પીપળોઈ, તા. ખંભાત, જિ. આણંદ)

પાંચમી પુણ્યતિથિએ શ્રદ્ધાંજલિ

સ્વ. શીલાબેન શૈલેષભાઈ

જન્મ: ૦૬-૦૪-૧૯૭૦

અવસાન: ૦૭-૦૪-૨૦૧૧



“ચોખ્ખા દિલના પરમસુખી છે; તેમને ઈશ્વરનાં દર્શન થશે.” (માથ્થી પ:૮)

વ્હાલી શીલા,

સમય જિંદગીનો ઓછો હશે, એ ક્યાં ખબર હતી?
વિદાય તારી અણધારી આવશે, એ ક્યાં ખબર હતી?
વિધિના લખ્યા લેખ તેમનું કામ કરશે, એ ક્યાં ખબર હતી?
હાસ્યતણાં ઝરઝરિયાં આંસુ હશે, એ ક્યાં ખબર હતી?
હરખની હેલીથી ભર્યું ઘર, નીરવતામાં પલટાશે, એ ક્યાં ખબર હતી?
તું અમારાથી અચાનક છીનવાઈ જશે, એ ક્યાં ખબર હતી?

“જીવનની જ્યોત અચાનક ઝબકાઈને બુઝાઈ, આશા અધૂરીને આંખડી મિચાઈ. રડી પડે છે આંખો અમારી, જોઈ તસવીર તારી દરેક પ્રસંગે ખટકે છે ગેરહાજરી તારી.”

અલ્પેશ સોસાયટી, આણંદ

લિ. શૈલેષભાઈ પી. મેકવાન

સાતમી પુણ્યતિથિએ શ્રદ્ધાંજલિ

સ્વ. માથીલદા સાયમન

જન્મ: ૨૬-૧૦-૧૯૩૧

અવસાન: ૩૧-૦૩-૨૦૦૮



‘મા’ તારો સદાય હસતો ચહેરો,
અમારી આંખો સામે હંમેશા તરવરે છે.

આંખો હજી નિહાળે છે તને,
હેયું હજી પુકારે છે તને.
જ્યારે જ્યારે તારું સ્મરણ થાય છે,
ત્યારે ત્યારે મન મૂકીને રડાવે છે અમને.
મને હજી માનતું નથી, તું અમારી વચ્ચે નથી,
ક્ષણે ક્ષણે યાદ તારી સતાવે છે અમને.

પ્રભુ આપના દિવ્ય આત્માને પરમ શાંતિ અર્પે, એ જ અમારી પ્રાર્થના.

આપનાં દુઃખી સંતાનો
એ-૨/૪, લાલભાઈ સેન્ટર, એદન પાર્ક સોસાયટી સામે,
મણિનગર (પૂર્વ), અમદાવાદ - ૩૮૦૦૦૮

પ્રથમ પુણ્યતિથિ

સ્વ. માર્થાબેન થોમાસભાઈ મેકવાન
અવસાન: ૨૪-૦૪-૨૦૧૫

મા, તારી વિદાયથી સૂનું થયું ઘર, સૂનો થયો પરિવાર
પણ તારી છબી જોઈને લાગે તું હજી અમારી પાસે છે.
“પુનરુત્થાનની પ્રભાતે ફરી મળીશું.”

લિ. જ્યોતિબેન એમ. પરમાર તથા પરિવાર



ચોથી પુણ્યતિથિ

સ્વ. સુમિત્રાબેન જશુભાઈ ડાભી
જન્મ: ૧૫-૧૦-૧૯૪૧ ★ અવસાન: ૧૬-૪-૨૦૧૨

પુનરુત્થાનની પ્રભાતે ફરી મળીશું.

લિ. જશુભાઈ બી. ડાભી તથા પરિવાર
૧૯, સાંઈબાબા પાર્ક, પીરજી હાઉ. પાછળ, હરિપુરા,
મણીનગર (પૂર્વ), અમદાવાદ - ૩૮૦ ૦૦૮



દ્વિતીય પુણ્યતિથિ

સ્વ. સુમિત્રાબેન પાઉલભાઈ પરમાર
જન્મ: ૧૭-૬-૧૯૪૭ ★ અવસાન: ૧૩-૪-૨૦૧૪

“હું જ પુનરુત્થાન અને હું જીવન છું.”
જેને મારામાં શ્રદ્ધા છે,
તેનું મૃત્યુ થાય તો પણ તે જીવતો થશે.

લિ. પાઉલભાઈ તથા દુઃખી પરિવાર, આણંદ



પાંચમી પુણ્યતિથિ

સ્વ. મરિયામબેન પાઉલભાઈ પરમાર
જન્મ: ૧૬-૧૦-૧૯૪૪ ★ અવસાન: ૧૭-૪-૨૦૧૧

“જેને મારામાં શ્રદ્ધા છે તેનું મૃત્યુ થાય
તો પણ તે જીવતો થશે.”

લિ. “મિરિયમ છાયા” પરિવાર
ગામડી, આણંદ



પ્રથમ પુણ્યતિથિ

સ્વ. દાઉદભાઈ મુશાલભાઈ પરમાર
જન્મ: ૧-૬-૧૯૪૩ ★ અવસાન: ૧૪-૪-૨૦૧૫

“વટવૃક્ષ સમી આપની છાયા હતી એવી જ
આપની માયા પણ હતી. મળીશું પુનરુત્થાનની
પ્રભાતે એ છે દિલની પ્રાર્થના મારી.”

લિ. શાંતાબેન ડી. પરમાર તથા દુઃખી પરિવાર



૧૭મી પુણ્યતિથિ



સ્વ. નારણભાઈ ગોવિંદભાઈ ક્રિશ્ચિયન
અવસાન: ૩૧-૧૨-૧૯૯૯
સ્વ. મોનીકાબેન નારણભાઈ ક્રિશ્ચિયન
અવસાન: ૨૯-૦૪-૧૯૮૮
પુનરુત્થાનની પ્રભાતે ફરી મળીશું.

કાંતિલાલ એન. ક્રિશ્ચિયન
કલ્પેશ, પ્રજ્ઞા અને પ્રસીલ
૧૯, નીલગીરી પાર્ક, પાધરીયા, આણંદ
(ફોન: ૦૨૬૯૨-૨૫૬૮૬૯)

૨૯મી પુણ્યતિથિ



પ્રથમ પુણ્યતિથિએ શ્રદ્ધાંજલિ

સ્વ. સુભાષચંદ્ર કેશવલાલ ડાભી

જન્મ: ૨૮-૦૫-૧૯૬૦

અવસાન: ૨૦-૦૪-૨૦૧૫



વ્હાલા સુભાષ,

શાન આવી ત્યારથી કર્યો કઠોર પરિશ્રમ, અર્પું જીવન કુટુંબ કાજ.
કાર્યો કર્યા જીવનમાં સેવાના, મળ્યું એશ્વરીય દાન સેવાર્થે સૌની.
યાદ કરે છે આપને લેનાર સેવાનો લાભ સૌ.
સૂનું છે ફળિયું ને સુભાષ હેન્ડલુમ હાઉસ,
સૂનું છે ઘર તમ વિના મારા વ્હાલાં.
આપ અમારી મધ્યે નથી છતા, આંખો હજી નિહાળે છે તમને,
અંતર હજી પોકારે છે તમને, થાય સ્મરણ તમારું ને આંખો ભરાઈ જાય.
શબ્દો ખૂટે છે, અર્પતા અંજલિ તમને.
ખૈર, પ્રભુ આપના પુણ્યાત્મને “પરમ શાંતિ” અર્પે એ જ અભ્યર્થના.
પુનરુત્થાનની પ્રભાતે ફરી મળીશું એજ અમ અંતરની પ્રાર્થના.

લિ. કેશવલાલ એમ. ડાભી તથા સમગ્ર પરિવાર
વડતાલ (મો. ૯૪૨૭૬ ૩૬૮૫૯)

૧૨મી પુણ્યતિથિ

સ્વ. પીટરભાઈ મિખાએલભાઈ મેકવાન
(પુંજભાઈ અમેદાસ)

જન્મ: ૧૯-૪-૧૯૨૩ ★ અવસાન: ૧૪-૪-૨૦૦૪

પુનરુત્થાનની પ્રભાતે ફરી મળીશું.

લિ. મેકવાન પરિવાર
વંદનાપાર્ક, પેટલાદ




પાંચમી પુણ્યતિથિ

સ્વ. સિમોન રાફાયેલ પરમાર

જન્મ: ૮-૨-૧૯૫૭ ★ અવસાન: ૪-૪-૨૦૧૧

“માર્ગ, સત્ય તથા જીવન હું છું
જે મારામાં વિશ્વાસ રાખે છે
તે મૃત્યુ પછી પણ જીવતો રહે છે.”

લિ. ગુણવંતીબેન એસ. પરમાર અને પરિવાર



સ્વર્ગસ્થ સ્વજનનું પુણ્યસ્મરણ જે તે મહિનામાં પુણ્યતિથિ/
જન્મદિન નિમિત્તે વાજબી છે. ‘દૂત’માં શ્રદ્ધાંજલિ માટે એકાદ
મહિના પહેલાં યાદ કરશો તો ‘શ્રદ્ધાંજલિ ન સ્વીકારી’ની
ફરિયાદ નહીં રહે. આભાર. - ગુજરાત સાહિત્ય પ્રકાશ

ધર્મવસુધા

સાધ્વીબેનોની શહાદત

એડન(યમન) : પુનિત મદર થેરેસા દ્વારા, ઉત્તર યમન સરકારનું આમંત્રણ સ્વીકારી ૧૯૯૨માં બીમાર અને વૃદ્ધ લોકોની સંભાળ માટે એક આશ્રયસ્થાન શરૂ કરવામાં આવ્યું હતું. બેકે મિશનરીઝ ઓફ ચેરિટીની સેવાઓ ૧૯૭૩થી યમનમાં શરૂ થઈ હતી. ૪ મી માર્ચના રોજ ચાર સાધ્વીબેનો - સિ. આન્સેલમ (ઝારખંડ- ભારત), રવાન્ડાના સિસ્ટર માર્ગરિટ અને રેગિનેત તથા કેન્થાના સિ. જુડિનની અજ્ઞાતવાસીઓએ ઠંડે કલેજે હત્યા કરી છે! વડાધર્મગુરુએ આશ્વાસન આપતાં જણાવ્યું હતું: ‘વર્તમાન પત્રના મુખ્ય પાન પર, સાધ્વીબેનોનાં નામ જાણે પ્રકાશિત ન થયાં હોય પરંતુ ધર્મસભા માટે તેઓ રક્તસાક્ષી બન્યાં છે.’

કોઈપણ આતંકવાદી સંગઠને હત્યાની જવાબદારી સ્વીકારી નથી પરંતુ ઈસ્લામિક રાષ્ટ્રના આ પ્રમાણેનો હુમલો કલ્પના બહારના આતંકનો છે એમ યમન સરકારે પ્રતિક્રિયા આપી હતી. ‘જરૂરિયાતમંદની સેવા દ્વારા ખ્રિસ્તની તરસ છીપાવવાના સેવાયજ્ઞમાં સાધ્વીબેનોએ પોતાના જીવનની આહૂતિ આપી છે.’ એમ મુંબઈ મહાધર્મપ્રાંતના મહાધર્મધ્યક્ષ કાર્લિનલ ઓસ્વાલ્ડ ગ્રેસિયસે શ્રદ્ધાંજલિ અર્પી હતી. સેન્ટ બેન મેડિકલ કોલેજ - બેંગલોરમાં ૨૩મી વાર્ષિક સામાન્ય સભામાં વ્યસ્ત ઘ કેથોલિક બિશપ્સ કોન્ફરન્સ ઓફ ઈન્ડિયાએ હત્યાને વખોડી કાઢી હતી. પ્રેસિડેન્ટ બાસેલિયોસ કલીમિસે શહાદત સાધ્વીબેનો માટે પ્રાર્થના કરતાં અપહૃત સલેશિયન પુરોહિત ફાધર ટોમ ઉગ્રહુબ્રાલીલની મુક્તિ માટે ચિંતા વ્યક્ત કરી હતી.

એપોસ્તોલિક વિકર ઓફ અરેબિયન પેનિસુલા, બિશપ પોલ હિન્દર માને છે, ‘સાધ્વીબેનો દેશના ઉદ્ધામ મતવાદીઓની ઘૃણાનો ભોગ બન્યાં છે. આમ આદમીની સેવારત ધર્મસભાની હાજરી વિના કારણે ઘણાને નાપસંદ છે, તેમ છતાંયે યમનની પ્રજાની વિચારધારાની વિપરિત આ દુષ્ટત્વ છે.’ મોટાભાગના લોકો મદર

થેરેસાના સાધ્વીબેનો તથા તેમની કર્તવ્યનિષ્ઠા સેવાનો આદર કરે છે. ગેરમાર્ગે દોરાયેલા ધાર્મિક કટ્ટરવાદી કે અજાણતાં કે જાણી સમજીને શેયતાની તત્વોની આ રંબડ છે. સાધ્વીબેનો ધર્મસભા પ્રત્યેની ઘૃણાનો શિકાર બન્યાં છે. ખ્રિસ્તના ક્રૂસારોહણમાં સહભાગી બનેલાં આ સાધ્વીબેનો દયા-કૃત્ય કરતાં શહીદ થયાં છે. ચાર સાધ્વીબેનો ઉપરાંત હત્યારાઓએ અન્ય ૧૬ને મારી નાખ્યા છે, જેઓ ઘરડાઘરની સંભાળ રાખવામાં મદદરૂપ બનતા કર્મચારીઓ-જેમાંથી ઓછામાં ઓછા પાંચ ઈથોઈપિયન હતા, અન્ય ૮૦ જેટલા આશ્રિતોને તેમણે નુકસાન કર્યું નથી. અકાળે મૃત્યુને ભેટનાર ચાર સાધ્વીબેનોની હત્યા માટે શોક-આઘાત ઉચિત છે છતાં સાંપ્રત યુગના શહીદોનું રક્ત, વિશ્વશાંતિ પ્રદાન કરે એવી પ્રાર્થના.’

- Catholic News Agency.com

હીયકારા હુમલામાં બચી ગયેલાં સિસ્ટર સેલીને, બિશપ પોલ હિન્દર મળ્યા હતા અને જણાવ્યું હતું: ‘સિસ્ટર સ્વસ્થ છે, બેકે તેઓ જાણે આકરી કસોટીમાંથી જાણે બહાર આવી રહ્યાં છે! તેઓ સુરક્ષિત છે પરંતુ હવે તેમને આતંકવાદીઓ ઉપરાંત જિજ્ઞાસુ પત્રકારોથી દૂર રાખવાં પણ આવશ્યક છે જેથી દુઃખદ સ્વપ્ન જેવી વાસ્તવિક ઘટનાનું પુનરાવર્તન વારંવાર ન કરવું પડે! યમન સરકારના સત્તાધીશો અને સામાન્ય પ્રજાજનો, સહાય માટે દોડી આવ્યા હતા. એકબે રૂઢિચુસ્ત વૃથ સિવાય અન્ય પ્રજાજનો-સંગઠનો સાથે સુમેળ છે જ. સલેશિયન પુરોહિતના હજુ કોઈ સમાચાર નથી.’

- catholicculture.org

ખ્રિસ્તીઓની મુક્તિ

ખાબુર(સીરિયા): હસ્સાએખ પ્રોવિન્સના ૨૩૦ જેટલા એશિયેરિયન ક્રિશ્ચિયનની ફેબ્રુઆરી, ૨૦૧૫માં ઈસ્લામિક આક્રમણ વખતે આઈ.એસ.આઈ.એસ. દ્વારા ઘરપકડ કરવામાં આવી હતી, જેમાંથી ૪૩ જેટલા લોકોને તાજેતરમાં મુક્તિ મળી છે. ખ્રિસ્તીઓની ગિરફતારી બાદ એકાદ વર્ષ જેટલા લાંબા સમય સુધી વ્યક્તિગત તેમજ સંગઠન સ્વરૂપે, ઘ એશિયેરિયન ચર્ચ ઓફ ઇ ઈસ્ટ રીલિજિય ઓરગેનાઈઝેશન મદદગાર

બનનાર લોકો પ્રત્યે વૈશ્વિક રીતે જાહેર આભાર માને છે. ફેસબુક પર સંદેશ રજૂ કરતાં સંગઠનના પ્રવક્તાએ ઉમેર્યું હતું કે, ‘સીરિયામાં માનવીય અને ભૌતિક રીતે અકલ્પનીય નુકસાન થયું છે, જે બંને માટે ખાદ્ય છે.’ બંદીવાનોની મુક્તિ માટે સંગઠને નાણાકીય મોટી રકમ માગી હતી પણ તેના ચૂકવણા અને મુક્તિ અંગે કોઈ માહિતી નથી. - Catholic Herald.co.UK

હિંસા-આતંકવાદ સામે પ્રેમ

કરાંચી(પાકિસ્તાન): એક પાકિસ્તાની નાગરિક તરીકે રોજબરોજ અસંખ્ય પડકારોનો સામનો કરવો પડે છે. ‘ઈશ્વર નિંદા’ના કાયદા અને આસિયા બીબીની મૃત્યુદંડની સજા અંગે તો સમગ્ર દુનિયા આજે જાણે છે. આતંકવાદના ઓછાયા હેઠળ હિંસા તો હવે દૈનિક ઘટના બની ગઈ છે ત્યારે શાંતિ અને પ્રેમના સાક્ષી બનવા વધારે રાહ જોવાની જરૂર નથી પડતી. ખ્રિસ્ત પરની આશા અમને આ જિંદગીમાં જીવન આપે છે.’ એમ મહાધર્મધ્યક્ષ કોટ્સે, પાકિસ્તાની કેથોલિક સંસદસભ્ય સ્વ. શાહબાઝ પાટ્ટીની પુણ્યતિથિ નિમિત્તે, બીજી માર્ચના રોજ પૌષ્ય ફાઉન્ડેશન દ્વારા ‘એઈડ ટુ ઘ ચર્ચ ઈન નીડ’ ઇટાલીમાં આયોજીત સભામાં જણાવ્યું હતું.

શાહબાઝ શ્રદ્ધાબળે મોં ખોલતા હતા. તેમનામાં ગજબની હિંમત હતી. તેમના દ્વારા પાકિસ્તાની ખ્રિસ્તીઓનો અવાજ રજૂ થતો હતો. આભાર શાહબાઝનો જેમણે માર્ગ કંડાર્યો છે, તેઓ એક નેક કેથલિક હતા અને કર્તવ્યની પૂર્તિ માટે જાન આપ્યો. તેઓ ખ્રિસ્તી હતા એટલે જ તેમની હત્યા કરવામાં આવી હતી. બેકે જાન લેવાની ધમકી વારંવાર મળતાં, ઘણા શુભેચ્છકોએ પાકિસ્તાન બહાર ચાલ્યા જવા શિખામણ આપી હતી પણ તેમ કરવાને બદલે ધર્મ-કર્તવ્યનિષ્ઠા પૂરી કરવામાં બલિદાન આપવાનું તેમણે પસંદ કર્યું છે. ‘કેથોલિક ધર્મપ્રાંત ઈસ્લામાબાદમાં શહાદત વહોરી લેનાર શાહબાઝની શહાદતને ધર્મસભામાં શહીદનું સન્માન મળે એવી પ્રક્રિયા શરૂ કરવાની હું તરફેણમાં છું’ એમ મહાધર્મધ્યક્ષે ઉમેર્યું હતું. AGENZIA FIDES.

ધર્મભારતી

રાષ્ટ્રીય અધિવેશન

પૂણે (મહારાષ્ટ્ર): ૧૨, ૧૩ માર્ચ, ૨૦૧૬ના દિવસોમાં ઈન્ડિયન કેથોલિક પ્રેસ એસોસિએશન(આઈ.સી.પી.એ.)નું ૨૧મું રાષ્ટ્રીય અધિવેશન ઈશવાણી કેન્દ્ર પૂણે ખાતે મળ્યું. ખ્રિસ્તી પત્રકારો અને પારિવારિક મૂલ્ય વિષય પરના રાષ્ટ્રીય પરિસંવાદનું ઉદ્ઘાટન, દીપ પ્રાગટ્ય અન્ય મહાનુભાવોની સાથે પૂણે ધર્મપ્રાંતના ધર્મધ્યક્ષશ્રી થોમસ ડાબરેએ કર્યું હતું. પોતાના વક્તવ્યમાં તેમણે જણાવ્યું કે, 'આજના જમાનામાં મીડિયાએ ખ્રિસ્તી મૂલ્યોને કેન્દ્રમાં રાખીને પોતાનું કામ અવિરતપણે આગળ ધપાવવાનું છે. માનવતાના ભલા માટે મીડિયાએ પ્રભાવી ભૂમિકા ભજવવાની છે.' તેથી ઈસુનાં જીવન મૂલ્યોને આત્મસાત કરી કામ કરવું દિનપ્રતિદિન વધુને વધુ કઠિન બની રહ્યું છે. આજની દુનિયા તથા દેશની પરિસ્થિતિ ખૂબ જ હિંમત માગી લે છે. આજના ભારતમાં લૌગિક અસમાનતા, અસંવેદનશીલતા, જ્ઞાતિપ્રથા, કૌટુંબિક મૂલ્યોનો ઉપહાસ, સાંપ્રદાયિકતા, દેશમાં પ્રતિદિન વધી રહેલી અસહિષ્ણુતા, ભૌતિકવાદ તથા બજારની બોલબાલા જેવા પ્રશ્નો જટિલ બની રહ્યા છે.

ભારતમાં આજે ૩૦ કરોડ લોકો ગરીબાઈમાં સબડી રહ્યા છે. ધર્મસભામાં પણ અનેક કુટુંબ ગરીબ છે, જેના પ્રત્યે આપણે સૌએ સંવેદનશીલ બનવું પડશે. આજે ધર્મસભામાં પણ સુધારા જરૂરી બન્યા છે અને વડાધર્મગુરુ ફ્રાન્સિસ ધર્મ સુધારણાનું કામ આગળ ધપાવી રહ્યા છે. મીડિયાએ દેશમાં તથા ધર્મસભામાં ઉત્તમ સેવાકાર્ય બજાવનાર વ્યક્તિઓની કામગીરીને ઉજાગર કરવી ખોઈએ. જેથી અન્ય લોકોને તેમાંથી પ્રેરણા મળી શકે.

પરિસંવાદમાં ડો. એડિસન ધર્મરાજ અને શ્રીમતી શશીમીજએ પોતાના ધર્મ અનુભવ આધારિત પ્રાસંગિક પ્રવચન કર્યાં હતાં. એસોસિએશનના હોદ્દેદારો ત્રણ વર્ષ માટે બિનહરિફ રૂંટાઈ આવ્યા હતા. ફાધર આલ્ફોન્સ(પ્રમુખ), જોસ વિન્સેન્ટ (મંત્રી)

એ પુનઃ કાર્યભાર સંભાળ્યો હતો. આ અધિવેશનમાં ગુજરાતમાંથી 'દૂત'ના પૂર્વ તંત્રીઓ ફાધર વર્ગીસ પોલ અને સાયમન પરમાર તથા સુરતના ડો. રોમાન ભાટિયા હાજર રહ્યા હતા. ગુજરાતના સભ્યોની સક્રિયતા તથા કામગીરીની ભારતભરના ઉપસ્થિત પત્રકારોએ નોંધ લીધી હતી.

— સ્નેહલતા ભાટિયા

ઉત્તરપૂર્વનું પ્રથમ ગામ

એટોમ ખૂમન (ઈન્ફાલ): ભારતના ઉત્તરપૂર્વના મણિપુર રાજ્યના એક નાનકડા ગામને સંપૂર્ણ સૌર ઊર્જા વપરાશ માટેનું બહુમાન મળે છે. રુરલ ઈલેક્ટ્રિફિકેશન કાર્યક્રમ અંતર્ગત એક સ્વેચ્છિક સંસ્થાએ વિના મૂલ્યે સૌર ઊર્જાના ઉપયોગી સાધનોની ગામ લોકોને લઠાણ કરી છે. એક લગ્ન સમારોહના ઉપલક્ષ્યમાં ૪ ફેબ્રુઆરીથી ગામના પ્રત્યેક ઘરમાં સૌર ઊર્જાના સાધનો મૂકવાનો આરંભ કર્યો હતો. તદુપરાંત પ્રત્યેક મહોલ્લામાં પાંચ જેટલી દીવાબત્તીઓ જાહેર રસ્તા પર ગોઠવી છે.

- www.Mattersindia.com

રક્તદાન શિબિર

સિકંદરાબાદ(તેલાંગાના): ૪ ફેબ્રુઆરી, વિશ્વ બીમાર દિનની ઉજવણી નિમિત્તે, કેથોલિક હેલ્થ એસોસિએશન ઓફ ઈન્ડિયા (CHAI) એ રક્તદાન શિબિરનું આયોજન કર્યું હતું. આ શિબિર દરમિયાન દર્દીઓની સર્વ સામાન્ય તપાસ, બ્લડ પ્રેસર, ડાયાબેટિક સ્ક્રીનિંગ, આંખ તપાસ, પોષણ આહાર અંગે જાગૃતતા વગેરેને સાથે વણી લેવામાં આવ્યા હતા. એસોસિએશનએ ચારેક સ્થળોએ-દેવર ચમખાલ, મુદફોર્ટ, થુમકુન્તા અને શિવાની કોલોની-શિબિરનું આયોજન કર્યું હતું. જેનો ૩૦૦ જેટલા લોકોએ લાભ લીધો હતો.

www.mattersindia.com

આઈ.ઓ.એસ. ઉપભોગકર્તાઓ માટે

મુંબઈ: ધર્મસભા અલગ ઉપાલના વિધિ કાર્યક્રમની જાણકારી-માહિતી પણ મુંબઈ મહાધર્મપ્રાંત, એન્ડ્રોઈડ ઉપભોગ કર્તાઓ માટે આપવામાં મોબાઈલ એપની

શરૂઆત કરી હતી. જેનું હવે આઈ.ઓ.એસ.ના ઉપભોગકર્તાઓ માટે વિસ્તૃતિકરણ કર્યું છે. મહાધર્મપ્રાંતના પ્રવક્તા ફાધર નિલેજે જણાવ્યું હતું કે, ઉપલબ્ધ સુવિધા હવે વધતી જતી માંગને પહોંચી વળશે. તેમાં રોજના શાસ્ત્રપાઠ વાંચન, તેનાં મનનચિંતન, રોજબરોજની પ્રાર્થનાઓ, સિદ્ધિપ્રેરણા આપવા વિચાર વગેરે ઉપરાંત સરનામા સહિતની માહિતી, સંપર્કસૂત્ર ખ્રિસ્તયજ્ઞનું સમયપત્રકની જાણકારી મળી રહેશે. શ્રદ્ધાના સમજદારીપૂર્વકના ઘડતર વ્યવહાર દ્વારા પ્રત્યેક કેથલિક ધર્મજનને ધર્મસભા સાથે સાંકળવાનો એપનો ઉદ્દેશ છે. આ માહિતી કોઈપણ સ્થળે અને કોઈ પણ સમયે ઉપલબ્ધ બનશે, જેનો બહોળો જનસમુદાય મારફતે એકબીજા સાથે એકસૂત્રે ગ્રથન થઈ શકે.

<http://www.ucauews.com>

પુરગ્રસ્ત માટે ઘર

ચેન્નાઈ(તમિલનાડુ): નવેમ્બર-ડિસેમ્બર ૨૦૧૫ દરમિયાન રાજ્યમાં કુદરતના કોપમાં સર્વકાંઈ ગુમાવી બેઠેલાં ગરીબી રેખા નીચે જીવતાં પરિવાર માટે કેથોલિક ચર્ચની સામાજિક સેવાની એજન્સી કારિતાસ ઈન્ડિયાએ 'ઘર' માટેની યોજના અમલમાં મૂકી છે. ઘર આશરો માટેની રોકડ સહાય યોજના એ કારિતાસ ઈન્ડિયાની, તમિલનાડુમાં બેઠર બનેલાં નિસહાય માટેની એક ભેટ છે. એમ કારિતાસ ઈન્ડિયાના એક્ઝેક્યુટિવ ફાધર ફેડરિક ડિસોગ્રાએ ચેન્નાઈમાં પ્રેસ કોન્ફરન્સમાં જાહેર કર્યું હતું. 'રાજ્યના ગરીબ - દલિત વર્ગને સ્વમાનભેર બેઠા થવાની આ એક યોજના છે. જેથી વડીલો ફરી એકવાર કુટુંબનું લાલનપાલન યોગ્ય રીતે કરી શકે, પરિવારનાં બાળકોને શિક્ષણ માટે સ્વસ્થ વાતાવરણ મળી રહે એ જરૂરી છે,' એમ ડાયરેક્ટરે ઉમેર્યું હતું. દલિત પરિવારના પુરગ્રસ્ત ૭૩૮ને પસંદ કરવામાં આવ્યા છે. જેમાંથી ૫૬૯ ઘરને પારવાર નુકસાન થયું છે. જ્યારે બાકીનાં ૧૫૯ ઘરને સમારકામની જરૂર છે. જરૂરિયાતમંદો અનુક્રમે રૂ. ૧૫,૦૦૦/- તથા ૫૦૦૦/- ચૂકવવામાં આવશે. જેનો કુલ આંક ૯,૩૮૦,૦૦૦/- જેટલો થાય છે.

UCAN

ધર્મગુર્જરી

સર્વનાત્મક કાર્યશાળા

મોડાસા (અરવલ્લી જિલ્લો): સ્પોકન ઈંગ્લિશ અને કોમ્પ્યુટરનો, વેલુના ટ્રેનિંગ સેન્ટરમાં અભ્યાસ કરતા ૬૭ ભાઈબહેનો માટે ત્રિદિવસીય અહેવાલ લેખન અને સર્વનાત્મક લેખનની કાર્યશાળા ચોથી જાન્યુ. થી છઠ્ઠી જાન્યુ. ૨૦૧૬ સુધી યોજાઈ જેમાં જાણીતા પત્રકાર, લેખક અને ‘ટૂલ’ના પૂર્વતંત્રી રેવ. ફાધર વર્ગીસ પોલ એસ.જે. એ વિસ્તૃત માર્ગદર્શન આપ્યું હતું. સેન્ટ્રલના ઉત્સાહી સંચાલિકા સિ. અનિતા અને કર્મચારીઓએ પોતાના ભાઈ-બહેનોના સર્વાંગી વિકાસના હેતુસર કાર્યશાળાનું સફળ આયોજન કર્યું હતું.

Courtesy: New leader - March 2016

રક્તદાન... જીવનદાન...

અમદાવાદ: સેન્ટ એન્થોની ચર્ચ નરોડામાં ૧૭ જાન્યુઆરી ૨૦૧૬ના રોજ, સભાપુરોહિતોના ઉપદેશથી પ્રેરણા મેળવી ઈન્ડિયન રેડક્રોસ સોસાયટીના સહયોગથી રક્તદાન શિબિરનું આયોજન કર્યું હતું. ફાધર આરોક્ક(સભાવાજ્ઞિક) અને ફાધર પ્રકાશ મેકવાન(યુવા સંયોજક)ના માર્ગદર્શનમાં યુવાપ્રમુખ ટિલ્સન વર્ગીસ અને મંત્રી રોબિન વર્ગીસની આગેવાની હેઠળ રક્તદાન શિબિર સફળ રહ્યો. ૬૬ દાતાઓએ રક્તદાન માટે રજિસ્ટ્રેશન કરાવ્યું હતું અને ૫૦ દાતાઓ આગળ આવ્યા હતા, જેમાં ૨૬ જેટલી તો યુવતીઓ જ હતી! યુવામંચ અને રેડ ક્રોસ સોસાયટી તરફથી દાતાઓને પ્રમાણપત્ર એનાયત કરવામાં આવ્યાં હતાં. યુવામંચના આ શિબિરની સૌએ પ્રસંશા કરી હતી અને ભવિષ્યમાં આગળ વધવા પ્રોત્સાહન આપ્યું હતું. — સૌજન્ય : TAM માર્ચ ૨૦૧૬

સંત યોસેફ દેવાલય

તારાપુર: જાન્યુઆરી, ૨૦૧૩માં તારાપુર ધર્મવિભાગની રચના થઈ અને ૨૩ જાન્યુઆરી, ૨૦૧૬ના રોજ

ધર્મવિભાગના સંત યોસેફ દેવાલયનાં દ્વાર ધર્મજનો માટે વિધિસર ખુલ્લાં મુક્યાં. ‘હું સામાન્ય પરિવારમાંથી આવું છું પણ અમને મળેલા ઈશ્વરના અદભૂત આશીર્વાદનો પ્રવાહ સતત વહેતો રહે એવી અમારી ઈચ્છા છે, સેન્ટ ડેવિડ પેરીસ(કેનેડા)માં શ્રદ્ધાળુઓની સંખ્યાનો આંક મોટો છે. જ્યારે સંત યોસેફ ધર્મવિભાગ-તારાપુરમાં શ્રદ્ધાળુઓની શ્રદ્ધા મોટી છે. અભિનંદન. એવા ઉદ્ગાર દેવાલયના મુખ્ય દાતા ૮૪ વર્ષીય સેન્ડી રીચેટો(કેનેડા)ના હતા. ધર્મવિભાગના એક ભવ્ય દેવાલયનું સપનું સાકાર કરતાં ગાંધીનગર મહાધર્મપ્રાંતના મહાધર્મધ્યક્ષશ્રી થોમસ મેકવાને સર્વને અભિનંદન પાઠવ્યાં હતાં. આશીર્વાચન પાઠવતાં મહાધર્મધ્યક્ષશ્રીએ સ્વ.ફાધર સુસર્થ માનીકમના અયાગ પરિશ્રમને તેમજ બાંધકામ દરમ્યાન અકસ્માતનો ભોગ બનેલા અને જટિલ પ્રક્રિયામાંથી દેવાલયનું બાંધકામ પૂર્ણ કરનાર ફાધર વોલ્ટર ડી’સોગ્રાને યાદ કર્યા હતા. નિદારિત દીવસે દેવળનો આશીર્વાદવિધિ સંપન્ન થતાં ફાધર વોલ્ટરે આનંદ વ્યક્ત કરતાં સર્વનો આભાર માન્યો હતો.

સવારે ધર્મજનોએ ભારે ઉત્સાહથી મહેમાનોને નાની ચોકડીથી સાંમૈયુ કરી દેવાલયમાં પધરામણી કરી હતી. ફાધર સુસર્થની કબર પર શ્રદ્ધાસુમન અર્પણ કરી, વિશાળ સમિયાણામાં સર્વેનું સ્વાગત કર્યું હતું, સમારોહમાં આમોદ, વરસડા અને લીમડાપુરાની બાળાઓએ તેમજ સ્થાનિક યુવા-યુવતીઓએ સાંસ્કૃતિક કાર્યક્રમ રજૂ કર્યો હતો. સમારંભમાં સ્થાનિક ધારાસભ્યશ્રી પુનમભાઈ પરમાર, મુક્તિજોજ મંડળીના પાસ્ટરશ્રી સુનીલભાઈ, આગેવાનો અને મોટી સંખ્યામાં શ્રદ્ધાળુઓ જોડાયા હતા.

— પ્રવીણભાઈ ઈ. સોલંકી દ્વારા

તપઝતુમાં સાધના

હાલોલ(પંચમહાલ): ૨૮ ફેબ્રુઆરી ૨૦૧૬ના રોજ કેથોલિક ચર્ચમાં તપઝતુની આધ્યાત્મિક સાધના(રીટીટ) યોજાઈ. જેનું સફળ સંચાલન જીવનદર્શન-વડોદરાના નિયામક ફાધર અનિલ સેવરીન એસ.

જે. એ કર્યું હતું. ત્રણ બેઠક દરમિયાન ફાધરે ઈસુનો અપાર પ્રેમ, માનવની સહજ નબળાઈઓ, પ્રાયશ્ચિત સંસ્કાર દ્વારા પ્રભુની નજીક આવવા અનુરોધ કર્યો હતો, ખ્રિસ્તવજ્ઞ દ્વારા સાધના કાર્યક્રમનું સમાપન થયું હતું. ધર્મસેવા સમિતિના ઉપપ્રમુખ સ્ટીફન પરમારે સૌનો આભાર માન્યો હતો. — સુનિલ એસ. પરમાર દ્વારા

ભાલેશ્વરી માતાના આંગણે

ધંધુકા: ૨૧ ફેબ્રુઆરી, ૨૦૧૬નો દિવસ ધંધુકા મિશનના ઇતિહાસમાં સુવર્ણ અક્ષરે અંકાશે. વર્ષોથી આ પળની રાહ જોતા ધંધુકા મિશનના શ્રદ્ધાળુઓ માટે ‘મુક્તિદાતા ઈસુ અને ભાલેશ્વરી માતા’ના મંદિરનો પ્રાણપ્રતિષ્ઠા મહોત્સવ ઉજવાયો, ત્રણેક દિવસની ભાલેશ્વરી માતાની ભક્તિ બાદ ૨૧મી બપોરે વિમલ માતા સોસાયટીના પ્રાર્થના હોલથી ભાલેશ્વરી માતાની પ્રતિમા સાથે ગુલાબમાળાનો જાપ કરતાં સરઘસમાં આશ્રમના દ્વારે પહોંચ્યા જ્યાં ત્રણ ધર્મધ્યક્ષશ્રીઓ-મહાધર્મધ્યક્ષશ્રી થોમસ મેકવાન, પૂર્વ મહાધર્મધ્યક્ષશ્રી સ્ટેની અને રાજકોટ ધર્મપ્રાંતના ધર્મધ્યક્ષશ્રી સી.સી. જોસ, સો થી વધારે પુરોહિતગણ, હજારોની સંખ્યામાં ઉપસ્થિતિ ધર્મજનો સાથે જોડાયા. રીબિન કાપી મંદિરને ખુલ્લુ મુક્યું, પવિત્ર તેલથી મંદિરનો અભિષેક કર્યો, પરમપૂજા અને સો દીવડાની આરતી થઈ અને અંતે મહેમાનોનું સ્વાગત, સાંસ્કૃતિક કાર્યક્રમ તથા દાતાઓનું સન્માન કરવામાં આવ્યું. ધંધુકાના પૂજ્ય ફાધર ઈગ્નાસ, કાર્મેલાઈટ મિશનરીના સાધ્વી બહેનો વિમલ માતા સ્કૂલના આચાર્ય ફાધર લેસ્લી ડી’સોગ્રા તથા સ્થાનિક ધર્મજનોના ઉત્સાહથી મહોત્સવ સફળ રહ્યો. — ધંધુકાના ધર્મજનો દ્વારા

સંન્યસ્તગણનો સત્કાર

કરમસદ: સંન્યસ્તજીવન વર્ષના સમાપન ટાણે ૨૮ ફેબ્રુઆરી, ૨૦૧૬ના રોજ સંત જોસેફ દેવાલયમાં ધર્મવિભાગમાંથી નિવડેલા તેડાં- સંન્યાસીગણનું શાલ-પુષ્પહારથી વિશેષ સન્માન કર્યું હતું. ધર્મવિભાગમાંથી આજદિન સુધી ૦૭ પુરોહિતો, ૩૪ સાધ્વીઓ અને ૦૪

ધર્મબંધુઓએ જીવન સમર્પણ કર્યું છે. જેઓ અનુક્રમે કરમસદ(૦૪+૧૭+૦૩), સંદેસર (૦૨+૦૨+૦૦), વિધાનગર(૦૦+૦૩+૦૧), વલાસણ(૦૧+૧૦+૦૦) અને બાકરોલ(૦૦+૦૨+૦૦) ગામના છે. સત્કાર સમારંભમાં પ્રણ પુરોહિતો અને સોળ સાધ્વીબેનોએ હાજરી આપી હતી. સભા પુરોહિત ફાધર અંતોન અપ્પાના માર્ગદર્શનમાં ધર્મસેવા સમિતિના સભ્યોએ ઉત્સાહપૂર્વક વાતાવરણમાં નિજ સંન્યાસીગણનાં વધામણાં કર્યાં હતાં. — સિ. પ્રિસિલ્લા એલ.ડી. દ્વારા

આધ્યાત્મિક સાધના

કપડવંજ: કેરા સોશ્યલ સર્વિસ સોસાયટી અંતર્ગત કેથલિક સ્ટાફ માટે તા. ૯-૩-૨૦૧૬ થી તા. ૧૧-૩-૨૦૧૬ના રોજ ત્રિદિવસીય આધ્યાત્મિક સાધના (રીટ્રીટ) નું આયોજન ડોન બોસ્કો ખાતે કરવામાં આવ્યું હતું. જેમાં ૧૪ સભ્યોએ ભાગ લીધો હતો. રેવ. ફાધર રત્નાસ્વામીએ જીવનની પસંદગી, શાશ્વત જીવનનો રસ્તો, ઈશ્વરની પસંદગી માટેનાં પગલાં માફી અને પ્રાયશ્ચિત સંસ્કારની તૈયારી અંગે આધ્યાત્મિક ભાથુ પૂરું પાડ્યું હતું. તદુપરાંત શાંતિ અને ઈશ્વરીય વાતાવરણ પ્રાપ્ત થાય એ ઉદ્દેશ હેઠળ રોજ યોગ, પ્રાણાયામ, કસરતનું પણ આયોજન કરવામાં આવ્યું હતું. ફૂસના માર્ગ અને ગુલાબમાળાની ભક્તિ, આરાધના, ઈસુના જીવન ચરિત્ર પર આધારિત ‘માફી’ અને ‘પશ્ચાતાપ’ ફિલ્મ દર્શાવી હતી.

— ક્રિસ્ટિના પરમાર દ્વારા

ધર્મવિભાગના વર્તમાન

લીમડાપુરા: પવિત્ર આત્મા ધર્મ-વિભાગના શ્રદ્ધાળુઓ તપશ્રદ્ધાના સહારે વધારે ધર્મપરાયણ બને એવી સભાપુરોહિતની ખેવના, તેઓ અનેકવિધ ધાર્મિક કાર્યક્રમ દ્વારા સંક્રમણ કરી રહ્યા છે અને શ્રદ્ધાળુઓ પણ એકમનના બની તેમાં ખેતરાયા. ફાધરને પ્રણામ, ઈમજનોને અભિનંદન. ૧૪ ફેબ્રુઆરી ૨૦૧૬નો બીજો રવિવાર, બાળ ઈસુનો મેળો, ધર્મવિભાગે, ભક્તિભાવપૂર્વક ઉજવ્યો, ધર્મસેવા સમિતિના સભ્યોએ સભા પુરોહિતના માર્ગદર્શનમાં ભવ્ય ખ્રિસ્તયજ્ઞ અને સમૂહભોજનનું સફળ

આયોજન કર્યું. ૨૧ ફેબ્રુઆરીએ ચૌદ સ્થાનની યાત્રામાં આંકલાવ, બોચાસણમાં ભક્તિ કરતાં, ભાલેશ્વરીમાતાના મંદિરના પ્રાણપ્રતિષ્ઠા મહોત્સવ ઇંદુકામાં હાજરી આપી ધન્યતા અનુભવી.

બીજી માર્ચથી, આઠમી માર્ચ, ૨૦૧૬ સુધી ધર્મવિભાગના બાવન જેટલાં ધર્મજનોએ સભાયાજ્ઞિક સાથે સામાન્ય માણસને પરવડે એટલા(રૂ. ૨૫૦૦) ખર્ચમાં વેલાંકિની યાત્રા પ્રવાસ કર્યો. એક સાથે વીસ હજારથી વધારે શ્રદ્ધાળુઓ એક કિલોમીટર જેટલી ઘુંટણિયે ચાલીને કચેલી ફૂસના માર્ગની ભક્તિ, માતા મરિચમનું સરદસ, ખ્રિસ્તયજ્ઞ વગેરેએ ધર્મજનોની શ્રદ્ધાનું સંવર્ધન કર્યું છે તેમાં બેમત નથી.

૧૩મી માર્ચ એ કથાકાર ફાધર ઈગ્નાસે કથા દ્વારા ધર્મજનોને તપશ્રદ્ધા અને ધર્મનો સાચો અર્થ સમજાવી, આચરણમાં મૂકવા આદેશ કર્યો હતો. ‘ચાલીસ દિવસ, ઈશ્વર સાથેના કે માનવબંધુ સાથેના સંબંધમાં સામાન્ય બનવા માટેના વસંતના દિવસ છે. ધર્મ માનવજાતનો વિકાસ કરે છે.’ એવી સમજણ શ્રોતાજનોને આપી હતી. આ કથા દ્વારા આધ્યાત્મિકતામાં વધારો કરવા લીમડાપુરાનાં ધર્મજનો તેમજ સોસાયટી ઓફ સેન્ટ વિન્સેન્ટ ટે પોલ, એરિયા કાઉન્સિલ ઓફ ખેડાના સ્વયંસેવકો ખેડાયા હતા અને લાભ લીધો. — અમિત પરમાર દ્વારા

૬૦મી સામૂહિક યાત્રા

અંકલપુર: તપશ્રદ્ધાનું પાંચમો રવિવાર એટલે અંકલપુર કાલવારીની સામૂહિક યાત્રા. નવનિર્મિત કરેલા ચર્ચ અને ચૌદ સ્થાનો, સાચા ફૂસનો અવશેષ, શાંત, પવિત્ર અને રમણીય વાતાવરણમાં દરેક યાત્રાળું ભક્તિભાવથી ઈસુની પીડાની ભક્તિ કરે છે. શનિવાર રાતથી જ આ યાત્રાની શરૂઆત થઈ જતી હોય છે. જેમાં સમગ્ર ગુજરાતના ખૂબે ખૂબેથી તથા અન્ય રાજ્યોમાંથી પણ મોટી સંખ્યામાં યાત્રાળુઓ પગપાળા અથવા અન્ય સાધનો દ્વારા પોતાના પાપોનો પસ્તાવો કરવા ઉમટી પડે છે. અંદાજે બારથી તેર હજાર જેટલા યાત્રાળુઓ અંકલપુર કાલવારીની ૬૦મી સામૂહિક યાત્રામાં આવી પહોંચ્યા હતા. યાત્રાના દિવસે

સવારથી જ પરમપૂજા બુદા બુદા ફાધરો દ્વારા કરવામાં આવી. મહાધર્મધ્યક્ષ થોમસ મેકવાનની આર્ચબિશપની વરણી થયા પછી પ્રથમવાર અંકલપુરમાં પરમપૂજા અર્પણ કરતાં આભાર અને આનંદની લાગણી સાથે સભાપુરોહિત ફાધર સુનિલ દ્વારા શાલ ઓઠાડીને સન્માન કરવામાં આવ્યું. તેઓશ્રીએ ધર્મબોધમાં, ‘ધર્મસભામાંથી દૂર થતાં પ્રાયશ્ચિત સંસ્કારને ધ્યાનમાં રાખીને પશ્ચાતાપ કરવા, હૃદયપલટો કરવા, એકબીજાને માફી આપવા, એક બીજા ઉપર દયા રાખવા. પરમપિતા જેવા દયાળુ છે તેવા દયાળુ બનવા’ સંદેશ આપ્યો હતો. ચાર વાગ્યા સુધી ચાલેલી આ યાત્રામાં ખૂબ જ ભક્તિભાવ અને પવિત્રતા સંપન્ન થયાં હતા. અંકલપુરની આ યાત્રાને સફળ બનાવવા માટે ચર્ચના ધર્મગુરુઓ, સાધ્વીબહેનો, પેરીસ કાઉન્સિલના સભ્યો, પાર્કિંગની જવાબદારી ઊઠાવનારા ઈન્ડિયન કેથોલિક યુથ મુવમેન્ટના યુવાનો, સ્વયંસેવકો, ડંડા પાણીની વ્યવસ્થા કરનારા છાત્રાલયના બાળકોએ ખૂબ જ જહેમત ઊઠાવી હતી.

— બેકીમ મકવાણા દ્વારા

મહિલાદિન

વડોદરા: ઝેવિયર કેળવણી મંડળ સંચાલિત ઝેવિયર ગ્રીન સ્કૂલ, વાઘોડિયા રોડમાં ૮ માર્ચ, ૨૦૧૬ના રોજ મહિલાદિનની ઉજવણી થઈ. મહાનુભાવોએ દીપ પ્રગટાવી મહિલાદિનના ઉજવણીનો આરંભ કર્યો હતો. ‘દીકરીઓને ભણાવીએ, વિકાસ કરીએ અને સમાજમાં ખુશી ભરીએ’ એવો સંદેશો ડો.સુસેન ખ્રિસ્તી (દીરજ હોસ્પિટલ, વાઘોડિયા રોડ)એ આ પ્રસંગે આપ્યો હતો. મહિલાઓએ ચૂપચાપ સહન કરવાને બદલે પડકારનો સામનો કરવાની શીખ રીટાબેને આપી હતી. ઝેવિયર ગ્રીન સ્કૂલના ડાયરેક્ટર ફાધર બેલી એસ.જે.એ, મહિલા શક્તિને બિરદાવી હતી. તેમની સુધુક્ષ શક્તિને બહાર લાવવા સૌને અનુરોધ કર્યો હતો. આ પ્રસંગે સિસ્ટર જશ્વિના અને ધુળીબેન ઉપસ્થિત રહ્યાં હતાં. શાળાના આચાર્યશ્રી આશિષ પરમારે મહિલાઓને શુભેચ્છા પાઠવી હતી.

— જે.પી. પરમાર દ્વારા

નારી શક્તિ.....નવી રોશની

વડતાલ: ‘સંઘ્યાદીપ’ સોસાયટી ઓફ ઇ હેલ્થર્સ ઓફ મેરી સાધ્વીસંઘ દ્વારા પ માર્ચે આંતરાષ્ટ્રીય મહિલા દિનની ઉજવણી કરવામાં આવી. જેમાં મુખ્ય મહેમાન પટે જાણીતાં લેખિકા શ્રીમતી ઈન્દુબેન રાવ (પ્રમુખ, સ્વજન ચેરીટેબલ ટ્રસ્ટ) અતિથિ વિશેષ શ્રીમતી અંબુબેન (નિવૃત્ત આચાર્યા, આર.સી. મિશન શાળા, વડતાલ), ડો. સમીર ભાવસાર (કરમસદ હોસ્પિટલ) ઉપસ્થિત રહ્યાં હતાં.

ઘર્મવિભાગનાં સત્તર ગામડાંની ૬૦ સ્વસહાય જૂથમાં જોડાયેલી બહેનો તથા સિવલક્ષ્મી કરતી યુવતીઓએ નારી દિવસની ઉજવણીમાં ઉત્સાહભેર ભાગ લીધો. શ્રી શક્તિની ઉજવણી કરતું હેતુપૂર્ણ સૂત્ર ‘નારી શક્તિ આવી... નવી રોશની લાવી’ તેને ધ્યાનમાં રાખીને બહેનોએ ગરબા, રાસ, નૃત્ય, ક્વાલી તથા સ્વરચિત ગીતો રજૂ કરીને પોતાના આંતરમનને વાચા આપી હતી. તેઓએ પ્રેક્ષક બહેનોને

મનોરંજનની સાથે શ્રી જાગૃતિકરણનો સંદેશ પહોંચાડ્યો હતો. સાધ્વીસંઘનાં સુપિરિયર સિ. જયવંતીએ વર્ષ દરમ્યાન થયેલી પ્રવૃત્તિ જેવી કે આર્થિક મદદ માટેની બચત યોજના, શ્રી શિક્ષણ, સ્વચ્છતા અને સ્વાસ્થ્ય માટેના પ્રયાસો, મેડિકલ ચેકઅપ તથા જરૂરિયાત પ્રમાણેની પરસ્પર સહાય, મુલાકાત વગેરે સવિસ્તાર અહેવાલ આપ્યો હતો. ડો. સમીર ભાવસારે આંખના રોગમાં ઝામર એટલે શું ? આપણે શી શી કાળજી લેવી જરૂરી છે તેની વિષદ માહિતી આપી હતી.

શ્રીમતી ઈન્દુબેન રાવે પોતાના પ્રાસંગિક પ્રવચનમાં સાર્વત્રિક સામાજિક પ્રશ્નો જેવા કે સ્ત્રીભૂલ હત્યા, બળાત્કાર, પારિવારિક ઝઘડાઓ, છૂટાછેડા તથા દારૂ જેવા વ્યસનને કારણે સ્ત્રીઓને પડતી મુશ્કેલીઓ જેવી અનેક બાબતોના જીવંત દાખલાઓ આપીને છણાવટ કરતાં કહ્યું કે, ‘આપણે સ્ત્રીઓ જાગૃત-સાવધ રહીશું તો આપણાં પરિવારો જાગૃત થશે અને પરિવારો જાગૃત હશે તો જ સમગ્ર સમાજ


જાગૃત બનશે.’ શ્રીમતી અંબુબેને પોતાના વક્તવ્યમાં કહ્યું કે ‘આજની છોકરીઓએ મજબૂત શક્તિશાળી બનવા કરાંટેના દાવ શીખવાની ખૂબ જરૂર છે, જેનાથી પોતાનો સ્વબચાવ થઈ શકે તથા શિક્ષણને મહત્વ આપવાથી આગળ વધી શકાય. તેઓએ પોતાના અનુભવ સંભળાવીને સ્ત્રીઓને ભણતરને અગ્રસ્થાન આપવા જણાવ્યું.

આ અણમોલ પ્રસંગે સ્ત્રીઓને પ્રેરણા - પ્રોત્સાહન મળે એ હેતુને લક્ષ્યમાં રાખીને શ્રીમતી ઈન્દુબેન રાવના શ્રીજા નવલિકા સંગ્રહ ‘ઉઘડતું આકાશ’ નું લોકાર્પણ મહેમાનોના વરદ્ હસ્તે કરવામાં આવ્યું હતું. અંતમાં બધી જ બહેનોને તથા સિવલક્ષ્મી કરતી યુવતીઓને ભેટ આપવામાં આવી. સર્વે બહેનોએ ખુશખુશાલ થઈ આનંદભેર વિદાય લીધી. સમગ્ર કાર્યક્રમનું સંચાલન સિ. તેજનાએ સંભાળ્યું હતું. ‘સંઘ્યાદીપ’ના સિસ્ટરોની ભારે જહેમતને કારણે સમગ્ર કાર્યક્રમ સફળ રહ્યો.

— સિસ્ટર તેજના SHM દ્વારા

પ્રથમ માસિક પુણ્યતિથિએ શ્રદ્ધાંજલિ

“પુનરુત્થાનની પ્રભાતે ફરી મળીશું.”



સ્વ. વિક્ટર જોસેફ ક્રિશ્ચિયન
આલોકે આગમન : ૧૪-૦૪-૧૯૨૪
પરલોકે ગમન : ૦૩-૦૩-૨૦૧૬

પૂજ્ય સ્વ. વિક્ટરભાઈ પૃથ્વી પરના ૯૨ વર્ષના દીર્ઘ આશિર્વાદિત જીવનની દોડ પૂર્ણ કરી ટૂંકી માંદગી બાદ તા.૦૩-૦૩-૨૦૧૬ના રોજ પ્રભુ પિતાના તેડાને આધીન અમને સૌને વિલાપ કરતા મૂકી આપ પરમપિતાના સાંનિધ્યમાં ચાલ્યા ગયા.

“વટવૃક્ષ જેવી આપની છાયા હતી
આપની વિદાયથી ઘર બન્યું વિરાન
સૂનો થયો પરિવાર, છબી આપની
જોઈ લાગે છે કે હાજરી આપની ઘરમાં જ છે.”

પરમકૃપાળુ પરમેશ્વર પિતા આપના દિવ્ય આત્માને પરમશાંતિ અર્પે એ જ અમારી પ્રભુને પ્રાર્થના.

લિ. જોબિતા પૉલ માસ્ટર (બહેન) તથા
સ્વ. વિક્ટર જોસેફનો સમગ્ર દુઃખી પરિવાર

વિશેષ નોંધ: સ્વ. વિક્ટરભાઈની માંદગી તથા તા.૦૩-૦૩-૨૦૧૬ના રોજ દફનવિધિમાં ફાધરો, સિસ્ટરો, અન્ય મંડળીના પાળકો, ઓડનું યુવકમંડળ, સગાસંબંધી, સ્નેહી મિત્રો, સોસાયટી અને ગામના રહીશો, આગેવાનો, પ્રત્યક્ષ અને પરોક્ષ રીતે મદદગાર થનાર તથા દિલાસો પાઠવનાર સર્વેનો અમે અંતઃકરણથી આભાર માનીએ છીએ.

અનોખો અનુભવ

વડોદરા: જમાનો બદલાયો છે. બધું જ ખૂબ ઝડપી બની રહ્યું છે. લોકો પાસે સમય નથી. ફાસ્ટફૂડ, ત્વરિત ચા-કોફી, માર્ફેટોમાં થોડી જ ક્ષણોમાં જમવાનું તૈયાર ! મનોરંજન ક્ષેત્રે ત્રણ કલાકના પિક્ચર હવે કલાક - દોઢ કલાકમાં પૂરાં થાય. રમતમાં પાંચ દિવસમાંથી વન ડે શરૂ થઈ અને હવે ટી-૨૦ જે ત્રણ કલાકમાં ખતમ. સગાવહાલાં કે મિત્રોને મળવા સમય નથી. અરે! ફોન પર લાંબી વાતો શક્ય નથી. ફેસબુક કે વોટ્સઅપ પર ટૂંકા શબ્દોમાં મેસેજ મોકલી દીધા.

ધર્મ અળગો કેમ રહે? ટૂંકમાં ખ્રિસ્તીયજ્ઞ પૂરો થાય તો હાશ! જૂના સમયમાં ત્રણ કે પાંચ દિવસની રીટ્રીટ ચાલતી - રાત્રે પણ રોકાવું પડે ! મૌન જાળવવું પડે. મૌનનું સ્થાન શબ્દોએ લીધું. ત્રણ કે પાંચ જ દિવસની રીટ્રીટ પણ વક્તા કેવળ બોલ્યા કરે અને ભક્તો સાંભળ્યા કરે. ત્રણ-પાંચના હવે એક દિવસ, બે દિવસ અને તે પણ સાંજના બે કલાક, અરે રીટ્રીટ એટલે શું ? આખો અર્થ જ આપણે બદલી કાઢ્યો. રીટ્રીટ એટલે પ્રભુ સાથેનું વેકેશન. કલાકો નહિ પણ થોડા દિવસો તો ખરા ! વર્ષમાં પાંચ દિવસ કે, ત્રણ દિવસ ન કાઢી શકાય ? બીજી બાબત એ કે રીટ્રીટ એટલે કેવળ ઉપદેશ કે પ્રવચન નહિ પરંતુ સાધકને પોતાના માહ્યાલામાં દોરી જવું. સાધક પોતાના જીવન વિશે, શુભસંદેશની નજરે નિરીક્ષણ કરે. જે સારુ છે તેને વિકસાવે અને ખોટું છે તેમાંથી મુક્તિનો સંકલ્પ અને પ્રયત્ન.

લગભગ પચાસ સાધકોની વિનંતીને માન આપીને ફાધર અનિલ સેવરીન, 'સંત ઈગ્નાસ પ્રેરિત મૌન સાધના (રીટ્રીટ) આપવાને તૈયાર થયા. ફાધરે સ્પષ્ટ શબ્દોમાં મૌન માટે આગ્રહ રાખ્યો હતો અને ત્રણ દિવસ સુધી અમે મૌન રાખી શક્યા એ જ અમારે માટે આશ્ચર્યજનક હતું. આ મૌન ગુંગળાવનારાં નહિ પરંતુ શાંતિમાંથી પ્રગટેલું અને શાંતિ તરફ દોરી જનારાં મૌન હતું. આ મૌનમાં શબ્દો વગરની પ્રાર્થના હતી અને અદૃશ્યમાન ઈશ્વર સાથેનો સંગ હતો. માર્ચની ત્રણ, ચાર, પાંચ તારીખો અમારા માટે આધ્યાત્મિક ક્ષણો બની રહી.

રીટ્રીટ દરમ્યાન, મૌન માટે અને મનને શાંત કરવાની વિવિધ તરકીબો અને પદ્ધતિઓ શિખવાડી, જે ખૂબ જ મદદરૂપ બની રહી. સંત ઈગ્નાસે સૂચવેલ મનન-ચિંતનમાં જાણે કે ઈસુ ભૂતકાળ મટીને વર્તમાન બની ગયા અને શુભસંદેશની ઘટનાઓમાં જાણે કે સાધક પણ ભાગરૂપ હોય એમ અનુભવ્યું....ફાધરે સ્પષ્ટ કહ્યું હતું કે વિચારો પ્રાર્થના નથી. મન નહિ પરંતુ હૃદય પ્રાર્થના કરવાને સમર્થ છે.

સામાન્ય રીતે બોધ - ઉપદેશમાં નીતિઓનો શાબ્દિક મારો ચલાવવામાં આવે છે. પ્રેમ કરો, માફી આપો, ગુસ્સે ન થાઓ, માન આપો વગેરે પરંતુ આ રીટ્રીટમાં અમને અનુભવ થયો કે ઈસુની સંગાથમાં હોઈએ ત્યારે એમ કરવું પડતું નથી પરંતુ બધું જ સ્વભાવિક રીતે બની જાય છે. બહાર આવે છે. અમે ઘણા પ્રયત્નો કર્યા હતા અને એમ ન થવાથી હતાશ અને અપરાધનો ભોગ બનતા. આ રીટ્રીટમાં ક્ષમા જેવા મૂલ્યો માટે ઝગમગવું પડ્યું નથી પરંતુ ક્ષમા આપવું સાવ સહેલું થઈ પડ્યું એવો અનુભવ અદ્ભૂત હતો.

આ રીટ્રીટમાં ફાધરે વિચારો નહિ આપતાં, મનને શાંત કરીને 'કલ્પના' દ્વારા ઈસુ અને બાઈબલના પ્રસંગોની ઉપર પ્રાર્થના કરતાં શિખવ્યું. ઈસુની સાથે વાતો કરવાનો, ઈસુની સાથે ચાલવાનો, ઈસુને જોવાનો, ઈસુનો સ્પર્શ કરવાનો અનુભવ જ અલૌકિક હતો. મે અત્યાર સુધી કહેવાતી ૨૦ થી ૨૫ રીટ્રીટ કરી છે પરંતુ મોટા ભાગની રીટ્રીટમાં માત્રને માત્ર શ્રવણ ઉપર ભાર મૂકાતો. લગભગ ૨૫ થી ૩૦ વર્ષો પહેલાં મૌન રીટ્રીટમાં મે ભાગ લીધો હતો. હવે ફરીથી મૌન રીટ્રીટનો લ્હાવો મળ્યો. મને જાણે કે ખોવાયેલો ખજાનો મળી ગયો. સંત ઈગ્નાસ પ્રેરિત આધ્યાત્મિક સાધના સાથે જ ખજાનો છે જેની આપણે હવે કિંમત નથી કરતા.

આ રીટ્રીટમાં મે અનુભવ્યું કે, 'હું ઈશ્વરનો પ્યારો પુત્ર છું અને ઈશ્વર મારાથી ખુશ છે.' આ અનુભવ સાથે જ જીવનમાં અનેરો ઉમંગ અને વિશ્વાસ લઈ આવ્યો છે. ઈશ્વરે સમગ્ર વિશ્વ મારા માટે બનાવ્યું કારણ ઈશ્વર મને ખૂબ જ પ્રેમ કરે છે. શું આનાં કરતાં મોટો કોઈ પ્રેમ હોય ખરો ? ઈશ્વરે મારા માટે ઈસુને મોકલ્યા જેથી હું પિતાની ઈચ્છા મુજબ જીવી શકું....જાણે કે તાબોરના ડુંગર ઉપર દિવ્યરૂપદર્શન થયું !

રીટ્રીટમાં ભાગ લેનાર સહુ કોઈનો એક જ મત હતો, 'ઈગ્નાસ પ્રેરિત રીટ્રીટ' નો પ્રચાર-પ્રસાર થવો જોઈએ. આ ખજાનો દટાયેલો રહે તો ગુમાવવાનું તો ધર્મસભાએ જ ને ! દર મહિનાના બીજા રવિવારે આખો દિવસ ધ્યાનમાં ગાળવાના નિર્ણય સાથે રીટ્રીટની પૂર્ણાહુતિ કરી.

— જેઠાલાલ પી. પરમાર

પવિત્ર ભૂમિ ઈઝરાયેલ યાત્રા પ્રવાસ

(ઈઝરાયેલ - ઈજિપ્ત - જોર્ડન - દુબઈ)

પ્રવાસ યાત્રા તારીખ: ૧૮ મે, ૨૦૧૬

(અમદાવાદ થી અમદાવાદ)

પ્રવાસ દિવસ : ૧૨

પ્રવાસ ખર્ચ : રૂ. ૧,૦૨,૦૦૦

(રૂ. એક લાખ, બે હજાર પૂરા) બે હપ્તે ભરવાના રહેશે.

:: સંપર્ક ::

પ્રવીણભાઈ કે. મેકવાન

મો. ૯૩૨૭૫ ૧૪૨૧૪

મરિયમપુરા, પેટલાદ

ભૂપેન્દ્રભાઈ પરમાર

મો. ૯૪૨૭૦ ૦૪૯૫૪

ઈસરામા, પેટલાદ

વિનુભાઈ એસ. મેકવાણા

મો. ૯૮૨૪૩ ૧૫૯૫૭

નડીઆદ

તરૂલતા આર. ક્રિસ્ટી

મો. ૭૪૦૫૨ ૦૯૨૭૩

ચાવડાપુરા, આણંદ

જે.ડી. પરમાર - મો. ૯૮૭૯૯ ૭૧૯૨૧

પાધરીયા, આણંદ

માનવ ગૌરવ પુરસ્કાર

આણંદ: અમદાવાદ ધર્મપ્રાંતના સામાજિકકાર્ય કેન્દ્ર (ડાયોસીસન સેન્ટર ફોર સોશ્યલ એક્શન) ખેડા સોશ્યલ સર્વિસ સોસાયટીના ૪૯ વર્ષ પૂર્ણ કરી સુવર્ણજયંતી વર્ષમાં પ્રવેશ કરતાં, સંસ્થાના સ્થાપના દિને, આઠમો માનવગૌરવ પુરસ્કાર, સંસ્થાના પ્રમુખ અને મહાધર્મધ્યક્ષ થોમસ મેકવાન તથા સંસ્થાના નિયામક ફાધર ખેસક અપ્પાઉના હસ્તે, સિસ્ટર્સ ચેરિટી ઓફ સેન્ટ આન્નાના સિસ્ટર મારિયા માયાને, ટાઉન હોલ-આણંદ ખાતે ૩ ફેબ્રુઆરી, ૨૦૧૬ના રોજ અર્પણ કરવામાં આવ્યો. અત્યાર સુધી અંદાજે ત્યજી દેવાયેલાં એકાદ હજાર બાળકોને માતૃત્વ અર્પનાર સિ. મારિયાનું આ પહેલાં ગુજરાત સરકારે ગ્લોરી એવોર્ડથી સન્માન કર્યું હતું. સિસ્ટરે અનાથ બાળકોને સ્વીકૃતિ, અનુકંપા અને ગૌરવની લહાણ કરી છે. આ પ્રસંગે મહાધર્મધ્યક્ષશ્રીએ સમાજને સ્વીકાર, માનવ સન્માન અને સમર્પણનું વાતાવરણ ઊભું કરવા અનુરોધ કર્યો હતો.

મુખ્ય મહેમાનપદે ઉપસ્થિતશ્રી બી.એચ. વિરાણી (એડિશનલ કલેક્ટર અને મેજિસ્ટ્રેટ- આણંદ) એ સિસ્ટર મારિયાને સાંપ્રત મદર થેરેસા જેવાં વર્ણવી, સમાજમાંથી આ પ્રકારની માતાઓ તૈયાર થાય એવો આગ્રહ કર્યો હતો. તેઓશ્રીએ વિકલાંગ અને એઈડ્સગ્રસ્ત લોકોની વિશેષ સેવાર્થે સુવર્ણ જયંતી વર્ષનો આરંભ કર્યો હતો. શ્રી જગદીશ વઢવાણા (આણંદ ડિસ્ટ્રીક્ટ સોશ્યલ વેલફેર ઓફિસર)એ સામાજિક સમસ્યાઓથી સૌને વાકેફ કર્યા હતા. બાળપણ વંચિત બાળકોના ઉત્કર્ષ અને 'દીકરી બચાવ' ઝુંબેશમાં ખેડાવા તેમણે સંસ્થાને અપીલ કરી હતી.

હતાશ માતાએ ખુદના બાળકને વિષપાન કરાવ્યાની ઘટના અને કોન્વેન્ટના પ્રવેશ દ્વારે ત્યજી દીધેલાં નવજાત શિશુના પ્રસંગે સિસ્ટર મારિયાને આવાં બાળકોની સંભાળ રાખવા માતૃઘાયા અનાથ આશ્રમના આરંભ માટે પ્રેરણા મળી હોવાનો સિસ્ટર મારિયાએ એકરાર કર્યો હતો. આ દિવસે સંસ્થા તરફથી શિક્ષણમાં ઉત્તરોત્તર પ્રગતિ સાધવાના હેતુસર ૧૯ દીકરીઓને ૬૬,૦૦૦ જેટલી શિષ્ય-વૃત્તિ એનાયત કરી હતી. સંસ્થા પરિવાર તરફથી સાંસ્કૃતિક કાર્યક્રમ રૂૂૂ કર્યો હતો. ૨૦૦ જેટલા સામાજિક કાર્યકરો, સરપંચશ્રીઓ, પંચાયત સભ્યગણ, સંન્યાસીગણ, સ્વૈચ્છિક સંસ્થાના સભ્યગણ તેમજ સરકારી અધિકારીઓએ ઉપસ્થિત રહી સંસ્થાને પ્રોત્સાહન આપ્યું હતું. અંતમાં સોસાયટીના ઉપનિયામક ફાધર જગદીશ મેકવાને સર્વનો આભાર માન્યો હતો.

— સ્નેહા જે. ક્રિશ્ચિયન દ્વારા

ઘન્યવાદ અને શુભેચ્છા

અમદાવાદ: ગુજરાત ધર્મસભામાં ૪૨ વર્ષની સુદીર્ઘ સેવા બાદ ઈસુસંઘી પુરોહિત સેડ્રિક પ્રકાશે, લેબાનોનના સૌથી મોટા મહાનગર બૈરુત ખાતે મધ્યપૂર્વના દેશોની કટોકટીમાં સેવા કરવા સ્વીકાર્યું છે. સીરિયા, જોર્ડન, ઈજીપ્ત, પેલેસ્ટાઈન, ઈસ્રાયેલ, સુદાન અને ચાડ જેવા દેશોમાં પ્રવર્તમાન કટોકટીમાં યુનિવર્સલ મિશન 'જેસુઈટ રેફ્યુજી સર્વિસ' ના સંયોજક તરીકે સેવાનો આરંભ કર્યો છે.

ફાધર સેડ્રિકે ૨૦૦૧માં ઈસુસંઘ સંચાલિત 'પ્રશાંત' કેન્દ્રની સ્થાપના કરી હતી. ૨૦૦૨માં ગુજરાતમાં થયેલા હિંસાત્મક તોફાનોમાં શોષિત પીડિતના ન્યાય માટે તેઓ ઝઝૂમતા રહ્યા છે. વર્ષો સુધી ગરીબી રેખા નીચે જીવતાં પરિવારને તેઓ મદદરૂપ બન્યા હતા. અમદાવાદ, વડોદરા અને ગાંધીનગર ધર્મપ્રાંતના ગરીબ બાળકોને તેઓએ વિશેષ કાર્યક્રમ હેઠળ સહાયરૂપ બન્યા હતા. અમદાવાદ ધર્મપ્રાંતની 'થીંક ટેન્ક મીટિંગ'માં ગુજરાતની સાંપ્રત પરિસ્થિતિમાં મૂલ્યવાન સૂચન તેમણે હંમેશાં આપ્યાં હતાં. લેબોનન જતાં પહેલાં 'ટાઇમ્સ ઓફ ઈન્ડિયા'ના સંવાદદાતાને આપેલ મુલાકાતમાં તેમણે જણાવ્યું હતું : 'ગુજરાતમાં અમારી લડત અધૂરી છે. ભારતના બંધારણમાં મળેલા મૂલ્યોની માવજત કરતાં ગરીબી રેખા નીચે જીવતાં પરિવાર અને હિંસાત્મક તોફાનોનો ભોગ બનેલા પરિવારને ન્યાય મળે તેના માટે સંઘર્ષ કરતા રહીશું.' ગુજરાત તેમજ ગુજરાત બહાર ભારતભરમાં ઓડિસા તથા કર્ણાટકમાં ખ્રિસ્તી પર થયેલા હુમલાઓમાં ભોગ બનેલાઓ મદદ કરવા તેઓ સદૈવ તત્પર હતા. ગુજરાત યુનાઈટેડ ક્રિશ્ચિયન ફોરમ ફોર હ્યુમન રાઈટ્સના કન્વીનર તરીકે છેલ્લા દિન સુધી સેવા આપી છે. ૨૦૦૩ થી ૨૦૧૪ સુધીમાં શાંતિ-ન્યાયની લડતના પુરસ્કર્તા ફાધર સેડ્રિકને સાતેક એવોર્ડ મળ્યા છે. 'ગુજરાતની ધર્મસભામાં તમારી ખોટ પડશે પણ વર્તમાન અજંબાભરી સ્થિતિમાં વૈશ્વિક કક્ષાએ તેઓ સર્વોચ્ચ કામગીરી કરશે જ તેમાં બે મત નથી. ફાધર આપનો આભાર અને શુભેચ્છા.' — સૌજન્ય: TAM Feb. 2016

જોઈએ છે

સેંટ મેરીસ હાયર સેકન્ડરી સ્કૂલ (સ્વનિર્ભર, અંગ્રેજી માધ્યમ) અમરેલી માટે નીચે મુજબની લાયકાત ધરાવતા શિક્ષકોની જરૂર છે.

1. 3 teachers for KG... qualified or one who can teach.
2. 2 teachers for Primary for English and Social Studies... PTC or B.A./M.A., B.Ed.
3. 3 teachers for Maths, Science, English and Social Studies for Secondary... B.Sc./M.Sc., B.A./M.A., B.Ed.
4. 1 teacher for Higher Secondary for Accounts and Statistics... M.Com., B.Ed.

નોંધ: જરૂર જણાયે રહેઠાણની સુવિધા આપવામાં આવશે. લાયકાત અને સંસ્થાના નિયમોનુસાર પગાર આપવામાં આવશે. ઉમેદવારે શિક્ષણને નોકરી તરીકે નહિ પરંતુ ઉમદા વ્યવસાય તરીકે સ્વીકારવાનો રહેશે. ચાલુ વર્ષે પરીક્ષા આપનાર પણ અરજી કરી શકશે. ઈચ્છુક અને લાયક ઉમેદવારોએ તા. **20th April, 2016** સુધી Principal, St. Mary's Higher Secondary School, Marian Nagar, Lathi Road, Behind Reliance Petrol Pump, Amreli - 365 601 ને અરજી કરવી. **Mob 094299 46110.** જે આપે કરેલા ફોનનો જવાબ ન મળે તો આપના બાયોડેટાનો SMS કરવો.



*Measuring Life by what others do for us, May disappoint us.
But measuring Life by What we do for others, Will add meaning to our life!*



પુષ્પાંજલિ

નિષ્ઠાવાન ભલા હે સ્વર્ગસ્થ ફાધર વિલ્સન,
પ્રભુને કાજે માતાપિતાને, ભાઈબહેનને છોડ્યાં, ઈસુની પાછળ કૂસ તમારો જાતે ઉપાડી દોડ્યા
આવો તમારા માલિક કેરા સુખમાં સહભાગી થાવા...



જન્મ: ૧૫-૦૨-૧૯૬૧

પુરોહિતદીક્ષા: ૦૭-૦૪-૧૯૯૧

રજતજયંતી: ૦૭-૦૪-૨૦૧૬

સ્વર્ગવાસ: ૨૩-૧૧-૨૦૧૫

સ્વ. રેવ. ફાધર જોસેફ વિલ્સન

પુરોહિતદીક્ષાના ૨૫ વર્ષ પૂર્ણ કરતાં રજતજયંતીની ઉજવણીના ઉભરે ઉમળકાથી ઉમરેઠમાં પધાર્યા... પરંતુ ઈશ્વરપિતાની યોજના આપના માટે અનોખી હોઈ આપની પુરોહિતદીક્ષાની રજતજયંતી ઉમરેઠમાં નહિ પરંતુ સ્વર્ગમાં ઉજવાશે. મૃત્યુ પણ પસ્તાઈ ગયું. ખોટા સરનામે આવી ગયું. ઉદય છે તેનો અસ્ત છે પરંતુ મધ્યાહને અસ્ત તે માનવામાં ન આવ્યું. જીવનની હરપળોમાં તમે હસતા રહ્યા. સ્નહેથી સૌ હેયે વસતા રહ્યા. આશા અને અરમાનોને શ્રેષ્ઠ પળોમાં ઓચિતી લીધી વિદાય. સર્વ સુવાસ ફેલાવી સંભારણાં સૌના દિલમાં વસી ગયાં. તમારી અણધારી વિદાય અમારાં કાળજા કંપાવી ગયાં. તમારી યાદ આંસુરૂપે ટપકે છે.

પ્રભુ આપના દિવ્ય આત્માને ચિરશાંતિ આપે. પુનરુત્થાનની પ્રભાતે ફરી મળવાની ઉત્કંઠા સાથે. પુરોહિતદીક્ષાની રજતજયંતી પર્વે હાર્દિક શુભેચ્છાઓ. અમારા માટે નિત્ય પ્રાર્થના કરતા રહેજો.

ઈન્દુબેન, ઈશ્વરભાઈ
ડૉ. સંદિપ, મિતુલકુમાર
બાલાસિનોર

ગોવિંદભાઈ ગોહીલ
ધર્મપ્રચારક
ઉમેરઠ ધર્મવિભાગ

અવર લેડી ફાતિમા ચર્ચ પરિવાર,
સેંટ ઝેવિયર્સ રોડ,
ઉમેરઠ, જિ. આણંદ

પ્રથમ વાર્ષિક પુણ્યતિથિએ

અમારાં પૂજ્ય બા - થેસાને શ્રદ્ધાંજલિ

જન્મ: ૦૧-૧૦-૧૯૩૪ ★ અવસાન: ૧૪-૦૪-૨૦૧૫



અમારાં બા-
સ્વ જિંદગી સાથે ઝલુમતાં રહી
અમોને જીવનમાં સ્થિર થવા
મૂળિયા આપ્યાં અને
ઊડવા માટે પાંખો આપી.
સદાય સ્નેહનું સિંચન કર્યું
હેતના અમીઝરણાં વહાવ્યાં.
ઈર્ષાને સદાય દૂર રાખી
પ્રેમ, સહાનુભૂતિ ને શ્રદ્ધાનો
અવિરત પ્રવાહ વહાવતાં ગયાં.
ને આજે-
હરપલ તમારી આભાસી
હાજરીની સતત અનુભૂતિ થયા કરે,
જોડે બેસીને વાગોળાયેલી વાતોનાં
સ્મરણો સતત વાગ્યા કરે છે ત્યારે,
આપનાં કર્મો અને ભાવનાઓ
અમારાં જીવન માટે સદાય પ્રેરણાસ્ત્રોત
બની રહે તેવી અંતરની અભિલાષા સહ
પ્રભુ આપના આત્માને દિવ્યશાંતિ અર્પે
એજ અમારી અભ્યર્થના.

લિ. આપનાં સ્વજનો
બાલાસિનોર - અમેરિકા

